
All Humility 


My Youthful Brothers 


of 


眾疑疑疑疑疑疑疑疑疑疑疑疑疑疑疑疑疑疑疑疑疑疑欲獄 


燃塔塔9999999999年9月号 


My Motherland 

in 
Happy Memory 

of 
My Youthful Years 


IF YOUTH BUT KNEW ! 

IF AGE BUT COULD ! 


- KAILASAM 


ಉಡುಪಿಯ ಶ್ರೀ ಬಿ. ಪಿ, ಬಾಯಿರಿ ಅವರ ಕಲ್ಪನೆ 


No . UP _24 / 967 
VICE - PRESIDENT 

INDIA 


New DELHI 
June 1 , 1960 


Dear Shri Rama Rao , 


I note that Kailas am ' s 76th Birthday 
is on the 29th of July , I knew him when I 
happened to be at Mysore and I felt that he was 
a man of intense, feeling and powerful expression . 
All his works manifest these qualities , 


His plays were of live interest as 
he took up concrete problems of our country in 
transition and dramatised them with great force . 
Even when he used classical themes his purpose 
was contemporary , 


I hope his writings will be read 


widely . 


Yours sincerely , 


( S . Radhakrishnan ) 


Shri B . S . Rama Rao , 
c / o Praja Vani, 
16 , Mahatma Gandhi Road , 
Bangalore - 1 


“ Unfortunately in our country 
official position or a place in the 
University seems to be necessary for 
literary recognition . Kailasam cannot 
lay claim to either . He rather 
illustrates the tradition that abuse , 
criticism , exile and fierce oslitari 
ness , mark the man of genius . ' ' 


Years ago , Dr. Radhakrishnan had listened to a recital of 
Purpose ( Ekalavya ) from Kailasam and said this. 


ಏ ಕ ಲ ವ್ಯ 


---: ಪಾತ್ರ ನಿವರ : 


ಗುರುಕುಲ ಪಿತಾಮಹ 


ಅರ್ಜುನ 
ನಕುಲ 
ಸಹದೇವ 


ಭೀಷ್ಮನಮೊಮ್ಮಕ್ಕಳು 


ದ್ರೋಣಾಚಾರ್ಯ 


ಗುರು 


ಏಕಲವ್ಯ 


ನಿಷಾದ ಬಾಲಕ 


ಕಾಲ 


ಮಹಾಭಾರತದ ಆದಿಪರ್ವ 


“ ಹಿಂದೆ, ಎಲ್ಲಿಯೋ , ಯಾವಾಗಲೋ , 
ಅರಸಾಗಿಯೋ ಆಳಾಗಿಯೋ , 
ಪುರೋಹಿತನಾಗಿಯೋ , ರಾಜನಾಗಿಯೋ , 

ನಾ ಕಂಡ ಈ ದೃಶ್ಯಗಳ, ನಾ ಕೇಳಿದೀ ಮಾತುಗಳ 
ನೀವೂ ಕಾಣುವಿರಿ ನೀವೂ ಕೇಳುವಿರಿ . ” 


- ಕೈಲಾಸಂ 


ಏ ಕ ಲ ವ್ಯ 


ಅಂಕ ೧ 


[ ಹಸ್ತಿನಾವತಿಯ ವ್ಯಾಯಾಮ ಶಾಲೆಗಳ ಬಯಲು, ಹಿಂಬಯಲಲ್ಲಿ ಬೆಳೆದ 
ಯುವಕರು ಕತ್ತಿ ಗದೆ ಅಭ್ಯಾಸಗಳಲ್ಲಿ ತೊಡಗಿದ್ದಾರೆ ; ನಡುಬಯಲಲ್ಲಿ ಅರ್ಜುನ 
ಮರದ ಕೊಂಬೆಗೆ ತೂಗು ಹಾಕಿರುವ ಲಕ್ಷಕ್ಕೆ ಗುರಿಯಿಟ್ಟು , ಬಿಲ್ಲಿನಿಂದ ಬಾಣವೆಸೆನ 
ಅಭ್ಯಾಸದಲ್ಲಿ ; ಸಹದೇವ ನಕುಲರು, ದ್ರೋಣಾಚಾರ್ಯರೊಡನೆ ಮುಂಬಯಲಲ್ಲಿ - 
ನಕುಲನ ಕೈಲಿ ಕುದುರೆಯ ಚಾವಟಿ, ಸಹದೇವನ ಕೈಲಿ ತನಗಿಂತ ಎತ್ತರದ ಬಿಲ್ಲು]. 


ಸಹದೇವ - (ಕೈಲಾಗದೆ ಮುಖ ಗಂಟಕ್ಕಿ ) ಗುರುವರ್ಯ, ಈ 
ಬಿಲ್ಲನ್ನು ನಾ ಉಪಯೋಗಿಸಲಾರೆ ! ಇದು ನನಗೆ ತೀರ ದೊಡ್ಡದು. 
ಅದನ್ನೆಲೂ ನನ್ನಿಂದಾಗದಲ್ಲ ! 

ದೊಣ- ( ಆಶ್ವರ್ಯವನ್ನು ನಟಿಸುತ್ತ) ನಿನಗೆ ಈ ಬಿಲ್ಲು 
ದೊಡ್ಡದೇ ? ಎಲಾ ಮಗು, ನೀನು ಕ್ಷತ್ರಿಯನೆಂಬುದನ್ನೇ ಮರೆತಂತಿದೆ. 
ಏಕೆ ? ಕ್ಷತ್ರಿಯನೆನಿಸಿದವನಿಗೆ ಪ್ರಪಂಚದಲ್ಲಿ ಯಾವ ಬಿಲ್ಲ ತೀರ 
ದೊಡ್ಡದಲ್ಲ - ಎತ್ತಲೂ ಮಾತ್ರವಲ್ಲ , ಬಗ್ಗಿಸಿ, ಹೆದೆಯೇರಿಸಿ ಶರಸಂಧಾನ 
ಮಾಡಿ, ಎಳೆದು ಬಾಣವೆಸೆಯಲು ಯಾವುದೂ ದೊಡ್ಡದಲ್ಲ. 

ಸಹದೇವ ( ಹೆಚ್ಚು ನೊಂದವನಂತೆ ನಾನು ಕ್ಷತ್ರಿಯನೆಂದು 
ನನಗೆ ಗೊತ್ತಿದೆ ಗುರುವೇ ? ( ಪುನಃ ಯತ್ನಿ ಸಿ ಬಿಲ್ಲು ಜಗ್ಗು ) ಆದರೆ 
ನನಗೆ ಇದು ನಿಜವಾಗಿ ಬಲು ದೊಡ್ಡದು ; ಮತ್ತೆ ನಾನದನ್ನು ಎತ್ತಲೂ 
ಲಾರೆ ! 

ದ್ರೋಣ- ಓ ! ಅದನ್ನು ಎತ್ತಲೂ , ಹಿಡಿಯಲೂ , ನೀನು ತಕ್ಕಷ್ಟು 
ದೊಡ್ಡವನಾಗಿಲ್ಲ ಎಂಬೆಯಾ ? 

ಏಕಲವ್ಯ 


ಸಹದೇವ - ( ಭ್ರಾಂತನಾಗಿ ) ಹೇಗೆಂದರೇನು ? ಮತ್ತದೇ ಅಲ್ಲವೇ ? 

ದೊಣ ಅದೇನೇ ? ಎಂದಿಗೂ ಅಲ್ಲ ; ನೋಡು, ಚಿಕ್ಕವನಾದ 
ನಿನಗೆ ಆ ಬಿಲ್ಲು ದೊಡ್ಡದಲ್ಲ. ದೊಡ್ಡದಾದ ಆ ಬಿಲ್ಲಿಗೆ ನೀನಿನ್ನೂ ಚಿಕ್ಕವನು, 
ಅಷ್ಟೆ , 

ಸಹದೇವ - ಮತ್ತೆ ತಿರಿಗಿ ಅದನ್ನೇ ಹೇಳಿದಿರಲ್ಲ ? 
ದ್ರೋಣ - ಸರ್ವಥಾ ಅಲ್ಲ. ಬಿಲ್ಲು ತುಂಬ ದೊಡ್ಡದಾದರೆ ಅದನ್ನು 
ಯಾರೂ ನಿನಗಾಗಿ ಚಿಕ್ಕದು ಮಾಡಲಾರರು. ಆದರೆ ನೀನು ಚಿಕ್ಕವನಾದರೆ, 
ಅದನ್ನು ಎತ್ತಲೂ ಹೆದೆಯೇರಿಸಲೂ ಬಲವಿಲ್ಲದವನಾದರೆ, ದೊಡ್ಡವನಾಗ 
ಬಲ್ಲೆ, ಬಲವುಳ್ಳವನಾಗಲೂ ಬಲ್ಲೆ ಅದನ್ನು ಉಪಯೋಗಿಸಲು, ಅಲ್ಲವೆ ? 

ಸಹದೇವ ( ಮಾತೆಳೆಯುತ್ತ ) ಆಗಬಹುದೇನೋ .... ? 
- ದೊಣ ಆಗಬಹುದೇನೂ ? .... ಆಗಬಲ್ಲೆ ..... ನಿನ್ನ ಅಣ್ಣ ಭೀಮ 
ನನ್ನು ನೋಡು. ಹೋದ ವಾರ ನಿನ್ನಂತೆಯೇ ಅವನೂ ತನ್ನ ಗದೆ 
ದೊಡ್ಡದು ಎಂದು ಅದನ್ನೇ ದೂರುತ್ತಿದ್ದ , ಈಗಾದರೋ , ಅದನ್ನೆತಲೂ 
ಆಗ ಅವನೇ ಬಲಿಷ್ಠನಾಗಿರಲಿಲ್ಲವೆಂದು ತೋರುತ್ತಿದೆ. ಏಕೆಂದರೆ ಅಗೋ 
ನೋಡು, ಅದೇ ಗದೆಯನ್ನೇ ಅವನೀಗ ಹೂವಿನಂತೆ ಎತ್ತಿ ತಿರಿಗಿಸುತ್ತಿದ್ದಾನೆ. 
ಇಷ್ಟಾಗಲು ಭೀಮ ಕಳೆದ ಈ ಹನ್ನೊಂದು ದಿನ ಎಲ್ಲಿದ್ದ ಗೊತ್ತೆ ? 

ಸಹದೇವಗೊತ್ತು ಗುರುವರ್ಯ ! ವ್ಯಾಯಾಮ ಶಾಲೆಯಲ್ಲಿ.... 

ದೊಣ ಹಾ ! ಇನ್ನು ಹನ್ನೊಂದು ದಿನ ನೀನೂ ಅಲ್ಲಿಯೆ ! 
ತಿಳಿಯಿತೆ ? ( ನಕುಲನ ಕಡೆ ಒಂದು ಕ್ಷಣ ನೋಡಿಬೇರೆ ಕಡೆ ಮುಖ ತಿರುಗಿಸಿ ) 
... ನಕುಲ ! ನೀನೂ ಅಷ್ಟೆ ... 

ನಕುಲ ( ಬೆಚ್ಚಿ ) ನಾನೇ ? ಗುರುವರ್ಯ... ಅದೇಕೆ ? 

ದೊಣ 
.. ( ಮುಂಚಿನ ಹಾಗೇ ನೋಡುತ್ತಾ ) ಇಂದು ಮುಂಜಾನೆ 
ನೀನು ಕುದುರೆ ಏರಿ ಹೋಗುತ್ತಿದ್ದಾಗ ಬಹುಶಃ ನಿನ್ನನ್ನು ನಾನು ಗಮನಿಸ 
ಲಿಲ್ಲವೆಂದುಕೊಂಡೆಯೇನೋ ! ಗಮನಿಸಿದೆ . ಕುದುರೆಯ ಕತಿ ನ ಮೇಲಿ 
ಕೂದಲು.. ನಕುಲ . ( ನಕುಲ ನಾಲಗೆ ಕಚ್ಚುವನು ಅಪರಾಧಿಯಂತೆ) ಕುದುರೆ 


ಏಕಲವ್ಯ 


ಹತ್ತಿರುವವನು ಹಿಡಿದುಕೊಳ್ಳಲಲ್ಲ .... ಅಂದರೆ ಆ ಆರೋಹಿ ಹೆದರಿದ್ದರೆ..... 
ಮಾತ್ರ ( ನಕುಲನನ್ನು ನೇರನೋಡುತ್ತ ) ಆ ಮಾತು ಬೇರೆ ಅನ್ನು..... 

ನಕುಲ - ( ನಾಚುತ್ತ ಬಿಂಕದಿಂದ) ಹೆದರಿದ್ದೆನೆ ?. . ಇಲ್ಲ ಗುರುವರ್ಯ 
ನಾನು ಹೆದರಲಿಲ್ಲ ! ಭಯವಲ್ಲ.... ನನ್ನನ್ನು ಹಾಗೆ....ಮಾಡಿಸಿದ್ದು....ಉಹು... 
ದ್ರೋಣ . ಹಾಗಾದರೆ ಏನೋ ... ನಿನ್ನನ್ನು .... ಹಾಗೆ.... ಮಾಡಿಸಿದ್ದು... ..? 

ನಕುಲ - ನಾನು ಹಾಗೆ ಕೇಸರವನ್ನು ಹಿಡಿದದ್ದು.... ಆ ತುಂಬ ಎತ್ತರ 
ವಾದ ಕುದುರೆಯಿಂದ ಜಾರಿ ಬೀಳದಿರಲು ... ಅಷ್ಟೆ ... ಆ ಕುದುರೆ ತುಂಬ 
ದೊಡ್ಡದು ಗುರುವರ್ಯ.....ನನಗೆ ! 

ದ್ರೋಣ (ಕೋಪ, ಜಿಗುಪ್ಪೆ ನಟಿಸಿ) ಹುಂ .... "ಕುದುರೆ ತುಂಬ 
ದೊಡ್ಡದಂತೆ ”. .. ಮತ್ತೆ ನೀನೊಬ್ಬ ಕ್ಷತ್ರಿಯ ! ಇದೇ ತಾನೇ ನಿನ್ನ ಚಿಕ್ಕ 
ತಮ್ಮನಿಗೆ ಏನು ಹೇಳುತಿದ್ದೇನೆಂದು ತಿಳಿದರೆ ...ಗೊತ್ತಾದೀತು ನಿನಗೂ ... 

- ನಕುಲ - (ಮಧ್ಯೆ ಬಾಯಿ ಹಾಕಿ) ನೀವಂದುದು ನನಗೆ ಗೊತ್ತು 
ಗುರುವರ್ಯ .... 

ದ್ರೋಣ- ಏನು ಗೊತ್ತು....? 

ನಕುಲ - ನೀವನ್ನು ವುದಿದೇ ಗುರುವರ್ಯ.. ನಾನು ಕ್ಷತ್ರಿಯನೆಂಬುದು 
ಮರೆಯಬಾರದು ... ಮತ್ತೆ ಪ್ರಪಂಚದಲ್ಲಿ ಯಾವ ಬಿಲ್ಲ . ಅಂದರೆ ಯಾವ 
ಕುದುರೆಯೂ ... . ಕ್ಷತ್ರಿಯ ... ನಾದವನು ಎತ್ತಲಾರದಷ್ಟು ಅಲ್ಲ ಹತ್ತಲಾರ 
ದಷ್ಟು ಅಂದರೆ ಕೇಸರವನ್ನು ಹಿಡಿಯದೆ ಏರಲಾರದಷ್ಟು ದೊಡ್ಡದಲ್ಲ ! .. ಆ 
ಕುದುರೆಯಲ್ಲಿ ದೊಡ್ಡದು . ಏಕೆಂದರೆ ಯಾರೂ ಆ ಕುದುರೆಯನ್ನು ನನಗಾಗಿ 
ಚಿಕ್ಕದು ಮಾಡಲಾರರು .... ನಾನೇ ಅದನ್ನೇರಲು ಇನ್ನೂ ಬೆಳೆದಿಲ್ಲ ಮತ್ತು ಬಲ 
ಹೊಂದಿಲ್ಲ .... ಆದ್ದರಿಂದ ನನಗೂ ವ್ಯಾಯಾಮ ಶಾಲೆಯಲ್ಲಿ ಒಂದು ಮಂಡಲ ... 
ಅಲ್ಲಿಂದ ಹಿಂತಿರುಗಿದ ಮೇಲೆ.... : 

ದ್ರೋಣ - ( ಕಿರುನಗೆಯನ್ನು ತಡೆಯುತ್ತ ) ಹಾ ....ನಿಜ ಇಂಗ. 
ಚತುರ್ಥಿ, ಇಂದಿನಿಂದ ಪ್ರತಿ ರಾತ್ರಿಯೂ ಚಂದ್ರ ಬೆಳೆಯುತ್ತ ಹೊಳೆಯ ಎತ್ತ 
ಹೋಗುವುದನ್ನು ನೀನು ನೋಡುವಂತೆ ... ದಿನದಿನಕ್ಕೂ ನಿನ್ನ ದೇಹದ 


ಏಕಲವ್ಯ 


ಅಂಗಾಂಗಗಳೂ ಮೈಕಟ್ಟೂ ಬೆಳೆದು ಬಲಿಯುವುದನ್ನು ನೀನೂ ಗಮನಿಸಬೇಕು 
... ಆ ನಂತರದ ಹುಣ್ಣಿಮೆಯ ದಿನ .. ನಿಮ್ಮ ಹಿರಿಯ ತಾತ ನಮಗೆಲ್ಲ 
ದೊರೆ...ಭೀಷ್ಮ , ನಿಮ್ಮನ್ನು ನೋಡಲು ಇಲ್ಲಿಗೆ ಬಂದಾಗ ನೀನು ನಕುಲ 
ಆತನ ದೊಡ್ಡ.... ಅತಿ ದೊಡ್ಡ ಆದರೆ ನಿನಗೆ ಮಾತ್ರ ಎಂದಿಗೂ ದೊಡ್ಡದಲ್ಲದ 
... ದೀರ್ಘಕೇಶವೆಂಬ ಯುದ್ದಾಶ್ವವನ್ನು ಒತ್ತಿ ಹೇಳುತ್ತ ) ಕೇಸರ ಹಿಡಿ 
ಯದೆ ಏರಿ ಹೋಗುವೆ... ಮತ್ತೆ ( ಸಹದೇವನಿಗೆ) ನೀನು ಸಹದೇವ ! 
ಪುಟಾಣಿ ಯೋಧ ಈ ಬಿಲ್ಲನ್ನೇ ಎತ್ತುವುದಷ್ಟೇ ಅಲ್ಲ ಬಗ್ಗಿಸಿ, ಹೆದೆಯೇ 
ರಿಸಿ ಬಾಣವೆಸೆಯುತ್ತಿರುವೆ ತಿಳಿಯಿತೆ ...? : 

ಸಹದೇವ....( ಚಪ್ಪಾಳೆ ತಟ್ಟುತ್ತ) ಹಾಗೇ ಗುರುವರ್ಯ ? 

ದೊಣ- ಹೂ ಹಾಗೆಯೇ ನಿಸ್ಸಂದೇಹವಾಗಿ ಹಾ ... ಮಕ್ಕಳಿರಾ 
ಓಡಿರೀರ... ಈಗಿಂದೀಗಲೇ ನಿಮ್ಮ ಸಾಧನೆಗಳಲ್ಲಿ ತೊಡಗಿ , 

( ಬಲ ಕಡೆಯಿಂದ ಇಬ್ಬರೂ ಹೋಗುವಾಗ ದ್ರೋಣರಿಗೆ ಕೇಳಿಸದಷ್ಟು 
ದೂರದಲ್ಲಿ ನಿಂತು , ಅವರ ಕಡೆ ಕೊರಳು ತಿರುಗಿಸಿಕೊಂಡು ರಾಗವೆಳೆಯುತ್ತ 

ನಕುಲ- ಓ ಹೆದರುವೆನೋ ನಾನು ? ಹಾ ಪೂರ್ಣಿಮೆಯ ದಿನ 
ಬರಲಿ. ನಾನಾರೆಂಬುದು ನಿಜವಾಗಿ ತೋರಿಸುವೆ. ತಾತಾಜಿಯವರ ಅಶ್ರ 
ವನ್ನೇರಿಹೋದಾಗ ಗುರುವರ್ಯರೇ ಚಕಿತರಾಗಿ ಬಾಯಿಬಿಟ್ಟು ದಿಟ್ಟಿಸುವಂತೆ 
ಓಡಿಸುತ್ತೇನೆ ಓ ! 

ಸಹದೇವ - ಓಹೋ ಅಂದರೆ ...(ಧ್ವನಿ ತಗ್ಗಿಸಿ) ಕತ್ತಿನಕೂದಲನ್ನು 
ಹಿಡಿದುಕೊಳ್ಳದೆಯೇ ಓಡಿಸುತ್ತೀಯೋ ? 

ನಕುಲ ( ರೇಗಿ) ಕೂದಲನ್ನೇ ? ಹೋಗೊ ಮಂಕೆ ... ಕತ್ತಿನ 
ಕೂದಲೇಕೆ ಲಗಾಮು ಹಿಡಿಯದೆ ಓಡಿಸುತ್ತೇನೆ. ನಾನೆ ?... ಹೆದರಿರು 
ವುದು ? ... ಹೂ ( ಇಬ್ಬರೂ ಹೋಗುವರು) 

- (ಭೀಷ್ಮರ ಪ್ರವೇಶ ಎಡಗಡೆಯಿಂದ) 
ಭೀಷ್ಮ - ಕೈ ಜೋಡಿಸಿ ನಮಸ್ಕರಿಸುತ್ತ ) ಪ್ರಣಾಮ ಆಚಾರ್ಯರಿಗೆ! 
ದ್ರೋಣ- ( ಗೌರವಸೂಚಕವಾಗಿ ತಲೆ ತಗ್ಗಿಸಿ) ದೇವ ನಿಮಗೆ ಸಹಸ್ರಾ 

ಯುಷ್ಯ ಹರಸಲಿ ಗಾಂಗೇಯ ! ಇದೇನಿಷ್ಟು ಹೊತ್ತಿನಲ್ಲಿ ಹೊರಹೊರ 
ಟಿರುವಿರಿ ? . ಸಭೆಯಿಂದ ನಿಮ್ಮನ್ನು ಇಷ್ಟು ಬೇಗ ಕಾಲ್ಲೆಗೆಯುವಂತೆ 
ಮಾಡಿದ ಕಾರಣವಾದರೂ ಏನು ? 

ಭೀಷ್ಮ - ಓ ... ಆ ಸಭೆಯಲ್ಲಿ ನನ್ನನ್ನು ಹಿಡಿದಿಡುವ ಮಹತ್ವವಾದರೂ 
ಎಂದಿದ್ದಿತು ?.....( ಬಯಲಿನ ಮುಂದೆ- ನಡುವೆ, ಕಣ್ಣಾಡಿಸಿ) ಊ ಹೇಗಿದೆ 
ನಿಮ್ಮ ಶಿಷ್ಯವರ್ಗ . ಅವರ ಕಲಿಕೆ....? 

ದ್ರೋಣ- ಊ೦? ...ಊ ... ಕಲಿಯುತ್ತಿದ್ದಾರೆ....ಮೆಲ್ಲನೆ. 

ಭೀಷ್ಮ - ( ಥಟ್ಟನೆ ತಾಳ್ಮೆಗೆಟ್ಟಂತೆ) ಮೆಲ್ಲನೆ ? ಮೆಲ್ಲನೆ ಎಂಬುದೇ 
ಕೂಡದು ! ಕ್ಷಮಿಸಿ ಆಚಾರ್ಯ ! ನನಗೆ ಮಸಕಾಗಿ ಮಾತ್ರ ಕಾಣುತ್ತಿರುವ 
ಉದ್ದೇಶಕ್ಕಾಗಿ ಅವರೆಷ್ಟು ಬೇಗ ಸಿದ್ದರಾಗುವಂತಾದರೆ ಅಷ್ಟು ಬೇಗ 
ನಮ್ಮಿಬ್ಬರಿಗೂ ವಿಶ್ರಾಂತಿ ದೊರಕೀತು. ನನಗಂತೂ ಅದು ಬೇಗ ಬರಲೆಂದು 
ಕಾತರ. ನನಗೆ ಸಾಕಾಗಿದೆ ಆಚಾರ್ಯ ಮೈ , ಮನಸ್ಸು , ಆತ್ಮ ಎಲ್ಲಕ್ಕೂ 
ಸಾಕಾಗಿದೆ ನನಗೆ ವಿಶ್ರಾಂತಿ ಬೇಕು ದೀರ್ಘವಾದ ...ಕೊನೆಯದಾದ 
ವಿಶ್ರಾಂತಿ, 

ದ್ರೋಣ- ( ಹುಬ್ಬು ಗಂಟಿಕ್ಕಿ ) ಈ ಕಲಿಕೆಯ ಉದ್ದೇಶ್ಯವೆಲ್ಲ ಬರಿಯ 
ಮಸಕು ಮಾತ್ರವೇ ? ಮೊಬೈಯೇ ? 

- ಭೀಷ್ಮ - ಓ ಮೊಬ್ಬಲ್ಲದಿನ್ನೇನು ? ... ಉದ್ದೇಶ ತಿಳಿಯುವುದೆಂದರೆ 
( ಮೇಲೆನೋಡುತ್ತ ) ದೇವರನ್ನೇ ತಿಳಿದಂತೆ . ಏಕೆಂದರೆ ಇದರ ಉದ್ದೇಶವೆಲ್ಲ 
.... ಆತನಿಗೆ ಮಾತ್ರವೇ ಅರಿವು. ನಮಗಲ್ಲ . ನಮಗೆ ಗೊತ್ತು ಇದರ 
ಉಪಯೋಗ ಮಾತ್ರ ....ಉದ್ದೇಶ್ಯವನ್ನು ಯಾರು ಬಲ್ಲರು ....? ನಾವು ಸ್ವಲ್ಪ 
ಊಹಿಸಬಹುದಷ್ಟೆ 

ದ್ರೋಣ 
-ಉಪಯೋಗ....ಉದ್ದೇಶ್ಯ...ಊಹೆ... ನನಗರ್ಥವಾಗುತ್ತಿಲ್ಲ ! 

ಭೀಷ್ಟ ಆಗುತ್ತಿಲ್ಲವೇ ನಿಮಗೆ ... ? (ಕೈಬೀಸಿ ಬಯಲಿನ ಕಡೆ) 
ಹಾಗಾದರೆ ಇತ್ತ ನೋಡಿ ಆಚಾರ್ಯ ! ಇನ್ನು ಕೆಲವೇ ವರ್ಷ ನಿಮ್ಮ ಕೈ 
ಕೆಳಗೆ ಕಲಿಕೆ ... ಅಷ್ಟರಲ್ಲಿ ಆ ಸುಯೋಧನ ಭೀಮಸೇನರ ಮೃದು ಭುಜ ಬಾಹು 

ಗಳು ಬರಬರುತ್ತ ಬೃಹದಾಕಾರದ ಮಾಂಸದಂಡಗಳಾಗಿ ಸಾವಿರಾರು ತಲೆಗಳನ್ನು 
ಜಜ್ಜಿ ನುಚ್ಚು ನುರಿ ಮಾಡಲು ಹಾತೊರೆಯುತ್ತಿರುತ್ತವೆ. ಇನ್ನು ಕೆಲವೇ ವರ್ಷ 
ಗಳು ನಿಮ್ಮ ಕೈಲಿ ಕಲಿಕೆ ಆಚಾರ್ಯ ಬಳ್ಳಿಗಳಂತೆ ಕೋಮಲವಾದ ಆ 
ಅರ್ಜುನನ ತೋಳುಗಳು ಬರಬರುತ್ತ ಸಾವಿರಾರು ದೇಹಗಳನ್ನು ಸೀಳಿ ಹೊರ 
ಬಂದ ರಕ್ತದ ಪ್ರವಾಹದಲ್ಲಿ ತಮ್ಮ ರಕ್ತದಾಹವನ್ನು ತೀರಿಸಿಕೊಳ್ಳಲಿರುವ ಬೆಂಕಿ 
ಕಾರುವ ಬಾಣಗಳನ್ನು ತೊಡುವ ಆತುರದಿಂದಿರುವುವು. ಇಂತು ನಿಮ್ಮ 
ಚಚ್ಚರದ ಕಲಿಕೆಯಲ್ಲಿ ಇಲ್ಲಿರುವ ಒಬ್ಬೊಬ್ಬ ಹಸುಳೆಯ ಕಾಲಾನುಕಾಲದಲ್ಲಿ 
ಸರ್ವನಾಶಗೊಳಿಸುವ ಮಹಾ ಶಕ್ತಿಯ ಮೂರ್ತಿಸ್ವರೂಪರಾಗುವರು , ಇದೇ ..... 
ಇಷ್ಟೇ ....ನಿಮ್ಮ ಕಲಿಕೆಯ ಉಪಯೋಗ ಆದರದರ ಉದ್ದೇಶ....ಕೊನೆಯ 
ಲಕ್ಷ ... ಏನೋ ಎಂತೋ ? ನಮಗಿಲ್ಲ ಅದರರಿವು... .ಊಹೆ ಮಾತ್ರ ಸಾಧ್ಯ 
. .. ಇನ್ನು ಅದರಲ್ಲೂ ಸರಿಯಾಗಿ ಊಹಿಸಲು ಭಯ ಬೇರೆ ! 

ದ್ರೋಣ- ಸರಿಯಾಗಿ ಊಹಿಸಲು ಭಯವೇ... .? ಹಾಗಾದರೆ ನಿಮ್ಮ 
ಊಹೆ ಏನೆನ್ನುತ್ತದೆ . ಭವಿಷ್ಯ ಕುರಿತು ? 

ಭೀಷ್ಮ - ಆಚಾರ್ಯ.....ಏನೆನ್ನುತ್ತದೆಯೇ ? ... ನಿರ್ಮ ಲನವೆನ್ನು 
ತದೆ ..! ಇಡೀ ಕುರುವಂಶದ ನಿರೂಲನ. ಅದೂ ಅವರ ಕೈಯಿಂದಲೇ ! 
ನಿಮಗಚ್ಚರಿಯೇ .... ಆಚಾರ್ಯ ! ಹಾಗಾದರೆ ಕೇಳಿ “ಜ್ಞಾತಿಶೈತ್ ಅನಲೇನ 
ಕಿಂ ” ? ಜ್ಞಾತಿಗಳಿರುವಾಗ ಇನ್ನು ಬೆಂಕಿಯೇಕೆಂಬ ನುಡಿ, ಪ್ರಪಂಚದ 
ಒಂದೊಂದು ವಂಶದ ಹಣೆಬರಹವನ್ನೂ ಹೇಳುತ್ತದೆ ಅಂತೆಯೇ ನನ್ನ 
ವಂಶದ್ದೂ ಕೂಡ.... 

- ಈ ನಿರ್ಭಾಗ್ಯ ಮಕ್ಕಳು ತೊಟ್ಟಿಲಿನಿಂದಲೇ ದಾಯಾದಿವೈರದ ಶಾಪ 
ತಟ್ಟಿದವರು . ಅವರ ಬಂಧು ಬಾಂಧವರು, ತಂದೆತಾತಂದಿರು, ಈ ಸರ್ವ 
ನಾಶದ ಕಲಹದಲ್ಲಿ , ಈ ಪಕ್ಷ ಇಲ್ಲವೇ ಆ ಪಕ್ಷ ವಹಿಸುವವರು . ನಿತ್ಯ - 
ನಡೆಯುವ ಆ ಸಭೆಯೋ , ಈ ರಕ್ತ ಸಂಬಂಧಿಗಳನ್ನು ಒಟ್ಟುಗೂಡಿಸುವ , 
ಬದಲು ಭೇದಿಸಿ ಬೇರ್ಪಡಿಸುತ್ತಿದೆ, .. ಪರಸ್ಪರ ಅಸೂಯೆಗಳ ಕೆಂಡವಾರಿಸುವ 
ಬದಲು ಊರಿ ಉರಿಯೆಬ್ಬಿಸುತ್ತಿದೆ. ಇದೆಲ್ಲಕ್ಕಿಂತ ಮಿಗಿಲು .... ನೀನವರಿಗೀಯು 
ತಿರುವ ಕಾತ್ರ ಶಿಕ್ಷಣ , ಅವರು ಕಾಲೆರೆಯುತ್ತ ನಿಂತಿರುವ ಸರ್ವನಾಶಸಮರಕ್ಕೆ 

ಸಿದ್ಧಗೊಳಿಸಿ ಬಲ ತುಂಬುತ್ತಿದೆ- ಅವರ ವೈರಭಾವಗಳನ್ನು ಮನಸ್ಸೇಚ್ಛೆಯಾಗಿ 
ಹರಿಯಬಿಡಲು ಇಂಬುಗೊಡುತ್ತಿದೆ ಹೀಗೆಲ್ಲ ಇರುವಾಗ ನನ್ನ ಊಹೆ 
ಮತ್ತೇನನ್ನು ತಾನೆ ಹೇಳೀತು ? . . ಈ ಕುರುವಂಶದ ಸಂಪೂರ್ಣನಾಶವನ್ನಲ್ಲದೆ ? 
ಅದೂ ಅದರ ಗೋತ್ರೋದ್ದಾರಕರಿಂದಲೇ ! ಬೆಳಗೂ ಬೈಗೂ ನನಗದೇ 
ಚಿಂತೆ ಕುರುವಂಶದಕೊನೆ ಇ೦ತು ಭಯಂಕರವಾಗುವುದೆಂಬ ಭೀತಿ ! 
- ನನ್ನ ವಂಶದ ಸಂರಕ್ಷಣೆ, ನನ್ನ ಜೀವನದ ಒಂದೇ ಕರ್ತವ್ಯ ನನ್ನ 
ವಂಶದ ಅಭಿವೃದ್ಧಿ , ನನ್ನ ದೀರ್ಘ ಜೀವನದ ಒಂದೇ ಕಾರಣ. ಅಂತೆ 
ನಾನೆಸಗುತ್ತಿರುವ ಈ ಯತ್ನಗಳಲ್ಲಿ, ಈ ನನ್ನ ವಂಶದೆದುರೇ ಕಾದಿರುವ ಆ 
ಸರ್ವನಾಶದಲ್ಲಿ, ನನ್ನ ಪಾತ್ರ ತಿಳಿದೂ ತಿಳಿದೂ ಎಷ್ಟರಮಟ್ಟಿಗೆ ಎಂಬುದರ 
ಅರಿವುಂಟಾಗಲಿ ನನಗೆ , ಎಂಬುದೊಂದೇ ನನ್ನ ಮೊರೆ ಆ ದೇವದೇವನಲ್ಲಿ . 
( ತಲೆ ತಗ್ಗಿಸಿ ಕುಸಿದಂತೆ ತನ್ನೆರಡೂ ಕೈಗಳಲ್ಲಿ ನೊಂದ ಮುಖ ಮುಚ್ಚು ವರು) 

ದೊಣ ( ಸಂತೈಸುತ್ತ ) ಆದರೆ - ಗಾಂಗೇಯ - ಇವೆಲ್ಲ ಬರಿಯ 
ಊಹೆ ತಾನೇ ? ಈ ಸರ್ವನಾಶ, ಈ ಮಹದಾಪು -ನೀವು ಹೇಳುತ್ತಿರು 
ವುದು - ನಿಶ್ಚಯತೆ ಇಲ್ಲದ್ದು - ಅಲ್ಲವೆ ? 

ಭೀಷ್ಮ - ( ಕಹಿಮಾತೆನ್ನು ತ್ರ ) ಇಲ್ಲ ಆಚಾರ್ಯ- ಅದು ನಿಶ್ಚಿತವಲ್ಲ - ಆ 
ಅನಿಶ್ಚಿತತೆಗಾಗಿಯೆ ಅಲ್ಲವೆ ನಾವು ಹೀಗೆ ನಿರ್ಬಲರಾಗಿ, ನಿರಾಶರಾಗಿ 
ನಿಲ್ಲುವುದು ? ನಿಶ್ಚಿತತೆಯ ನಡುಹಗಲಿನಲ್ಲಿ ಎಂಥ ವಿಪತ್ತಿನೆದುರೂ ಸೆಟೆದು 
ನಿಲ್ಲಬಹುದು. ನಿಶ್ಚಲತೆಯಿಂದ ಕಂಡ ವಿಪತ್ತು , ತಿಳಿದ ಗಂಡಾಂತರ , ಅರಿತು 
ಕೊಂಡ ಆಪತ್ತು , ಭಯದಾಯಕವಲ್ಲ. ವಿಪತ್ತು ಮತ್ತು ಮೃತ್ಯುಗಳ ಘರ್ಷಣೆ 
ಯಿಂದುದ್ಭವಿಸಿದ ಬೆಂಕಿಯಲ್ಲಿ, ಭಯವೆಂಬುದು ಸುಟ್ಟು ಹೋಗುವುದು. 
ಇನ್ನು ವಿಪತ್ತು ಕಾಣದ, ತಿಳಿಯದ, ಘೋರ ಅಂಧಕಾರವಿದ್ದಾಗ ನಾವು 
ಕುರುಡು ನಂಬುಗೆಯಿಂದ, ತೀವ್ರ ನಿರಾಶೆಯಿಂದ, ಧೈರ್ಯವಾಗಿ ಸೆಣಸಲು 
ಮುಂದರಿಯಬಹುದು. ಅದರೆ ತಿಳಿದೂ ತಿಳಿಯದ ಮೊಬ್ಬಿನಲ್ಲಿ ಕಾದಾಡು 
ವುದೆಂದರೆ ಮೈ ರಕ್ತ ತಣ್ಣಗಾಗುತ್ತದೆ, ಚಳಿ ಹಿಡಿಯುತ್ತದೆ, ಮೈ ಜೋಮು 
ಹಿಡಿಯುತ್ತದೆ, ಹೋರಾಡುವ ಸಂಕಲ್ಪವೇ ಸೋತು ಬೀಳುತ್ತದೆ ಆ 
ಮುಸುಕಿನಲ್ಲಿ ಆ ಅಪಾಯವು ಸ್ಪಷ್ಟರೂಪ ತೋರುವುದೂ ಇಲ್ಲ, ಪೂರ್ತಿ 

ಕಣ್ಮರೆಯಾಗುವುದೂ ಇಲ್ಲ . ಹೋಗಲಿ - ನಮ್ಮ ಭಯವೇ ಬೇಡಿ ಚಿತ್ರಿಸಿಕೊಂಡ 
ಯಾವುದೇ ರೂಪ ತಾಳುವುದೂ ಇಲ್ಲ . ಅದೇ ಆಚಾರ್ಯ, ನಾ ಕಲ್ಪಿಸಿದ 
ಮೊಬ್ಬು, ಮಸಕು , ಅನಿಶ್ವಯ ಜ್ಞಾನದ ಮುಸುಕು. ಇದರ ಮುಸುಕಿನಲ್ಲೇ 
ಈ ಕಲಿಕೆಯ ಉದ್ದೇಶ ಮುಚ್ಚಿಹೋಗಿರುವುದು. ಈ ಕಲಿಕೆಯ ಉಪಯೋಗ 
ಮಾತ್ರ ನಮಗೆ ಗೊತ್ತು ಮಾತು ಕೊನೆ ಮುಟ್ಟಿಸುವಂತೆ) ಆಚಾರ್ಯ ಈ 
ನಾಟಕದ ಉದ್ದೇಶ್ಯ ನಮಗೆ ತಿಳಿಯದು. ಅದರಲ್ಲಿನ ಒಂದೊಂದು ಸಾಲೂ 
ನಮಗೆ ಗೊತ್ತಿದೆ. ಒಂದೊಂದು ದೃಶ್ಯವನ್ನೂ ತೋರಿಸಿ ಅಭಿನಯಿಸುತ್ತಿ 
ದೇವಷ್ಟೆ , ಯಾವುದೋ ಪ್ರಯಾಣದ ಹೆದ್ದಾರಿಗಳಲ್ಲಿ ಇಡುತ್ತಿರುವ 
ಒಂದೊಂದು ಹೆಜ್ಜೆ ನಮಗೆ ತಿಳಿದಿದೆ ಆಚಾರ್ಯ ಅದರೆ ಹೆಜ್ಜೆ ಯ ಮುಂದೆ 
ಹೆಜ್ಜೆಯನ್ನಿಟ್ಟು ಸಾಗಿದ ಪಯಣದ ಗುರಿ ಮಾತ್ರ ನಮಗೆ ತಿಳಿಯದಾಗಿದೆ ; 
ಕೊನೆಯ ಹೆಜ್ಜೆ ಎಲ್ಲಿಗೆ ಎಂಬುದು ಅರಿಯದಾಗಿದೆ. 

ದೊಣ- ಆದರೂ ಗಾಂಗೇಯ ಏನಾಗುವ ಮೊದಲು ... ಎಂತಾದ 
ರಾಗುವ ಮುನ್ನ ... ಇದೆಲ್ಲದರ ಉದ್ದಿಶ್ಯ (ಮೇಲೆನೋಡುತ್ತ ) ಆ ದೇವದೇವ 
ನಿಗೇ ಗೊತ್ತೆಂದು ನಾನಲ್ಲ ನಿಮಗೆ ಜ್ಞಾಪಿಸಬೇಕಾದುದು ನಮ್ಮ ಪಾಲಿನ 
ಕೆಲಸವೆಂದರೆ ದುಡಿಯುವುದಷ್ಟೇ ತಾನೆ ...ಉಳಿದುದೆಲ್ಲವನ್ನೂ ಅವನಿಗೆ 
ಬಿಟ್ಟು ... ? 

ಭೀಷ್ಮ - ( ಗಂಭೀರಧ್ವನಿಯಿಂದ) ನಾನದನ್ನು ಮರೆತಿಲ್ಲ ಆಚಾರ್ಯ ! 
ನನ್ನ ಜೀವನದ ದುಡಿತದಿಂದ ನನ್ನ ಉದ್ದೇಶ ಸಫಲ, ಇಲ್ಲವೆ ವಿಫಲ, 
ಆ ಫಲವಾದರೂ ಸಿಹಿ ಇಲ್ಲವೆ ಕಹಿಯಾಗುವುದು, ಆ ದೇವದೇವನ ಉದ್ದೇಶಕ್ಕೆ 
ಹೊಂದುವುದು , ಎಂದು ನಾನು ತಿಳಿದಿದ್ದೆ. ಕರ್ಮಫಲಕ್ಕಾಗಿದ್ದ ಕಾತರ , 
ಈಶನ ಉದ್ದೇಶಕ್ಕಾಗಿದ್ದ ಭೀತಿ- ಇವೆರಡನ್ನೂ ಹತ್ತಿಕ್ಕಿ ಸರ್ವಸ್ವಿಯಾಗಿ 
ದುಡಿತದಲ್ಲಿಯೇ ತೊಡಗುವುದು ಕಠಿಣ, ಆಚಾರ್ಯ ! ನನಗೆ ಅದು ತೀರ 
ಕಠಿಣ. ಇನ್ನು ದುಡಿಮೆಯೇ ? ... ಅದು ನನಗೆ ಹೊಸತಲ್ಲ, ಹೊರಗಿನವಲ್ಲ . 
ಅತ್ಯಂತ ಕಠೋರ ಪರಿಶ್ರಮವನ್ನೂ ಮೈ ಯುಂಡವ ನಾನು. ನನ್ನ ಜೀವನಕತೆ 
ನಿಮಗೆ ತಿಳಿಯದು ಆಚಾರ್ಯ .... ನೀವಿನ್ನೂ ಚಿಕ್ಕವರು .... ಆದರೆ ಅದರ 
ವಿಷಯ ನೀವು ಕೇಳಿರಬಹುದು, ದುಡಿತ ! ಹುಂ .... ಚಿಕ್ಕಂದಿನಿಂದ ನನ್ನ 

ಜೀವನವೆಲ್ಲ ದುಡಿತ , ದುಡಿತ, ದುಡಿತ ! ನನ್ನ ಮಟ್ಟಿಗೆ ನಿಷ್ಟ್ರಯೋಜಕವಾದ 
ದುಡಿತ, ನನಗೆಂದೂ ಸಂತಸವನ್ನು ತಾರದ ದುಡಿತ! ಇನ್ನು ಈ ದುಡಿಮೆ 
ಯೆಲ್ಲ ನನ್ನ ವಂಶಕ್ಕಾದರೂ ಪ್ರಯೋಜನವಾದೀತೆಂಬ ಭ್ರಾಂತಿ ಇದು 
ವರೆಗಿದ್ದಿತು ; ಈಗ ಆ ಭ್ರಾಂತಿಯೂ ಬಯಲಾಯಿತು.... ನನ್ನ ಕರ್ತವ್ಯದ 
ತೀವ್ರತೆ, ಗಭೀರತೆ , ಕಷ್ಟ , ನನ್ನ ಕೈಯನ್ನು ಹಿಂದಕ್ಕೆಳೆಯಲಿಲ್ಲ ; ಮನಸ್ಸಿನ 
ಆಸಂತುಷ್ಟಿ .. ನನ್ನ ಉತ್ಸಾಹವನ್ನು ಕುಂದಿಸಿಲ್ಲ ; ಬಾಂಧವ ಸಂಹಾರವು 
ಕಟ್ಟಿಟ್ಟುದು, ಅದನ್ನು ಇನ್ನು ಈ ಕುರುಕುಲಕ್ಕೆ ತಪ್ಪಿಸಲು ನಾನು ಅಸಹಾಯ , 
ಎಂಬ ಅರಿವು ಕೂಡ ಪ್ರಯತ್ನ ಪರಿಶ್ರಮದಿಂದ ನನ್ನನ್ನು ತಡೆದಿಲ್ಲ. 
ಆದರೆ ಆಚಾರ್ಯ . . ಕುರುವಂಶವನೊ೦ದು ಶಾಶ್ವತ ಪೀಠ ಕಟ್ಟಿ 
ನೆಲೆಗೊಳಿಸಬೇಕೆಂದೇ ಈ ನಿಸ್ಸಾರ ಜೀವನವನ್ನೆಳೆದು ಸಾಗಿಸಿಕೊಂಡು ಬಂದು , 
ಈಗ, ಈ ಹಂತದಲ್ಲಿ, ಅದೇ ಪೀಠವನ್ನು , ಅದೇ ಕಟ್ಟಡವನ್ನು ಬಲಗೊಳಿಸು 
ವುದಕ್ಕೆಂದು ಹೊಸ ಹೊಸದಾಗಿ ನಾನಿಡುತ್ತಿರುವ ಒಂದೊಂದು ಕಲ್ಲ ಈ 
ಮೊದಲೇ ಇಟ್ಟಿರುವ ಹಲವಾರು ಕಲ್ಲುಗಳನ್ನು ಕಳಚಿ ಕೆಳಗೆ ಬೀಳಿಸುತ್ತಿದೆ 
ಯೆಂಬುದಂತೂ ಈ ಕಟ್ಟಡದ ಕೆಲಸ ಮುಂದುವರಿದಂತೆ, ಇದರ ಕೊನೆ 
ಯೆಂದರೆ ನನ್ನ ವಂಶ ಕುಸಿಯುವುದೆಂದೇ ಅರಿತೂ ಹಿಂದೆಗೆಯದೆ ದುಡಿಮೆ 
ಯನ್ನು ಮುಂದುವರಿಸುವುದು ಬಹು ಕಠಿಣ ಆಚಾರ್ಯ ಬಹು ಕಠಿಣ . ತನ್ನ 
ಜೀವನದ ದುಡಿಮೆಯೇ ಕಾರಣವಾಗಿ ಅದೇ ದುಡಿಮೆಯ ಫಲ ಆ ಜೀವನದಲ್ಲಿ 
ಕಹಿಯಾಗಿ ಪರಿಣಮಿಸುತ್ತದೆಯೆಂಬುದನ್ನು ಕಂಡೂ ಕಂಡೂ ಮತ್ತೆ 
ದುಡಿಯುತ್ತಿರುವುದಂತೂ ತುಂಬ ಕಠಿಣ, ಆಚಾರ್ಯ, ತುಂಬ ಕಠಿಣ ... 

* ಅದರೆ ನನಗೇನೋ ಹೇಳುತ್ತಿದೆ ಇಲ್ಲಿ ಇದೆಲ್ಲ ಕಠಿಣವೇ ಸರಿ 
ಇದರ ಕೊನೆಯ ಫಲಕ್ಕೆ ನಾನು ಕುರುಡಾಗಲೇ ಬೇಕು.. . ದುಡಿಯಬೇಕು. 
ಕೊನೆಯವರೆಗೂ ದುಡಿಯಬೇಕು ಎಂದು ನಾನು ಮರೆಯದಿದ್ದುದನ್ನು ನೀವು 
ನೆನಪಿಗೆ ತಂದುದೊಳಿತೇ ಆಯಿತು. ಅದೆಂದರೆ ಎಲ್ಲಕ್ಕಿಂತ ಮೊದಲು .... 
ಇವೆಲ್ಲದರ ಉದ್ದೇಶ ಆತನಿಗೆ ಗೊತ್ತು , ನಮಗಲ್ಲ ಎಂದು. 

ಇದೀಗ.... ನಾನು ನಿಜವಾಗಿ ಮರೆತದ್ದನ್ನು ನೆನಪಿಗೆ ತಂದುಕೊಳ್ಳುತ್ತೇನೆ 

....ನನ್ನ ದುಡಿಮೆಯ ಫಲ ಕಹಿಯೋ ಸಿಹಿಯೋ ಅದೆಲ್ಲ ಆತನಿಗೆ ಸೇರಿ 
ದುದೇ .... ಎಲ್ಲ ಕರ್ಮದ ಉದ್ದೇಶ್ಯ ಬಲ್ಲವನಾತ. ಕರ್ಮ ಫಲವೆಲ್ಲ ಆತನದು .... 
ನನ್ನದಲ್ಲ ... ಇದುವರೆಗೆ ನನ್ನ ದೆನಿಸಿಕೊಳ್ಳುವುದು, ಕೊನೆಯವರೆಗೆ - ನನ್ನ ದಾ 
ಗಿಯೇ ನಿಲ್ಲುವುದು ಕೇವಲ ನನ್ನ ಕರ್ಮ ಮಾತ್ರ ನನ್ನ ದುಡಿಮೆ ಮಾತ್ರ ..... 
ಇನ್ನಾವುದೂ ಅಲ್ಲ 
- ಈಗ ನನ್ನ ಕಣ್ಣು ತೆರೆಯಿತು ಆಚಾರ್ಯ ! ನನ್ನ ಕರ್ಮದ ಸಿಹಿಫಲ 
ನನ್ನ ದೆಂದೇ ಮೊದಲು ನಾ ತಿಳಿದಿದ್ದು , ನನ್ನ ಕರ್ಮದ ಫಲಕ್ಕೆ ನಾನೇ ಪಾತ್ರ 
ನೆಂದು ಭ್ರಮಿಸಿದ್ದೇ ನನ್ನಲ್ಲಿ ಈ ಸಂತೋಷ- ದುಃಖ , ಆಸೆ - ನಿರಾಸೆ, ಭಯ 
ಗರ್ವ ಈ ಭಾವನೆಗಳನ್ನು ಹುಟ್ಟಿಸಿದುದು. ಈಗಾಭಾವನೆಗಳೆಲ್ಲ ಮಾಯ 
ವಾದವು, ತಮ್ಮಷ್ಟಕ್ಕೆ ತಾವೇ ಈಗ ಕಂಡುಕೊಂಡೆ , ಉತ್ತು ಬಿತ್ತುವುದು 
ಮಾತ್ರವೇ ನನ್ನ ಕಾರ್ಯ, ಕುಯಿಲೆಲ್ಲ ಆತನೊಬ್ಬನದೇ ಎಂದು. 
ಹೆಚ್ಚೇನಿಲ್ಲ ಈ ದ್ವಂದ್ವ ಭಾವನೆಗಳೆಲ್ಲ ಈಗ ಮರೆಯಾದವು. ಹು ! ಇದರ 
ಅಂತ್ಯ ಹೇಗಾದರಾಗಲೀ ಆಚಾರ್ಯ ಬೇಗ ಕೊನೆ ಆಗಿ ಹೋಗಲಿ..... ಈ 
ಕರ್ತವ್ಯದಲ್ಲಿ ನಿಮ್ಮ ಪಾತ್ರವನ್ನಂತೂ ಬೇಗ ಮುಗಿಸಿಬಿಡಿ ನನಗೆ ಸಾಕಾಗಿ 
ಹೋಗಿದೆ ವಿಶ್ರಾಂತಿ ದೀರ್ಘ ಕೊನೆಯ ವಿಶ್ರಾಂತಿ ನನಗೆ ಬೇಕಾಗಿದೆ 
ಈಗ ತಿಳಿಯಿತೆ ? ನಿಮ್ಮ ಶಿಷ್ಯರ ಕಲಿಕೆ ನಿಧಾನವಾಗುತ್ತಿದೆಯೆಂಬುದಕ್ಕೆ 
ನನಗೇಕೆ ರೇಗಿತೆಂದು ! ( ಅತ್ತಿತ್ತ ಕಣ್ಣಾಡಿಸಿ, ಅರ್ಜುನನ ಕಡೆ ದೃಷ್ಟಿ ಇಟ್ಟು 
ವ್ಯಗ್ರವಾಗಿ) ಆ ಮಗು ಅರ್ಜುನನನ್ನು ನೋಡಿ ತನ್ನ ದೇಹವೆಲ್ಲಾ ಮರದಂತೆ 
ಜಡವಾಗಿಸಿ ನಿಂತಿದ್ದಾನಲ್ಲಾ ? ಒಂದೆರಡು ಬಾಣವೆಸೆಯುವುದರಲ್ಲೇ ಆಯಾಸ 
ಗೊಳ್ಳುತ್ತಾನಲ್ಲ ಅವನು . ( ತಡೆದು, ತಪ್ರೊಪಿ ಕೊಂಡವನಂತೆ ಕಿರುನಗೆ 
ಯಿಂದ) ಕ್ಷಮಿಸಿ.... ಆಚಾರ್ಯ ನನ್ನ ಮೊಮ್ಮಗ ಸುಯೋಧನನೆನ್ನುತ್ತಾನೆ, 
ಅರ್ಜುನ ನಿಮ್ಮ ಮೆಚ್ಚಿನ ಶಿಷ್ಯನೆಂದು ! ಅವನ ಸಾಧನೆ ಅಲ್ಲಗಳೆದುದಕ್ಕೆ ..... 
ಕ್ಷಮಿಸಬೇಕು. 

ದೊಣ ( ಮುಗುಳು ನಗುತ್ತ ಆದರೂ ಅಲ್ಪ ನೊಂದವನಂತೆ ನನ್ನ 
ಮೆಚ್ಚಿನ ಶಿಷ್ಯನೇ ? ನನಗೆ ಹಾಗೆ ಯಾರೊಬ್ಬರ ಮೆಚ್ಚಿಲ್ಲವಲ್ಲ ? ಇತರ ಶಿಷ್ಯ 
ರಿಗಾಭಾವನೆ ಬರುವಂತೆ ನಾನು ವರ್ತಿಸಿಯೂ ಇಲ್ಲವಲ್ಲ ? ಗಾಂಗೇಯ 
ನಿಮಗೆ ಗೊತ್ತಲ್ಲವೆ ... ನನ್ನ ಸ್ವಭಾವ ಗುಣ ? 

ಭೀಷ್ಮ - ನನಗೆ ಗೊತ್ತು ಆಚಾರ್ಯ ನನಗೆ ಗೊತ್ತು ! ಆದರೆ ನಿಮ್ಮ 
ಕೆಲಸದಲ್ಲಿ ಎಷ್ಟು ಕಷ್ಟವಿದೆಯೆಂಬುದನ್ನು ತೋರಲು ನಿಮಗದನ್ನು ಹೇಳಿದೆ 
ನಷ್ಟೇ . ( ನಗುವ ; ಜೊತೆಗೆ ದ್ರೋಣನೂ 

ದ್ರೋಣನಿಜ ಗಾಂಗೇಯ .. ಒಳ್ಳೆಯದನ್ನೇ ಎಸಗಿದಿರಿ . 
- ಭೀಹ್ಮ ನನಗೀಗಲೂ ಆಶ್ಚರ್ಯ, ಆಚಾರ್ಯ ಏನಾಯಿತೋ 
ಬೆಳಿಗ್ಗೆ ನನಗೆ ಏರುಪೇರು ? ಕೋಪತಳೆದೆನಲ್ಲ ? 

ದೊಣ 
... ( ವಿಸ್ಮಯ ನಟಿಸಿ ಕಿರುನಗುತ್ತ ) ಕೋಪ ತಳೆದಿರಾ ? 
ಹಾಗದನ್ನು ತಳೆಯಲುಕೊಪ ನಿಮ್ಮಲ್ಲಿಇದ್ದುದೇ ನನಗೆ ತಿಳಿಯದು ! 

ಭೀಷ್ಮ - ನನಗೂ ತಿಳಿದಿರಲಿಲ್ಲ ಆಚಾರ್ಯ, ನನ್ನಲ್ಲಿಕೋಪವಿದೆಯೆಂದು. 
ಆದರೆ ಥಟ್ಟನೆಕೋಪವನ್ನು ಹುಟ್ಟಿಸಿ ಬೆಳೆಸಿ ತಳೆದು ಮರುಕ್ಷಣದಲ್ಲೇ ಅದನ್ನು 
ಹೊರಗೂ ಹಾಕಿಬಿಟ್ಟೆನೆಂದು ತೋರುತ್ತಿದೆ ( ಇಬ್ಬರೂ ನಗುವರು ಗಟ್ಟಿಯಾಗಿ) 
ಆ ... ಸಭೆಯಿರಬೇಕು ನನ್ನನ್ನು ತಳಮಳಿಸಿದ್ದು . 
ದ್ರೋಣ- ಏನಾಯಿತು ಸಭೆಯಲ್ಲಿ ಈ ಬೆಳಿಗ್ಗೆ ? 

ಭೀಷ್ಮ - ಆಗುವುದೇನು ಪ್ರತಿದಿನ ಬೆಳಿಗ್ಗೆ ? ಮಾತು, ಮಾತು , ಮಾತು, 
ತಡೆಯಿಲ್ಲದ, ಬಿಡುವು ಕೊಡದ ಬುದ್ದಿಯಿಲ್ಲದ ಮಾತು, ಅದೂ ಒಂದೇ 
ಮುಖದಿಂದ .... ಇಡೀ ಬೆಳಿಗ್ಗೆ ! ಆಚಾರ್ಯ ! ಮಾತನಾಡುವವ ಕುರುಡು, 
ಕುರುಡುತನವನ್ನು ಮರೆಮಾಚಿಸಲು ಒಂದೇ ಸಮನೆ ಮಾತಾಡುವ ಚಟ ; 
ಕೇಳುವವರು ಕಿವಿಗಳನ್ನಲ್ಲದೆ ಬಾಯಿಯನ್ನೂ ಮುಚ್ಚಿಕೊಳ್ಳಬೇಕೆಂದು ಮೇಲೆ 
ಅವನ ಹಟ , ಆಗುವುದೇನು ? ನನ್ನಂಥ ಮುತ್ತಮುದುಕನಿಗೂ ಬರದಂಥ 
ಹೊಸಕೋಪವೊಂದನ್ನು ಹುಟ್ಟಿಸಿ ಅದನ್ನು ನನ್ನ ದಾರಿ ಮಾಡಿಕೊಳ್ಳುವ 
ಮೊದಲೇ ಕಳೆದುಕೊಳ್ಳುವಂತೆ ಮಾಡಿದ್ದಕ್ಕೆ ಇದೊಂದು ನೆಪವಷ್ಟೆ ( ಇಬ್ಬರೂ 
ನಗುವರು.) 

ದ್ರೋಣ- ಹೌದು, ಗಾಂಗೇಯ , ಸಭೆಯು ಈ ಗತಿಗಿಳಿದಿದೆ ಇಂದು. 

ಭೀಷ್ಮ - ( ನಿಟ್ಟುಸಿರಿಂದ ನೊಂದಂತೆ) ಹೌದು ಆಚಾರ್ಯ ... ಹೌದು. 
ಅದೇ.... ಇಂದಿನ ಸಭೆ ... ಹುಂ ! ಹೋಗಿಬರಲೇ ಆಚಾರ್ಯ ?....(ನಮಸ್ಕರಿ 

ಸುತ್ತ ) ನಮಿಸುವೆ ಅಪ್ಪಣೆ ಕೊಟ್ಟರೆ ನಿಮ್ಮ ಶಿಷ್ಯರೊಡನೆ ನಮ್ಮ ಪುಟ್ಟ 
ಮಕ್ಕಳೊಡನೆ ಸ್ವಲ್ಪ ಹೊತ್ತು ಕಳೆಯಲೇ ? 

- ದ್ರೋಣ ( ಗೌರವದಿಂದ ತಲೆತಗ್ಗಿಸಿ) ಅಗತ್ಯವಾಗಿ ಗಾಂಗೇಯ 
ಕೇಳಬೇಕೆ ಅದಕ್ಕೆ ... ? ನಿಮಗಿಲ್ಲಿ ಸದಾ ಆದರದ ಸ್ವಾಗತ ಕಾದಿದೆಯೆಂದು 
ನಿಮಗೆ ತಿಳಿಯದೆ ? ಹೋಗಿ ಬನ್ನಿ ಗಾಂಗೇಯ ! ಹೋಗಿಬನ್ನಿ 

( ಭೀಷ್ಮ ನಡುಬಯಲಿಗೆ ತೆರಳಿ ಅರ್ಜುನನೊಡನೆ ಕಲೆತಾಗ 

ಅರ್ಜುನ -( ಅವನ ಕಡೆಗೆ ಬಂದು ಸಾಷ್ಟಾಂಗ ಪ್ರಣಾಮ ಮಾಡುತ್ತ ) 
ಪ್ರಣಾಮ ತಾತಾಜೀಯವರಿಗೆ, 
- ಭೀಷ್ಮ - ( ಬಗ್ಗಿ ಅವನನ್ನೆತ್ತಿ ಆಲಂಗಿಸಿ, ಭುಜಹಿಡಿದು ಕಣ್ಣಲ್ಲಿಕಣ್ಣಿಟ್ಟು 
ನೋಡುತ್ತ ಉತ್ಸಾಹ ಉತ್ತೇಜಕ ಧ್ವನಿಯಿಂದ ನೇವರಿಸಿ) ಆಯುಷ್ಮಂತನಾಗು 
ಬೆಳೆವ ಬಿಲ್ದಾ ರ. ಧನುರ್ವಿದ್ಯಾಭ್ಯಾಸದಲ್ಲಿ ನಿನ್ನ ದೇಹವನ್ನು ದಂಡಿಸಿ ಠೀವಿ 
ಯನ್ನು ಉತ್ತಮಪಡಿಸಿಕೊಂಡಲ್ಲದೆ ಉತ್ತಮ ಬಿಲ್ಲಾರನೆಂದಿಗೂ ಆಗಲಾರೆ. 
ಎಷ್ಟು ಹೊತ್ತಿನಿಂದ ಈ ಅಭ್ಯಾಸದಲ್ಲಿ ತೊಡಗಿರುವೆ ? ಬೆಳಗಿನಿಂದ ? 
- ಅರ್ಜುನ _ ಇದೀಗ ಕೆಲವೇ ಗಳಿಗೆಗಳಿಂದ ಸಾಧನೆ ಆರಂಭಿಸಿದೆ. 

ಭೀಷ್ಮ - ಏನು ? ಕೆಲವೇ ಗಳಿಗೆಗಳ ಸಾಧನೆ ..? ಅಷ್ಟರಲ್ಲೇ ಏದು 
ತಿದ್ದೀಯೆ ! ಹೀಗಾದರಾಗದು ಪಾರ್ಥ ! 

- ಅರ್ಜುನ ಪ್ರಾಯಶಃ, ತಾತಾಜಿ ಹೆಚ್ಚು ಕಾಲ ಆಯಾಸಗೊಳ್ಳದೆ 
ಅಭ್ಯಾಸ ಮಾಡಲು ನನಗಿನ್ನೂ ಅಷ್ಟು ಬಲವಿಲ್ಲವೇನೋ ! ಆದರೆ ದಿನ ಕಳೆ 
ಯುತ್ತ ದಿನದಿನಕ್ಕೆ ನಾನಿನ್ನೂ ಗಟ್ಟಿಗನಾಗುವೆನೆಂಬ ಭರವಸೆ ಇದೆ. 

ಆಗದು , ಖಂಡಿತ ಆಗದು ! ಬರೀ ನಿನ್ನ ತೋಳಲದ ಮೇಲೆ 
ನಿನ್ನ ಅಭ್ಯಾಸದ ಭಾರ ಬಿಟ್ಟಿರುವವರೆಗಂತೂ ಆಗದು . ನೀನು ಬೇಗ ಆಯಾಸ 
ಗೊಳ್ಳುವುದು ಇದಕಾಗಿ, 

ಅರ್ಜುನ ತಾತಾಜೀ ಧನುರಭ್ಯಾಸದಲ್ಲಿ ತೋಳ ಳೇ ಪ್ರಧಾನ, 
ಅಲ್ಲವೆ ? 

ಬೀಷಹೌದು ಮಗೂ ತೋಳುಗಳೇ ಮಾಡುವುದು ಆ ಕೆಲಸವಲ್ಲ. 

ಆದರೆ ಬೇರೆ ಸಹಾಯವಿಲ್ಲದೇ ಅಲ್ಲ. ನಿನ್ನ ತೋಳುಗಳು ನಿನ್ನ ಅಭ್ಯಾಸದಿಂದ 
ಆಯಾಸಗೊಳ್ಳದಿರಬೇಕಾದರೆ ನಿನ್ನ ಶರೀರ ಭಾರದ ಯೋಗ್ಯ ಉಪಯೋಗವನ್ನು 
ಮಾಡಿಕೊಂಡು ಅದರ ಬೆಂಬಲವನ್ನೂ ಅವಕ್ಕೆ ನೀಡಬೇಕು. 

ಅರ್ಜುನ ( ತನ್ನಷ್ಟಕ್ಕೆ ) ಶರೀರ ಭಾಗದ ಯೋಗ್ಯ ಉಪಯೋಗ ? 
ಅದನ್ನು ಮಾಡಿಕೊಳ್ಳುವುದು ಹೇಗೆ ? ( ಥಟ್ಟನೆ ಏನೋ ಹೊಳೆದಂತಾಗಿ 
ಕಣ್ಣರಳಿಸಿ) ಆಹಾ ! ಹೌದು, ಗುರುಗಳೂ ಹಾಗೇ ಏನೋ ಹೇಳುತ್ತಿದ್ದುದು 
ನೆನಪಾದಂತಿದೆ . ಆದರದನ್ನು ನಾನು ಅಷ್ಟು ಗಮನಿಸಿರಲಿಲ್ಲ. 
- ಭೀಷ್ಮ - ( ಔಡುಗಚ್ಚಿ) ನಿನ್ನ ಗುರು ಹೇಳಿದುದನ್ನು ಗಮನಿಸಲಿಲ್ಲ ? 
ಬಹುಶಃ ನೀನು ಕೊಡಬೇಕಾದಷ್ಟು ಪೂರ್ಣಗಮನ ಕೊಟ್ಟು ನೀನು ಕೇಳ 
ಲಿಲ್ಲವೇನೋ ಕಿವಿಗೊಟ್ಟು ? ಅವರನ್ನು ಪುನಃ ಕೇಳಿ ತಿಳಿದುಕೊಳ್ಳಲು ಮರೆಯ 
ಬೇಡ ಏಕೆಂದರೆ ಅವರು ನನಗಿಂತ ತುಂಬ ಚೆನ್ನಾಗಿ ಆ ಕುರಿತು ವಿವರಿಸ 
ಬಲ್ಲರು ಆದರೂ ಇಷ್ಟು ಹೇಳುವೆ ಸದ್ಯಕ್ಕೆ ನಿನ್ನ ಶರೀರ ಭಾರ 
ಉಪಯೋಗಿಸುವುದೆಂದರೆ ಅಭ್ಯಾಸ ಮಾಡುವಾಗ ನೆಟ್ಟನೆ ಸೆಟೆದುಕೊಂಡು 
ಜಡವಾಗಿ ನಿಲ್ಲುವುದಲ್ಲ ನೀನೀಗ ಮಾಡುತ್ತಿರುವಂತೆ, ತೂಗಾಡ ಬೇಕು 
ಮಗು ( ಅರ್ಜುನನ ಭುಜಹಿಡಿದು ತೂಗಾಡಿಸುತ್ತ ) ಹಿಂದಕ್ಕೆ ಮುಂದಕ್ಕೆ 
ತೂಗಾಡಬೇಕು, ಸರಳವಾಗಿ, ಪರಿಪೂರ್ಣ ಬಿಲ್ಲಾರನ ಶರೀರ... ಬಾಣವೆಸೆ 
ಯುತ್ತಿರುವಾಗ....ನಾಣಿನ ಎಳೆತ, ಬಾಣದ ಎಸೆತ, ಒಂದೊಂದು ಸಲಕ್ಕೂ 
ಸಮರಸವಾಗಿ ಉಯ್ಯಾಲೆಯಂತೆ ತೂಗುತ್ತಿರುತ್ತದೆ. ಹೇಗೆಂಬೆಯಾ ಅಕೊ , 
ಅಲ್ಲಿ ನೋಡು ಆ ಕೊಳದಲ್ಲಿನ ತಾವರೆ ನೀರಿನ ಮೇಲೆ ಬಿಸುಸುಯ್ಯುವ 
ಗಾಳಿಗೆ ಓಗೊಡುತ್ತಿರುವಂತೆ ತಿಳಿಯಿತೆ ? ನೆನಪಿಟ್ಟು ಕೊಳ್ಳುವೆ ಇದನ್ನು 
ಅಲ್ಲಾ ? 
- ಅರ್ಜುನ - ಖಂಡಿತ, ತಾತಾಜಿ ನಾನದನ್ನು ನೆನಪಿನಲ್ಲಿಡಲೇಬೇಕು ... 
ಏಕೆಂದರೆ ಸರ್ವಕಾಲಕ್ಕೂ ಖ್ಯಾತಿವೆತ್ತ ಅಪ್ರತಿಮ ಬಿಲ್ದಾರನಾಗಿರಬೇಕೆಂಬುದು 
ನನ್ನ ಬಯಕೆ. 
- ಭೀಷ್ಮ - (“ ನನ್ನ ಎಂಬುದು ಕೇಳಿ ಬೆಚ್ಚಿ , ನೊಂದಿಗವಾಗಿ, ಗಡ 
ಸಾಗಿ) “ ನಿನ್ನ ಬಯಕೆ ? ಮಗೂ ಪಾರ್ಥ ! ಇಂಥ ಸ್ವಾರ್ಥದ ಬಯಕೆಗಳನ್ನೆಲ್ಲ 

ದೂರವಿಡು, ಸ್ವಾರ್ಥಕ್ಕಾಗಿ ದುಡಿಯುವವನು ತನ್ನಲ್ಲಿ ಅಡಗಿರುವ ಅನಂತಶಕ್ತಿ 
ಗಳಲ್ಲಿ ತನ್ನ ಸ್ವಾರ್ಥದ ತೃಪ್ತಿಗೆ ಸಾಕಷ್ಟನ್ನು ಮಾತ್ರ ಹೊರತಂದು ಬಳಸುವನು. 
ಅವನಲ್ಲಿರುವ ಅಮಿತಶಕ್ತಿ , ಮಿತವಾಗುತ್ತದೆ, ಸಂಕುಚಿತವಾಗುತ್ತದೆ. 
ಉಳಿದುದೆಲ್ಲ ಹಾಗೆ ಒಳಗೆ ನಿಂತು ವ್ಯರ್ಥವಾಗುತ್ತದೆ. ಮಾನವರಲ್ಲಿ ಹೀಗೆ 
ಅಡಗಿರುವ ಶಕ್ತಿಗಳ ಸಾಮರ್ಥ್ಯ ಮತ್ತೆ ಅದರಿಂದಾಗುವ ಲೋಕಕಲ್ಯಾಣ 
ಅಪಾರ, ಅಪರಿಮಿತ. ಇನ್ನು ಸ್ವಾರ್ಥದ ಲವಲೇಶವೂ ಇಲ್ಲದೆ, 
ಏನಾದರೊಂದನ್ನು ಸಾಧಿಸಬೇಕೆಂಬ ಬಯಕೆಯ ದಾಹವಿದಲ್ಲಿ ... ಒಳಗೆ ಸುಪ್ತ 
ವಾಗಿರುವ ಸರ್ವಶಕ್ತಿಗಳೂ ವಿಕಾಸವಾಗಿ ಹೊರಬಂದು ಜಗತ್ತಿನ ಪೂರ್ಣಹಿತ 
ವನ್ನು ಸಾಧಿಸಿಯೇ ಆ ದಾಹವಡಗಿಸುತ್ತವೆ. ಸ್ವಾರ್ಥಿಯು ತನಗೆ ಮಾತ್ರ ತೃಪ್ತಿ 
ಪಡಿಸುವ ಅಶಾಶ್ವತವಾದ ಅಲ್ಪ ವಾದ ಕ್ಷಣಿಕ ಪಲಕ್ಕಾಗಿ ದುಡಿಯುವ 
ಹೊತ್ತಿನಲ್ಲಿ, ಸಕಲ ಜಗತ್ತಿಗೇ ನ್ಯಾಯವಾಗಿ ಸಲ್ಲಬೇಕಾದ ಶಾಶ್ವತವಾದ 
ಮಹತ್ಫಲವನ್ನು ವಂಚಿಸುವವನಾಗುತ್ತಾನೆ. ಹೀಗೆ ಮಾಡುವುದು ಅಧರ್ಮ , 
ಪಾರ್ಥ .... ಅಲ್ಲವೇ ? ಇವೆಲ್ಲ ನಿನಗರಿವಾಯಿತೇ ಈಗ ? 

ಅರ್ಜುನ ತಿಳಿಯಿತು ತಾತಾಜಿ ಸ್ಪಷ್ಟವಾಗಿ ... ನಾನು ಧನುರ್ವಿದ್ಯೆ 
ಯಲ್ಲಿ ಪರಿಪೂರ್ಣತೆ ಪಡೆಯಬೇಕೆಂದು ಬಯಸಿದ್ದೇನೆ ಎಂದು ಹೇಳಿದ್ದರೆ, 
ಸರಿಯಾಗುತ್ತಿತ್ತೇನೊ .... 
- ಭೀಷ್ಮ - ( ಪ್ರಸನ್ನನಾಗಿ) ಇಲ್ಲ ಪಾರ್ಥ ಆಗಲೂ ನಿನ್ನದು ತಪ್ಪೇ ..... 
ಪರಿಪೂರ್ಣನಾಗುವುದಕ್ಕೂ ಪರಿಪೂರ್ಣತೆ ಪಡೆಯುವುದಕ್ಕೂ ವ್ಯತ್ಯಾಸವಿದೆ. 
ಯಾರೊಬ್ಬನೂ ಪರಿಪೂರ್ಣತೆಯನ್ನು ಪಡೆಯಲಾರ , ಆದರೆ ಪರಿಪೂರ್ಣನಾಗ 
ಬಲ್ಲ ... ಈ ಪರಿಪೂರ್ಣತೆಯೆಂಬುದು ನಿನ್ನಿಂದ ಭಿನ್ನವಾಗಿ ಹೊರಗೆಲ್ಲಿಯಾದರೂ 
ಇದ್ದಿದ್ದರೆ, ನೀನದರ ಹಿಂದೊಡಿ, ಬೆಂಬತ್ತಿ , ಪಡೆಯಬಹುದು ಆದರೆ 
ಪಾರ್ಥ, ಪರಿಪೂರ್ಣತೆಯೆಂಬುದು ನಿನ್ನಲ್ಲಿಯೇ ಇದೆ ; ನನ್ನಲ್ಲಿದೆ ; ಸಮಸ್ಯ 
ಜೀವಿಗಳಲ್ಲೊಂದೊಂದರಲ್ಲಿ ಇದೆ. ಅಡಗಿದೆ!ಜ್ಞಾನ;....ಸಮ್ಯಕ್ ಜ್ಞಾನ .. 
ಅದನ್ನು ಅರಿಯುವ ಸಾಧನ, ಪರಿಪೂರ್ಣ ಸ್ವರೂಪವೆನ್ನಿಸುವ ಸಾಧನ _ ಇ೦ಥ 
ಪರಿಪೂರ್ಣತೆಯನ್ನು ತಕ್ಕ ಶಿಕ್ಷಣದಿಂದ ಹೊರಗೆಳೆದು ನಿನ್ನಿಂದ , ಲೋಕ 
ಕಲ್ಯಾಣಕ್ಕಾಗಿಯೇ ನೀನು ಪರಿಪೂರ್ಣನಾಗುವಂತೆ ಮಾಡಬಲ್ಲಂಥ ವ್ಯಕ್ತಿ ಈ 
ವಿಶ್ವದಲ್ಲೆಲ್ಲ ಒಬ್ಬನೇ.....ಆತ ನಿನ್ನ ಗುರು . (ದ್ರೋಣರ ಕಡೆ ಕೈತೋರಿ) 

ಅವನಲ್ಲಿ ಪ್ರೀತಿ ಇಡು, ಅವನಾಜ್ಞೆ ಪರಿಪಾಲಿಸು , ಆವನು ಹೇಳಿದುದನ್ನೆಲ್ಲ 
ಎಚ್ಚರವಿಟ್ಟು ಆಲಿಸು, ಅವನು ತೋರಿದ ದಾರಿಯಲ್ಲಿ ಹೆಜ್ಜೆ ಇಡು. ಏಕೆಂದರೆ 
ಪಾರ್ಥ, ಈ ವಿಶಿಷ್ಟ ಜ್ಞಾನ ಸಾಗರವು ಅಗಾಧ, ಅಪಾರ, ಗುರುವಿನ 
ಸಹಾಯವಿಲ್ಲದೆ ಒಬ್ಬನೆ ಇದನ್ನು ಪೂರ್ಣ ದಾಟಲಸಾಧ್ಯ . ಸುತ್ತಿ ಬರಲೂ 
ಅಸಾಧ್ಯ . ಅದಕಾರಣ ಇದನ್ನು ಮಾತ್ರ ಮರೆಯಬೇಡ. ಗುರುವಿನಲ್ಲಿ ಪೂರ್ಣ 
ಪ್ರೇಮವಿಡುವುದೊಂದೇ ಪರಿಪೂರ್ಣತೆಯ ಮಾರ್ಗ. ತಿಳಿಯಿತೆ ಪಾರ್ಥ ? 

ಅರ್ಜುನ ತಿಳಿಯಿತು . ತಾತಾಜಿ . 


ಭೀಷ್ಮ - ( ಅವನ ತಲೆ ನೇವರಿಸಿ) ಅದೀಗ ಸರಿ , ಮಗು ಮತ್ತೆ ಈ 
ಮಧ್ಯೆ ನೀನೇನು ಕಲಿತರೂ ... ಬೇಗ ಕಲಿ . ಇಲ್ಲಿಯೂ ಕೂಡ ಗುರುವಿನಲ್ಲಿಡುವ 
ಪ್ರೀತಿಯಿಂದ ಶಿಷ್ಯನು ಕಲಿಯುವ ವಿದ್ಯೆ ಅಗಾಧವಾಗುವುದು, ವಿಶಾಲವಾಗು 
ವುದು , ಅಷ್ಟೇ ಅಲ್ಲ ; ಬೇಗ ವಶವೂ ಆಗುವುದು . ಅದರಿಂದಾಗಿ ನಿನ್ನ 
ಗುರುವಿನಲ್ಲಿ ನೀನಿಡುವ ಪ್ರೇಮವೆಷ್ಟಿರಬೇಕೆಂದರೆ ಅವರಲ್ಲಿಯೇ ನೀನು 
ಲೀನವಾಗಬೇಕು. ಇದೇ ಗುರು ಶುಕ್ರೂಷೆಯ ರಹಸ್ಯ . ಹಾಗೆ ಮಾಡುವೆಯಾ ? 

ಅರ್ಜುನ - ಖಂಡಿತ ತಾತಾಜಿ.... ಹಾಗೆಯೇ ಮಾಡುವೆ. 

ಭೀಷ್ಮ - ಅದೀಗ ಸರಿ ಮಗು ನಿನ್ನ ಅಭ್ಯಾಸ ನಡೆಯಲಿ... ಇತರ 
ಮಕ್ಕಳೆಲ್ಲ ಏನೇನು ಸಾಧಿಸಿದ್ದಾರೋ ನೋಡುತ್ತೇನೆ. 

ಅರ್ಜುನ – (ಪ್ರಣಾಮ ಮಾಡುತ್ತ ) ನಮಿಸುವೆ ತಾತಾಜಿ ! 

ಭೀಷ್ಮ - ನಿನಗೆ ಮಂಗಳವಾಗಲಿ ಮಗು ! ಹೋಗಿಬರುವೆ 
( ಬಾಲನನ್ನೆತ್ತಿ , ಹಣೆಗೆ ಮುತ್ತಿಟ್ಟು ದೀರ್ಘದುಸಿರೆಳೆದು ಸುತ್ತು , ಅವನನ್ನು 
ಬಿಟ್ಟು , ಹಿ೦ಬಯಲಿನ ಕಡೆ ಗಂಭೀರವಾಗಿ ನಡೆದು, ಅಲ್ಲಿ ಅರಸುಕುವರರ 
ಗುಂಪಿನ ಮಧ್ಯೆ ಮರೆಯಾಗುವನು) 

ಅರ್ಜುನ (ಧ್ವನಿಯೇರಿಸಿ - ನಿಂತಲ್ಲಿಂದ) ಗುರುವರ್ಯಾ ? 
ದೊಣ- ಏನದು ಪಾರ್ಥ ? 

ಅರ್ಜುನ - (ಗೋಳು ಕರೆಯುತ್ತ ) ಏನೋ ತೊಡಕು ಗುರುವರ್ಯ 
ನನಗೆ. 

- ದ್ರೋಣ- ( ಅಲ್ಪ ಕೋಪದಿಂದ) ನಿನಗೆ ಯಾವಾಗಲೂ ತೊಡಕೇ . 
ಎಂಥದದು ಈ ಬಾರಿ ? 

ಅರ್ಜುನ ಅದೆ ಎಂದಿನದೆ ತೊಂದರೆ. ಗುರುವರ್ಯ ! ಅಭ್ಯಾಸ 
ವಾರಂಭಿಸಿದ ಕೆಲವೇ ಗಳಿಗೆಗಳಲ್ಲಿ ನನ್ನ ತೋಳುಗಳಿಗಾಯಾಸ . ತಾತಾಜಿ 
ಭೀಷ್ಕರೇನೋ ಹೇಳಿದರು , ತೋಳುಗಳ ಬೆಂಬಲವಾಗಿ ದೇಹದ ಭಾರ ಕೊಡು 
.... ಎಂದು. 

- ದ್ರೋಣ ಅರ್ಜುನನನ್ನು ಥಟ್ಟನೆ ಸಮೀಪಿಸಿ , ಕಠಿಣವಾಗಿ) ತಾತಾಜಿ 
ಭೀಷ್ಟರಂದಂತೆ ? ಅಲ್ಲವೋ ನೆನಪು ಮರೆವ ಮಗು ! ನಿನ್ನ ಕಿವಿಗಳಲ್ಲಿ ಇದನ್ನೇ 
ಈ ಹಲವಾರು ದಿನಗಳೂ ಡಂಗುರಹೊಮ್ಮುತ್ತಿದ್ದೇನಲ್ಲ ದಿನಗಟ್ಟೆ ಇದನ್ನೆಲ್ಲ 
ನಿನಗೆ ವಿವರಿಸಿ ತಿಳಿಸಲು ಹೆಣಗುತ್ತಿದ್ದೇನಲ್ಲ ? ನಿನ್ನ ಲಕ್ಷವಿದ್ದರೆತಾನೆ ? ಧನು 
ರ್ವಿದ್ಯೆಯ ಆರಂಭದ ದಿನ ನಿಲ್ಲುವವನಂತೆ ಪ್ರತಿನಿತ್ಯ ಲಕ್ಷದ ಎದುರು 
ಶರಸಂಧಾನಹೂಡಿ ನಿಲ್ಲುವೆಯಲ್ಲ ? ( ನಿಟ್ಟುಸಿರು) 

ಅರ್ಜುನ ( ದೈನ್ಯದಿಂದ) : ಕ್ಷಮಿಸಿ ಗುರುವರ್ಯ.... ಅದೇಕೋ 
ಏನೋ .. ನೀವು ಕರುಣೆ ಇಟ್ಟು ನನಗೆ ಹೇಳಿಕೊಟ್ಟ ಪಾಠಗಳೆಲ್ಲ ಅದೆಲ್ಲಿ , 
ಹೇಗೆ, ಮಾಯವಾಗುತ್ತವೆಯೋ ನನಗೆ ನಿಜವಾಗಿ ಅರ್ಥವಾಗುತ್ತಿಲ್ಲ. 

- ದೋಣನಿನಗರ್ಥವಾಗುತ್ತಿಲ್ಲ... ಪಾರ್ಥ ನನಗಾಗುತ್ತಿದೆ ! ನಿಜ 
ವಾಗಿ ನಿನ್ನ ತೊಂದರೆ ಯಾವುದು, ನನಗೆ ಗೊತ್ತು .... ನಿನ್ನ ಗುರಿಯಿದೆನೋಡು 
.... ಅದೀಗ ತಪ್ಪು ಶುದ್ಧಾಂಗ ತಪ್ಪು : 

ಅರ್ಜುನ - ನನ್ನ ಗುರಿ ತಪ್ಪೆ ? ಗುರುವರ್ಯ ! ಆದರೆ ನನ್ನ ಗುರಿಗೆ 
ಸರಿಯಾಗಿ ನನ್ನ ಬಾಣದ ಲಕ್ಷವಿರುತ್ತದಲ್ಲ ? ಯಾವಾಗಲೂ , ನೇರವಾಗಿ ? 

- ದೊಣ- ಓ , ನಾನು ಆ ನಿನ್ನ ಬಾಣದ ಗುರಿಯನ್ನಲ್ಲ ಹೇಳಿದ್ದು . 
ನಿನ್ನ ಬಯಕೆಯ ಗುರಿ ... ನಿನ್ನ ಮುಖ್ಯ ಬಯಕೆ... ನೀನು ಧರ್ನುವಿದೆ 
ಕಲಿಯುತ್ತಿರುವ ಮುಖ್ಯ ಉದ್ದೇಶ್ಯ... ಶಿಕ್ಷಣದ ಧೈಯ, ಅದರ ಬಗ್ಗೆ 
ಹೇಳುತ್ತಿದ್ದೇನೆ ; ಅದು ಸದೋಷವಾಗಿದೆ. 
* ಅರ್ಜುನ - ಧನುರ್ವಿದ್ಯೆ ಕಲಿಯುವುದರಲ್ಲಿ ನನ್ನ ಉದ್ದೇಶ್ಯವೆ ?... 
ಅದೂ .....? 

ದ್ರೋಣ- ನಿನ್ನ ಉದ್ದೇಶ ಇಷ್ಟೆ , ಪಾರ್ಥ.. . ಅಪ್ರತಿಮ ಧನುರ್ಧರಿ 
ನೆಂಬ ಕೀರ್ತಿ ಗಳಿಸುವುದು ; ಆಯಿತು. ಅಷ್ಟೆ . ಹೆಚ್ಚಿಲ್ಲ. ವಿದ್ಯಾರ್ಜನೆಯ 
ಪ್ರತಿಕ್ಷಣವೂ ನಿನ್ನ ಹೃದಯದಲ್ಲಿ ತುಂಬಿರುವುದು ಜನ ನಿನ್ನನ್ನು ಸರ್ವಶ್ರೇಷ್ಠ 
ಧನುರ್ಧರ ಎಂದು ಹೊಗಳುವ ಕನಸಿನ ಚಿತ್ರ , ಅದರಲ್ಲಿ ಮುಂದಿದ್ದ ಕೆಲಸದ 
ವಿಚಾರಕ್ಕೆ ಜಾಗೆಯೆ ಇಲ್ಲ . ಹೇಳೀಗ ನಾನಂದುದು ಸರಿಯೆಂದು ಒಪ್ಪಿ ಕೊ 
= ಪ್ರಾಮಾಣಿಕನಂತೆ 

ಅರ್ಜುನ - ( ಮುಖ ತಗ್ಗಿಸಿ ಅಪರಾಧಿಯಂತೆ ) ಹೌದು ಗುರುವಯ್ಯ 
ನೀವಂದುದು ಸರಿ. . 

ದ್ರೋಣ ಅದಕ್ಕೆ ನಿನ್ನ ಕಲಿಕೆ ಬಲು ನಿಧಾನ ನನ್ನ ತಲೆಯ 
ತುಂಬ ನಿನ್ನ ವಿದ್ಯೆಗೆ ಬರುವ ಪ್ರತಿಫಲದ ಯೋಚನೆಯೇ ಹೊರತು ವಿದ್ಯೆಯ 
ಕುರಿತಲ್ಲ. ಅರ್ಥಾತ್ ನೀನೊಬ್ಬ “ ಅಧಮ ಕಾರ್ಮಿ.” 

ಅರ್ಜುನ ( ಪುನರುಚ್ಚರಿಸುತ್ತ ) ಅಧಮ ಕಾರ್ಮಿಯ ? ಹಾಗೆಂದ 
ರೇನು ಗುರುವರ್ಯ ? 

ದ್ರೋಣ- “ಕರ್ಮಣಾ ಸ್ವಾರ್ಥ ” ! ತನ್ನ ಕರ್ಮವು ತನ್ನ ಸ್ವಾರ್ಥ 
ವನ್ನು ಸಫಲಗೊಳಿಸುವ ಸಾಧನ ಮಾತ್ರ ಎಂದು ತಿಳಿದ ಮನುಷ್ಯ . ನನ್ನ 
ಗುರುವಿನ ಬಳಿ ಧನುರ್ವಿದ್ಯೆ ಅರಂಭಿಸಿದಾಗ ನನಗೂ ಇದೇ ಗುರಿಯಿದ್ದಿದ್ದರೆ . 
ಬಾಣದ ಪ್ರಯೋಗವಿರಲಿ , ಬಿಲ್ಲನ್ನು ಎತ್ತಲೂ ಕೂಡಕಲಿಯಲಾಗುತ್ತಿದ್ದಿಲ್ಲ. 

ಅರ್ಜುನ. ಆದರೆ ಗುರುವರ್ಯ... ಒಮ್ಮೆ ಮಾತನಾಡುತ್ತಾಡುತ್ತ 
ನಿಮ್ಮನ್ನೂ ಕಾರ್ಮಿಗಳೆಂದು ನೀವು ಅಂದುಕೊಂಡುದು ನನ್ನ ನೆನಪಿನಲ್ಲಿದೆ! 

ದೊಣ . ನಿಜ , ಆದರದು ಮಧ್ಯಮಾರ್ಥದಲ್ಲಿ ! “ ಕರ್ಮ ಏವ 
ಅರ್ಥ: - ” ಕರ್ಮವೇ ! ಕರ್ಮದ ಕೊನೆಯ ಧೈಯ ಎಂದು ತಿಳಿದವ , 
ಎಂಬ ಅರ್ಥದಲ್ಲಿ. 

ಅರ್ಜುನಓ! ಇದೂ ಮಧ್ಯಮಾರ್ಥವೇಯೇ ? ಹಾಗಾದರೆ 
ಆ ಮಾತಿಗೆ ಉತ್ತಮಾರ್ಥವೊಂದು ಇದೆಯೆ , ಗುರುವರ್ಯ ? 

ದ್ರೋಣ ಇದೆ! “ ಕರ್ಮಣಾ ಪರಾರ್ಥ:” , ಪರಾರ್ಥಕ್ಕಾಗಿಯೇ ಕರ 
ವೆಸಗುವಿಕೆ. ತನಗೆ ಸ್ಫೂ ಫಲ ಪ್ರಾಪ್ತಿ ಇಲ್ಲದೆ, ಇತರರು ಅದರ 
ಫಲವನನುಭವಿಸಲಿ ಎಂಬ ಒಂದೇ ಒಂದು ಭಾವನೆಯಿಂದ ಪ್ರೇರಿತನಾದವ ; 
ಇದು ಪಾರ್ಥ, ಧರ್ಮ ಧೈಯ 

ಅರ್ಜುನ ನನಗರ್ಥವಾಯಿತು ಗುರುವೆ ! ಆದರೂ - ಅಂದರೆ ನೋಡಿ 
ಗುರುವರ್ಯ ! ತನಗೆ ಯಾವ ಲಾಭವೂ ಇಲ್ಲದೆ, ಇತರರಿಗೇ ಅದು 
ದೊರೆಯಲೆಂದು ಜೀವಾಂತ ದುಡಿಯುವುದು , ದಣಿಯುವುದು, ಕಿವಿಗೆ 
ಸಾಧುತ್ವದ ತತ್ತ್ವ ಎನ್ನಿಸಿದರೂ ಹೃದಯಕ್ಕೆ ಇದೇನೊ ಒಪ್ಪಲಾಗದ, 
ಅನ್ಯಾಯ , ನಿರ್ಫ್ಟ್ಣ ಮಾತು, ಎನ್ನಿಸುವುದು. ಅಲ್ಲವೇ ಗುರುವರ್ಯ ? 

ದ್ರೋಣ- ತಲ್ಲಣಗೊಂಡು) ಅನ್ಯಾಯ ? ನಿರ್ಜೃಣ ? ಪಾರ್ಥ ! 
ಧರ್ಮ ಎಂಬುದು ನ್ಯಾಯಕ್ಕೆ ಅಡಿಯಾಳಲ್ಲ. ದಯೆಯ ದಾಸನಲ್ಲ ! 
( ಅರ್ಜುನನನ್ನು ಒಂದು ಕ್ಷಣ ದುರುಗುಟ್ಟಿನೋಡಿ, ನಿಟ್ಟುಸಿರಿಟ್ಟು , ಒತ್ತಿ 
ಹೇಳುತ್ತ ) ಹುಂ.. ಇನ್ನೂ ಚಿಕ್ಕವ ನೀನು, ಇದೆಲ್ಲ ಇಷ್ಟು ಬೇಗನೆ ನಿನಗೆ 
ಹೇಳಬಾರದೇನೋ . ಆದರೂ ಹೇಳುವೆ , ಕಿವಿಗೊಟ್ಟುಕೇಳು : ಅಚ್ಚಳಿಯದಂತೆ 
ನಿನ್ನ ಮನಃಪಟಲದ ಮೇಲೆಕೊರೆದಿಡು ! ಮುಂದೆ ಎಂದಾದರೊಂದು ದಿನ 
ನಿನ್ನ ಜೀವನದಲ್ಲಿ ಧರ್ಮದ ಬಳಿಗೆ ತೆವಳಿಕೊಂಡಾದರೂ ಹೋಗುವಷ್ಟು 
ಭಾಗ್ಯ ನಿನಗೊದಗಿದರೆ, ಆಗ ನಿನಗೆ ಹೊಳೆಯುವುದು, ಪಾರ್ಥ, ಧರ್ಮ 
ನಿರಂಕುಶವಾಗಿ ನಲಿಯುವಲ್ಲಿ , ನ್ಯಾಯ ಮಣ್ಣು ಮುಕ್ಕುತ್ತಿರುವುದೆಂದು. 
ಧರ್ಮ, ರಾಜನಾಗಿ ಸಿಂಹಾಸನವೇರಿದಲ್ಲಿ, ನ್ಯಾಯ , ಕಂಗೆಟ್ಟು ಕಂಗಾಲಾಗಿ 
ಕಾಲ್ಕುಸಿದು ಬೀಳುವುದು , ಗತಿಗಾಣದೆ ದಿಕ್ಕುಗೇಡಾಗುವುದು . ಆಗ ನಿನಗೆ 
ತಿಳಿಯುವುದು , ಧರ್ಮವೆಂಬುದು ತದ್ರೂ ಅಲ್ಲ... ಒಪೂ ಅಲ್ಲ. ದಯಾ 
ಮೂರ್ತಿಯೂ ಅಲ್ಲ... ಕ್ರೂರವೂ ಅಲ್ಲ. ಇವೆಲ್ಲಕ್ಕೂ ಅತೀತ, ಅಚಲ , 
ಅಜೇಯಶಕ್ತಿ ಎಂಬುದು ; ಧರ್ಮ ಎಂದರೆ ದಂಡಸ್ವರೂಪ ಎಂಬುದು ಅಗ 
ತಿಳಿಯುವುದು .( ತನ್ನ ಭಾವಾವೇಶಕ್ಕಧೀನನಾದವನಂತೆ ತೋರಿ, ಅರ್ಜುನನನ್ನು , 
ಸಿಂಹವು ತುಂಟ ನರಿಯ ಹಿಡಿದು ಒದರುವಂತೆ ಒದರಿ, ಘರ್ಜಿಸುತ್ತ ಮಮ 
ಕಾರ ಮದದ ಮೊಬ್ಬು ಮುಸುಕಿರುವ ಮಗುವೇ ... ಆಗ ನಿನಗೆ, ಧರ್ಮವೇ 

ದೇವರು ಎಂದು ಸಾಕ್ಷಾತ್ಕಾರವಾಗುವುದು ( ತನ್ನ ಉಗ್ರತೆಗೆ ಹೆದರಿದ ಅರ್ಜುನ 
ನನ್ನು ಕಂಡು , ಅಯ್ಯೋ ಎನಿಸಿ, ಕ್ರಮೇಣ ಶಾಂತನಾಗಿ ಅವನನ್ನು ಬಿಟ್ಟು ಹಿಂದೆ 
ಹೆಜ್ಜೆ ಇಟ್ಟು ಸಾಂತ್ವನದಿಂದ) ಹುಂ .. ಹೋಗಲಿ ಬಿಡು ಪಾರ್ಥ ನಿನ್ನನ್ನು 
ತುಂಬ ಭಯಪಡಿಸಿಬಿಟ್ಟೆನೇನೋ . ಚಿಕ್ಕವನಾದ ನಿನ್ನ ಬುದ್ದಿಗೆ ನಿಲುಕದ 
ವಿಷಯಗಳ ಬಗ್ಗೆ ನೀನು ಮಾತನಾಡತೊಡಗಿದರೆ ಎಂತಹ ಅಪಚಾರವೆಸಗುತ್ತಿ 
ಯೆಂಬುದಾದರೂ ನಿನಗೆ ತಿಳಿದೀತು ಎಂಬ ಆಸೆ ನನಗೆ, ಈಗ ಅಭ್ಯಾಸದಲ್ಲಿ 
ತೊಡಗೊಣ. ಧನುರ್ವಿದ್ಯೆಯಲ್ಲಿ ಪ್ರವೀಣನಾಗಲು ನಾನಾಡುವ ಪ್ರತಿ 
ಮಾತಿಗೆ ನಿನ್ನ ಕಿವಿ ನನ್ನ ಮಾತಿನಲ್ಲಿ , ನಿನ್ನ ಕಣ್ಣು ನಿನ್ನ ಗುರಿಯಲ್ಲಿ, ನಿನ್ನ 
ಅಂಗಾಂಗಗಳು ಧನುರ್ಬಾಣಗಳಲ್ಲಿ ನಿನ್ನ ಅಚಲವಾದ ಮನಸ್ಸು ಇವೆಲ್ಲವುಗಳಲ್ಲಿ 
ನೆಡುವಂತಾದರೂ ಸಾಕು, ಈ ನನ್ನ ಕಂಠಶೋಷಸಾರ್ಥಕವೆನ್ನುವೆ. ಎಲ್ಲಿ .... 
ಈಗ ಬೆಳಗೆಲ್ಲ ಎಂತು ನೀನು ಬಾಣ ಹೂಡಿ ಎಸೆಯುತ್ತಿದ್ದೆಯೆಂಬುದನ್ನು 
ಗಮನಿಸುವ, ಸರಿಪಡಿಸಬೇಕಾದ ತಪ್ಪುಗಳೇನಿವೆಯೋ ನೋಡುವ ಮತ್ತೆ . 
ಗಮನವಿಡು ಮರೆಯಬೇಡ. ನಿನ್ನ ಮನಸ್ಸೆಲ್ಲ ಧನುರಿ ಮೈಯಲ್ಲಿ ಮುಳುಗಿದೆ 

ನಿನ್ನ ದೃಷ್ಟಿ ಗುರಿಯಲ್ಲಿ ನೆಟ್ಟಿದೆ. ನಿನ್ನ ಕಿವಿಗಳು ನನ್ನ ಮಾತುಗಳನ್ನು 
ಮಾತ್ರ ಕೇಳುತ್ತಿವೆ. ನಿನ್ನ ಶರೀರ- ಅಂಗಗಳು . ಬಿಲ್ಲಿನ - ಬಾಣದ ಸ್ಪರ್ಶವನ್ನು 
ಮಾತ್ರ ಅನುಭವಿಸುತ್ತಿವೆ. ಎಲ್ಲಿ ಆರಂಭಿಸೀಗ. 

- ಏಕಲವ್ಯ ( ಅರ್ಜುನ ಆರಂಭಿಸುವನು ; ಮೊದಲಂತೆ ಅವನ ಶರೀರ 
ಜಡವಾಗಿ ಸೆಟೆದು ನಿಂತಿದೆ. ದ್ರೋಣರು ಅವನನ್ನು ಸೂಕ್ಷ್ಮವಾಗಿ ಪರಿಶೀಲಿಸು 
ವುದರಲ್ಲಿ ಮಗ್ನರಾಗಿರುವಾಗ ಇಬ್ಬರಿಗೂ ಗೊತ್ತಾಗದಂತೆ ಪ್ರವೇಶಿಸಿ, ಹಿಂದೆ 
ನಿಂತು) ತಾಯಿ ಹೇಳಿದ, ಸ್ಥಳ ಇದೇ ಎಂದು ಕಾಣಿಸುತ್ತಿದೆ. ವಿಶಾಲ 
ಹುಲ್ಲು ಬಯಲು, ವಜ್ರ ವೈಢರ ಆಭರಣಗಳನ್ನೂ , ಅಂದವಾದ 
ಬಟ್ಟೆಬರೆಗಳನ್ನೂ ಧರಿಸಿರುವ, ಬಿಲ್ಲು, ಗದೆ , ಕತ್ತಿ ಹಿಡಿದು ಅಭ್ಯಾಸ ಮಾಡು 
ತಿರುವ ಅರಸು ಕುವರರು ; ಪಾಠಕಲಿಸುತ್ತಿರುವ ಒಬ್ಬ ದೇವ ಕಳೆಯುಳ್ಳ 
ಬ್ರಾಹ್ಮಣ ” ಎಂದೇ ಅಮ್ಮ ಹೇಳಿದುದು . ಅಕ್ಷರಶಃ ಹೊಂದುವಂತಿದೆಯಲ್ಲ... 
ಇಲ್ಲಿ ? (ದ್ರೋಣಾರ್ಜುನರನ್ನು ನಟ್ಟ ದೃಷ್ಟಿಯಿಂದ ನೋಡಿ, ಅಸ್ಥಿರನಾಗಿ 
ಅಧೈರಗೊಂಡು ತನ್ನಲ್ಲಿ ನಾನೇ ) ಓ... ಆ ಅವರೇ ಧನುರ್ವಿದ್ಯೆಯಲ್ಲಿ 
ನನ್ನನ್ನು ಅಪ್ರತಿಮನಾಗಿಸುವವರು.....? ಮಾನ್ಯ ದ್ರೋಣಾಚಾರ್ಯರೆಂಬು 

ವರು... ಖಂಡಿತ ಅವರಲ್ಲ ! ಶಿಷ್ಯನೊಬ್ಬ ಅಭ್ಯಾಸದಲ್ಲಿ ಎಳೆಯನಿಗಿಂತಲೂ 
ಕೀಳಾಗಿ ಬಾಣ ಬಿಡುವಾಗಲೂ ತಾನು ಒಂದು ಮಾತಾಡದೆ ವನವಾಗಿ 
ನೋಡುತ್ತ ಹಾಗೇ ನಿಂತ ಇವರು ಖಂಡಿತ ದ್ರೋಣಾಚಾರರಲ್ಲ ! ಹಾ ? ... 
ಇಲ್ಲ... . ಇಲ್ಲ , ಏನೋ ಹೇಳುತ್ತಿರುವಂತಿದೆ .! (ದೊಣರ ಮಾತಿನ ಕಡೆ 
ಕಿವಿಗೊಡುವನು) 

ದೊಣ ಪಾರ್ಥ ! ನೀನೀಗ ಎಸೆಯುತ್ತಿರುವಂತೆ ನಿನ್ನ ಶರೀರ 
ವನ್ನು ಸೆಟೆದು ನಿಲ್ಲಿಸಿದ್ದೀ ... ಅಂಗುಷ್ಠದಿಂದ ಕುತ್ತಿಗೆವರೆಗೆ ದೇಹ ಸೆಟೆದಿದೆ. 
ಜಡವಾಗಿದೆ. ನಾಡ ಕಬ್ಬಿಣದಂತೆ ! ಆದರೆ ಯಾವಾಗಲೂ ಅದು ಉಕ್ಕಿನಂತೆ 
ಬಳುಕುತ್ತ ಇರಬೇಕಾದುದು, ಬಡಿದಲ್ಲಿ ಬಗ್ಗಿ ಬಯಸಿದ ಆಕಾರವನ್ನು ತಾಳು 
ವಂತಿರಬೇಕು. ಈಗ ಕೇಳು ಮತ್ತೊಮ್ಮೆ ಕಾಲನ್ನು ನೆಲದ ಮೇಲೆ ಭದ್ರ 
ವಾಗಿ ಊರಿಡು ; ಹಾಂ ! ಹಾಗೆ ! ಹಿಮ್ಮಡಿ ನೆಲವನ್ನು ಮುಟ್ಟದಿರಲಿ. 
ಇಡಿಯ ಶರೀರದ ಭಾರ ಒಮ್ಮೆ ಒಂದು, ಒಮ್ಮೆ ಇನ್ನೊಂದು, ಹೀಗೆ ಎರಡೂ 
ಕಾಲ್ಗಳ ಮೇಲೆ ಹಂಚಿಹೋಗಲಿ.. ಈ ಮಧ್ಯೆ ಬಾಣ ಹೂಡಿದಾಗ, ನಾಣ್ಳೆ 
ದಾಗ ಬಾಣವೆಸೆದಾಗ ಕ್ರಮವಾಗಿ ನಿನ್ನ ಶರೀರ ಮುಂದೆ, ಹಿಂದೆ, ಮತ್ತೆ 
ಮುಂದೆ ತೂಗುತ್ತಿರಲಿ ! ಈಗ ನಾನು ಹೇಳಿದ ಹಾಗೆ ಪ್ರಯತ್ನ ಮಾಡು, 
ನೋಡೋಣ. ( ಅರ್ಜುನನ ಯತ್ನ ಪುನಃ ಹಾಗೆ ಹಾಗೆಯೇ ; ದ್ರೋಣರು 
ವ್ಯಗ್ರವಾಗಿ ಅವನನ್ನೇ ನೋಡುತ್ತಿದ್ದಾರೆ) . 

ಏಕಲವ್ಯ ( ಹರ್ಷರೋಮಾಂಚನದಿಂದ) ಓ ಏನದ್ಭುತ! ಅವರೇ 
ಇರಬಹುದೇನೋ ... ಗುರುಗಳು ? ( ನಿಲ್ಲಿಸಿ ಪುನಃ ಹೆಚ್ಚು ಕಿವಿಗೊಡುವನು) 

ದ್ರೋಣ- ಇಲ್ಲ, ಪಾರ್ಥ ಇಲ್ಲ. ಇನ್ನೂ ನೀನು ತಿದ್ದಿಕೊಂಡಿಲ್ಲ. 
ಪುನಃ ಹೆಖ್ಯೆ ಹೆಜ್ಜೆಯಾಗಿ ವಿವರವಾಗಿ ಹೇಳುತ್ತೇನೆ ಕೇಳು ( ಶಿಷ್ಯನನ್ನು 
ಸಮೀಪಿಸಿ, ಒ೦ದೊಂದನ್ನೂ ವಿವರವಾಗಿ ಒತ್ತಿ ನಿಧಾನವಾಗಿ ಎಳೆದೆಳೆದು 
ಹೇಳುತ್ತ ಅವನ ಮನಸ್ಸಿಗೆ ಹಿಡಿಸುವಂತೆ ಮೊದಲು ಎಡಗಾಲು ಮುಂದೆ, 
ಹೀಗೆ. ಈಗ ಎರಡೂ ಕಾಲುಗಳ ಹಿಮ್ಮಡಿ ಎತ್ತು ( ಏಕಲವ್ಯ ಹಿಂದೆ 
ಇವರಿಬ್ಬರ ಗಮನಕ್ಕೂ ಬೀಳದೆ, ದ್ರೋಣ ಅರ್ಜುನನಿಗೆ ಒತ್ತಿ ಹೇಳಿ 
ಮಾಡಿಸುವ ಪ್ರತಿಚಲನೆಯನ್ನು ತಾನೂ ಮಾಡುತ್ತ )... ಎರಡೂ ಕಾಲ ಇದು . 

ನಿನ್ನ ಭಾರವೆಲ್ಲ ಮುಂದಿದ್ದ ಎಡಗಾಲಿನ ಮೇಲೆ ಬೀಳಲಿ . ಈಗ ನಿನ್ನ ಶಿರಸ್ಸು 
ಕುತ್ತಿಗೆ ದೇಹ ಸಹಿತ ಮುಂದೆ ಬಾಗಿರಲಿ ! ಹಾ , ಹಾಗೆ ಎಡಬಾಹುವನ್ನು 
ಮುಂದೆ ಚಾಚಿ ಬಿಲ್ಲನ್ನು ಭದ್ರವಾಗಿ ಹಿಡಿ ! ಬಲದೋಳನ್ನು ಮುಂದೆ ಚಾಚಿ 
ಹೆಬ್ಬೆಟ್ಟಿನಿಂದ ನಾಣು ಹಿಡಿದು ಬಾಣದ ಹಿಂಭಾಗವನ್ನು ನಾಣಿಗೆ ಅಂಟಿದಂತೆ 
ಸರಿಯಾದ ಸ್ಥಾನದಲ್ಲಿ ಸ್ಥಾಪಿಸು . ನಿನ್ನ ಮನಸ್ಸಿನಲ್ಲಿ ಚೆನ್ನಾಗಿ ನಾಟಿದೆಯೆಂದು 
ಭರವಸೆ ಬರುವವರೆಗೆ ಹಾಗೆಯೇ ಇರು ಆಯಿತೇ ? ಈಗ ನೀನಿದುವರೆಗೆ 
ಮಾಡುತ್ತಿದ್ದಂತೆ ಬರಿಬಲದೊಳು ಮಾತ್ರ ಬಗ್ಗೆ ಸಿ ನಾಣನ್ನು ಹಿಂದೆಳೆಯ 
ಬೇಡ. ನಾಣೆಳೆಯುತ್ತಿದ್ದಂತೆಯೇ ನಿನ್ನ ನಡು, ಬೆನ್ನು , ಕುತ್ತಿಗೆ, ಶಿರಸ್ಸುಗಳನ್ನು 
ಹಿಂದಕ್ಕೆ ಎಸೆ. ಅದೇ ಸಮಯದಲ್ಲಿ ಮುಂದಿದ್ದ ಕಾಲಿನ ಮೇಲೆ ಬಿಟ್ಟ ಭಾರ 
ಹಿಂಗಾಲು ಬಲಗಾಲಿಗೆ ಬರಲಿ .( ಅರ್ಜುನ ಮುಂದೆ, ಏಕಲವ್ಯ ಹಿಂದೆ, 
ದ್ರೋಣರು ಹೇಳಿದ್ದನ್ನು ಚಾಚೂ ತಪ್ಪದೆ ಮಾಡುವರು ) ಹಾ ! ಅಹುದು 
ಹಾಗೆ . ಮತ್ತೆ ಮತ್ತೊಮ್ಮೆ ಈ ಸೆಳೆತ ಎಸೆತಗಳ ರೀತಿಗಳನ್ನು ಪದೇ ಪದೇ 
ಅಭ್ಯಾಸಿಸ್ತು .. ನಿನ್ನ ಅಂಗಾಂಗಗಳಲ್ಲಿ ಅಚ್ಚೆತ್ತುವ ತನಕ . ಈ ವಿದ್ಯೆ ನಿನ್ನ ದೇ 
ಆಗುವ ತನಕ....( ಅರ್ಜುನ ಅಂತೆಯೇ ಮಾಡುವನು ) 
- ಏಕಲವ್ಯ - (ದ್ರೋಣರು ಹೇಳಿದ್ದು ಮಾಡುತ್ತ ಪುಳಕಿತನಾಗಿ) ಓ . 
ಸಂದೇಹವೇನು ಇವರೇ , ಈ ಇವರೇ , ಆ ಪ್ರಖ್ಯಾತ ದೊಣಾಚಾರರು ! 
ಇಷ್ಟು ಎಳೆಯನಾಗಿರುವ ಇಂತಹ ಶಿಷ್ಯನೊಬ್ಬನನ್ನು ಕ್ಷಣಾರ್ಧದಲ್ಲಿ ಹೀಗೆ 
ಒಳ್ಳೆಯ ಧನುರ್ಧಾರಿಯಾಗಿ ಪರಿವರ್ತಿಸಬಲ್ಲವರು ಯಾರು ? ಆ ಹುಡುಗ .... 
ಪಾರ್ಥ . ಇಷ್ಟರಲ್ಲಿಯೇ ಕಲಿತ ಧನುರ್ಧಾರಿಯಂತಾಗಿದಾನೆ ! ಪಾರ್ಥ ಏಕೆ .. 
ಇವರ ಮಾತನ್ನು ಕೇಳಿ, ಇಲ್ಲೇ ಅಭ್ಯಾಸ ಕೈಗೊಂಡು ನಾನು ಕೂಡ ಮೊದಲಿ 
ಗಿಂತ ಎಷ್ಟೋ ಉತ್ತಮವಾಗಿದ್ದೇನೆ ( ಮತ್ತೊಮ್ಮೆ ಅರ್ಜುನನಂತೆ ಚಲಿಸುತ್ತ 
ಪೂರ್ಣ ಅರಿವಿನ ಭರವಸೆಯ ಧ್ವನಿಯಿಂದ ಅಬ್ಬ ! ಎಷ್ಟು ಸುಲಭ ಮಾಡಿದ 
ರಷ್ಟನ್ನೂ ....? ಹೌದು ಶರೀರ ಹಗುರಾಗಿ ತೂಗುತ್ತಿದ್ದರೆ ತೋಳಿಗೆ ಶಕ್ತಿ 
ಹೆಚ್ಚು , ಶ್ರಮ ಕಡಮೆ ದಿನವೆಲ್ಲಾ ಬಾಣವೆಸೆಯುತ್ತಿದ್ದರೂ ಆಯಾಸ 
ವಾಗದು ಆಹ! ಆಚಾರ್ಯರು ಪುನಃ ಮಾತನಾಡುತ್ತಿದ್ದಾರೆ. ಒಂದು ಶಬ್ದ 
ವನ್ನೂ ಬಿಡದೆ ಕೇಳಬೇಕು ನಾನು .. . 

ದೊಣ- ( ತೃಪ್ತಿ ಹೊಂದಿದ ಮುದ್ರೆಯಿಂದ) ಸರಿ ! ಪಾರ್ಥ.. ಈಗ 
ಏನೂ ತಪ್ಪಿಲ್ಲ ! ಈಗ ಹೇಳು. ಅದೊ , ಗಿಡವಿದೆಯಲ್ಲ ! ಗುರಿಯನ್ನು ತೂಗು 
ಬಿಟ್ಟಿದೆ ಅಲ್ಲಿ ? ಆ ಗಿಡ ಎಷ್ಟು ಎತ್ತರವಾಗಿದೆ ? 

ಅರ್ಜುನ ( ತಲೆ ಎತ್ತದೆ ಅಂಗಾಂಗಗಳನ್ನು ಮೊದಲಿನಂತೆ ಕೀಲಿಸುತ್ತ ) 
ಗಿಡ ? ಯಾವ ಗಿಡ ? ಅಲ್ಲಿ ನನ್ನ ಗುರಿಯ ಮಧ್ಯಬಿಂದುವಾಗಿ ಒಂದು ಕಪ್ಪು 
ಚುಕ್ಕೆಯಲ್ಲದೆ ಬೇರೇನೂ ನನಗೆ ಕಾಣದು. 

ದೊಣಹು! ನಿನ್ನೆ ಡಬಲದಲ್ಲಿ ದೂರದಲ್ಲಿ ಆಗುತ್ತಿರುವ ಕತ್ತಿ 
ಗುರಾಣಿಗಳ ಶಬ್ದದಿಂದ ನಿನಗೆ ತೊಂದರೆಯಾಗುತ್ತಿದೆಯೇ ? 

ಅರ್ಜುನ - ( ಅಚಲನಾಗಿ) ಕತ್ತಿ ಗುರಾಣಿ ಶಬ್ದ ? ಎಲ್ಲಿ ? ನನಗೆ 
ಕೇಳಿಸುತ್ತಿರುವುದೊಂದೇ ಧ್ವನಿ, ನಿಮ್ಮ ಧ್ವನಿ ... 

ದೊಣ 
.. ಹುಂ.. ಈ ಉರಿಬಿಸಿಲು ನಿನಗಾಯಾಸಕೊಡುತ್ತಿದೆಯೆ ? 

ಅರ್ಜುನ - (ಕಾರ್ಯನಿರತನಾಗಿ ಚಲಿಸದೆ) ನನಗೆ ತಿಳಿಯದು . ನನಗೆ 
ತೋಚದು ... ನನಗೆತೋಚುವುದು ನನ್ನ ತೋಳಿನ ಮೇಲೆ ಬಿಲ್ಲಿನ ನಾಣು 
ಉಜ್ಜುತ್ತಿರುವುದು ಮಾತ್ರ . 

ದೊಣ ( ಚಪ್ಪಾಳೆ ತಟ್ಟುತ್ತ ) ಭಾಪು! ಭಾಪು! ಸಾಕು . .ನೀನೀಗ 
ಸ್ವಲ್ಪ ಹೊತ್ತು ವಿಶ್ರಮಿಸಿಕೊಳ್ಳಬಹುದು. ( ಅರ್ಜುನ ವಿರಮಿಸುವನು) 

- ಅರ್ಜುನ - ಗುರುವರ್ಯ.. ಈಗ ಹೇಳಿ... ನನ್ನ ಅಭ್ಯಾಸದಲ್ಲಿದ್ದಾಗ 
ಆ ಮರ ಕಾಣಿಸಲೇ ಇಲ್ಲ. ಈಗ ಮರ, ಅದರಿಂದ ತೂಗಿರುವ ಲಕ್ಷ , 
ಎರಡೂ ಕಾಣುತ್ತಿದೆಯಲ್ಲ... ಇದು ಹೇಗೆ ? 

ದೊಣ ( ಮುಗುಳಕ್ಕು ) ನಿನಗಿನ್ನೂ ತಿಳಿಯದೋ ? ಆ ಕತ್ತಿ 
ಗುರಾಣಿಗಳ ಶಬ್ದಕ್ಕೆ ನಿನ್ನ ಕಿವಿ ಕಿವುಡಾಗಿಲ್ಲ. ಈಗ ಅದೂ ಕೇಳಿಸುತ್ತಿದೆ... 
ಮತ್ತೆ ನಾವು ನಿಂತಿರುವ ನೆಲವನ್ನೇ ಸುಡುತ್ತಿರುವ ಈ ಉರಿ ಬಿಸಿಲಿನ ಝಳ 
ನಿನ್ನನ್ನು ಸೋಕಲಿಲ್ಲ !... ಈಗ ಸುಡುತ್ತಿದೆ. ಇದಕ್ಕೆ ಕಾರಣ ಒಂದೇ ಒಂದು 
= ಏಕಾಗ್ರಚಿತ್ತತೆ.... ಯಾವ ವಿದ್ಯೆ ಕಲಿಯಲೂ ಅತ್ಯವಶ್ಯವಾದ ಗುಣ.... 
ಪರಿಪೂರ್ಣ ಧನುರ್ಧಾರಿ ಎಂದರೆ = ಅವನಿಗೆ ನಿಜವಾಗಿ ಏಕಾಗ್ರಚಿತ್ತತೆ ಇದೆ 

ಯೆಂದರೆ ಅಂಥವನು ತನ್ನ ಗುರಿಯ ಹೊರತು ಏನನ್ನೂ ಕಾಣಲಾರ... 
ತನ್ನ ಬಾಣದ ಸೂತ್ಕಾರದ ಹೊರತು ಏನನ್ನೂ ಕೇಳಲಾರ ! ತೋಳಿನ ಮೇಲೆ 
ಬಿಲ್ಲಿನ ದಾರ ಉಜ್ಜುವುದನ್ನುಳಿದು ಏನನ್ನೂ ತಿಳಿಯಲಾರ... ಗುರುವನ್ನು 
ಬಿಟ್ಟು ಇನ್ನೊಬ್ಬರ ಕುರಿತು ಯೋಚಿಸುತ್ತಿರಲಾರ . ಇದು, ಇದು, ಏಕಾಗ್ರ 
ಚಿತ್ತತೆ ಪಾರ್ಥ ! 

ಏಕಲವ್ಯ - (ಕಷ್ಟದಿಂದ ಉಚ್ಚರಿಸುತ್ತ ) ಏಕಾ - ಏಕಾಗ್ರ . ಏಕಾಗ್ರ 
ಚಿತ್ರ - ತೆಯಂತೆ ? ಇದನ್ನೂ ನೆನಪಿಟ್ಟುಕೊಳ್ಳಬೇಕು ನಾನು ಓ , ಮತ್ತೆ 
ಮಾತಾಡುತ್ತಿದ್ದಾರೆ...! ( ಪುನಃ ಕಿವಿಗೊಡುವನು) 

ದ್ರೋಣ - ಧನುರ್ವಿದ್ಯೆಯ ಅಸ್ತಿವಾರ, ಅಭ್ಯಾಸ, ಅಂಗಾಂಗಗಳ ಚಲನ 
ವಲನಗತಿ , ಇವನ್ನು ಕಲಿತ ನೀನು ಏಕಾಗ್ರಚಿತ್ತತೆಯನ್ನೂ ಹೊಂದಬಲ್ಲೆ . 
ಎಂದು ತೋರಿದ ಮೇಲೆ ಇನ್ನು ನಿನ್ನನ್ನು ಯುಕ್ತ ಧನುರ್ಧಾರಿಯಾಗಿ ಮಾಡ 
ಬಿ , ಎಂಬ ಭರವಸೆ ನನಗೆ ಹಿಂದೆಗಿಂತ ಈಗ ಹೆಚ್ಚಾಗಿದೆ. 

ಅರ್ಜುನಯುಕ್ತ ಬಿಲ್ಲಾರ ? ಏಕೆ ಗುರುವರ್ಯ .. ಅಪ್ರತಿಮ 
ಧನುರ್ಧರನಾಗಬೇಕೆಂದಿದ್ದೇನೆ ನಾನು ? 

ಏಕಲವ್ಯ ( ತನ್ನಷ್ಟಕ್ಕೆ ) ಅಯ್ಯೋ ... ಈತನೂ ಕೂಡ....? ಈತನ 
ಉದ್ದೇಶವೇನೋ ? ನಾ ಕಾಣೆ ... 
- ದ್ರೋಣ ಅಪ್ರತಿಮ ಧನುರ್ಧರನಾಗಲು ನಿನಗೆ ಯಾವ ಅಡ್ಡಿ ಇದೆ, 
ಪಾರ್ಥ ? ಅವೆಲ್ಲ ನಿನ್ನ ಕೈಯಲ್ಲೇ ಇದೆ ಇನ್ನು ಮುಂದೆ ! 

ಏಕಲವ್ಯ - (ತನ್ನಲ್ಲಿಯೆ ) ಓ.. ಆತನ ಕೈಯಲ್ಲಿದ್ದರೆ ನನ್ನ ಕೈ 
ಯಲ್ಲಿಯೂ ಇದೆಯೇನೊ ? 

ಅರ್ಜುನ ಅಂದರೆ ಗುರುಜೀ ... ನೀವೆನ್ನುವುದಿಷ್ಟು ಸರಿಯಾದ 
ಚಲನವಲನಗತಿ, ಏಕಾಗ್ರಚಿತ್ತತೆ ಇದ್ದರೆ ಯಾರಾದರೂ ಜಗತ್ತಿನಲ್ಲಿ ಅಪ್ರತಿಮ 
ಧನುರ್ಧರರಾಗಬಲ್ಲರೆಂದು ? 

-ದೊಣ ಅಲ್ಲ. ಪಾರ್ಥ. ಶಿಷ್ಯನಿಗೆ ಗುರುವಿನಲ್ಲಿ ಅಗಾಧವಾದ 
ಶ್ರದ್ಧಾನ್ವಿತವಾದ ಭಕ್ತಿಯಿರುವುದು ಅತ್ಯಾವಶ್ಯಕ ಅಂಶ . 

ಅರ್ಜುನ - ನಿಮ್ಮಲ್ಲಿ ನನಗಮಿತ ಭಕ್ತಿಯಿರುವುದು ನಿಮಗೇ ಗೊತ್ತಲ್ಲ 
ಗುರುವರ್ಯ ! 

ಏಕಲವ್ಯ - (ಏನೂ ಅಳುಕದೆ) ನನಗೂ ಅವರಲ್ಲಿ ತುಂಬ ಪ್ರೇಮ 
ವಿದೆಯಲ್ಲ.. .? 

ದ್ರೋಣ 
.. ನಿನ್ನ ಹಿತಕ್ಕಾಗಿಯೇ , ಪಾರ್ಥ, ನನ್ನಲ್ಲಿ ಪ್ರೇಮವಿಟ್ಟಿದ್ದೀ 
ಯೆಂದು ನಾನು ಆಶಿಸುತ್ತೇನೆ. 

- ಅರ್ಜುನ ಹಾಗಾದರೆ ಈ ಮೂರು ಅಂಶಗಳು ಧನುರ್ವಿದ್ಯೆಯಲ್ಲಿ 
ಪರಿಪೂರ್ಣತೆಯನ್ನು ಗಳಿಸಿಕೊಡುತ್ತವೆಲ್ಲವೆ ಗುರುವರ್ಯ ! 

ದೊಣ-- ಹೇಗಾದೀತು ಪಾರ್ಥ ? ಇದಕ್ಕೂ ಅಗತ್ಯವಾದ ಇನ್ನೂ 
ಒಂದು ಅಂಶವಿದೆ. ಅಂದರೆ ನಿನ್ನ ವಿಷಯದಲ್ಲಿ ಹೇಳಬೇಕೆಂದರೆ ಅದು ನಿನ್ನಲ್ಲಿ 
ನೆಲಸಿಯೇ ಬಿಟ್ಟಿದೆ. 
- ಏಕಲವ್ಯ (ಭ್ರಮೆಗೊಂಡು ) ಇನ್ನೂ ಒಂದು ಅಂಶವೆ ? ಅದು ಆ 
ಬಾಲಕನಲ್ಲಿದೆಯೆ ಪೂರ್ತಿ ? ಅದೇನೋ ?... ನನ್ನಲ್ಲಿಯೂ ಇದೆಯೋ ಆದು ? 

ಅರ್ಜುನ - ಈ ನಾಲ್ಕನೆಯ ಅಂಶ ಯಾವುದು ಗುರುವೇ ? 

ದೋಣ- ಈ ನಾಲ್ಕನೆಯ ಅಗತ್ಯವಾದ ಅಂಶವೆಂದರೆ ಪಾರ್ಥ, 
ಶಿಷ್ಯನಿಗೆ ವಿದ್ಯಾದಾನ ಮಾಡಲು ಗುರುವಿಗೆ ಮನಃಪೂರ್ವಕವಾದ ಸಂಕಲ್ಪ 
ವಿರಬೇಕು. ನಿನ್ನ ವಿಷಯದಲ್ಲೆಂದರೆ -ನೀನು ನನ್ನಲ್ಲಿ ಅಭ್ಯಾಸನಿರತನಾದ 
ಕ್ಷಣದಿಂದ ನೀನದನ್ನು ಸಂಪೂರ್ಣವಾಗಿ ಹೊಂದಿದ್ದೀಯೆ...ನೋಡು...( ಅರ್ಜು 
ನನನು ನೇವರಿಸಿ) ನಿನಗೆ ಕಲಿಸಲು ನನಗೆ ಪರಮ ಪ್ರೀತಿ ನಿನಗೇ ಗೊತ್ತಿದೆ 
ಅದು . ಈಗ ನಿನಗೆ ಅಸ್ತ್ರವಿದ್ಯೆಯ ಆಸ್ತಿವಾರದ ಪೂರ್ಣ ಪರಿಚಯ , ಸ್ವಾಮಿತ್ವ 
__ ಇದೆ. ಕೆಲಸ ಮಾಡುವಾಗ ಏಕಾಗ್ರಚಿತ್ತತೆ ಹೊಂದುವುದು ಚೆನ್ನಾಗಿ 
ಗೊತ್ತಿದೆ. ನಿನ್ನ ಗುರುವಿನಲ್ಲಿ ಶ್ರದ್ದಾ ಪೂರ್ಣ ಭಕ್ತಿ ಇದೆ. ಗುರುವಿಗೆ ಹೇಳಿ 
ಕೊಡಲು ಪರಮ ಪ್ರೀತಿಯಿದೆ. ಇನ್ನೇನು ಬೇಕು ನಿನಗೆ . ? ಸತತವಾದ 
ಅಭ್ಯಾಸವೊಂದೇ ಉಳಿದುದು... ಇದಾದರೆ ನಿನ್ನ ಧನುರ್ವಿದ್ಯೆ ಪೂರ್ಣ 
ವಾಯಿತು. 

ಏಕಲವ್ಯ ( ವ್ಯಸನ ಧ್ವನಿಯಿಂದ) ಹಾಗಾದರೆ ಎಲ್ಲವೂ ನನ್ನ ಕೈಲಿಲ್ಲ? 
ಅವರು ನನಗೆ ಹೇಳಿಕೊಡಲು ಪರಮ ಪ್ರೀತಿ !... ಆ ಅಂಶವೊಂದೇ ನನಗೆ 
ಬೇಕಾದುದು. ವಿದ್ಯಾನ್ವೇಷಣಾರ್ಥಿಗೆ ಕಲಿಸಲು ಗುರುವಿನ ಕಡೆಯಿಂದ 
ಇರಬೇಕಾದ ಮನಃಪೂರ್ವಕವಾದ ಸಂಕಲ್ಪ , ಎಂದರವರು. ಇರಲಿ . ಇನ್ನೇನು 
ಹೇಳುವರೋ ಕೇಳೋಣ. 

ಅರ್ಜುನ - ಆಹಾ ಸತತಾಭ್ಯಾಸ ಸರಿಯೇ .. ಅದೂ ಈಗ ನೀವು 
ನನಗೆ ಕಲಿಸಿದ ರೀತಿಯಲ್ಲಿ ಗುರುವೆ ! ಅದನ್ನೇ ನೀವು ಕರೆಯುವುದು 
....ಧನುರ್ವಿದ್ಯೆಯ ಅಸ್ತಿವಾರವೆಂದು ? 

ದೊಣಹೌದು ಪಾರ್ಥ.. ಅದೇ ಅಸ್ತಿವಾರ . ಧನುರ್ವಿದ್ಯಾ 
ಭ್ಯಾಸಕ್ಕೆ ಅದೇ ಬುನಾದಿ. ಶಿಷ್ಯನಿಗೆ ವಿವರಿಸಿ... ಗುರುವಿನ ನೇತೃತ್ವದಲ್ಲಿ 
ಅವನನ್ನು ಸಿದ್ಧಗೊಳಿಸಬೇಕಾದ್ದು ... ಅದೆಂದರೆ ಮೊದಲಲ್ಲೇ ಶರೀರಾದ್ಯಂತದ 
ಸರಿನಿಲುವು, ಲಕ್ಷವನ್ನು ಎದುರಿಸುವ ಸರಿನಡೆ, ಬಾಣ ಹೂಡುವಾಗ ಶರೀರದ, 
ಅಂಗಾಂಗಗಳ ಕ್ರಮವರಿತ ಚಲನೆಗಳು... ಕೊನೆಯದಾಗಿ ಬಾಣವೆಸೆವಾಗಿನ ಗುರಿ 
ನೋಟ, ಎಸೆತ , ಅಯಿತೇ ಎಲ್ಲ ಇಲ್ಲಿದೆ . ಮತ್ತೆ ನೀನು ಈ ಬೆಳಿಗ್ಗೆ ಮಾಡಿದ 
ಅಭ್ಯಾಸದಿಂದ ಒಳ್ಳೆಯ ತಳಪಾಯ ಹಾಕಿದ್ದೀಯೆ. 
- ಏಕಲವ್ಯ ( ನೊಂದು) ನಾನೂ ಹಾಕಿಕೊಂಡಿದ್ದೇನಲ್ಲಾ .... ಅಂತೆಯೇ ! 
ಆದರೆ ಅವರ ಮನಸ್ಸಂಕಲ್ಪವನ್ನು ನಾನು ಗಳಿಸದಿದ್ದರೆ ಇವೆಲ್ಲ ಆರ್ಜಿಸಿದರ 
ಫಲವೇನು ? ಅವರೇ ಅಂದರಲ್ಲ ಅದು ಅಗತ್ಯ... ಎಂದು ? 

- ಅರ್ಜುನ ಗುರುವೇ .. ಈಗ ನೀವು ಹೇಳಿದ ಅಗತ್ಯ ಅಂಶ ಲಕ್ಷಣ 
ಗಳೆಲ್ಲ ನನ್ನಲ್ಲಿ ಅಳವಡಿಸಿರುವುದರಿಂದ ನನ್ನನ್ನು ನೀವು ಜಗತ್ತಿನಲ್ಲೇ ಅಪ್ರತಿಮ 
ಧನುರ್ಧಾರಿಯಾಗಿ ಮಾಡುವಿರಿ ಅಲ್ಲವೇ ? 
ದೊಣ ( ಮುಗುಳು ನಕ್ಕು ) ಆಗಲಿ ಪಾರ್ಥ, 

ಅರ್ಜುನಹಾಗೆ ನೀವು ವಚನ ಕೊಡುತ್ತಿರುವಿರಲ್ಲ, ಗುರುವೇ ? 
ದೊಣಖಂಡಿತವಾಗಿ, 

ಅರ್ಜುನ - ( ಚಪ್ಪಾಳೆ ತಟ್ಟುತ್ತ) ಇದೀಗ ಪರಮ ಸಂತೋಷ ನನಗೆ ! 
ಈಗಿಂದೀಗಲೇ ಓಡಿಹೋಗಿ ಎಲ್ಲರಿಗೂ ಈ ಸುವಾರ್ತೆಯನ್ನು ತಿಳಿಸಲೇಬೇಕು 
.. .( ಆತುರದಿಂದ ಹಿ೦ಬಯಲಿನ ಕಡೆ, ಕುಣಿಯುತ್ತ ಓಡುವನು) . 

ಏಕಲವ್ಯ - ಶಿಷ್ಯನಿಗೆ ಕಲಿಸಬೇಕೆಂದು ಗುರುವಿನ ಮನಃಪ್ರೀತಿ ! 
ಅದೊಂದೇ ನನಗಿಲ್ಲದ ಅಂಶ. ಉಳಿದುದೆಲ್ಲ ನನ್ನ ಕೈಯಲ್ಲೇ ಇದೆ. ಆಯ್ಯೋ ! 
ಅವರು ನನ್ನನ್ನು ಶಿಷ್ಯನಾಗಿ ಸ್ವೀಕರಿಸಲಾರರೆಂದೇ ನನ್ನ ಭಯ . ಈ ರಾಜ 
ಕುಮಾರರ ಸರಿಸಮಾನಸ್ಕಂಧ ಶಿಷ್ಯನಾಗಿರಲು ನಾನು ಅರ್ಹನಲ್ಲವೆಂದು 
ಭಾವಿಸುವರೋ ಏನೋ ! ( ಅರಸುಗುವರರ ಕಡೆ ನೋಡಿಸುಯು ನಾನು 
ತಾನೆ ಏನು ? ಈ ವಿಶಾಲ ಮನೋಹರ ಕ್ಷೇತ್ರದಲ್ಲಿ ಎಷ್ಟು ಕ್ಷುಲ್ಲಕ , 
ಭಿಕಾರಿಯಾಗಿ ಕಾಣುತ್ತಿದ್ದೇನಲ್ಲ ಎಂದು ನನಗೆ ಎನ್ನಿಸುತ್ತಿದೆ ಎನ್ನಿಸುವುದೇನು 
ಹಾಗೇ ಇದ್ದಿರಲೂ ಸಾಕು ! ಇದ್ದಿರಲೇ ಬೇಕು ! ಈ ವೇಷ-ಭೂಷಣ - ಸಜ್ಜಿತ 
ರಾಜಕುವರರ ಇದಿರಿನಲ್ಲಿ... ಆದರೂ ಅವರ ಮನಃಪ್ರಸಾದವನ್ನು ಗಳಿಸಲೇ 
ಬೇಕು. ( ಅಂಜು ) ಹೇಗೆ ? ಹೇಗಾದರೂ ಏನಾದರೂ ನನ್ನನ್ನು ಕಲಿಸು 
ವಂತೆ ಅವರ ಮನಸ್ಸನ್ನು ಒಲಿಸಿ ಪ್ರಸನ್ನಗೊಳಿಸಬೇಕು, ಬೇಕು ..! ಹೇಗೆ ? 
ನನಗೆ ಹೆದರಿಕೆಯಾಗಿದೆ, ಆದರೂ ನಾನು ಅವರೆಡೆ ಹೋಗಲೇಬೇಕು. ಹೋಗಿ 
ಕೇಳಬೇಕು! ಅಬ್ಬ ! ಅಷ್ಟೊಂದು ಧೈರ ಬಂದೀತೆ ನನಗೆ ? ಓ ! ಅಂತಹ 
ಮಹಾನ್ ವ್ಯಕ್ತಿ , ಅಷ್ಟೊಂದು ಉದಾರ ! (ಕ್ರಮೇಣ, ದೃಢ ನಿರ್ಧಾರ 
ಗೊಂಡಂತೆ) ಛೇ ! ದೈತ್ಯ ! ಧೈಯ್ಯ ! ಧೈರವನ್ನು ತಂದುಕೊಳ್ಳಲೇಬೇಕು. 
ನನ್ನ ಬಡ ಜಿಂಕೆ ಹುಲ್ಲೆಗಳ ರಕ್ಷಣೆಗಾಗಿ ನಾನು ಏನನ್ನು ಮಾಡಲೂ ಧೈಠ್ಯವಂತ 
ನಾಗಿರಬೇಕು ..... ( ಏನೋ ಹೊಳೆದಂತಾಗಿ) ಹಾ......... ಹೀಗೆ ಹೇಳುತ್ತೇನೆ ! 
- ಜಗತ್ತಿನಲ್ಲಿಯೇ ನಾನು ಶ್ರೇಷ್ಠ ಧನುರ್ಧರನಾಗಬೇಕಿದ್ದ ಕಾರಣವನ್ನು ಅರಿಕೆ 
ಮಾಡಿಕೊಳ್ಳುವೆ ಅವರ ಮುಖದ ಮೇಲೆ ಇಷ್ಟೊಂದು ಸಾಧು ಕಳೆ ಇದೆ 
ಎಂದ ಮೇಲೆ ಅವರಲ್ಲಿ ಈ ನಿಸ್ಸಹಾಯ , ನಿರುಪದ್ರವಿ ಪ್ರಾಣಿಗಳಿಗಾಗಿ ದಯೆ 
ಇರಲೇಬೇಕು. ಆ ಪಾರ್ಥನೂ ಅಪ್ರತಿಮ ಧನುರ್ಧರನಾಗಬಯಸುತ್ತಾನಲ್ಲವೆ ? 
ಅವನ ಉದ್ದೇಶವೇನೋ ? ಆದರೂ ನನ್ನ ದಕ್ಕಿ೦ತ ಉದಾತ್ತವಾಗಿರಲಾರದು .... 
ಇಷ್ಟೇಕೆ ? ( ನಿಶ್ಚಿತ ಧ್ವನಿಯಿಂದ) ಅವರೊಡನೆ ಮಾತನಾಡಿಯೇ ಬಿಡುತ್ತೇನೆ 
ನನ್ನ ಅದೃಷ್ಟ... ಅವರೊಬ್ಬರೇ ಇದ್ದಾರೆ. ಅಷ್ಟೇ ಅಲ್ಲ. ಮಂದಸ್ಮಿತ 

ರಾಗಿದ್ದಾರೆ. ಪ್ರಸನ್ನರಾಗಿದ್ದಾರೆ....( ಅಂಜುತ್ತಂಜುತ್ತ ಮುಂದೆ ಬಂದು 
ದ್ರೋಣರು ತನ್ನೆಡೆ ತಿರುಗಲು ಕಾಲಿಗೆ ಬಿದ್ದು ) ಪ್ರಣಾಮ , ಸ್ವಾಮಿನ್ ! 

ದೊಣ ( ಬಗ್ಗೆ , ಅವನನ್ನೆತ್ತಿ ಆದರದ ಧ್ವನಿಯಿಂದ) ದೇವರು 
ನಿನಗೆ ಒಳ್ಳೆಯದನ್ನು ಮಾಡಲಿ ಮಗು ! ನನ್ನಿಂದೇನಾಗಬೇಕಪ್ಪ ? 

ಏಕಲವ್ಯ ( ಪರಮಾನಂದ ಹೊಂದಿ ಉತ್ತೇಜಿತನಾಗಿ) ಒಂದು ಸಣ್ಣ 
ಅನುಗ್ರಹ ಸ್ವಾಮಿ ಮತ್ತೇ .. ತಾವು ಘನತೆವೆತ್ತ ದ್ರೋಣಾಚಾರ್ಯರಲ್ಲವೆ ? 
* ದ್ರೋಣ- (ಪ್ರೇಮದ ನಗು ನಗುತ್ತ ನಾನು ದ್ರೋಣಾಚಾರ್ಯ 
ಸರಿ ಆದರೆ “ ಘನತೆವೆತ್ತುದೇಕೆ ? 

ಏಕಲವ್ಯನನಗೆ ತಿಳಿಯದು ಸ್ವಾಮಿ ! ನನ್ನ ತಾಯಿ ಹಾಗೆನ್ನುತ್ತಾಳೆ 
ತಮ್ಮನ್ನ ! 
* ದೊಣ ನಿನ್ನ ತಾಯಿ ? ಹೂಂ ಸರಿ . ಅದೇನು ಸಣ್ಣ ಅನುಗ್ರಹ 
ನೀನು ಕೇಳಿದ್ದು ? 

ಏಕಲವ್ಯ ( ಅಂಜುತ್ತಂಜು ) ಜಗತ್ತಿನಲ್ಲೆಲ್ಲ ಅಪ್ರತಿಮ ಧನುರ್ಧರ 
ನಾಗುವಂತೆ ನನಗೆ ಸಹಾಯ ಮಾಡುವಿರಾ ? 

ದೊಣ 
.... ( ಒಂದು ಕ್ಷಣ ಅಪ್ರತಿಭನಾಗುವನು ; ಬಾಲಕನ ಮುಗ್ಧತೆ 
ಯಿಂದ ಹರ್ಷಗೊಂಡು) ಏನೂ ? ಪಾರ್ಥನಿಗೊಬ್ಬ ಪ್ರತಿಸ್ಪರ್ಧಿಯೆ ? ( ಗಟ್ಟಿ 
ಯಾಗಿ ನಗುತ್ತ ) ಇಂದೇಕೊ ... ಭೂಮಂಡಲದ ಪ್ರತಿಯೊಬ್ಬ ಬಾಲಕನೂ 
ಅಪ್ರತಿಮ ಧನುರ್ಧರನಾಗಬೇಕೆಂದು ಬಯಸುವಂತೆ ಕಾಣುತ್ತದೆ. ( ಮತ್ತೆ 
ನಗುವರು ) 

ಏಕಲವ್ಯ ( ಮಾತೆಳೆಯುತ್ತ ಆದರೂ ದೃಢವಾಗಿ ತಾವು ನಗುವು 
ದೇಕೋ .. ಕೇಳಲೇ ಸ್ಟಾರ್ಮಿ ? 
* ದೊಣಕೇಳು ಮಗು, ಸಂಕೋಚವಿಲ್ಲದೆ ಕೇಳು... ನೀನುಕೇಳಿದ್ದು 
ಖಂಡಿತ ಸಣ್ಣ ಅನುಗ್ರಹವಲ್ಲ. ಆದರೂ ನೀನು ಇಷ್ಟೊಂದು ಸಹಜವಾಗಿ, 
ಸರಳವಾಗಿ ಕೇಳಿದೆಯಲ್ಲ.. ಹ ! ಅದಕ್ಕಾಗಿ ನಗೆ ನೀನು ನಿಜವಾಗಿಯೆ ಹಾಗೆ 
ಬಯಸುತ್ತಿರಲಿಕ್ಕಿಲ್ಲವಷ್ಟೆ ? 

ಏಕಲವ್ಯ ಅಯ್ಯೋ ! ನಿಜವಾಗಿ ಸ್ವಾಮಿ.. ಮನಃಪೂರ್ವಕವಾಗಿ, 
ಅತ್ಯಂತ ಆತುರತೆಯಿಂದ... 
- ದ್ರೋಣ ( ಒಂದು ಕ್ಷಣ ಅವನನ್ನು ಮೇಲಿಂದ ಕೆಳಗೆ ದೃಷ್ಟಿಸಿ), 
ನಿಜವಾಗಿ ? ಮನಃಪೂರ್ವಕವಾಗಿ ಹೂ .. ಇದ್ದರೂ ಇರಬಹುದೇನೋ , 
ನಿನ್ನ ನೋಡಿದರೆ ! ಅದು ಹೇಗಾದರಾಗಲೀ ನೀನಾರು ನಿನ್ನ ಹೆಸರೇನು.. 
ನಿಮ್ಮ ತಂದೆ ಯಾರು... ನೀನಾವ ಜಾತಿ ? 

ಏಕಲವ್ಯ ( ಅಭಿಮಾನದ ನಿಲುವು ನಿಂತು ನನ್ನ ಹೆಸರು ಏಕಲವ್ಯ 
ನೆಂದು ಸ್ವಾಮಿ ! ನಮ್ಮ ತಂದೆ ಹಿರಣ್ಯ ಧನುಸ್ಸು . ನಿಷಾದ ಜನಾಂಗಕ್ಕೆ 
ನಾಯಕ, ಒಬ್ಬನೇ ಒಬ್ಬ ಅಧಿಪತಿ. ಇಂದಿನವರೆಗೆ ಎಂದೂ ಆಗಿ ಹೋಗಿರ 
ದಂತಹ ಅಧಿಪತಿ . 

ದೊಣ ( ಮೆಲ್ಲನೆ - ತನ್ನಲ್ಲಿ ನಿಷಾದರ ಅಧಿಪತಿ ! ಹೂ !.... 
ಹಾಗಾದರೆ ನೀನು ನಿಷಾದ ? ಹೂ ! ಬಿಲ್ದಾರನಾಗಲು ಇಷ್ಟೊಂದು ತವಕಪಡು 
ತಿರುವುದು ಸಹಜವೇ . ( ಬಯಲಿನ ಕಡೆ ದೃಷ್ಟಿ ಹೊರಳಿಸಿ) ಆದರೆ ಮಗು.... 
ನನಗೆ ಶಕ್ಯವಾದೀತೆಂದು... ನಾನು ಹೇಳಲಾರೆ.... 


ಏಕಲವ್ಯ ( ಅರ್ಧದಲ್ಲೆ ಬಾಯಿಹಾಕಿ, ದೈನ್ಯದಿಂದ) ಕ್ಷಮೆ ಇರಲಿ , 
ಸ್ವಾಮಿ ! ತಾವು ಹಿಂಜರಿವ ಕಾರಣವನ್ನು ನಾನು ತಿಳಿದುಕೊಳ್ಳಬಲ್ಲೆ 
ನಾನು ನಿಷಾದ, ನಿರಪರಾಧಿಗಳನ್ನು ಸದೆಬಡಿದು ಸೂರೆ ಮಾಡುವವ, ಸಾಧು 
ಪ್ರಾಣಿಗಳನ್ನು ಸ್ವಂತದ ಆಹಾರಕ್ಕೆಂದು ವಧಿಸುವವನಾನು ತಮ್ಮಿಂದ ವಿದ್ಯೆ 
ಯನ್ನು ಕಲಿತುಕೊಂಡರೆ ಮುಂದೆ ಆಹುದಲ್ಲ ? ಇದಕಾಗಿ ನೀವು ಹಿಂಜರಿ 
ಯುವುದು ? ಆದರೆ ಹಾಗಲ್ಲ ಸ್ವಾಮಿ .. ನಾನು ಹೇಳುವುದನ್ನು ತಾವು ನಂಬ 
ಬೇಕು ಸ್ವಾಮಿ... ನಮ್ಮ ತಂದೆಯ ಮರಣದ ತರುವಾಯ ನನ್ನ ತಾಯಿಯ 
ನಾನೂ ಕಾಡಿನ ಏಕಾಂತದಲ್ಲಿ ವಾಸವಾಗಿದ್ದೇವೆ. ಕಾಡಿನ ತುಂಬ ಪಕ್ಷಿಗಳು, 
ಹುಲ್ಲೆಗಳು , ಜಿಂಕೆ ಮರಿಗಳು ಹೇರಳವಿದ್ದರೂ , ನಾವಿಬ್ಬರೂ ಬರೀ ಕಾಳು 
ಕಡ್ಡಿ , ಹಣ್ಣು ಹಂಪಲು ತಿಂದು, ಹಾಲು ಕುಡಿದು ಜೀವಿಸುತ್ತಿದ್ದೇವೆ ಸ್ವಾಮಿ ! 
ನನ್ನ ಮಾತನ್ನು ನಂಬಿ . 

ದೊಣ .. (ಕರುಣಾಪೂರಿತನಾಗಿ) ಇಲ್ಲ.... ಇಲ್ಲ..... ಮಗುವೇ ..... .. 
ನಾನದನ್ನೆಲ್ಲ ಕುರಿತಲ್ಲ ಯೋಚಿಸುತ್ತಿದ್ದುದು . ಪಾಪ , ನಿಮ್ಮ ತಂದೆ ನಿನ್ನ 
ಚಿಕ್ಕಂದಿನಲ್ಲಿಯೇ ತೀರಿಕೊಂಡರೇ .....( ಬಾಲಕನ ಸಪ್ಪೆ ಮೊಗಕ್ಕೆ ಒಲಿದು , 
ಸಮೀಪಿಸಿ, ಮೆಲ್ಲನೆ ನೇವರಿಸುತ್ತ ) ಪಾಪ ಪಾಪ . ತಾಯಿಯೊಡನೆ ಒಬ್ಬನೇ 
ಕಾಡಿನಲ್ಲಿ ವಾಸವಾಗಿರುವೆಯಾ ? ಹಾಗಿದ್ದರೆ. ಜಗತ್ತಿನ ಅದ್ವಿತೀಯ ಧನು 
ರ್ಧಾರಿಯಾಗಬೇಕೆಂಬ ಈ ಹಂಬಲವೇಕೆ ? ತಂದೆಯ ಮರಣವನ್ನು ನೆನಪಿ 
ನಿಂದ ಹೇಳಿದೆ. ಈಗ ನೀನು ಕಲಿಯಬೇಕೆಂಬ ಧನುರ್ವಿದ್ಯೆ , ನಿನ್ನ ತಂದೆಯ 
ಸಾವಿಗೆ ಪ್ರತೀಕಾರ ಮಾಡಲೆಂದೋ ? 

ಏಕಲವ್ಯ ಇಲ್ಲ ಸ್ವಾಮಿ . ಇಲ್ಲವೇ ಇಲ್ಲ... ಸರ್ವಥಾ ಅಲ್ಲ - ನನ್ನ 
ತಂದೆಯ ಮರಣ ಗೌರವದ ಮರಣ, ತಮ್ಮ ರಾಜನಿಗಾಗಿ ಸಮರಾಂಗಣದಲ್ಲಿ 
ಕೆಚ್ಚೆದೆಯಿಂದ ಹೋರಾಡಿ ಮಡಿದರು ಅವರು . ಅವರು ವೀರ ಮರಣ 
ಪಡೆದರೆಂದು ಎಲ್ಲರೂ ಹೇಳುತ್ತಿದ್ದುದನ್ನು ಕೇಳಿದ್ದೇನೆ ನಾನು ! ನಾನಾದರೋ 
ಈ ಪ್ರಪಂಚದಲ್ಲೆಲ್ಲ ಅದ್ವಿತೀಯ ಅಸ್ತ್ರವಿದ್ಯಾ ಪ್ರವೀಣನಾಗಲೇ ಬೇಕು. 
ಆಗಲೇ ಬೇಕು ಸ್ವಾಮಿ ! ಅದಕ್ಕೆ ಕಾರಣ... ಅದಕ್ಕೆ ....( ದೈನ್ಯದಿಂದ ದ್ರೋಣರ 
ಕಣ್ಣೆಳೆಯುತ್ತ ) ಅದೊಂದು ತುಂಬ ವಿಷಾದಮಯ ಕತೆ, ಉದ್ದದ ಕತೆ ಸ್ವಾಮಿ .... 
ನೀವೂ ದಯಾಳುಗಳಾಗಿ ಕಾಣುತ್ತೀರಿ, ಹಾಗೆಯೇ ಮಾತನ್ನೂ ಆಡುತ್ತಿದ್ದೀರಿ 

ನಿಮಗೆ ಆ ದೊಡ್ಡ ಕತೆ ಹೇಳಲೇಬೇಕೆನಿಸುತ್ತಿದೆ, ತಾವು ಸ್ವಲ್ಪ ಅವಕಾಶ 
ವಿತ್ತರೆ. ಅದರಿಂದ ನನಗೆಷ್ಟೋ ಸಮಾಧಾನ ಅಷ್ಟೆ ಶ್ವರ್ಯ ಬಂದಂತೆ. 

ದ್ರೋಣ ( ಬಾಲಕನಿಗೊಲಿದು) ಅಗತ್ಯವಾಗಿ ಮಗು. ನಿನ್ನ ಕತೆ 
ಯನ್ನೆಲ್ಲ ಹೇಳು.. ಕೇಳೋಣ. ಆದರೆ ತಾಳು.. ಈಗ- ಈಗ ? ಹಾಂ. ... 
( ಸುತ್ತ ನೋಡಿ) ನನ್ನ ಪೂರ್ವಾಹ್ನದ ಕೆಲಸವೆಲ್ಲ ಮುಗಿದಿದೆ. ಇನ್ನು ಕೆಲವು 
ಕಾಲದ ಹೊತ್ತಲ್ಲ ಬಿಡುವಿದೆ, ನಿನಗಾಗಿಯೇ ಅದು ಮೀಸಲು; ತಡೆ ಮುಂಚೆ, 
ಕೂರಲು ಒಂದು ನೆರಳಿನ ಪ್ರದೇಶಕ್ಕೆ ತೆರಳೋಣ... (ದೊಡ್ಡ ವೃಕ್ಷದಡಿಗೆ 
ನಡೆದು ಕುಳಿತು) ಬಾ ... ಆ ಕೂಡು ಮಗು ಕೂಡು. ಆ ಅದು ಸರಿ ಎಲ್ಲಿ 
ಈಗ ನಿನ್ನ ಕತೆ ಉದ್ದವಾದುದು ವಿಷಾದದ್ದು ನೀನೆಂದಂತೆ ..( ಆದರದ 
ನಗೆ ನಗುತ್ತ ) ಹೇಳು ಮಗು. 


ಏಕಲವ್ಯ 


ಏಕಲವ್ಯ ( ಆನಂದಭರಿತನಾಗಿ) ಅದೆಂದರೆ ಹೀಗೆ ನಾನು ಅಲ್ಲ , 
ನಾನು ಏನು ಹೇಳುತ್ತಿದ್ದೆ ? ಓ ಸರಿ , ನಾನು , ನನ್ನ ತಾಯಿ ನಾನು 
ಇಬ್ಬರೇ ಒಂದು ಸಣ್ಣ ಕಾಡಿನಲ್ಲಿದ್ದೇವೆ ಎಂದು ಹೇಳಿರುವೆನಲ್ಲವೆ ? ಸರಿ. 
ಇಲ್ಲಿಂದ ಬಹುದೂರವದು ಮೂರು ಹಗಲು ಮೂರು ರಾತ್ರೆ ನಡೆಯಬೇಕು 
ಅಲ್ಲಿಗೆ ತಲಪಲು , ನಮ್ಮ ಕಾಡಿನ ಮಗ್ಗುಲಲ್ಲೇ ಮತ್ತೊಂದು ಕಾಡು..... 
ಅದೂ ಚಿಕ್ಕ ದೇ . ಅಲ್ಲೊಂದು ಆಶ್ರಮ ಅಲ್ಲೊಬ್ಬ ಋಷಿ. ಆಯಿತೇ ? 
ಇನ್ನು ತೊಳಗಳು ತೋಳಗಳು ಸ್ವಾಮಿ ...ನೂರಾರು ತೋಳಗಳು. 
ನಮ್ಮ ಕಾಡಿನ ಜಿಂಕೆಗಳನ್ನು ಹಿಂಸಿಸಿ ಕೊಂದು ನೀಚತನದಿಂದ ಆ ಋಷಿಯ 
ಕಾಡಿನ ಆಶ್ರಮವನ್ನು ಸೇರುತ್ತವೆ. ಆದರೆ ಅಲ್ಲಿ ಅವೇ ತೋಳಗಳು- ನೀವು 
ನಂಬಿ, ನಂಬದಿರಿ , ಅವೇ ತೋಳಗಳು , ಅಲ್ಲಿ ಜಿಂಕೆ ಹುಲ್ಲೆಗಳನ್ನು ಕೊಲ್ಲುವು 
ದಂತೂ ಇಲ್ಲವೇ ಇಲ್ಲ, ಹಿಂಸಿಸುವುದೂ ಇಲ್ಲ- ಅವುಗಳೊಡನೆ ಸರಸವಾಡುತ್ತವೆ! 
ಅವಕ್ಕೆ ಮೊಲೆಯುಣಿಸುತ್ತವೆ ! ನನ್ನ ತಾಯಿಗೆಂದೆ- “ ಅಮಾ , ನಮ್ಮ ಕಾಡಿನಲ್ಲಿ 
ನಮ್ಮ ಜಿಂಕೆ ಹುಲ್ಲೆಗಳನ್ನು ಹಿಂಸಿಸುವ ಅದೇ ತೋಳಗಳು ಋಷಿಯಾಶ್ರಮದಲ್ಲಿ 
ಅಂತಹ ಜಿಂಕೆ ಹುಲ್ಲೆಗಳನ್ನು ಆದರಿಸಿ ನೇವರಿಸುವುದಲ್ಲ ? ಇದೇನು ಸೋಜಿಗ, 
ಅಮ್ಮಾ ? ” ಎಂದಾಗ, ನನ್ನ ತಾಯಿ -“ ಅಯ್ಯೋ .. ತೋಳಗಳು ತೋಳಗಳೆ. 
ಎಲ್ಲಿ ಹೋದರೂ ಕೂರಿಗಳೇ .. .! ಆದರೆ ಇದು ಅವುಗಳ ದಯಾಧರ್ಮವಲ್ಲ. 
ಆ ಋಷಿಯ ತಪಶ್ಯಕ್ತಿ ಅವುಗಳ ದುಷ್ಟ ಸ್ವಭಾವವನ್ನು ಹಿಡಿದಿಟ್ಟಿದೆ, ಅದೂ 
ಆ ತೋಳಗಳು ಆತನ ಕಾಡಿನಲ್ಲಿರುವ ತನಕ ಮಾತ್ರ ” ಎಂದಳು, “ ಅಮ್ಮಾ , 
ಆ ಋಷಿಯನ್ನು ಬೇಡೋಣವೇ . ನಮ್ಮ ಕಾಡಿಗೆ ಬಂದು ಇಲ್ಲಿರುವ ಜಿಂಕೆ 
ಹುಲ್ಲೆಗಳನ್ನು ಮರಿಗಳನ್ನು ತೋಳಗಳ ಹಿಂಸೆಯಿಂದ ಆಘಾತದಿಂದ , ಬಿಡಿಸಿ 
ಕಾಪಾಡಿ . ನಿಮ್ಮ ತಪಶ್ಯಕ್ತಿಯ ಪ್ರಭಾವ ಉಪಯೋಗಿಸಿ, ಎಂದು? ” ಎಂದಾಗ 
ನನ್ನ ತಾಯಿ “ ಋಷಿಯ ಶಕ್ತಿ , ಅವರ ಕಾಡಿನ ಮಟ್ಟಿಗೆ, ಹೊರಗೆ ನಡೆಯದು ” 
ಎಂದಳು. ಆಗ...( ಥಟ್ಟನೆ ತಡೆದು ಮೆಲ್ಲನೆ) ತಮಗೆ ಬೇಸರವೇ ಸ್ವಾಮಿ ? 

ದ್ರೋಣ ( ಬೆಚ್ಚಿ ....' ಏಕಲವ್ಯನನ್ನು ನೇವರಿಸುತ್ತ ) ಇಲ್ಲ . ಇಲ್ಲ .... 
ಏನೂ ಬೇಸರವಿಲ್ಲ . ಹೇಳು ಹೇಳು ಕೇಳಲು ಕುತೂಹಲಿಯಾಗಿಯೇ ಇದ್ದೇನೆ 
... ಹೇಳು ಮಗು ! 

ಏಕಲವ್ಯ (ಸಮಾಧಾನ ಹೊಂದಿ) ತುಂಬ ವಂದನೆಗಳು ಸ್ವಾಮಿ ! | 
ನೀವು ತುಂಬ ದಯಾದ್ರ್ರಹೃದಯರು. ಆ ಏನು ಹೇಳುತ್ತಿದ್ದೆ ನಾನು ? 
ಹಾಂ ; ಸರಿ . ಆಗ ನಾನು ತಾಯಿಯನ್ನು ಕೇಳಿದೆ. “ ಅಮ್ಮಾ ಇಂಥ ವಿಶೇಷ 
ಶಕ್ತಿಯನ್ನು ನಾನು ಗಳಿಸಿಕೊಳ್ಳುವ ಬಗೆ ಹೇಗೋ ? ” ಎಂದು. “ ಈ ಜನ್ಮದಲ್ಲಲ್ಲ. 
ಮಗ ! ಈಗ ನೀನು ಹುಟ್ಟಾ ನಿಷಾದ, ಆದರೆ ನಿನ್ನ ಕುಲಧರ್ಮಕ್ಕೆ ತಕ್ಕಂತೆ 
ನೀನು ನಿನ್ನ ಕರ್ತವ್ಯ ಕರ್ಮ ನೆರವೇರಿಸಿ ಜೀವನ ದಾಟಿದರೆ ಆಗ ನಮ್ಮ ನೆರೆಯ 
ಋಷಿಯಂತೆ ನೀನೂ ಮುಂದಿನ ಯಾವುದಾದರೊಂದು ಜನ್ಮದಲ್ಲಿ ಆರ್ಯನಾಗಿ 
ಹುಟ್ಟಬಹುದು. ಆತನಂತೆ ತಪಶ್ಯಕ್ತಿ ಗಳಿಸಲೂ ಬಹುದು ” ಎಂದಳು. 
“ ಹಾಗಾದರೆ ಅಲ್ಲಿಯ ತನಕ ನಮ್ಮ ಸಾಧು , ಪ್ರಾಣಿಗಳ ಗತಿಯೇನು ? ನಾನು 
ಮುಂದೆ ಎಂದೋ ಆರ್ಯನಾಗಿ ಜನಿಸುವ ತನಕ . ಇಲ್ಲಿ ನಮ್ಮ ಜಿಂಕೆಹುಲ್ಲೆಗಳು 
ಹೀಗೇ ಹಿಂಸೆಗೆ ತುತ್ತಾಗಬೇಕೆ, ಅಮ್ಮ ! ” ಎಂದೆ. “ ಛ ಅದೇಕೆ, ಬೇಕಾದರೆ . 
ಇದೇ ಜನ್ಮದಲ್ಲೇ ನಿನ್ನ ಕುಲಧರ್ಮಕ್ಕೆ ತಕ್ಕಂತೆ ತೋಳಗಳನ್ನು ಕೊಂದು ಹುಲ್ಲೆ 
ಜಿಂಕೆಗಳನ್ನು ರಕ್ಷಿಸಬಹುದಲ್ಲ ? ಆಗ ಕುಲಧರ್ಮವನ್ನು ಪಾಲಿಸಿದ್ದಕ್ಕೆ ನೀನೂ 
ತಪಶ್ಯಕ್ತಿಯನ್ನು ಸಾಕಷ್ಟು ಶೇಖರಿಸಿಕೊಳ್ಳುವೆ. ” ಅದೇನೋ “ ರಕ್ಷಾಯೋಗ 
ವಂತೆ ರಕ್ಷಾಯೋಗ” ಎಂದಳು ಆಕೆ , ಸ್ವಾಮಿ ! “ ನಿಸ್ಸಹಾಯಕರೂ 
ದುರ್ಬಲರೂ ಆದವರನ್ನು ಬಲಿಷ್ಟರೂ ಕ್ರೂರಿಗಳೂ ಆದವರ ಹಿಂಸ್ರಾತ್ಮಕ 
ಹಾವಳಿಗಳಿಂದ ಕಾಪಾಡುವ ಸಾಮರ್ಥ್ಯ ಇದು ... "ಎಂದು ಆಕೆ ವಿವರಿಸಿದಳು . 
ಆಮೇಲೆ ನನಗೊಂದು ಯೋಚನೆ ಹೊಳೆಯಿತು . ಸ್ವಾಮಿನ್ ! “ ನ ನೃ 
ಈಗಿನ ಜೀವಮಾನದಲ್ಲೇ ಜಗತ್ತಿನಲ್ಲ, ಎಲ್ಲ ಕಾಡುಗಳಲ್ಲಿರುವ ಎಲ್ಲ ತೋಳ 
ಗಳನ್ನೂ ಕೊಂದುಬಿಡುವೆ. ಆಗ ಹುಲ್ಲೆ , ಜಿಂಕೆಗಳಲ್ಲದೆ ಮತ್ತಿತರೆಲ್ಲ ಸಾಧು 
ಪ್ರಾಣಿಗಳಿಗೆ ಅಪಾಯದ ಭಯ , ಸಾವಿನ ಭಯ , ಒಂದೂ ಇಲ್ಲದೆ, ಅವುಸೈರ 
ಸುರಕ್ಷಿತವಾಗಿ ತಿರುಗಾಡಬಹುದು. ಅಹುದು, ಹೀಗೆ ಮಾಡಿದರೆ ಈ ನಿಷಾದ 
ಜನ್ಮದಲ್ಲಿಯೆ ಬೇಕಾದ ಆರ್ಯ ಋಷಿಗಿಂತ ಶ್ರೇಷ್ಟನೆನ್ನಿಸಬಲ್ಲೆ . ತಮ್ಮ 
ಆಶ್ರಮದ ನಾಲ್ಕು ಮೇರೆಗಳೊಳಗೇ ಅಲ್ಲವೆ, ಈ ಋಷಿಗಳು ದುರ್ಬಲ ಜೀವಿ 
ಗಳನ್ನು ರಕ್ಷಿಸುವುದು ? ಅಹುದು. ಈ ಯೋಚನೆ ಅಮ್ಮಾ , ನನ್ನ ಯೋಚನೆ 
ಇದು” ಎಂದೆ. ನನ್ನ ತಾಯಿ ಅಂದಳು , “ ಅಹುದಪ್ಪಾ , ಅಹುದು, ಆರ್ಯ 
ಋಷಿಗಿಂತ ಶ್ರೇಷ್ಠ... ಆಗಬಲ್ಲೆ ನೀನು. ಆದರೆ ಯಾವಾಗ ? ಜಗತ್ತಿನಲ್ಲಿಯೇ 

ನೀನು ಅದ್ವಿತೀಯ ಬಿಲ್ಲುಗಾರನಾಗಬೇಕು. ಹಾಗೆ ನಿನ್ನನ್ನು ಕಲಿಸಿ ಅನುಗೊಳಿ 
ಸಲು ತಕ್ಕ ಗುರು ಜಗತ್ತಿನಲ್ಲಿ ಒಬ್ಬರೇ . ಅವರು ಘನತೆವೆತ್ತ ದೊಣಾ 
ಚಾರ್ಯರು ” ಎಂದಳು. ಹೀಗೆ ಹೇಳಿ ಇಲ್ಲಿಗೆ ಬರುವ ಬಗೆ ಹೇಗೆ, ತಮ್ಮನ್ನು 
ನೋಡುವ ಬಗೆ ಹೇಗೆ, ಎಂದೆಲ್ಲವನ್ನೂ ಹೇಳಿದಳು. ಈಗ ತಮಗೆ ತಿಳಿದಿರ 
ಬಹುದು . ನಾನೇಕೆ ಧನುರಿ ದ್ಯೆ ಕಲಿಯಬೇಕೆನ್ನುವುದು ಸಹಾಯ ಮಾಡುವಿರಾ 
... ಸ್ವಾಮಿ ! ( ಏಕಲವ್ಯ ತನ್ನ ಕತೆ ಮುಗಿಸುವುದರಲ್ಲಿ, ದ್ರೋಣರ ಮೊಗದಲ್ಲಿ, 
ಕುತೂಹಲ, ಆಸಕ್ತಿ , ಸಹಾನುಭೂತಿ, ದಯೆ , ಅಭಿಮಾನ, ಆಶ್ಚರ್ಯ, ಪ್ರೇಮ , 
ಕೊನೆಗೆ ಗಾಢವಾದ ಗೌರವ ಭಾವಗಳು ಮೂಡುವವು. ಏಕಲವ್ಯನನ್ನು ದೃಷ್ಟಿಸಿ 
ನೋಡಿ) 

ದೊಣ. ( ತನ್ನಲ್ಲಿ) ಕರ್ಮಣಾ ಪರಾರ್ಥ : !.. ನೋಡಿದರೆ ಇವನು 
ನಿಷಾದ...! ಆಶ್ಚರ್ಯ ! 

ಏಕಲವ - (ಕೊನೆಯೆರಡು ಮಾತು ಕೇಳಿಸಿಕೊಂಡು) ನಿಜ ಸ್ವಾಮಿ 
ನಾನು ನಿಷಾದನೇ .. ಅದರಲ್ಲೇನಿದೆ ಆಶ್ಚರ್ಯ ? ( ಉತ್ತರ ಬರದಿರಲು ) 
ಕ್ಷಮಿಸಿ ಸ್ವಾಮಿ ! ತಾವೇನನ್ನು ಯೋಚಿಸುತ್ತಿದ್ದೀರೆಂದು ಕೇಳಬಹುದೆ ? 

ದೊಣ ಕೇಳು ಮಗೂ ಕೇಳು ನೀನು, ನಿನ್ನ ಜಾತಿ, ನಿನ್ನ 
ಹೆಬ್ಬಯಕೆ. ಇದೇ ನನ್ನ ಯೋಚನೆ . 

ಏಕಲವ್ಯ - (ಕಣ್ಣೀರಿಡುತ್ತ - ಅಂಗಲಾಚಿ) ನನ್ನ ಕುರಿತು ಯೋಚಿಸದಿರಿ 
ಸ್ವಾಮಿ ! ನಾನು, ನನ್ನ ಕೀಳುಜಾತಿ . ಅದನ್ನು ಮೀರಿದ ಈ ಹೆಬ್ಬಯಕೆ ! 
ಹೀಗೆ ಯೋಚಿಸಿ ಕೊನೆಗೆ ನೀವು ನನಗೆ ಕಲಿಸುವ ಯೋಚನೆಯನ್ನೇ 
ಬಿಟ್ಟುಬಿಡಬಹುದಾಗಿದೆ. ನನ್ನನ್ನು ಬಿಡಿ ; ಯೋಚಿಸುವುದಾದರೆ ಆ ಬಡ 
ಹುಲ್ಲೆಗಳನ್ನು ಕುರಿತು ಯೋಚಿಸಿರಿ . ಹಗಲೂ ರಾತ್ರಿ ತೋಳಗಳ ಭಯದಿಂದ 
ಕೊರಗುತ್ತಿರುವ ಆ ಬಡ ಹುಲ್ಲೆಗಳ ಕುರಿತು ಯೋಚಿಸಿ.. ಪಾಪ ! ಎಷ್ಟು 
ದಿನ ಅವು ಆಹಾರವಿಲ್ಲದೆ ಹಸಿದು ಬಳಲುವುವು ! ಹುಲ್ಲನ್ನು ಹುಡುಕುತ್ತ 
ದೂರ ಹೋದರೆ ತಾವೇ ತೋಳಗಳಿಗೆ ಆಹಾರವಾಗುವ ಭಯ ಅವಕ್ಕೆ ! 
ನೀರಿಗಾಗಿ ಝರಿ- ನಿರ್ಝರಗಳವರೆಗೂ ಹೋಗಲಾರವು... ಹೋಗಲಾರವು. 
ತೋಳಗಳೆಲ್ಲಿ ಅವಿತಿಟ್ಟುಕೊಂಡಿದ್ದು ತಮ್ಮನ್ನು ಮುಗಿಸುವವೋ , ಎಂದು ಭಯ 

ದಿಂದ ರಾತ್ರಿಯೆಲ್ಲ ಬಾಯೊಣಗಿಸಿಕೊಂಡೇ ಬಿದ್ದು ಕೊಳ್ಳುವುವು, ಕಗ್ಗತ್ತಲು 
ಮುಸುಕಿದರೂ ಸುಖವಿಲ್ಲ, ಕ್ಷೇಮವಿಲ್ಲ ; ತೋಳಗಳು ಹಿಂಡುಗಳೊಳಗೆ ಕದ್ದು 
ನುಗ್ಗಿ ಮರಿಗಳನ್ನು ಎತ್ತಿ ಕೊಂಡುಯ್ಯುತ್ತವೆ.ಸ್ವಾಮಿ ! ಅನೇಕ ವೇಳೆ ರಾತ್ರೆ 
ಯೆಲ್ಲ ಮರಿ ಹುಲ್ಲೆಗಳ ಮೊರೆ ತಾಯಿ ಹುಲ್ಲೆಗಳ ಕೊರಗು, ಕೇಳುತ್ತ , ನನ್ನ 
ತಾಯಿ - ನಾನು , ನಿದ್ದೆ ಬಾರದೆ ಕೊರಗುತ್ತಿರುತ್ತೇವೆ...( ಅಳು ತಡೆಯದೆ ಮೊಗ 
ದಿರುಹಿ , ಕ್ರಮೇಣ ಸಾವರಿಸಿಕೊಂಡು ಕಣ್ಮರಸಿ) ನಮ್ಮ ತಂದೆ ಬದುಕಿದ್ದಾಗ 
ಹೀಗಿದ್ದಿರಲಿಲ್ಲ, ಸ್ವಾಮಿ ! ಆ ತೋಳಗಳನ್ನು ಕೊಂದುಬಿಡುತ್ತಿದ್ದರು . ಹತ್ತಿರ 
ಸುಳಿಯಲೂ ಬಿಡುತ್ತಿದ್ದಿಲ್ಲ ಅವರು . ನನಗೆ ಬಿಲ್ಲು ಹಿಡಿವ ರಹಸ್ಯ ಕಲಿಸುವ 
ಮುನ್ನವೇ ಅವರು ತೀರಿಕೊಂಡರು. ನಾನೂ ತುಂಬ ಪ್ರಯತ್ನ ಪಟ್ಟಿದ್ದೇನೆ 
ಸ್ವಾಮಿ ತುಂಬ ಅಭ್ಯಾಸ ಮಾಡಿದ್ದೇನೆ ಬಾಣ ಬಿಡುವುದು ಕಲಿಯೋಣವೆಂದು 
... ಆ ವಿದ್ಯೆ ಕರಗತವಾಗಿಲ್ಲ. ತನ್ನಷ್ಟಕ್ಕೆ ತಾನೇ ಎಲ್ಲವನ್ನೂ ಕಲಿಯುವುದು 
ಅಸಾಧ್ಯವೆನಿಸುತ್ತಿದೆ. ಆದರೆ ಆ ಅಸಹಾಯ ಹುಲ್ಲೆ ಜಿಂಕೆಗಳ ಯೋಚನೆ... 
ನೀವೂ ಅವುಗಳನ್ನು ಕುರಿತು ಯೋಚಿಸಿದರೆ , ನನಗೆ ಕಲಿಸಲು ಮನಸ್ಸು ಮಾಡು 
ವಿರೆಂದೇ ನನ್ನ ನಂಬಿಕೆ. ಅದಲ್ಲದೆ ಇನ್ನೊಂದು ನಿಮಗೆ ಹೇಳುವುದು ಮರತೆ 
ಸ್ವಾಮಿ ! ಅರಸು ಮಕ್ಕಳಿಗೆ ಆಚಾರ್ಯರಾದ ನೀವು, ನನ್ನಂಥ ಬಡ 
ನಿಷಾದನಿಗೆ ಕಲಿಸಲಿಚ್ಚಿಸಲಿಕ್ಕಿಲ್ಲ ಎಂದು ನನ್ನ ತಾಯಿಗೆ ಹೇಳಿದಾಗ, “ ಹಾಗಲ್ಲ , 
ಮಗೂ , ಅವರಿಗಿಂತ ನಿನಗೆ ವಿದ್ಯೆ ಹೇಳಿಕೊಡುವುದರಿಂದ ಆಚಾರ್ಯರಿಗೇ 
ಹೆಚ್ಚು ಲಾಭ, ಯಾವಜೀವವೂ ಅವರ ಶಿಷ್ಯನಾಗಿ ನೀನು ಶೇಖರಿಸುವ 
ತಪಸ್ಸಿನ ಫಲದ ಬಹುಭಾಗ ನಿನ್ನ ಆಚಾರ್ಯರದಾಗಿ ಅವರಿಗೆ ಸಲ್ಲುತ್ತದೆ. 
ಬ್ರಾಹ್ಮಣರಾದ ಆಚಾರ್ಯರಿಗೆ ಅರಸು ಮಕ್ಕಳೀಯುವ ಅಷ್ಟೆಶ್ವರ್ಯಾದ್ಯಾ 
ಭರಣಗಳಿಗಿಂತ ನಿನ್ನ ತಪಸ್ಸೇ ಯೋಗ್ಯ ದಕ್ಷಿಣೆಯೆಂದು ಆರಿಸಿಕೊಂಡಾರು ” 
ಅಂದಳು. ಆದ್ದರಿಂದ ನನಗೆ ಕಲಿಸುವಿರಾ ಸ್ವಾಮಿ ! (ದೊಣರು ಅನ್ಯ 
ಮನಸ್ಕರಾಗಿರುವುದು ಕಂಡು ನಿಲ್ಲಿಸುವನು. ಅಷ್ಟರಲ್ಲಿ ಇವರಿದ್ದುದು ಕಾಣದೆ, 
ಇವರು ಅವನನ್ನು ಕಾಣದೆ, ಅರ್ಜುನ ಹಿಂದಿರುಗಿ ಬಂದು ಅಭ್ಯಾಸದಲ್ಲಿ 
ತೊಡಗಿರುವನು) 

ದ್ರೋಣ- ( ನಿಟ್ಟುಸಿರಿಟ್ಟು , ವಿಷಾದಪೂರಿತ ಧ್ವನಿಯಿಂದ) ಮಗು... 

ನನಗೆ ನಿಜವಾಗಿ ವ್ಯಥೆಯಾಗುತ್ತದೆ. ಆಗುವುದಿಲ್ಲ ಎನ್ನಬೇಕಲ್ಲಾ ಎಂದು . 
ನೋಡು ನನ್ನಿಂದ ಕಲಿತುಕೊಳ್ಳಲು ಈಗಲೆ ನೂರಕ್ಕೂ ಮಿಕ್ಕಿದ್ದಾರೆ ಇಲ್ಲಿ ... 
ಇವರ ಶಿಕ್ಷಣ ಮುಗಿಸಲೇಬೇಕಾಗಿದೆ ಮೊದಲು ! ಬಹುಶಃ ಇಲ್ಲಿ ಮುಗಿದ 
ಮೇಲೆ ನಿನಗೆ.. 

ಏಕಲವ್ಯ ಬಯಲಕಡೆ ಕಣ್ಣು ಹೊರಳಿಸಿದ್ದ ಏಕಲವ್ಯ , ಅರ್ಜುನನ 
ಕಡೆ ನೋಡಿ, ಹತಾಶಧ್ವನಿಯಿಂದ) ಇಲ್ಲಿ ಮುಗಿಸಿದ ಮೇಲೆಂದಿರಾ ಸ್ವಾಮಿ ? 
ಆದರೆ ಇಲ್ಲಿ ತಾವು ಎಂದೆಂದಿಗೂ ಮುಗಿಸುವ ಹಾಗೇ ಇಲ್ಲ ಸ್ವಾಮಿ .... 
ಅಕೋ ಪಾರ್ಥನೆಂದು ಕರೆದಿರಲ್ಲಾ ಆ ಬಾಲಕನ ಕಡೆ ನೋಡಿ ಸ್ವಾಮಿ .. 
ಅವನ ಹಿಮ್ಮಡಿಗಳನ್ನು ನೋಡಿ ನೆಲದ ಮೇಲೇ ಇವೆ ! ನ್ಯಾಯವಾಗಿ ಅವು 
ಮೇಲೆದ್ದಿರಬೇಕಲ್ಲವೆ ? 

ದೊಣ ( ಚಕಿತನಾಗಿ ಅರ್ಜುನನ ಕಡೆ ತಾನೂ ನೋಡಿ, ವ್ಯಗ್ರನಾಗಿ) 
ಹಾ ? ಹೌದೇ.. .ನೀನಂದದ್ದು ಸರಿ ಅವು ಮೇಲೆದ್ದಿರಬೇಕೆಂದು ನೀನೇ 
ಕೆನ್ನು ವಿ ? 

ಏಕಲವ್ಯ ಏಕೇ ? ಶರೀರದ ಭಾರವು ಒಮ್ಮೆ ಒಂದು, ಒಮ್ಮೆ 
ಇನ್ನೊಂದು ಕಾಲ ಮೇಲಿರಬೇಕಲ್ಲವೆ ? ಹೀಗೆ ? ಹೀಗೆ...( ಚಲನೆಯಿಂದ 
ತೋರುವನು) 

ದೊಣ ( ಅವನ ಚಲನೆಗೆ ಮೆಚ್ಚಿ - ಅಚ್ಚರಿಯಿಂದ) ಎಲಾ ಮಗೂ ?! 
ಧನುರ್ವಿದ್ಯೆಯಲ್ಲಿ ಒಳ್ಳೆಯ ಅಸ್ತಿವಾರವೇ ಇದೆಯಲ್ಲ ಈಗಾಗಲೇ . . ? 
ನೀ ಮೊದಲು ಇಲ್ಲಿಗೆ ಬಂದಾಗ ಅಂದಂತೆ ಇನ್ನೂ ಎಳೆಯನಲ್ಲ ನೀನು ! ?.. 
ನಿಮ್ಮ ತಂದೆ ನಿನಗೆ ಈ ವಿದ್ಯೆ ಕಲಿಸುವ ಮೊದಲೇ ತೀರಿಕೊಂಡಿದ್ದರೆ ಇಷ್ಟೆಲ್ಲ 
... ನಿಜವಾಗಿ .... ನಿನ್ನಷ್ಟಕ್ಕೆ ನೀನೇ ಕಲಿಯಲಿಲ್ಲ. ಅಲ್ಲವೇ ? 

ಏಕಲವ್ಯ ಇಲ್ಲ ಸ್ವಾಮಿ .. ಹೇಗಾದೀತು ? ಇಲ್ಲಿಗೆ ಬಂದಾಗ 
ಇದೊಂದೂ ನನಗೆ ತಿಳಿದೇ ಇರಲಿಲ್ಲ.... ಆ ಬಾಲಕ ಪಾರ್ಥನಿಗೆ ನೀವು 
ಹೇಳಿಕೊಡುತ್ತಿದ್ದಾಗ ನಾ ಬಂದೆ . ಹಿಂದೆ ನಿಂತೆ ನಿಮ್ಮ ಮಾತು ಕೇಳಿಸಿ 
ಕೊಂಡೆ . ನನಗೆ ತಿಳಿಯದೆಯೇ ಆ ಚಲನೆ ಅಭ್ಯಾಸ ಮಾಡಿದೆ ಇದು.... 
ನಾನೇನಾದರೂ ಅಪಚಾರ ಮಾಡಿದ್ದೇನೆಯೆ ಸ್ವಾಮಿ ? 

ದ್ರೋಣ ( ತನ್ನಲ್ಲಿ ಇಲ್ಲಿ ಕಲಿತನೇ ?... ಇಲ್ಲಿ ? ಆಶ್ಚರ್ಯ ? 
( ಪ್ರಕಾಶ) ಅಪಚಾರವೇ ?... ಏನಿಲ್ಲ... ಏನೂ ಇಲ್ಲ. ಸರ್ವಥಾ ಇಲ್ಲ . 

ಏಕಲವ್ಯ ( ಪುನಃ ತೋರಿಸುತ್ತ ) ನೋಡಿ ಸ್ವಾಮಿ . ಅವನೆಷ್ಟು 
ಹಿಂದೆ ಬಗ್ಗೆ ಬೇಕೋ ಅಷ್ಟು ಬಗ್ಗಲಾರ !... ಇನ್ನೇನೆಂದರೆ ?.. ಸರಿ ! ಇಲ್ಲಿ 
ನೀವೆಂದಿಗೂ ಮುಗಿಸಲಾರಿರಿ ಸ್ವಾಮಿ ! ಆ ಬಾಲಕ ಪಾರ್ಥ . ಅವನೆಂದೂ 
ಮೇಲಾಗಲಾರ ! ! .... 

- ಅರ್ಜುನ (ಕೇಳಿದ್ದನ್ನು ಪುನರುಚ್ಚರಿಸುತ್ತ “ ಬಾಲಕ ಪಾರ್ಥ 
ಮೇಲಾಗಲಾರ !” ( ಸುತ್ತ ನೋಡಿ) ಯಾರದuಂದದ್ದು ? 

ಏಕಲವ್ಯ ಏಕೆ ?... ನಾನಂದೆ ! 

ಅರ್ಜುನ ( ಏಕಲವ್ಯನೆಡೆಗೆ ಬಂದು) ನಿನಗೆ ಹೇಗೆ ಗೊತ್ತು ? ನಾನು 
ಮೇಲಾಗಲಾರೆನೆಂದು ? 

ಏಕಲವ್ಯ ( ಎಳೆನಗು ) ಸುಲಭವಾಗಿ ... ನಿಮ್ಮ ಗುರು ಹೇಳಿದ್ದರು 
. ಧನುರ್ವಿದ್ಯೆಯಲ್ಲಿ ಮೇಲಾಗಲೂ ಏಕಾಗ್ರಚಿತ್ತವಿರಬೇಕೆಂದು ನೀನು.... 
ಏ ಕಾ ಗ್ರ ಚಿ ತ ನಾಗಿರಲಿಲ್ಲ ! 

ಅರ್ಜುನ ನಾನು ಏಕಾಗ್ರಚಿತ್ತನಾಗಿರಲಿಲ್ಲವೆಂದು ನಿನಗೆ ಹೇಗೆ 
ಗೊತ್ತು ? 

ಏಕಲವ್ಯ - (ಕಿರುನಗೆಯಿಂದ) ಅದೂ ಸುಲಭವಾಗಿಯೇ , ನಿಮ್ಮ 
ಗುರು ಹೇಳಿದರು ಏಕಾಗ್ರಚಿತ್ತನಾದರೆ ನಿಜವಾಗಿ... ನಿನ್ನ ಬಾಣದ ಸುಯ್ಲಿನ 
ಹೊರತು ಮತ್ತೊಂದೂ ಕೇಳಿಸದೆಂದು . ನೀನು ಏಕಾಗ್ರಚಿತ್ತನಾಗಿದ್ದರೆ ನನ್ನ 
ಮಾತುಗಳು ನಿನಗೆ ಕೇಳಿಸುತ್ತಿದ್ದಿಲ್ಲ ? ( ಅರ್ಜುನ ಅಳುಕುವನು) ಅಲ್ಲದೆ 
ನಿನ್ನ ಗುರು ಧನುರ್ವಿದ್ಯೆಯ ಅಸ್ತಿವಾರವಾಗಿ ಹೇಳಿದ್ದನ್ನೆಲ್ಲ ಮರೆತಿದ್ದೀಯೆ. 
ಏಕೆ ? ನಿನ್ನ ಹಿಮ್ಮಡಿಗಳು ಮೇಲೆದ್ದಿರಬೇಕಾಗಿತ್ತು . ನೆಲಕ್ಕೇ ಘಟ್ಟಿಸಿದ್ದೆ 
ಅಲ್ಲದೆ, ನೀನು ಹಿಂದಕ್ಕೆ ವಾಲಿದಾಗ ನಿನ್ನ ಶರೀರದ ಭಾರ ಇನ್ನೂ ನಿನ್ನ 
ಮುಂಗಾಲಿನ ಮೇಲೇ ಇತ್ತು . ಇನ್ನೂ ಏನೆಂದರೆ .... 

ಅರ್ಜುನ ( ಬೇಸರ ಕೋಪಗಳಿಂದ) ಸಾಕು ! ತಡೆ ! 
(ದ್ರೋಣರಿಗೆ) ಯಾರಿವನು ಗುರುಗಳೆ ? ಏನು ಬೇಕಂತೆ ಇಲ್ಲಿ ಇವನಿಗೆ ? 

ಇನ್ನ ಬಿಲ್ವಿದ್ಯೆಗೆ 


ಈ ಹುಚ್ಚು ನಗೆ 


ಎಚ್ಚರದಿಂದ 


ದ್ರೋಣ 
.. ( ನೀರಸವಾಗಿ) ಅವನನ್ನೇ ಕೇಳು ಪಾರ್ಥ...( ಹಿ೦ದೆ 
ಸರಿದು ಬೇರೆಡೆ ತಿರುಗಿ ನಿಲ್ಲುವರು) 

ಅರ್ಜುನ . ( ಕಟುವಾಗಿ) ಯಾರು ನೀನು ? ಏನು ಬೇಕಿಲ್ಲಿ ನಿನಗೆ ? 

ಏಕಲವ್ಯ - ನಾನೊಬ್ಬ ನಿಷಾದ ನನ್ನನ್ನು ಜಗತ್ತಿನಲ್ಲೆಲ್ಲ ಅಪ್ರತಿಮ 
ಧನುರ್ಧರನಾಗಿ ಮಾಡಬೇಕೆಂದು ನಿನ್ನ ಗುರುವನ್ನು ಬೇಡಲು ನಾನಿಲ್ಲಿಗೆ ಬಂದೆ. 

- ಅರ್ಜುನ - ( ಅಪಹಾಸ್ಯ ಮಾಡುತ್ತ ಅಣಕಿಸುತ್ತ ) ಜಗತ್ತಿನ ಅಪ್ರತಿಮ . 
ಧನುರ್ಧರನಾಗಬೇಕಂತೆ ! ಹ ಹ ಹ ! ಸರಿಹೋಯಿತು ! ಅಲ್ಲಯಾ ..... 
ಆರ್ಯನಿಗೇ ಅಷ್ಟೊಂದು ಅಸಾಧ್ಯವಾಗಿರುವಾಗ ಒಬ್ಬ ನಿಷಾದನಿಗೆ ಅದು 
ಸಾಧ್ಯವೆಂದು ಹೇಗಾದರೂ ಯೋಚಿಸಿದೆ ? 

ಏಕಲವ್ಯ ( ಅರ್ಜುನನ ನಗುವಿನಿಂದ ದುಗುಡಗೊಳ ದೆ) ನಾನು 
ನಿಷಾದನಾದರೆ ತಾನೇ ಏನು ? ನೀನು ಆರ್ಯನಾದ್ದರಿಂದ ನಿನ್ನ ಬಿಲ್ವಿದ್ಯೆಗೆ 
ಬಂದ ಭಾಗ್ಯ ಯಾವುದು ? ಈ ಹುಚ್ಚು ನಗೆ ಬಿಟ್ಟು ನಿಮ್ಮ ಗುರು 
ಹೇಳಿದ್ದನ್ನೆಲ್ಲ ಎಚ್ಚರದಿಂದ ನೆನಪಿಗೆ ತಂದರೆ ನಿನಗೆ ಗೊತ್ತಾಗುತ್ತದೆ... 
ಜಾತಿ ಯಾವದೇ ಇರಲಿ , ಅಪ್ರತಿಮ ಧನುರ್ಧರನಾಗಬೇಕಾದರೆ ಅಗತ್ಯ 
ವಾಗಿರುವುದು ಇದೇ ಅಂಶಗಳು ( ಬೆರಳೆಣಿಸುತ್ತ ) ಅಸ್ತ್ರವಿದ್ಯೆಯ ಅಸ್ತಿವಾರದ 
ಪೂರ್ಣ ಅರಿವು, ಏಕಾಗ್ರಚಿತ್ತನಾಗುವ ಸಂಕಲ್ಪ ಶಕ್ತಿ , ತನ್ನ ಗುರುವಿನ 
ಮನಃಪೂರ್ವಕ ಸಂಕಲ್ಪ , ಕೊನೆಯದಾಗಿ ಸತತವಾದ ಅಭ್ಯಾಸ. ಈಗನೋಡು 
... ನನಗೆ ಧನುರ್ವಿದ್ಯೆಯ ಅಸ್ತಿವಾರ ರೂಢಿಸಿದೆ, ಏಕಾಗ್ರಚಿತ್ತತೆ ಹೊಂದಬಲ್ಲೆ, 
ಅವರನ್ನು ಭಕ್ತಿಯಿಂದ ಪೂಜಿಸುತ್ತೇನೆ, ರಾತ್ರಿ ಹಗಲೂ ಬಿಡದೆ ಅಭ್ಯಾಸ 
ಮಾಡುತ್ತೇನೆ. ನನಗೆ ಬೇಕಾದುದು , ಅವರು ಕಲಿಸಬೇಕೆಂಬ ಮನಃಸಂಕಲ್ಪ 
ಅಷ್ಟೆ . ಅದನ್ನು ನಾನು ಸಂಪಾದಿಸಿದೆನೆಂದರೆ !... ನನಗೆ ಖಂಡಿತ ಗೊತ್ತು 
ಜಗತ್ತಿನಲ್ಲೆಲ್ಲ ಅದ್ವಿತೀಯ ಧನುರ್ಧರ ನಾನಾಗುವೆನೆಂದು.... ನಿಷಾದನಿಗಿಂತ 
ಆರನಿಗೇ ಧನುರ್ವಿದ್ಯೆ ಕಲಿಯಲು ಅವಕಾಶಗಳು ಹೆಚ್ಚು ಎಂದು ಇವರು 
ಇನ್ನೂ ನನಗೆ ಹೇಳಿಲ್ಲವಲ್ಲ ? ಧನುರ್ವಿದ್ಯಾಪಾರಂಗತನಾಗಲು ಆರ್ಯನಾಗಿರ 
ಬೇಕಾದುದೂ ಆರನೆಯದೊಂದು ಅಂಶ, ಎಂದು ನೀನು ಯೋಚಿಸುವುದಾದರೆ 

ಅದು ನಿನಗೆ ನಿನ್ನ ಜಾತಿಯಲ್ಲಿರುವ ಮೂರ್ಖ, ಒಣಜಂಭದ ಗುರುತು. 
ನನ್ನ ಜಾತಿಗೆ ನಿನಗಿರುವ ಕೀಳುಭಾವನೆಯ ಚಿಹ್ನೆ ಅಷ್ಟೆ . 

ಏಕಲವ್ಯ 
ಅರ್ಜುನ - ( ಚುಚ್ಚಿದಂತಾಗಿ) ನನ್ನ ಜಾತಿಯಲ್ಲಿನ ಒಣಜಂಭವೆಂದೆ 
ಯೆಲ್ಲಾ... ಏನು ಹಾಗಂದರೆ ? 

ಏಕಲವ್ಯ ( ಶಾಂತನಾಗಿ ಮಂದಸ್ಮಿತನಾಗಿ) ಏನೇ ? ಈಗ ನಾನು 
ಹೇಳಿದ್ದಷ್ಟೇ ! ನಿನ್ನ ಜಾತಿಯಲ್ಲಿ ನಿನಗಿರುವುದು ಮೂರ್ಖ ಜಂಭವೆಂದು 
ನಾನೆಂದುದಕ್ಕಿ ದೇ ಅರ್ಥ ನಿನ್ನ ಜಾತಿಯ ನಿಜವಾದ ಘನತೆ ಯಾವುದೆಂದರಿ 
ಯದೇ ನಿನ್ನ ಜಾತಿ ದೊಡ್ಡ ದೆನ್ನುತ್ತಿದ್ದೀಯಲ್ಲಾಯೆಂದು . 
- ಅರ್ಜುನ - ( ವ್ಯಂಗ್ಯವಾಗಿ) ನನಗೆ ಗೊತ್ತಿಲ್ಲವೆಂದು ನಿನಗೆ ಹೇಗೆ 
ಗೊತ್ತೆ ? 

ಏಕಲವ್ಯ ಅದಿನ್ನೂ ಸುಲಭ ಇರಲಿ, ಹಾಗಾದರೆ ಆರ್ಯನಾಗಿರು 
ವುದರಲ್ಲಿ ನಿಷಾದನಾಗಿರುವದಕ್ಕಿಂತ ಹೆಮ್ಮೆ ಪಡಬಹುದಾದದ್ದು ನಿಜವಾಗಿ 
ಏನೋ ಇದೆಯೆಂದು ನಿನಗೆ ಗೊತ್ತಿದ್ದರೆ ಹೇಳು ನೋಡೋಣ ? ನಾನು 
ನಿಷಾದ ನೀನು ಆರ್ಯ. ಆದರೆ ನಿನ್ನಷ್ಟೇ ನಾನೂ ಬಲಿಷ್ಠ .. ನೀನೆಂತು 
ಉತ್ತಮ ಧನುರ್ಧರನಾಗಬಲ್ಲೆಯೋ ಅಂತೆಯೇ ನಾನೂ ಆಗಬಲ್ಲೆ ನಿನ್ನ 
ಗುರುಸಂಕಲ್ಪಿಸಿದರೆ ನನ್ನ ರಮ್ಯ ಕಾಡಿನಲ್ಲಿ ನನಗೆ ಬೇಕಾದ್ದೆಲ್ಲ ಇದೆ. ಈ 
ದೊಡ್ಡ ನಗರದಲ್ಲಿ ನಿನಗೆ ಬೇಕಾದುದಿದ್ದಂತೆ ಹೇಳು ಹಾಗಾದರೆ ನೀನು 
ಆರ್ಯನಾದುದರಿಂದ ನನಗಿಂತ ಯಾವ ವಿಷಯದಲ್ಲಿ ಹೆಚ್ಚು ? ಹೇಳು 
ನೋಡೋಣ! 
- ಅರ್ಜುನ ( ಏನೂ ತೋಚದೆ ಕೊನೆಗೆ ಕಟುವಾಗಿ ಜರೆಯುತ್ತ ) ಓ ! 
ನೀನಿದೆಲ್ಲ ಇರಬಹುದು. ಗುರುಗಳು ನಿನ್ನನ್ನು ಶಿಷ್ಯನಾಗಿ ಅಂಗೀಕರಿಸಿದರೆ, 
ನನ್ನಂತೆ ನೀನೂ ಒಳ್ಳೆಯ ಧನುರ್ಧರನೂ ಆಗಬಹುದು . ಆದರೂ ... ನೀನೇನೇ 
ಅನ್ನು ... ಆರ್ಯನೆಂದರೆ ಆರ್ಯನೇ , ನಿಷಾದನೆಂದರೆ ಕೀಳುಜನ್ಮ ನಿಷಾದನೇ ? 

ಏಕಲವ್ಯ ( ನು ) ನಗೆ ಬರುತ್ತಿದೆ ನನಗೆ , ನೀನನ್ನುವುದನ್ನು ಕೇಳಿ ! 
ಅರ್ಜುನ (ಕ್ರುದ್ಧನಾಗಿ) ಇದರಲ್ಲಿ ನಗುವಂಥದೇನಿದೆಯೊ ? 

ಏಕಲವ್ಯ ಏನೇ ? 'ಆರ್ಯ ಎಂದರೆ ಆರ್ಯ, ನಿಷಾದ ಎಂದರೆ 
ನಿಷಾದ' ಎಂತೆ. ಎಂದರೆ ತಾನು ನಿಷಾದನಲ್ಲ ಎಂಬುದಕ್ಕೆ ಆರ್ಯ ಎಂದು 


- ಏಕಲವ್ಯ 


ಕೊಳ್ಳುವನು ಹೆಮ್ಮೆ ಪಡಬೇಕು ! ಅಲ್ಲವೆ ? ಹಾಗೆಂದರೆ ಈ ಜಗತ್ತಿನಲ್ಲಿ 
ನಿಷಾದರೇ ಇಲ್ಲದಿದ್ದಿದ್ದರೆ, ಪಾಪ , ನೀವು ಆರ್ಯರು . ಆರ್ಯರಾಗಿ ಹುಟ್ಟಿದು 
ದರಲ್ಲಿ ಹೆಮ್ಮೆ ಪಟ್ಟುಕೊಳ್ಳುವಂಥದೇ ಇರುತ್ತಿರಲಿಲ್ಲ, ಅಲ್ಲವೇ ? 

ಅರ್ಜುನ _ ಓ , ನೀನು ತಿಳಿದುಕೊಂಡುದು ಹಾಗೊ ? 

ಏಕಲವ್ಯ - ಸರ್ವಥಾ ಅಲ್ಲ. ಆರ್ಯನಾಗಿರುವಲ್ಲಿ ಹೆಮ್ಮೆಪಡುವಂಥ 
ದೇನಿದೆಯೆಂದು ನನಗೆ ತಿಳಿದಿದೆ ; ನಿನಗೆ ತಿಳಿದಿಲ್ಲ, ಅಷ್ಟೆ . ಇಷ್ಟವಿದ್ದರೆ..... 
ಹೇಳುವೆ ಕೇಳು ತಿಳಿದುಕೊ - ನಾನಿರುವ ಕಾಡಿನಲ್ಲಿ ತೋಳಗಳು, ಕೂರ 
ಮೃಗಗಳು , ನಿಸ್ಸಹಾಯಕ ಜಿಂಕೆ ಹುಲ್ಲೆಗಳನ್ನು ಹಿಂಸಿಸುತ್ತವೆ, ಕೊಲ್ಲುತ್ತವೆ, 
ಈ ಬಡ ಜಿಂಕೆ ಹುಲ್ಲೆಗಳನ್ನು ಕಾಪಾಡಬೇಕಾದರೆ ನನಗಿರುವುದೊಂದೇ ಮಾರ್ಗ , 
ಆ ತೋಳಗಳನ್ನು ಕೊಲ್ಲುವುದು !.. ನನ್ನ ಕಾಡಿನ ಪಕ್ಕದ ಕಾಡಿನಲ್ಲಿ ಆರ್ಯ 
ಋಷಿಯೊಬ್ಬನಿದ್ದಾನೆ ; ಆತ ತೋಳಗಳನ್ನು ಕೊಲ್ಲದೆ, ತಪೋಬಲದಿಂದಲೆ 
ಆ ಬಡಜಿಂಕೆ ಹುಲ್ಲೆಗಳನ್ನು ರಕ್ಷಿಸುತ್ತಾನೆ. ನನ್ನ ಮಾರ್ಗದಲ್ಲಿ , ತೋಳಗಳಿಗೆ 
ಸಾವು ಇದೆ, ಆದರೆ ಅಷ್ಟಕ್ಕೆ ಮುಗಿಯುವುದಿಲ್ಲ... ಅವುಗಳ ಮರಣದಿಂದ 
ಹಿಂದುಳಿಯುವ ನಿರಪರಾಧಿ ಮರಿ ತೋಳಗಳಿಗೆ ತಂದೆ ತಾಯಿಯರಿಲ್ಲದೆ 
ನರಳಬೇಕಾಗುವುದು. ತಂದೆಯ ನಷ್ಟದಿಂದಾಗುವ ಸಲಕಟ ನನಗೆ ಗೊತ್ತು. 
ತಾಯಿಯ ಪ್ರೇಮದಿಂದಾಗುವ ಆನಂದವೂ ನನಗೆ ಗೊತ್ತು... ಇಂಥ ನನಗೆ 
ಆ ಮರಿತೋಳಗಳನ್ನು ಕಂಡರೆ ಅಯ್ಯೋ ಎನಿಸುತ್ತದೆ. ಈಗ ಗೊತ್ತಾಯಿತೇ 
ನಿನಗೆ . ಆರನಿಗಿರುವ ಶಕ್ತಿ ಎಂತೆಂದು... ನಿಷಾದ ಮಾಡುವ ಕಾರ್ಯವನ್ನೇ 
ಆರನೂ ಮಾಡುತ್ತಾನೆ. ಆದರೆ ಅವನಿಂದ ಯಾರಿಗೂ ತೊಂದರೆ ಇಲ್ಲ, 
ಅಪಾಯವಿಲ್ಲ. ಇದು ಹೆಮ್ಮೆ ಪಡುವಂಥದು ನಿಜವಾಗಿ ! ಇದೇ , ಆರನಿಗೂ 
ನಿಷಾದನಿಗೂ ಇರುವ ಅಂತರ. ಆರನಾಗಿ ಹುಟ್ಟಿದ ಮಾತ್ರಕ್ಕೆ ನಿನ್ನ ಜಾತಿ 
ಉತ್ತಮವೆಂದು ನೀನು ಮೂರ್ಖನಂತೆ ಕೊಚ್ಚುವುದಾದರೆ ಅದು ನಿನ್ನ ಅಲ್ಪ 
ತನದ ಅಪಕ್ವ ಬುದ್ದಿಯ ಗುರುತು ! 

ಅರ್ಜುನ - (ರೊಚ್ಚಿಗೆದ್ದು ) ನನ್ನ ಅಲ್ಪ ತನ ? ಅಪಕ್ವ ಬುದ್ದಿ ? 

ಏಕಲವ್ಯ ( ಹುಸಿನಗುತ್ತ ) ಅಲ್ಲದೆ ಏನು ? ಇನ್ನೊಬ್ಬರಿಗೆ ಕಲ್ಯಾಣ 
ಮಾಡುವ ತನ್ನ ಶಕ್ತಿಗಿಂತ ತನ್ನ ಜಾತಿಗಾಗಿಯೆ ತಾನು ಶ್ರೇಷ್ಠ ಎಂದು ಜಂಬ 


ಏಕಲವ್ಯ 
ಕೊಚ್ಚುವುದು ಅಪಕ್ವ ಬುದ್ದಿಯ ಅಲ್ಪತನದ ಖಚಿತ ಚಿಹ್ನೆ , ಎಂದು ನನ್ನ 
ತಾಯಿ ಹೇಳುತ್ತಾಳೆ. ಏಕೆ ? ನೀ ಹೇಳಿದ ರೀತಿ ನೋಡು “ನಿಷಾದನೆಂದರೆ 
ಕೀಳು ಜನ್ಮ ನಿಷಾದನಷ್ಟೆ ” ಎಂದು ? ಅದೇ ತೋರಿಸುತ್ತದೆ, ನೀನು 
ಅಪಕ್ವನಷ್ಟೇ ಅಲ್ಲ. ವುಕ್ಕಲೂ ಎಂದು. ನಮ್ಮ ತಾಯಿ ಹೇಳುತ್ತಾಳೆ.... 
ಇತರರ ಜಾತಿಯ ತಿರಸ್ಕಾರವು... ಹೇಡಿತನದಿಂದ ಹುಟ್ಟುವುದೆಂದು ! 

ಅರ್ಜುನ. ( ಹುಚ್ಚೆದ್ದ ಕೋಪದಿಂದ ಬುಸುಗುಟ್ಟುತ್ತ ) ಅಲ್ಪ ಬುದ್ದಿ ? 
ಹೇಡಿತನ ? ಹೆದರಿಕೆ ? ಎಲೊ ! ಕೇಳಿಲ್ಲ . ನನಗೆ ಅಲ್ಪ ಬುದ್ದಿ ಇಲ್ಲ.... 
ನಾನು ಹೇಡಿ ಅಲ್ಲ.. ಹೆದರಿಕೆಯೂ ನನಗಿಲ್ಲ . 

ಏಕಲವ್ಯ ( ಒತ್ತಿ ಹೇಳುತ್ತ ) ಅಲ್ಲ ? ಇಲ್ಲ ! ನಿಜವಾಗಿ ಇವೆಲ್ಲ 
ಒಂದೊಂದೂ ನೀನಾಗಿರುವೆ ... ನಿನಗೆ ನಿಜವಾಗಿ ಹೆದರಿಕೆಯಿಲ್ಲದಿದ್ದಲ್ಲಿ, ನನ್ನ 
ಕಂಡರೆ ಭಯವೇಕೆ ನಿನಗೆ ? 

ಅರ್ಜುನ - ( ಅಪಹಾಸ್ಯದಿಂದ ನಿನ್ನ ಕಂಡರೆ ಭಯ ?... ನನಗೆ ? 
ಎಂದಿಗೂ ಇಲ್ಲ ! 

ಏಕಲವ್ಯ ಇಲ್ಲವೊ ? ಸರಿ ಹಾಗಾದರೆ ನನ್ನ ಕಂಡರೆ ನಿನಗೆ 
ಪ್ರಿಯವೋ ? ನಿಜವಾಗಿ ? 

ಅರ್ಜುನ - ( ಅಸಹ್ಯದಿಂದ) ಪ್ರಿಯವೇ .... ? ನಿನ್ನ ಕಂಡರೆ ? ... ನನಗೆ 
ನಿನ್ನ ಕಂಡರಾಗದು . ನಿನ್ನ ಕಂಡರೆ ನನಗೆ ದ್ವೇಷ ! 

ಏಕಲವ್ಯ - (ಗೆದ್ದ ನಗುವಿನಿಂದ) ನೋಡಿದೆಯಾ ನಿನಗೆ ನಾನು 
ಸೇರೆನು ನನಗಾಗಿ ಹೆದರಿರುವೆ ಎಂಬುದಕ್ಕೆ ಅದೇ ಸಾಕ್ಷಿ... ನಮ್ಮ ತಾಯಿ 
ಹೇಳುತ್ತಾಳೆ. ದ್ವೇಷವೆನ್ನುವುದು ಭಯದ ಅಪರಾವತಾರವೆಂದು ( ಮೃದು 
ವಾಗಿ, ಸಮಾಧಾನಗೊಳಿಸುವಂತೆ ) ಈಗನೋಡು ನಿನ್ನ ಕಂಡರೆ ನನಗೇನೂ 
ಸೇರದಿರದು ... ನಿಜವಾಗಿ ನಿನ್ನ ಕಂಡರೆ ಪ್ರೀತಿಯೇ ನನಗೆ ಅಷ್ಟೇ ಅಲ್ಲ ನಿನ್ನ 
ನೋಡಿದರೆ ... ಅಯ್ಯೋ ಎನಿಸುತ್ತದೆ. 

ಅರ್ಜುನ. ನಿನಗೆ ? ನನ್ನ ನೋಡಿದರೆ ? ಅಯ್ಯೋ ಎನಿಸುತ್ತದೆಯೆ ? 
ಏಕೆ ? 

ಏಕಲವ್ಯ 


ಏಕಲವ್ಯ ಏಕೆನ್ನುವೆಯಾ ? ಪಾಪ ! ಇಷ್ಟು ಕಾಲ ಇಂಥಾ ಘನತೆ 
ವೆತ್ತ ಈ ದ್ರೋಣಾಚಾರ್ಯರನ್ನು ಗುರುವಾಗಿ ಹೊಂದಿದ್ದ . ನೀನು ಇನ್ನೂ 
ಹೀಗೇ ಇರುವೆಯೆಲ್ಲಾ , ಎಂದು 

ಅರ್ಜುನ - ( ಸಿಡುಕಿನ ಮಾತೆಸೆಯುತ್ತ ) ನಾನು ಇನ್ನೂ ಹೇಗಿದ್ದೇನೆ, 
ಏನು, ಎಂತು, ಇದೆಲ್ಲ ನಿನಗೇಕೆ ?... ಇದೆಲ್ಲ ಏನು ಗುರುಗಳೆ ? ( ಗಟ್ಟಿಯಾಗಿ) 
ಗುರುಗಳೇ , ಏನು ಇದೆಲ್ಲ ? 

ದ್ರೋಣ- ( ಗಂಭೀರ ಮೊಗ, ಅಚಲ ಧ್ವನಿ) ಯಾವುದೆಲ್ಲ ಏನು 
ಪಾರ್ಥ ? 

- ಅರ್ಜುನ ( ಮೈಮರೆತು ನಾಲಗೆ ಹರಿಯಬಿಟ್ಟು ರೇಗಿ ತೊದಲುತ್ತ ) 
ಇದು, ಎಲ್ಲ... ಅಂದರೆ ಈ ಹುಚ್ಚುಚ್ಚು ಮಾತು.. ಈ.. ಈ .. ಕಾಡು 
ಮನುಷ್ಯನದು.. ಈ ....( ಹುಚ್ಚೆದ್ದು ಕಿರಿಚುತ್ತ ) ಯಾರವನು ಗುರುಗಳೆ ? 
ಏನು ಬೇಕಂತೆ ಅವನಿಗಿಲ್ಲಿ ? 

ಏಕಲವ್ಯ ಅವರನ್ನೇಕೆಕೇಳುತ್ತೀಯೆ ? ನಾನೇ ಹೇಳಿದ್ದೇನಲ್ಲ ನಿನಗೆ ? 
ನಾನಾರೆಂದು.....ನನಗಿಲ್ಲೇನು ಬೇಕೆಂದು ? 

ಅರ್ಜುನ - ಅದು ಸರಿಯೆ , ಆದರೆ ಅವರಿಗೆ ಹೇಳಿದ್ದೀಯೇನು? 

ಏಕಲವ್ಯ ಬಿಚ್ಚು ಬಯಲಾಗಿ ನಿಚ್ಚಳವಾಗಿ ಹೇಳಿದ್ದೇನೆ. ಅಷ್ಟೇ 
ಅಲ್ಲ . ನನ್ನನ್ನು ಶಿಷ್ಯನಾಗಿ ಸ್ವೀಕರಿಸಬೇಕೆಂದೂ ಅವರನ್ನು ಬೇಡಿದ್ದೇನೆ. 

ಅರ್ಜುನ - ( ಹಂಗಿಸುತ್ತ ) ನಮ್ಮ ಗುರುಗಳು ನಿನ್ನನ್ನು ನಿಷಾದ... 
ನನ್ನು ... ಅರಸುಕುವರರಾದ ನಮ್ಮ ಸಹಪಾಠಿಯಾಗಿ ?.. ಹುಚ್ಚು ! ನಿನಗೆ 
ಹುಚ್ಚಿರಬೇಕು. ಹಾಗೆ ಹಾರೈಸಲು... ಹುಚ್ಚು ! ಹಾಗೇ ಉದ್ಧಟ ನೀನು 
... ನಿನಗಿನ್ನೂ ಗೊತ್ತಿಲ್ಲ ನಮ್ಮ ಗುರು ಎಷ್ಟು ಘನವಂತರು ... ಎಷ್ಟು 
ದೊಡ್ಡವರು , ಎಂದು ! ಕೇಳಿಲ್ಲಿ ... ನೂರಾರು ಜನ ರಾಜಕುಮಾರರು ... 
ಬೇಕಾದಷ್ಟು ವಜ್ರ ವೈಡೂರ್ಯ, ಐಶ್ವರ್ಯ, ಕೊಡಬಲ್ಲವರು . ಅಂಥವರಿಗೇ 
ವಿದ್ಯೆ ಕಲಿಸಲು ನಿರಾಕರಿಸಿದ್ದಾರೆ ! ? ಅಂಥವರು, ಹರಕು ಚಿಂದಿಯ ಬಡ 
ನಿಷಾದ, ಪೋರ ಏನೂ ಗುರುದಕ್ಷಿಣೆ ಕೊಡಲಾರದ ಬಡವ . ಇಂಥ 

ನಿನ್ನನ್ನು ಶಿಷ್ಯನಾಗಿ ಅಂಗೀಕರಿಸುವರೇನು ? ನಿನಗೆಲೊ ಮಂಕು ಹಿಡಿದಿದೆ, 
ಮಂಕು ! 
- ಏಕಲವ್ಯನನಗಲ್ಲ ಮಂಕು ಹಿಡಿದಿರುವುದು ನಿನಗೆ ! ನಿನಗೇ 
ಗೊತ್ತಿಲ್ಲ... ನಿನ್ನ ಗುರುವಿನಾ ಘನತೆ ಗಾಂಭೀರ್ಯಗಳು ! ಏಕೆ ? ತಮಗೆ 
ಬೇಕಾದ ದಕ್ಷಿಣೆಯನ್ನು ಸಂಪಾದಿಸಿ ಒಪ್ಪಿಸುವಂತೆ ಶಿಷ್ಯನನ್ನೇ ಕಲಿಸಲಾರರೇ ? 
(ದ್ರೋಣರಿಗೆ) ಕಲಿಸಲಾರಿರಾ ?... ಸುಲಭವಾಗಿ ನೀವು ಕಲಿಸಬಹುದು 
ಅಲ್ಲವೇ ಸ್ವಾಮಿ ! ( ಉಕ್ಕಿ ಬಂದ ಕಿರುನಗೆಯನ್ನು ತಡೆದು ದ್ರೋಣರು ಬೇರೆಡೆ 
ಮುಖ ತಿರುಗಿಸುವರು) ( ಅರ್ಜುನನಿಗೆ ನಾನು ಚಿಂದಿಯುಟ್ಟಿರಬಹುದು 
ಬಡವನೂ ಆಗಿರಬಹುದು... ಮಾನ್ಯ ಆಚಾರ್ಯರು ನನ್ನನ್ನು ಶಿಷ್ಯನಾಗಿ 
ಅಂಗೀಕರಿಸಿದ್ದಾದರೆ ... ಅಸಹಾಯಿಗಳನ್ನು ಸಾವು ನೋವಿನ ಭಯದಿಂದ 
ರಕ್ಷಿಸುವ ಸತ್ಕಾರ್ಯಕ್ಕೆ ನನ್ನನ್ನ ನುವುಗೊಳಿಸಿದ್ದಕ್ಕಾಗಿ, ನನ್ನ ಜೀವಮಾನವೆಲ್ಲ 
ದುರ್ಬಲ ಪ್ರಾಣಿಗಳನ್ನು ಕಾಪಾಡಿದ್ದರಿಂದ ಆರ್ಜಿಸಿದ ತಪಸ್ಸಿನ ಬಹುಭಾಗವೆಲ್ಲ 
ಅವರಿಗೇ ಸೇರುತ್ತದೆ. ಬ್ರಾಹ್ಮಣರಾದ್ದರಿಂದ ಅವರು, ಧನಕನಕಾಭರಣಾದಿಗಳಿ 
ಗಿಂತ ತಪಸ್ಸೇ ಹೆಚ್ಚೆಂದು ಆದರದಿಂದ ಸ್ವೀಕರಿಸುವರು. (ದ್ರೋಣರಿಗೆ) 
ಅಲ್ಲವೇ ಸ್ವಾಮಿ.....? 
ದೊಣ ( ಅರ್ಜುನನಿಗೆ) ಇವನನ್ನು ಗುರುತಿಸಿದೆಯಾ ಪಾರ್ಥ ? 

ಅರ್ಜುನ ಗುರುತಿಸುವುದೆ ?... ಇವನನ್ನು ? ಏಕೆ ಗುರೂಜೀ... 
ಅವನನ್ನು ನಾನೆಂದೂ ಹಿಂದೆ ಕಂಡೇ ಇಲ್ಲವಲ್ಲ ? 

ದೊಣಕಂಡಿಲ್ಲದೆ ಇರಬಹುದು ! ಆದರೆ ನಾವಿಬ್ಬರೂ ಸ್ವಲ್ಪ 
ಹೊತ್ತಿಗೆ ಮುಂಚೆ ಇವನನ್ನೇ ಕುರಿತಾಡಿದುದು ....( ಮುಂದೆ ಬಂದು) ಪಾರ್ಥ ! 
ಇವನೇ ಆ ಉತ್ತಮ ಕರ್ಮಾರ್ಥಿಯೆಂದದ್ದು ನಾವು. ಈ ಬಾಲಕ ಜಗತ್ತಿನಲ್ಲೇ 
ಅಪ್ರತಿಮ ಧನುರ್ಧರನಾಗಬೇಕೆಂದು ಆಶಿಸುತ್ತಾನೆ ಏಕೆ ಗೊತ್ತೆ ? ಅವನ ಗುರಿ 
ಒಂದೇ , ಜಗತ್ತಿನೆಲ್ಲ ಕಾಡುಗಳಲ್ಲಿನ ಜಿಂಕೆ, ಹುಲ್ಲೆ ಮತ್ತಿತರ ನಿರಪರಾಧಿ 
ಪ್ರಾಣಿಗಳು ನಿರ್ಬಾಧಿಕವಾಗಿ ಸಾವುನೋವುಗಳ ಭಯವಿಲ್ಲದೆ ಜೀವಿಸುವಂತೆ 
ಕಾಡಿನಕ್ರೂರಮೃಗಗಳನ್ನೆಲ್ಲ ಕೊಂದಿಡಬೇಕೆಂದು . . 

ಅರ್ಜುನ - ( ಮುನಿದು) ಇದೆಲ್ಲ ಸರಿ.. . ಗುರೂಜೀ... ಉತ್ತಮ ಬಯಕೆ 
ಗಳು, ಅರಣ್ಯಗಳು ....... ಹುಲ್ಲೆ ಮರಿಗಳು ...... ಕಾರ್ಮಿಗಳು , ನಿಷಾದರು 
ಉತ್ತಮಾರ್ಥಗಳು... ತೋಳಗಳು, ಇವೆಲ್ಲ ನಿಮ್ಮ ತಲೆಯಲ್ಲಿ ತುಂಬಿಕೊಂಡು.... 
ನೀವುಕೊಟ್ಟ ವಚನವನ್ನೇ ಮರೆತು ನಿಂತಿದ್ದೀರಲ್ಲ .....? 

ದ್ರೋಣ - ( ಆ ಕ್ಷಣ ಬೆಚ್ಚಿ ) ಕೊಟ್ಟ ವಚನ . ಏನದು ಕೊಟ್ಟ ವಚನ ? 
- ಅರ್ಜುನ ನೋಡಿದಿರಾ... ಮಾತುಕೊಟ್ಟು ಮತ್ತೆ ಮರೆತಿದ್ದೀರಿ... 
ಈ ಒರಟು ನಿಷಾದ ಬಾಲಕನ ಯೋಚನೆ ನಿಮ್ಮ ತಲೆಯಲ್ಲಿ ತುಂಬಿ , ಅವನ 
ಹದ್ದು ಮೀರಿದ ಹೆಬ್ಬಯಕೆಗಳಿಗೆ ಓಗೊಟ್ಟು , ನನ್ನನ್ನು ಜಗತ್ತಿನಲ್ಲೆಲ್ಲ ಅಪ್ರತಿಮ 
ಅದ್ವಿತೀಯ ಧನುರ್ಧರನಾಗಿಸುವೆನೆಂದು ಕೊಟ್ಟ ಮಾತು ಮರೆತೇ ಬಿಟ್ಟಿರಿ ..! 
ಅವನನ್ನು ನೀವೀಗ ಶಿಷ್ಯನಾಗಿ ಸ್ವೀಕರಿಸಿದರೆ ಅವನು .. .? ನೀವಿನ್ನೂ .... 
ತಿಳಿಯಲಿಲ್ಲವೇ .. ಗುರೂಜಿ....? ಅವನು ? 

ದೊಣ_ ಇದೇನು ಪಾರ್ಥ ? ನಿನಗೆ ನಾನು ಕೊಟ್ಟ ವಚನ . ತನ್ನ 
ಘನೋದ್ದೇಶವನ್ನು ಪೂರ್ತಿಗೊಳಿಸುವಂತೆ ಅವನಿಗೆ ನಾನು ಸಹಾಯ ಮಾಡು 
ವುದಕ್ಕೆ ನಿನಗೆ ಕೊಟ್ಟ ವಚನ ಅಡ್ಡ ಬರುವುದಿಲ್ಲವಲ್ಲ ? 
- ಅರ್ಜುನ - ಅದು ಹೇಗಾದೀತು ಗುರುಗಳೆ ? ಅವನಿಗೆ ಸಹಾಯವೂ 
ಮಾಡಿ ನಿಮ್ಮ ಮಾತ್ರ ಉಳಿಸಿಕೊಳ್ಳುವುದು ?... ನಿಮ್ಮನ್ನು ಗುರುವಾಗಿ 
ಹೊಂದಿದ ಅವನು ನನ್ನ ಸ್ಟೇ , ಕನಿಷ್ಠ ನನ್ನ ಮಟ್ಟದ ಹತ್ತಿರದಷ್ಟು ಉತ್ತಮ 
ಧನುರ್ಧರನಾಗಬಹುದಲ್ಲ...? 
* ಏಕಲವ್ಯ ( ನಗುತ್ತ , ಅಣಕಿಸುತ್ತ ) ತನ್ನ ಷ್ಟೇ !.. ಕನಿಷ್ಠ ತನ್ನ 
ಮಟ್ಟದ ಹತ್ತಿರದಷ್ಟು ! ... “ಬಹುದಲ್ಲ ” ಅಂತೆ ! ನನ್ನ ಮಟ್ಟಿನ ಬಹುದು 
ಗಿಹುದುಗಳನ್ನು ತೂಗಿ, ತರ್ಕಿಸಿ, ಲೆಕ್ಕ ಹಾಕುವ ನಿನ್ನ ಔದಾರ್ಯಕ್ಕಾಗಿ 
ಋಣಿಯಾಗಿದ್ದೇನೆ !.... ಹಹ . ಕೇಳು ! ಈ ಮಾನ್ಯ ಆಚಾರ್ಯರೇನಾದರೂ 
ನನ್ನನ್ನು ಶಿಷ್ಯನಾಗಿ ಅಂಗೀಕರಿಸಿದ್ದೇ ಆದರೆ ... ಬಹುದುಗಿಹುದುಗಳ 
ಹೊಯ್ದಾಟವೇ ಇಲ್ಲ. ಖಂಡಿತ ಬಲ್ಲೆ '.. .ಬಹುದಲ್ಲ... ಖಂಡಿತ ಅಪ್ರತಿಮ 
ಧನುರ್ಧರನಾಗಬಲ್ಲೆ , ಜಗದೇಕವೀರ ಧನುರ್ಧರನಾಗಿಯೇ ಆಗುವೆ. 

ಅರ್ಜುನ - ( ರೇಗಿ ಮೈ ಮರೆತು ) ಕೇಳಿ, ಗುರುಗಳೆ, ಕೇಳಿ ಅವನ 
ತಲೆಹರಟೆ....(ಕೆಲವೊಂದು ಕ್ಷಣ ಮುನಿದು ಬಾಯಿಗೆ ಬಂದ ಏನೇನೋ ಹೇಳ 
ಬೇಕೆಂದಿದ್ದುದನ್ನು ತಡೆದು , ಆದರೂ ಎಚ್ಚರಿಸುವಂತೆ) ಗುರುಗಳೆ ! ನಾನೀಗ 
ತಾನೇ ಒಂದು ಮಾತನ್ನು ಕೇಳಿದೆ . ನನ್ನ ಸಹೋದರರಿಂದ, ದಾಯಾದಿಗಳಿಂದ, 
ತಾತಾಜಿ ಭೀಷ್ಕರು ಈ ಬಯಲು ಬಿಡುವ ಮೊದಲು ಎಲ್ಲರನ್ನೂ ಎಚ್ಚರಿಸಿದ 
ರಂತೆ ನಿಮಗಿರುವ ಹೊತ್ತಷ್ಟನ್ನೂ ನಮ್ಮ ಕಲಿಕೆಗೆ ಪೂರ್ಣ ಬಳಸಬೇಕೆಂದು ... 
ಬೇಗ ಕಲಿಯಬೇಕೆಂದು . ಈಗಿರುವ ಸ್ಥಿತಿಯಲ್ಲಿ ನಮಗೆಲ್ಲರಿಗೂ ಪಾಠ ಕಲಿಸಲು 
ನಿಮಗೆ ಹೊತ್ತೇ ಸಾಕಾಗುತ್ತಿಲ್ಲ. ಇನ್ನೊಬ್ಬ ಶಿಷ್ಯನನ್ನೂ ತೆಗೆದುಕೊಂಡರೆ . ? 

ಏಕಲವ್ಯ ( ಅರ್ಜುನನನ್ನು ಅಂಗಲಾಚುತ್ತ ) ಹೆದರಿಕೆ ಬೇಡ! ನಿಮ್ಮ 
ಗುರುವಿನ ಅಮೂಲ್ಯವಾದ ಕಾಲದಲ್ಲಿ ಒಂದು ಘಳಿಗೆಯನ್ನೂ ನಾನು ಸೂರೆ 
ಗೊಳ್ಳೆ... ಅವರು ಅಪ್ಪಣೆಯಿತ್ತರೆ... ನಾನಿಲ್ಲಿ ದಿನಾಲು ಈ ಹೊತ್ತಿಗೆ ಬರಲು 
ಒಪ್ಪಿದರೆ ನಿಮ್ಮ ಹೊತ್ತೇನೂ ಕಳೆಯದೆ.. ನಾನಿನ್ನೇನನ್ನೂ ಮಾಡದೆ 
... ಗುರುವು ನಿಮಗೆ ಪಾಠ ಹೇಳುವುದನ್ನು ಮಾತ್ರ ಕೇಳುತ್ತ ಗಮನಿಸುತ್ತೆ . 
ನನಗೆ ಬೇಕಾದಷ್ಟು ಮಾತ್ರ ಕಲಿತು ಅ..... 

ಅರ್ಜುನ - ( ಥಟ್ಟನೆ ಅವನ ಬಾಯಿ ಮೇಲೆಹೊಡೆದಂತೆ) ನನಗಿಂತ 
ದೊಡ್ಡ ಧನುರ್ಧಾರಿಯಾಗುವೆಯಲ್ಲವೆ ? ಆಗದು ? 


ಏಕಲವ್ಯ ( ಉಕ್ಕಿ ಬಂದ ಕಣ್ಣೀರನ್ನು ಕಷ್ಟದಿಂದ ತಡೆದು)ನೋಡು! 
ಧನುರ್ವಿದ್ಯೆಯನ್ನು ಕಲಿಯಲು ಇಷ್ಟೊಂದು ಬೇಡುತ್ತಿರುವುದು ಏಕೆ ?... . 
ನನಗಾಗಿ ಅಲ್ಲ... ಆ ಯೋಚನೆಯೇ ನನಗಿಲ್ಲ. ನನ್ನ ಯೋಚನೆ... ತೋಳ 
ಗಳಿಂದ ಹತವಾಗುತ್ತಿರುವ ನೂರಾರು ಅಸಹಾಯ ಜಿಂಕೆ ಹುಲ್ಲೆ ಗಳನ್ನು ಕುರಿತು 
... ಹುಲ್ಲೆಗಳೆಂದರೆ ನಿನಗೆ ಪ್ರೀತಿಯಿಲ್ಲವೆ?... ಬಹುಶಃ ನಗರದಲ್ಲಿ ವಾಸಿಸುವ 
ನೀನು ಅದೇನೆಂದು ಕಾಣೆಯೇನೋ ! ನನ್ನೊಡನೆ ನನ್ನ ಕಾಡಿಗೊಮ್ಮೆ ಬಂದು 
ನೋಡು... ಆ ಸಾಧು ಪ್ರಾಣಿಗಳು ಕೊರಗಿ ಮೊರೆಯಿಡುತ್ತ ಅಸಹಾಯಕ 
ದೃಷ್ಟಿಯಿಂದ ನಿನ್ನನ್ನು ಮೊರೆ ಇಡುವ ಆ ಕಣ್ಣಳನ್ನು ನೋಡು. ಆಗ ನನ್ನ 
ಈ ಜೀವನ ವ್ರತದಲ್ಲಿ ನೀನೂ ಭಾಗಿಯಾಗಬೇಕು ಎಂದೆನ್ನಿಸೀತು .... 

ನಿಮ್ಮನ್ನೆಲ್ಲ, ಅಭ್ಯಾಸ ಮಾಡುತ್ತಿರುವಾಗ ಸುಮ್ಮನೆ ನಾನು ನಿಂತುನೋಡಿದರೆ , 
ಏನು ಮಹಾ ಪ್ರಮಾದವಾದೀತು ? 

ಅರ್ಜುನ - ಪ್ರಮಾದವೆ ? ಯಾವುದಾಗಬಾರದೆಂದಿರುವೆನೋ ಅದೇ 
ಆಗುತ್ತದೆ, ಏಕೆ ? ಗುರುಗಳು ನಮಗೆ ಕಲಿಸುತ್ತಿರುವುದನ್ನು ಕೇಳಿ.... ನಮ್ಮ 
ಅಭ್ಯಾಸ ನೋಡಿ ನಮಗಿಂತ ಹೆಚ್ಚಾಗಿ ನೀನು ಕಲಿಯುವುದು ಖಂಡಿತ 
ಎಂದೆನ್ನಿಸುತ್ತಿದೆ ನನಗೆ ? ಅದೇಕೆ ? ನೀನಿಲ್ಲಿಗೆ ಮೆಲ್ಲನೆ ಸದ್ದಿಲ್ಲದೆ ಬಂದು 
ಕಳ್ಳತನದಲ್ಲಿ ಅಸ್ತ್ರವಿದ್ಯೆಯ ಅಸ್ತಿವಾರವನ್ನೆಲ್ಲ ಕಲಿತುಬಿಟ್ಟೆಯಲ್ಲ ? ಅದು 
ನೋಡಿದರೆ ನಿನ್ನನ್ನು ಪುನಃ ಇಲ್ಲಿಗೆ ಬರಗೊಡಿಸಿದರೆ ಏನು ಪ್ರಮಾದವಾಗುವು 
ದೆಂದು ತಿಳಿಯುತ್ತದೆ. ಇದು ನನ್ನ ನೆಚ್ಚರಿಸಿದೆ ! (ದ್ರೋಣರಿಗೆ) ಗುರುಗಳೆ ! 
ತಾತಾಜಿಯವರಿಗೆ ನೀವು ಕೊಟ್ಟ ಮಾತನ್ನೆಲ್ಲ ಮರೆತುಬಿಟ್ಟಿರುವಂತೆ ಕಾಣು 
ತದೆ ; ನಮಗೆ ಪೂರ್ತಿ ಕಲಿಸಿದ್ದಾಗುವವರೆಗೆ ಇನ್ನಾರನ್ನೂ ಶಿಷ್ಯರನ್ನಾಗಿ 
ತೆಗೆದುಕೊಳ್ಳುವುದಿಲ್ಲವೆಂದುದನ್ನು ! ಅನೇಕಾನೇಕ ಅರಸು ಮಕ್ಕಳನ್ನು ಈ 
ಕಾರಣದಿಂದ ಹಿಂದಕ್ಕೆ ಕಳುಹಿಸಿದ ನೀವು... ಈ ನಿಷಾದ ಬಾಲಕನನ್ನು ನಿಮ್ಮ 
ಶಿಷ್ಯನನ್ನಾಗಿ ಈಗ ಸ್ವೀಕರಿಸಿದರೆ ತಾತಾಜಿಯವರಿಗೆ , ಅದು ಒಪ್ಪಿಗೆಯಾಗ 
ದಿರಬಹುದು. ನಾನವರಿಗೆ ತಿಳಿಸಿದರೆ ಅಲ್ಲ... ಅವರಿಗೇನಾದರೂ .. ಇದು... 
ಕಿವಿಗೆ ಬಿದ್ದರೆ. . . 

ದೊಣಹೌದು ಪಾರ್ಥ ! ಅವರಿಗಿದು ಸೇರುವುದಿಲ್ಲ... ಗೊತ್ತು 
ನನಗೆ....( ಏಕಲವ್ಯನೆಡೆಗೆ ಬಂದು ಮಮತೆಯಿಂದ ಅವನ ನೇವರಿಸಿ, ಗಲ್ಲ 
ಹಿಡಿದೆತ್ತಿ , ಕಣ್ಣಲ್ಲಿ ದೃಷ್ಟಿಯಿಟ್ಟು ತುಂಬು ವ್ಯಸನದಿಂದ) ನೋಡು ಮಗ ! 
ಈ ರಾಜ್ಯದಲ್ಲಿ ಒಬ್ಬ ಮಹಾತ್ಮರಿದ್ದಾರೆ. ಹಿರಿಯರು . ರಾಜಮನೆತನದವರು 
... ಈ ರಾಜ್ಯಕ್ಕೆಲ್ಲ ಅನಭಿಷಕ್ತ ದೊರೆ. ಅವರಲ್ಲಿ ನನಗೆ ತುಂಬಾ ಪ್ರೀತಿ, 
ಗೌರವ, ಅವರಿಗೆ ನಾನೊಂದು ವಚನಕೊಟ್ಟಿದ್ದೇನೆ...(ಬಯಲು ಕಡೆ ಕೈಬೀಸಿ) 
ಈ ಅರಸುಕುವರ ಶಿಷ್ಯರ ಶಿಕ್ಷಣ ಪೂರ್ಣವಾಗುವವರೆಗೆ ನಾನಾರನ್ನೂ ಶಿಷ್ಯನಾಗಿ 
ಅಂಗೀಕರಿಸೆನೆಂದು... ಈಗ.... ನಾನವರಿಗೆಕೊಟ್ಟ ಭಾಷೆಯನ್ನು ... ತಪ್ಪು ವಂತೆ ... 
ನೀನು ಮಾಡೆ ಹೌದಲ್ಲ ? 

ಏಕಲವ್ಯ (ತಡೆಯದೆ ದುಃಖ ಉಕ್ಕಿ ಬಂದು ಬಿಕ್ಕುತ್ತ , ಒಡೆದ ದನಿ 

ಯಿಂದ) ನನಗರ್ಥವಾಯಿತು ಸ್ವಾಮಿ ಮನದಟ್ಟಾಯಿತು ತಾವು ನಂಬ 
ಬೇಕು ನನ್ನನ್ನು ... ನಿಮ್ಮಲ್ಲಿ ನನಗೆ ಅನಂತ ಗೌರವ , ಅಮಿತ ಭಕ್ತಿ ಇದೆ..... 
ನೀವು ಇನ್ನೊಬ್ಬ ಹಿರಿಯರನ್ನೇ ಗೌರವಿಸುವಿರಿ , ವಿಶ್ವಾಸವಿಟ್ಟಿರುವಿರಿ . ಆ 
ಹಿರಿಯರಿಗೆ ಕೊಟ್ಟ ಮಾತನ್ನು ನಿಮ್ಮಿಂದ ತಪ್ಪಿಸಲು ಕಾರಣ ನಾನಾಗಲಾರೆ . 
ನಿಮ್ಮ ಸತ್ಯಸಂಧತೆಗೆ ಚ್ಯುತಿ ಬರಬಾರದೆನ್ನುವಷ್ಟು ಭಕ್ತಿ ಇದೆ ಸ್ವಾಮಿ , 
ನಿಮ್ಮಲ್ಲಿ, ನನಗೆ ( ನಿಲ್ಲಿಸಿ, ಮತ್ತೆ ಅಳು ಮರುಗೊಳಿಸಲು)... ಈಗ... ಈ 
ಜಿಂಕೆಗಳ ಪಾಡು ದುಃಖಕರ ಅಲ್ಲವೇ ಸ್ವಾಮಿ ? ಅದು ಸುಖಕರವಾಗುವುದು 
ಸಾಧ್ಯವಿಲ್ಲವೇನೋ !... ಅಯ್ಯೋ , ನನ್ನ ಬಡಪಾಯಿ ನಿರ್ಭಾಗ್ಯ ಹುಲ್ಲೆಗಳು! 
( ತಲೆತಗ್ಗಿಸಿ, ಅರ್ಧಸ್ವಗತ) ಊ ? ಇರಲಿ. .. ಈಗ ನನಗೆ ಬೇಕಾದುದೆಲ್ಲ 
ಏನು ? ( ಬೆರಳಣಿಸುತ್ತ) ನನ್ನ ಅಸ್ತಿವಾರ ಭದ್ರವಾಗಿದೆಯೆಂದು ಅವರೇ 
ಹೇಳಿದ್ದಾರೆ. ನಾನು ಏಕಾಗ್ರಚಿತ್ತನಾಗಬಲ್ಲೆ ; ಅವರನ್ನು ಕಂಡರೆ ನನಗೆ ತುಂಬ 
ಪ್ರೀತಿ, ಗೌರವ ; ರಾತ್ರಿ ಹಗಲೂ ಸತತಾಭ್ಯಾಸ ನಡೆಸುತ್ತೇನೆ; ಇನ್ನು ನನಗೆ 
ಒಂದೇಬೇಕು. ನನಗೆ ಕಲಿಸುವುದರಲ್ಲಿ ಅವರ ಪರಮ ಪ್ರೀತಿ. ಅವರ ಮನಃ 
ಪೂರ್ವಕ ಒಪ್ಪಿಗೆ. ಅದೊಂದೇ ನನಗೆ ಬೇಕಾದುದು (ಯೋಚಿಸಿ ಏನೋ 
ಹೊಳೆದಂತೆ) ಅದು ಸರೀ !? ಅವರ ಪ್ರೀತಿ ಬೇಕೆಂದ ಮಾತ್ರಕ್ಕೆ ಅವರ 
ಕಣ್ಣೆದುರಿಗೇ ನಾನು ಅಭ್ಯಾಸ ಮಾಡಬೇಕೆಂದೇನೂ ಇಲ್ಲವಲ್ಲ ? .. ಹೌದೇ..... 
ಖಂಡಿತ ಇರಬೇಕಾಗಿಲ್ಲ.. . ಅಬ್ಬ !...( ಅಳುವಿನಲ್ಲ ನಗುತ್ತ ) ಅವರ ಮನ 
ದೊಪ್ಪಿಗೆ ಮಾತ್ರವೇ ನನಗೆ ಬೇಕಾದುದು ... ಅದನ್ನ ಷ್ಟು ದಯಪಾಲಿಸಿರೆಂದು 
ಬೇಡುತ್ತೇನೆ! ಆದರೆ... ಬಲು ಎಚ್ಚರದಿಂದ ಕೇಳಬೇಕು. (ದ್ರೋಣರಿಗೆ .... 
ಪ್ರಕಾಶ, ನಿಧಾನವಾಗಿ) ಕ್ಷಮಿಸಿ ಸ್ವಾಮಿ ! ತಮಗೊಂದು ವೇಳೆ ಕಾಲಾವಕಾಶ 
ವಿದ್ದಿದ್ದರೆ.. ನನ್ನನ್ನು ಕಲಿಸಲು ಸ್ವತಂತ್ರರಿದ್ದರೆ ನಾನು ನಿಷಾದನಾಗಿರುವುದೇ 
ನಾದರೂ ಅಡ್ಡಿಯಾಗಬಹುದಿತ್ತೆ , ಸ್ವಾಮಿ ! 


ದ್ರೋಣ ಮಗುವೇ ! ನನ್ನಲ್ಲಿ ಅಂತಹ ಯಾವ ಭೇದಭಾವವೇ ಇಲ್ಲ. 
.. ಮಕ್ಕಳೆಲ್ಲರೂ ನನಗೆ ಪ್ರಿಯರು, ಅವರ ಜಾತಿ ಯಾವದೇ ಇರಲಿ ! ನನಗದರ 
ಎಣಿಕೆಯೇ ಇಲ್ಲ, ಮಗು ! 

ಏಕಲವ್ಯ - ಅದು ಗೊತ್ತು ನನಗೆ ಸ್ವಾಮಿ ! ಕೇಳಲೇಬಾರದಾಗಿತ್ತು ; 


ಏಕಲವ್ಯ 
ಕೇಳಿದೆ, ಕ್ಷಮಿಸಿ, ಮತ್ತೆ ನನ್ನ ಧನುರ್ವಿದ್ಯಾರ್ಜನೆಯ ಉದ್ದೇಶ ನಿಮಗೆ.... 
ಒಪ್ಪಿಗೆಯೆ ? ಅದು ಒಳ್ಳೆಯದನ್ನು ವಿರಾ ? 

ದ್ರೋಣ- ನಿನ್ನ ಉದ್ದೇಶ್ಯವೆ ? ನನಗದರಲ್ಲಿ ತುಂಬ ಗೌರವವಿದೆ 
ಮಗು .... ನನಗದು ಮೆಚ್ಚು .... 

ಏಕಲವ - (ಉತ್ತೇಜಿತನಾಗಿ , ಆದರೂ ಅಳುಕುತಳುಕುತ ) ಹಾಗಾ 
ದರೆ ಸ್ವಾಮಿ... ಇದೊಂದೇ ಪ್ರಶ್ನೆ ನನ್ನದು. ಉತ್ತರ ದಯಪಾಲಿಸುವಿರಾ.. .? 
ಆ ಉತ್ತರವೇ ನನ್ನ ಪರಮಭಾಗ್ಯವಾದೀತು ಕೇಳಿ ? 

ದ್ರೋಣ (ಮೃದುವಾಗಿ ನಕ್ಕು ) ಕೇಳು ಮಗು! ಕೇಳು. ನಿನಗೆ 
ಬೇಕಾದ್ದೆಲ್ಲ ಕೇಳಪ್ಪ , 

ಏಕಲವ್ಯ ( ಅಳುಕುತ್ತ , ತನ್ನ ಒಂದೊಂದು ಮಾತನ್ನೂ ಮೆಲ್ಲನೆ 
ಹರಿಯಬಿಡುತ್ತ , ಅಂಜುತ್ತ ) ನಿಮಗೆ ಕಾಲಾವಕಾಶ ಕಾಲಾವಕಾಶವಿದ್ದು ದೇ 
ಆದರೆ, ನನಗೆ ಕಲಿಸಲು ಬಿಡುವಿದ್ದು ದೇ ಆದರೆ, ನನಗೆ ಕಲಿಸಲು ಇಷ್ಟ 
ವಿದ್ದೀತೇ ?... ಈಷದಪಿ ಇಷ್ಟವೆನಿಸಬಹುದೇ ಸ್ವಾಮಿ ... ತಮಗೆ...? ನನಗೆ 
ಕಲಿಸಲು ....? 

ದ್ರೋಣ- ( ಏಕಲವ್ಯನ ಭುಜವನ್ನು ಆದರದಿಂದ ಹಿಡಿದು ಮೃದು 
ವಾಗಿ ಒತ್ತಿ ವಿಶೇಷ ಪ್ರೀತಿ ಪುರಸ್ಸರವಾಗಿ) ಇಷ್ಟ ! ಈಷದಪಿ ಇಷ್ಟ.... ಎನ್ನು 
ವೆಯಾ ? ಏಕೆ ಮಗೂ ! ಅಲ್ಪವಾದರೂ ಅವಕಾಶವಿದ್ದಿದ್ದೇ ಆದರೆ ನಿನಗೆ 
ಕಲಿಸಲು ನನಗೆ ಪರಮ ಸಂತೋಷ. ಪರಮ ಪ್ರೀತಿ! ಪೂರ್ಣ ಒಪ್ಪಿಗೆ ! 

ಏಕಲವ್ಯ - (ಒಂದು ಕ್ಷಣ ಸಂತೋಷ - ಮರುಗಳಿಗೆಯಲ್ಲೇ ಸಂದೇ 
ಹಿಸಿ) ಆದರೆ ಸ್ವಾಮಿ ... ಕ್ಷಮಿಸಬೇಕು ಮತ್ತೆ.... ನನಗೆ ಕಲಿಸಬೇಕೆಂಬ ನಿಮ್ಮ 
ಪರಮ ಪ್ರೀತಿಯೆಂದರೆ , ನೀವು ಮುಂಚೆ ಹೇಳಿದ, ಆ, ನಿಮ್ಮ ಕಡೆಯಿಂದ ನನಗೆ 
ಕಲಿಸಬೇಕೆಂಬ ನಿಮ್ಮ ಮನಃಪೂರ್ಣ ಸಂಕಲ್ಪ ವೇ ಅದು, ಎನ್ನ ಬಹುದೆ ? 

ದ್ರೋಣ ( ಅರ್ಥವಾಗದೆ ಆದರೂ ವಿಶ್ವಾಸದಿಂದ ಎಳೆ ನಗುತ್ತ ) 
ಖಂಡಿತ, ಹಾಗೆನ್ನ ಬಹುದಪ್ಪ , 

ಏಕಲವ್ಯ (ಪರಮಾನಂದದಿಂದ) ನನಗಷ್ಟು ಸಾಕು ಗುರುವೆ!(ಸಡಗರ 

ದಿಂದ) ಇನ್ನು ಮನೆಗೆ ಹಿಂತಿರುಗುವೆ. ಕೂಡಲೆ ಅಭ್ಯಾಸ ಆರಂಭಿಸಬೇಕು.... 
ಪ್ರಣಾಮ ಗುರುವೆ ! ಅಪ್ಪಣೆಕೊಡಿ ! (ಪ್ರಣಾಮ ಮಾಡುವನು) 

ದೊಣ ( ಏಕಲವ್ಯನನ್ನೆತ್ತಿ ಮೈದಡವಿ ಅವನ ಸಂಭ್ರಮ ಕಂಡು) 
ದೇವರು ನಿನಗೆ ಮಂಗಳವನ್ನುಂಟುಮಾಡಲಿ ಮಗು ! ಇದೇನು... ನಿನ್ನಲ್ಲಿ 
ಹಠಾತ್ತಾಗಿ ಉತ್ಸಾಹಉಕ್ಕುತ್ತಿದೆಯಲ್ಲ... ಏನಿದರರ್ಥ ? 

ಏಕಲವ್ಯ ( ವಿಜೃಂಭಿಸುತ್ತ ) ಅದರರ್ಥ, ಗುರುವೆ !.. ಇಷ್ಟೇ ... ಈ 
ಕ್ಷಣದಿಂದಲೇ ನನ್ನ ಜಿಂಕೆಗಳೂ ಹುಲ್ಲೆಗಳೂ ಬದುಕಿದವು. ಸುರಕ್ಷಿತವಾದವು... 
ಈ ಕ್ಷಣದಿಂದಲೇ ಬದುಕಿದವು. ಸುರಕ್ಷಿತವಾದವು... ನನ್ನ ಹುಲ್ಲೆಮರಿಗಳು .... 
( ಎಡಗಡೆಯಿಂದ ಹೋಗುವನು) 

ದ್ರೋಣ ( ಅವನು ಹೋದಕಡೆ ನೋಡುತ್ತ ಹೊರಟೆಯಾ ಮಗು 
.. ಹೋಗಿ ಬಾ... ಶುಭಾಸ್ಕ ಪಂಥಾನಃ ಸಂತು. 

ಏಕಲವ್ಯ - ( ಮರಳಿ ಓಡಿ ಬಂದು , ಆನಂದದಿಂದ ಭರವಸೆಯ ದನಿ 
ಯಿಂದ) ಗುರುವೆ !... ಹೋಗಿ ಬಾ ಎಂದಿರಲ್ಲ ? ಅದು ಎಂದಿಗೂ ಸತ್ಯವೇ ! 
ಹಾಗೆ ಕೇಳಿದರೆ ನಾನು ನಿಮ್ಮಿಂದ ಹೊರಟೇ ಇಲ್ಲ. ನನ್ನ ಹೃದಯಾಂತರಾಳ 
ದಲ್ಲಿಯೇ ನೀವು ನೆಲಸಿರುವಾಗ ಹೋಗುವುದೆಲ್ಲಿ ? ಮತ್ತೆ ಬರುವುದು ಏಕೆ 
ನಮ್ಮಿಬ್ಬರಿಗೂ ಅಗಲಿಕೆಯೆಲ್ಲಿ.. ಇನ್ನು ? ನಾವಿಬ್ಬರೂ ಎಂದಿಗೂ ಜೊತೆಗೇ 
(ಓಡಿ ಹೋಗುವನು) 

ದೊಣ ( ಅವನು ಹೋದೆಡೆಯೇ ನೋಡಿಯೋಚಿಸುತ್ತ ) ಎಂದಿಗೂ 
ಜೊತೆಗೇ ... ನಾವಿಬ್ಬರೂ ? ಏನು ಆ ಮಗುವಿನ ಅರ್ಥ ?... ಹೂ ..... ? 

ಅರ್ಜುನ ( ಅಭ್ಯಾಸದ ಮಧ್ಯೆ ಅವನನ್ನು ತೊಲಗಿಸಿದಿರಾ ಗುರೂಜೀ ? 
ದೊಣ- ಯಾರನ್ನು ತೊಲಗಿಸುವುದು ಪಾರ್ಥ ? 

ಅರ್ಜುನ ( ಬಾಣ ಬಿಡುತ್ತ , ಮುಂದೆ ಬರು ತ್ಯ ) ಅದೇ ಆ ಒರಟು 
ಬುದ್ದಿಯ ಒರಟುತನದ ಕಾಡುಮನುಷ್ಯ.... ಆ ಬಾಲಕನನ್ನು ? 

ದೊಣ ( ಅವನ ಕಡೆ ತಿರುಗಿ, ಬಾಹುಗಳೆರಡನ್ನೂ ಚಾಚಿ, ಕೋಪ 
ದಿಂದ) ಪಾರ್ಥ.... ಇದೇಯೇ ನಿನ್ನ ಏಕಾಗ್ರಚಿತ್ತತೆ ? 

- ಅರ್ಜುನ - ( ಬಾಣ ಬಿಲ್ಲು ಕೆಳಗಿಳಿಯ ಬಿಟ್ಟು , ತಲೆ ತಗ್ಗಿಸಿ, ಅಪರಾಧಿ 
ಯಂತೆ ನಾಚಿ) ಕ್ಷಮಿಸಿ, ಗುರುವೆ ; ಏನೋ ಏಕೋ . . ಆ ನಿಷಾದ ಬಾಲಕ 
ನನ್ನು ನನ್ನ ಮನಃಪಟಲದಿಂದ ಅಳಿಸಲಾರೆ ಗುರುವೇ ! 

ದ್ರೋಣ- ( ಏಕಲವ್ಯ ಹೋದೆಡೆ ತಿರುಗಿ, ಅವನು ನಿಂತು ಹೋದಕಡೆ 
ಕಣ್ಣು ಕೀಲಿಸಿ ನಿಟ್ಟುಸಿರಿಟ್ಟು ನಿಧಾನವಾಗಿ) ನನಗೂ ಹಾಗೆಯೇ ಪಾರ್ಥ, 
ನಾನೂ ಅವನ ನೆನಪನ್ನಳಿಸಲಾರೆ... ಅಳಿಸಲಾರೆ ! 


ತೆರೆ 


ಅಂಕ ೨ 


( ೧ ನೆಯ ಅಂಕದ ಏಳು ವರ್ಷಗಳ ಅನಂತರ) 


[ ಕಾಡೊಂದರಲ್ಲಿ ಕಾಲುದಾರಿ , ದೊಣಾರ್ಜುನರು ಆ ಹಾದಿಯಲ್ಲಿ 
ನಡೆದು ಬರುತ್ತಿದ್ದಾರೆ] 


ಅರ್ಜುನ - (ಉತ್ಸಾಹಪೂರಿತನಾಗಿ) ಗುರೂಜಿ, ನನ್ನ ಶಿಕ್ಷಣ ಪೂರ್ತಿ 
ಯಾಯಿತೆಂದು ನೀವು ಭರವಸೆ ಕೊಟ್ಟಿರಿ ಈಗ.. ಜೊತೆಗೆ , ಗುರೂಜೀ ನೀವು 
ನನಗಿ , ವಚನ ಪಾಲಿಸಿದ್ದೀರೆಂದೂ ತಿಳಿಯಲೆ ? ನಾನೀಗ ಜಗತ್ತಿನಲ್ಲೆಲ್ಲ 
ಅಪ್ರತಿಮ ಧನುರ್ಧಾರಿಯೆಂದೂ ತಿಳಿಯಲೆ ? 

ದ್ರೋಣ- ( ಇಷ್ಟು ಮೈಮರೆತ ಉತ್ಸಾಹ ಸಲ್ಲದೆಂಬಂತೆ) ಊ ?..... 
ಊ ! ತಿಳಿಯಬಹುದೇನೋ ! 

ಅರ್ಜುನ - ಹಾಗಾದರೆ, ಈಗ ನಾನು ಈ ಪ್ರಪಂಚದಲ್ಲಿ ಯಾರನ್ನಾ 
ದರೂ ಸೋಲಿಸಬಲ್ಲೆ ಅಲ್ಲವೆ ? ಎಂದರೆ , ಧನುರ್ವಿದ್ಯೆಯಲ್ಲಿ ? 

ದ್ರೋಣ- ಪರೀಕ್ಷೆಯಲ್ಲಾದರೆ ಸಾಧ್ಯ , ಪಾರ್ಥ ! 

ಅರ್ಜುನ - ಪರೀಕ್ಷೆಯಲ್ಲೇ ? ಬರೀ ಪರೀಕ್ಷೆಯಲ್ಲಲ್ಲ ಗುರುವೇ , 
ಗಡಸಾದ ಸಮರದಲ್ಲಿ ಕೂಡ ! ಪ್ರಪಂಚದಲ್ಲೇ ಅಪ್ರತಿಮ ಧನುರ್ಧರನಾಗಿರು 
ವಲ್ಲಿ... ಯಾರನ್ನಾದರೂ ಸೋಲಿಸಿ ಸಾಯಿಸಬಲ್ಲೆ ಅಲ್ಲವೆ ? ಅಸ್ತ್ರವಿದ್ಯೆಯಲ್ಲಿ ? 
- ದ್ರೋಣಪಾರ್ಥ ! ಪರೀಕ್ಷೆಯಲ್ಲಾದರೆ ನಿನ್ನ ಎದುರಾಳಿಯನ್ನು 
ಗೆಲ್ಲಬಲ್ಲೆ, ಆದರೆ ತೀವ್ರ ಸಮರದಲ್ಲಿ. ಅದನ್ನ ಷ್ಟು ಖಚಿತವಾಗಿ ಹೇಳಲಾಗುವು 
ದಿಲ್ಲ....( ಮೆಲ್ಲನೆ ಒತ್ತಿ ಹೇಳುತ್ತ ) ಪರೀಕ್ಷೆಯಲ್ಲಿ ಕೌಶಲವಿದ್ದರೆ ಸಾಕು.. 
ಅಂಥವನಿಗೆ ಗೆಲುವು ಸಿದ್ದ. .. ಆದರೆ ತೀವ್ರಯುದ್ಧಕ್ಕೆ ತೊಡಗಿದಾಗ ಪ್ರಾಣ 
ಗಳು ತೃಣಸಮಾನವಾಗಿ, ತತ್ವಗಳೇ ಪಣಗಳಾದಾಗ ಜಯವನ್ನು ನಿರ್ಣಯಿಸಲು 
ಇತರ ಅಂಶಗಳೂ ಸೇರಿಕೊಳ್ಳುವುವು.... ಬರೀ ಯುದ್ಧ ಕೌಶಲಕ್ಕೆ ಬೆಲೆಯೇ 
ಬಾರದಿರಬಹುದು, ಆಗ ! 

ಅರ್ಜುನ ( ಆತಂಕದಿಂದ) ಆದರೆ ಗುರೂಜೀ... ತೀವ್ರವಾದ 
ನ್ಯಾಯವಾದ ಯುದ್ಧದಲ್ಲಿ... ಎರಡೂ ಕಡೆಯ ಸ್ಥಿತಿಗತಿಗಳು ಸಮನಾಗಿರುವಾಗ 
- ಕುಶಲತೆಯಲ್ಲಿ ಹೆಚ್ಚಿನ ಪ್ರವೀಣನಾದ ಯೋಧ ಗೆಲ್ಲಲೇಬೇಕು ತಾನೇ ., 
ಎದುರಾಳಿಯನ್ನು ಕೊಲ್ಲಲೇಬೇಕು, ಅಲ್ಲವೇ ? 

ದೊಣ ( ನಿರ್ಧಾರದ್ವನಿಯಲ್ಲಿ) ಇಲ್ಲ ! ಪಾರ್ಥ... ಇಲ್ಲ ! ಈಗಲೇ 
ನಿನಗಿದು ತಿಳಿದಿರಲಿ . ಉಗ್ರವಾದಲ್ಲಿ ಯಾವ ಸಮರವೂ ನ್ಯಾಯ , 
ಇಲ್ಲವೆ , ಸಮಬಲ ಸಮರವಾಗದು . ಏಕೆಂದರೆ, ತೀವ್ರಕಾಳಗದಲ್ಲಿ ಉಗ್ರ 
ಸಮರದಲ್ಲಿ... ಘೋರಕದನದಲ್ಲಿ... ಒಬ್ಬರ ಜೀವವನ್ನಿ ನೊಬ್ಬರು ತೆಗೆಯ 
ಬೇಕೆಂದು ಹಾತೊರೆಯುತ್ತಿರುವಾಗ ಯೋಧರು ಪರಸ್ಪರ ತಮ್ಮನ್ನು ಎದುರಿ 
ಸುತ್ತಿರುವರಲ್ಲದೆ ಯುದ್ದ ನಿಮಿತ್ತದ ಧರ್ಮಾಧರ್ಮತೆಯನ್ನೂ ಎದುರಿಸುತ್ತಿರು 
ವರು , ಧರ್ಮವನ್ನು ಬಿಟ್ಟವನಿಗೆ, ಅಧರ್ಮವನ್ನು ಕಟ್ಟಿಕೊಂಡವನಿಗೆ ತಪ್ಪದ 
ವಿನಾಶವನ್ನು , ಮರಣವನ್ನು , ಎಂತಹ ಯುದ್ಧ ಕೌಶಲವೂ ತಪ್ಪಿಸಲಾರದು, 
ತಿಳಿಯಿತೆ ? ಸ್ಪಷ್ಟವಾಯಿತೆ, ಪಾರ್ಥ ? 

ಅರ್ಜುನ - (ಕಣ್ಣಿಳಿಸಿ) ತಿಳಿಯಿತು ಗುರೂಜೀ...ಸ್ಪಷ್ಟವಾಗಿ , 

ದೊಣಹಾ 
... ಹಾಗಿದ್ದರೆ ನಿನ್ನ ಅಸ್ತ್ರಕೌಶಲದ ಮದಾಂಧತೆಯಲ್ಲಿ 
ನಿನ್ನ ಧರ್ಮಾಧರ್ಮ ವಿವೇಚನಾಶಕ್ತಿ ಕಳೆದುಕೊಂಡೀಯ ಜೋಕೆ... 
( ಹಠಾತ್ತನೆ ಕಾಡುಮೃಗವೊಂದರ ಅಕ್ರಂದನ ಧ್ವನಿ ಕೇಳುವುದು ) ಏನದು ?..... 
ಕೂಗು.... ? 
* ಅರ್ಜುನ ಯಾವುದೋ ಮೃಗದ್ದು ... ಕಾಡುಮೃಗದ್ದು ... ಈ ಕಡೆಯೇ 
ಧಾವಿಸುತ್ತಿದೆಯೇನೋ ! ( ಕ್ಷಣಾರ್ಧದಲ್ಲಿ ಬಿಲ್ಲಿಗೆ ಬಾಣ ಹೂಡಿ ಕೂಗು 
ಬಂದೆಡೆಗೆ ನುಗ್ಗಿ ಮರೆಯಾಗಿ ಮತ್ತೆ ಮರಳಿ ಓಡಿಬಂದು ಏದುವ ಧ್ವನಿಯಲ್ಲಿ) 
ಗುರೂಜೀ . ಅದೊಂದು ದೊಡ್ಡ ತೋಳ ಜೀವದಾಸೆ ಬಿಟ್ಟು ಓಡುತ್ತಿದೆ, 
ಯಾರೋ ಅದನ್ನ ಬೆನ್ನಟ್ಟಿ ಬರುತ್ತಿದ್ದಾರೆ. ಅದರ ತಲೆಯ ಹಿಂಭಾಗಕ್ಕೆ 
ಸರಿಯಾಗಿ ಬಾಣದ ಮೇಲೆ ಬಾಣ ಬಿಡುತ್ತಿದ್ದಾರೆ... ಅಗೋ ನೋಡಿಗುರೂಜಿ 
. ನೋಡಿ ತೋಳ! 

(ತೋಳವೊಂದು ನಡುಬಯಲಲ್ಲಿ ಎಡದಿಂದ ಬಲಕ್ಕೆ ಪ್ರಾಣದಾಸೆ 

ತೊರೆದು ಓಡುತ್ತದೆ ; ಅದರ ತಲೆಗೇ ಗುರಿಯಿಟ್ಟ ಬಾಣಗಳ ಸರ ಅದರ 
ಹಿಂದೆ. ನೋಡಿಇಬ್ಬರಿಗೂ ಮಾತು ಮರೆಯುವಷ್ಟು ಅಚ್ಚರಿ ) 

ದ್ರೋಣ- ( ಮೆಚ್ಚಿಕೆಯಿಂದ ಮೈಮರೆತು) ನೋಡುಪಾರ್ಥ,ನೋಡು 
ಚೆನ್ನಾಗಿ ಯಾವನೋ ಈ ಅದ್ಭುತ ಬಿಲ್ಲಾರ ? ಯಾವನಾದರಾಗಲಿ . ಈ 
ತೋಳಕಂಡರವನಿಗೆಷ್ಟು ರೋಷ.. .? ಒ೦ದೇ ಬಾಣದಿಂದ ಅದನ್ನು ಕೆಡವ 
ಬಲ್ಲ ಆದರೆ ಅವನಾ ಕೊಧ ಅದರ ನೋವನ್ನು ಹೆಚ್ಚಿಸಲು ನೆತ್ತಿಯನ್ನು 
ಗರಗಸದಿಂದ ಕೊಯ್ಯುವಂತೆ ಬಾಣಬಿಡುತ್ತಿದ್ದಾನೆ. ಮೂವತ್ತು ಹೆಜ್ಜೆ 
ಅದಿಡುವುದರೊಳಗಾಗಿ ನೂರು ಬಾಣ ಬಿಟ್ಟಿದ್ದಾನೆ ನೆತ್ತಿಗೆ.. ಅಬ್ಬ ! 
ಆಶ್ಚರ್ಯ... ಭಲೆ ! ಪರಮಾಶ್ಚರ್ಯ ಪಾರ್ಥ. ಈ ಬಿಲ್ಲಾ ರತನದ ಕೈಚಳಕ . 
ನನ್ನ ಊಹೆಗೂ ಮೀರಿದ್ದು ... ಅಬ್ಬ ... ಅಸಾಧ್ಯವಿದು ನನಗೇ ! 

ಅರ್ಜುನ _ ಗುರುಗಳ ಊಹಾಪ್ರಪಂಚಕ್ಕೂ ಅತಿ ದೂರವೇ ಈ 
ಚಳಕ ? ಹಾಗಾದರೆ, ಗುರೂಜೀ , ಧನುರ್ವಿದ್ಯೆಯಲ್ಲಿ ಈತ ನನಗಿಂತ 
ಅಷ್ಟೊಂದು ಹಿಂದಿಲ್ಲದಿರಬಹುದು ! 

- ದ್ರೋಣ (ಮೃದುವಾಗಿ ಹಂಗಿಸುತ್ತ ) “ ಇಲ್ಲದಿರಬಹುದು ? ತನಗಿಂತ 
ಅಷ್ಟೊಂದು ಹಿಂದೆ ಇಲ್ಲದಿರಬಹುದು ? ಧನುರ್ವಿದ್ಯೆಯಲ್ಲಿ ? ” ಹುಂ ! 
ಮಮಕಾರದ ಮದದಲ್ಲಿ ಮುಳುಗಿರುವ ಮರುಳೆ ! ನಿನಗಿಂತ ಅಷ್ಟೊಂದು 
ಹಿಂದಿಲ್ಲ ! ಅಷ್ಟೇ ಅಲ್ಲ, ಅವನು ಯಾರೇ ಆಗಿರಲಿ, ನಿನ್ನನ್ನೂ , ನನ್ನನ್ನೂ 
ಆ ಧನುರ್ವಿದ್ಯೆಯಲ್ಲಿ ಮೀರಿಸಿ ಮುಂದೆ ಹೋಗಿದ್ದಾನೆ ! ಈ ಜನ್ಮದಲ್ಲಿ 
ನಾವಿಬ್ಬರೂ ಎಷ್ಟು ಹೆಣಗಿದರೂ ಇವನಿಗೆ ಯೋಜನಗಳಷ್ಟು ಹತ್ತಿರ ಕೂಡ 
ಬರಲಾರೆವು. ಅಷ್ಟೊಂದು ಮುಂದುವರಿದಿದ್ದಾನೆ. ಯಾರೋ ?.. ಈ ' 
ಅಜ್ಞಾತ ಬಿಲ್ದಾರ ? ಛೇ ! ಮಾನವನ್ನಂತೂ ಅಲ್ಲ ! 

ಅರ್ಜುನ - ( ತನ್ನಲ್ಲಿ ನನ್ನನ್ನು ಮೀರಿಸಿ.... ಸ್ವಯಂ ಗುರುವನ್ನೂ 
ಮೀರಿಸಿ ಮುಂದುವರಿದಿದ್ದಾನೆ !... ಇವನು ಯಾರಾದರಾಗಿರಲಿ . ನೋಡಲೇ 
ಬೇಕಿವನನ್ನು ! 
- ದ್ರೋಣ- (ರಭಸದಿಂದ ಅವನನ್ನು ಹಿಂದೆಳೆದು) ಹಾಂ - ಹಿಂದೆ, 

ಹಿಂದೆ ಸರಿ ! ಮೈಮರೆತು ಮೂರ್ಖನಾಗಬೇಡ ! ಇಂತಹ ಆವೇಶದಲ್ಲಿದ್ದಾಗ 
ಆ ಬಿಲ್ಲಾರನನ್ನು ಎದುರಿಸುವುದೆಂದರೆ ಮರಣವನ್ನು ಅಪ್ಪಿದಂತೆಯೆ ..( ಬಾಣ 
ಸರಗಳ ಕಡೆ ತೋರಿಸಿ) ಕೇಳಲ್ಲಿ ! ಬಾಣಗಳ ಸುಯಿಲು ಹೆಚ್ಚುತ್ತಿದೆ ಇನ್ನೇನು 
... ಬಂದಾನು ! ಸಮೀಪದಲ್ಲಿದಾನೆ . ಹೀಗೆ ಬಾ . ಅವ ಹೀಗೆ ಹಾದುಹೋಗು 
ವುದನ್ನು ಈ ಮರದ ಮರೆಯಿಂದ ಗಮನಿಸುವ, ಬಾ . 

( ಇಬ್ಬರೂ ಮರವೊಂದರ ಮರೆಯಲ್ಲಿ ನಿಲ್ಲುವರು) 
( ಏಕಲವ್ಯನ ಪ್ರವೇಶ - ಬಾಣಬಿಡುತ್ತಲೇ - ಮಧ್ಯೆ ನಿಂತು 

ಕಿಡಿಗಣ್ಣಿನಿಂದ ತೋಳಓಡಿದ ಕಡೆನೋಡುತ್ತ ) 
ಏಕಲವ್ಯ ಕೂಗು! ಕಿರಿಚು ! ಪ್ರಾಣ ಹೊರಬೀಳುವಂತೆ ಕಿರಿಚು ! 
ಪಾಪಿಮೃಗವೇ . ಗಂಟಲು ಬಿರಿಯುವಷ್ಟು ಕಿರಿಚು ನಿನ್ನಿ ಕಿರಿಚು ನೀನು ನಿನ್ನೆ 
ಇಡೀ ಮಧ್ಯಾಹ್ನ ಹಿಂಸಿಸಿದ ಹುಲ್ಲೆಯ ನರಳಾಟವನ್ನು ನಿನ್ನ ನೆನಪಿಗೆ ತಂದರೆ 
ಆಗ ನಿನ್ನ ಯಮಯಾತನೆ ತಕ್ಕಷ್ಟು , ಸಾಕಷ್ಟು , ಆಯಿತೆನ್ನುತ್ತೇನೆ, ಸಾಕು .. 
ಆಯಿತು. ( ಬಾಣ ಹೂಡಿ ಗುರಿಯಿಡುತ್ತ ) ಇನ್ನು ನಿನ್ನನ್ನು ಕೊಲ್ಲಬಹುದು, 
ನಿನ್ನ ನೋವನ್ನು ಕೊನೆಗಾಣಿಸುವಂತೆ ! (ಸ್ವಲ್ಪ ತಡೆದು, ಮೃದುವಾಗಿ ) 
ಅಯ್ಯೋ .... ನಿನ್ನ ಚಿಕ್ಕ ಮರಿಗಳೇನಾದರೂ ನಿನಗಾಗಿ ಕಾಯುತ್ತಿವೆಯೇನೋ 
ಗುಹೆಯಲ್ಲಿ?.....( ಗಡಸಾಗಿ) ಉಹು !... ನೀನು ನನ್ನ ಜಿಂಕೆಮರಿಗಳನ್ನು ಹಿಂಸಿಸಿ , 
ನೋಯಿಸಿ, ಕೊಲ್ಲಬಾರದಾಗಿತ್ತು . ಇದೊ ಹಿಡಿ !... ಅ ಹ ಹ ಒಂದು, ಇನ್ನು 
ಒಂದೇ ಒಂದುಳಿದಿದೆ, ತೋಳ! ಒಂದೇ ಒಂದು .. ಅದನ್ನು ಕೊಂದ ಮೇಲೆ 
ಈ ನನ್ನ ಕಾಡು ನಿರ್ಬಾಧಿಕ . ಅಲ್ಲಿಂದ ನೆರೆಯ ಕಾಡಿಗೆ ... ಅದರ ಪಕ್ಕದ ಕಾಡಿಗೆ 
ಅದರ ಪಕ್ಕದಕ್ಕೆ ... ಕೊನೆಗೆ ಈ ಭೂಮಂಡಲದಲ್ಲಿನ ಎಲ್ಲ ಕಾಡುಗಳಲ್ಲಿನ ಎಲ್ಲ 
ಕೂರತೋಳಗಳೂ ನಿರ್ನಾಮವಾಗುವ ತನಕ .. ಇಡೀ ಲೋಕದಲ್ಲಿತೋಳಗಳೇ 
ಇಲ್ಲದಂತಾಗುವ ತನಕ (ದೊಣಾರ್ಜುನರು ಮರದ ಮರೆಯಿಂದ ಹೊರ 
ಬಿದ್ದು ತರಗೆಲೆಗಳ ಮೇಲೆ ಹೆಜ್ಜೆ ಇಟ್ಟಾಗ ಆದ ಮರಮರ ಶಬ್ದ ಕೇಳಿ, ಥಟ್ಟನೆ 
ಶಬ್ದ ಬಂದೆಡೆಗೆ ಬಾಣ ಹೂಡಿ ಸ್ಪಷ್ಟವಾಗಿ ಕಾಣಿಸಿದಾಗ, ಸಂಯಮಿಸಿ) 
ಓ ! ನೀವೇ ? . ಆ ಇನ್ನೊಂದು ತೋಳಬಂತೇನೋ ಎನ್ನಿಸಿತ್ತು . ನನಗೆ ... 
ಒಂದು ಕ್ಷಣ . ( ಇಬ್ಬರನ್ನೂ ಸವಿಾಪಿಸಿ ದ್ರೋಣರಿಗೆ ನಮಿಸಿ) ಪ್ರಣಾಮಗಳು 


ಏಕಲವ್ಯ 
ತಮಗೆ. ಸ್ವಾಮಿ ! ( ಅರ್ಜುನನ ಕಡೆ ಎಳೆನಗೆಯಿಂದ) ವಂದನೆ... ತಮಗೆ ! 
ಕ್ಷಮಿಸಬೇಕು. ತಮ್ಮ ಇರವನ್ನು ಗಮನಿಸದಿದ್ದದ್ದಕ್ಕೆ !... ಆ ತೋಳವನ್ನು 
ಕೊಲ್ಲಲೇಬೇಕೆಂಬ ಆತುರದಲ್ಲಿ ಉಳಿದೆಲ್ಲದಕ್ಕೂ ಕಿವುಡಾಗಿದ್ದೆ...ಕುರುಡಾಗಿದ್ದೆ 
ನಾನು . ಆ ಮೃಗವನ್ನು ಸುಲಭವಾಗೇ ಕೊಲ್ಲಬಹುದಿತ್ತು . ಆದರದು ನಿನ್ನೆ 
ಮಧ್ಯಾಹ್ನ ಎಲ್ಲ ಜಿಂಕೆಮರಿಯೊಂದರ ಬೆನ್ನೇರಿ ಕುಳಿತು ಆದಿನ್ನೂ ಬದುಕಿ 
ದ್ದಂತೆಯೇ ಅದರ ಮಿದುಳನ್ನು ಬಗೆದು ತಿನ್ನುತ್ತಿತ್ತು . ಅದಕ್ಕೆ ಪ್ರತೀಕಾರವಾಗಿ 
ಆ ತೋಳವೂ ಅದೇ ಚಿತ್ರಹಿಂಸೆ ಅನುಭವಿಸಿ ನರಳಿ ಸಾಯಲಿ, ಎಂದಿತ್ತು ನನಗೆ. 
( ನಾಚುತ್ತ ನಾಲಗೆ ಬಿಗಿಹಿಡಿದು ) ಕ್ಷಮಿಸಬೇಕು ತಾವು. . ನನ್ನ ತಾಯಿಯ 
ಅತಿಥಿಗಳಿಗೆ ಮಾಡಬೇಕಾದ ಸತ್ಕಾರ ಮರೆತು... ಏನೋ ಹರಟೆಕೊಚ್ಚುತ್ತಿದ್ದೇನೆ. 
...ಹೌದು... ಅದು ಎಂದೂ ಹಾಗೆಯೇ ... ನನ್ನ ಕಾಡು... ನನ್ನ ಗುರು... ನನ್ನ 
ತಾಯಿ ತಂದೆ ನನ್ನ ಜಿಂಕೆ , ಹುಲ್ಲೆ ಮರಿಗಳು ಮತ್ತೆ ಕಾಡಿನಲ್ಲಿರುವ ಪಶು 
ಪಕ್ಷಿಗಳು. ಇವುಗಳ ಕುರಿತು ಮಾತನಾಡುವಾಗೆಲ್ಲ... ಹಾಗೆಯೇ ... ಹಾ ! 
ಬರಲು ತುಂಬ ದಾರಿ ನಡೆದು ಬಂದಿರಬೇಕು ನೀವಿಲ್ಲಿಗೆ ! ಇನ್ನು ಕೆಲವು ಹೆಜ್ಜೆ 
. ಕೆಲವು ಬಾಣಗಳಷ್ಟು ದೂರ ನಡೆದರೆ ನಮ್ಮಮ್ಮ ನಮ್ಮ ಮನೆಯಲ್ಲೇ 
ನಿಮಗೆ ಸ್ವಾಗತ ನೀಡುವಳು... ಮನೆಯಲ್ಲಿ ಕರೆದ ನೊರೆ ಹಾಲು, ನಾವೆ ಬೆಳೆಸಿದ 
ಗಿಡಗಳ ಹಣ್ಣುಗಳು . ಇವೆಲ್ಲಕೊಡುವಳು... ದಯಮಾಡಬೇಕು. (ದೊಣಾ 
ರ್ಜುನರು ಅಚ್ಚರಿಯಿಂದ ಅವನನ್ನೇ ನೋಡುತ್ತಿರುವರು . ಮಾತಿಗೆ ಮೊದ 
ಲಿಡುವವನು ಅರ್ಜುನ) 

ಅರ್ಜುನನಿನ್ನ ಅಸ್ತ್ರವಿದ್ಯೆ... ಆಶ್ಚರ್ಯಕರ ! , 

ಏಕಲವ್ಯ ( ಇದು ಸಾಮಾನ್ಯವೆಂಬಂತೆ) ನನ್ನ ಅಸ್ತ್ರವಿದ್ಯೆ .. 
ಆಶ್ಚರ್ಯಕರವೇನು ? ನನಗೆ ತಿಳಿಯದು. ಏನೆಂದು ಹೇಳಲೂ ಬಾರದು. 
ಆದರೆ ಏನನ್ನಾದರೂ ಹೊಡೆದು ಕೆಡವುಬೇಕೆಂದರೆ, ಅದನ್ನೇ ಹೊಡೆದು ಕೆಡ 
ವುತ್ತೇನೆ ಎಂಬುದಷ್ಟೇ ನನಗೆ ಗೊತ್ತು . .. 

ಅರ್ಜುನ - ಆದರೆ ನೀನು ಇದೇ ಈಗ ಎಸಗಿದ ಅದ್ಭುತ ಕೈಚಳಕ , 
ಒಂದರ ಮೇಲೊಂದು ಬಾಣ, ಅದೂ ಆ ತೋಳದ ತಲೆಗೆ ಮಾತ್ರ ! 
ಅದರಲ್ಲೂ ಬಾಣದ ಆ ವೇಗ ! ಅಬ್ಬ , ಅದೂ ಏನು ವೇಗ ?.... ಆ ಮಗ 

ಮೂವತ್ತು ಹೆಜ್ಜೆ ಇಕ್ಕುವುದರೊಳಗಾಗಿ ನೂರು ಬಾಣ ನಾಟಿದುವದಕ್ಕೆ 
ನಿಜವಾಗಿ ಅದು ಆಶ್ಚರ್ಯಕರ.. ಅಲ್ಲವೇ ? 

ಏಕಲವ್ಯ ( ಹಿಂದಿನಂತೆ) ಓ , ಅದನ್ನೇ ನೀವು ಅದ್ಭುತ ಕೈಚಳಕ 
ವೆನ್ನುವುದು ? ಅದೇನು ಮಹಾ ! ಅದರರ್ಥ ಹೊತ್ತಿನಲ್ಲಿ ಅದರೆರಡರಷ್ಟು 
ಬಾಣಗಳನ್ನು ಬಿಡಬಲ್ಲೆ , ಲೀಲಾಜಾಲವಾಗಿ ! ಹುಂ ! ನೀವೂ ಒಳ್ಳೆಯ 
ಧನುರ್ಧರ ಎಂದು ಕಾಣುತ್ತದೆ. ಆದರೆ ಈ ಕ್ಷುಲ್ಲಕ ಕಾರ್ಯ ಅದ್ಭುತ ಎಂದರೆ 
ನೀವಿನ್ನೂ ಧನುರ್ವಿದ್ಯೆಯಲ್ಲಿ ಪೂರ್ಣ ಪಾರಂಗತರಲ್ಲ ಎನಿಸುತ್ತದೆ. 
(ಉಪಚಾರವಾಗಿ) ಓ . .. ಕ್ಷಮಿಸಿ.... ನನ್ನ ಅಸ್ತ್ರವಿದ್ಯೆ ಅನುಪಮವೆಂದು ಒಣ: 
ಜಂಭದಿಂದ ನಿಮ್ಮನ್ನು ಕುರಿತು ನಾನು ಹಾಗೆ ಸಣ್ಣ ಮಾತನಾಡಲಿಲ್ಲ . ನಾನೆಷ್ಟು 
ದೊಡ್ಡ ಬಿಲ್ಲಾರನೆಂದುಕೊಂಡಿದ್ದೀರೋ ಅಷ್ಟೇ ನೀವೂ ದೊಡ್ಡವರಾಗಬಹು 
ದಿತ್ತು.... ನನಗೆ ಕಲಿಸಿದಂಥ ಘನತೆವೆತ್ತ ಗುರು ನಿಮಗೂ ಕಲಿಸಿದ್ದರೆ, ಎಂಬು 
ದಕ್ಕಾಗಿ ಅಷ್ಟೆ ! (ದ್ರೋಣಾರ್ಜುನರು ಪರಸ್ಪರ ಮುಖ ನೋಡುವರು) 

- ಅರ್ಜುನ - ಯಾರೊ .... ಈ ನಿನ್ನ ಗುರು ?... ಘನತೆವೆತ್ತ ಎನ್ನುವೆ 
ಯಲ್ಲ ? ಯಾರು ಅವರು ? 

ಏಕಲವ್ಯ - ಘನತೆವೆತ್ತ ? ಓ , ಅಷ್ಟೇ ಅಲ್ಲ, ಅವರ ಘನತೆ ಜಗತ್ತಿ 
ನಲ್ಲೆಲ್ಲ ! ಅಪ್ರತಿಮ ಧನುರ್ಧಾರಿಗಳವರು ! ಮತ್ತೆ ನಾನೂ ಹಾಗೆಯೇ 
ಆಗಲಿದ್ದೇನೆ. ಅವರು ಮನಸ್ಸು ಮಾಡಿದಾಕ್ಷಣ ! 

ದೊಣ - ( ಸ್ವಗತ ) ಇವನ ಗುರು ? ಜಗತ್ತಿನಲ್ಲಿಯೇ ಅಪ್ರತಿಮ ? 
ಯಾರಿರಬಹುದು, ಕಾಣೆನಲ್ಲಾ ! 

ಅರ್ಜುನ - ( ಸ್ವಗತ) ಇವನ ಗುರು ? ಜಗತ್ತಿನಲ್ಲೆಲ್ಲ ಅಪ್ರತಿಮ 
ಧನುರ್ಧಾರಿ ! ಅಪ್ರತಿಮನೆಂದರೆ ನಾನೇ ಒಬ್ಬ ಎಂದು ತಿಳಿದಿದ್ದೆನಲ್ಲ. ಆ ? 
(ಪ್ರಕಾಶ) ಯಾರೀ ನಿನ್ನ ಗುರು ? ಜಗತ್ತಿನಲ್ಲೆಲ್ಲ ಅಪ್ರತಿಮರವರೆಂದೆನ್ನು ವಿ 
ಯಲ್ಲ ? ಆ ? 

ಏಕಲವ್ಯ ನಿಮಗೇನಾದರೂ ಬಿಲ್ದಾರ, ಬಿಲ್ವಿದ್ಯೆ... ಈ ಬಗ್ಗೆ ಜ್ಞಾನ 
ವಿದ್ದು ದಾದರೆ ನಿಮಗೇ ಗೊತ್ತಿರಬೇಕಲ್ಲ ? - ಈ ಜಗತ್ತಿನಲ್ಲೆಲ್ಲ ಅನುತ್ತರ 

ಧನುರ್ಧಾರಿ ಎನ್ನ ಬೇಕಾದರೆ ಅವರೊಬ್ಬರೇ ಆ ಹೆಸರಿಗೆ ತಕ್ಕವರು... ಎಂದು ! 
ಆ ಅವರು . ಘನತೆವೆತ್ತ ದ್ರೋಣಾಚಾರ್ಯರು ನನ್ನ ನೆಚ್ಚಿನ ಗುರುಗಳು ! 

ಅರ್ಜುನ -ದ್ರೋಣಾಚಾರ್ಯರು... ನಿನ್ನ ಗುರು ?..ನೀನು... ನೀನು 
ಸುಳ್ಳಾಡುತ್ತಿರುವೆ. 

ಏಕಲವ್ಯ ( ಅರ್ಜುನನ ಮುಖಕ್ಕೆ ಥಟ್ಟನೆ ಬಾಣ ಹೂಡಿ ರೋಷ 
ದಿಂದ) ಏನೆಂದೆ ?... ನೋಡು!.. ನನ್ನ ತಂದೆ ನನಗೆ ಬಿಲ್ವಿದ್ಯೆ ಕಲಿಸುವಷ್ಟು 
ಕಾಲ ಜೀವಿಸಿರಲಿಲ್ಲ.. ಆದರೆ ಒಬ್ಬನನ್ನು ಸುಳ್ಳುಗಾರ ಎಂದು ಕರೆವುದಕ್ಕಿಂತ 
ಹೆಚ್ಚಿನ ನಿಂದೆ ಇಲ್ಲ ಎಂಬುದನ್ನು ಕಲಿಸಿ ಮರಣ ಹೊಂದಿದರು . ಇಷ್ಟೇ 
ಅಲ್ಲ , ಆ ಮಾತು ಅವನ ಬಾಯಿಯಿಂದ ಎರಡನೆಯ ಸಲ ಬಾರದಂತೆ ಮಾಡಲು 
ಅವನನ್ನು ಕೊಲ್ಲುವ ಹೊರತು ಬೇರೆ ದಾರಿಯಿಲ್ಲ ಎಂದೂ ಕಲಿಸಿದರು . ಆದರೆ 
... ತಾಯಿ... ನನ್ನ ತಾಯಿ.... ಯಾವಾಗಲೂ ನನ್ನನ್ನು ಹಿಂದೆಳೆದು ಎಚ್ಚರಿಸು 
ತಾಳೆ. “ ಮಗೂ , ಮಗೂ , ಯಾರನ್ನಾದರೂ ಕೊಲ್ಲುವ ಮುನ್ನ ಅವರಿಗೂ 
ತಾಯಂದಿರಿರಬಹುದು. ನೀನು ಮಡಿದರೆ ನನಗೆಷ್ಟು ಸಂಕಟವೋ ಅಂತೆಯೇ 
ಅವರ ತಾಯಂದಿರಿಗೂ ಸಂಕಟ ” ಎಂದು. ( ಸಿಡಿದು) ಹೇಳು, ನಿನಗೆ ತಾಯಿ 
ಯಿದ್ದಾರೇನು ?..... 

ಅರ್ಜುನ ( ಅಪ್ರತಿಭನಾಗಿ) ಉ ... ಅ... ಆ... ಇ... ಪ್ಲಾ ... ರೆ. 

ಏಕಲವ್ಯ - ಓ !.. .ನೋಡು 
... ನಿನ್ನ ತಾಯಿಯನ್ನು ನೋಯಿಸುವ 
ಇಷ್ಟ ನನಗಿಲ್ಲವೆಂಬುದರ ಲಾಭ ಪಡೆದು ನನ್ನನ್ನು ಸುಳ್ಳುಗಾರ ಎಂದು ಹೇಳುವ 
ಧೈರ್ಯ ಮಾಡಬೇಡ ನೋಡು ಮತ್ತೆ ? ನಾನೇಕೆ ಸುಳ್ಳಾಡಬೇಕು ಹೇಳು !.... 
ಸದಾ ನಮ್ಮ ತಾಯೆನ್ನುತ್ತಾಳೆ. ಸತ್ಯ ಹೇಳಲು ಹೆದರಿದವನು ಮಾತ್ರ 
ಸುಳ್ಳಾಡುತ್ತಾನೆಂದು ನಾನೇಕೆ ಸತ್ಯಕ್ಕೆ ಹೆದರಲಿ . .? ಈಗ ನೀವೆಲ್ಲ ನೋಡಿ 
ಮೆಚ್ಚಿದ ಧನುರ್ವಿದ್ಯೆ... ನೀವುನೋಡದೆ ನನ್ನಲ್ಲಿರುವ ಇನ್ನೂ ಹೆಚ್ಚಿನ ಕೈಚಳಕ 
... ಇದೆಲ್ಲ ನನ್ನ ಪ್ರೇಮದ ಗುರುವಿನ ಪ್ರಸಾದ - ಆ ಮಾನ್ಯ ದ್ರೋಣಾ 
ಚಾರ್ಯರ ಅನುಗ್ರಹ ನಾನಾಡುವುದು ಕೇವಲ ಸತ್ಯ ಹೊರತು ಸುಳ್ಳಲ್ಲ . 
ನಂಬಿ, 

ಅರ್ಜುನ -(ದ್ರೋಣರಿಗೆ ಮೆಲ್ಲನೆ) ಇವನೇಕೆ ಹೀಗೆ ಸುಳ್ಳಾಡುತ್ತಾನೆ 

ಗುರುವೇ ? ಆದರೂ ನೋಡಿದರೆ ಸತ್ಯವಾದಿಯಂತಿದೆ..... ನುಡಿಯೂ ಸತ್ಯದ 
ಧ್ವನಿ ! ಗುರುಗಳೇ ! ನಾವು, ಕುರುವಂಶದ ರಾಜಕುಮಾರರು . ನಮ್ಮನ್ನು 
ಬಿಟ್ಟು ಮತ್ತೆ ಯಾರಿಗಾದರೂ ನೀವು ಕಲಿಸಿದಿರಾ ? 

* ದ್ರೋಣ ಛ ಉಂಟೆ.. ಮೂರ್ಖ! ನನಗೆ ತಿಳಿದಂತೆ ನಾನಿವನನ್ನು 
ಎಂದೂ ಕಂಡೇ ಇಲ್ಲ ! ( ಏಕಲವ್ಯನನ್ನೊಮ್ಮೆ ನೋಡಿ) ಆದರೂ ನೀನೆಂದಂತೆ 
... ಮುಖದ ಕಳೆ ... ಧ್ವನಿ ಎರಡೂ ಒಳಗಿನ ಸತ್ಯವನ್ನೇ ಸೂಚಿಸುತ್ತಿವೆ ( ಮತ್ತೆ 
ದಿಟ್ಟಿಸಿ ನನಗೆ ತಿಳಿದಂತೆ ನಾನೆಂದೂ ಅವನಿಗೆ ಕಲಿಸಿಲ್ಲ . ಖಂಡಿತ ಇಲ್ಲ ! 

- ಅರ್ಜುನ - ನನಗೆ ಗೊತ್ತು ಗುರೂಜೀ ! ಕೇಳಲೇಬಾರದಾಗಿತ್ತು ನಾನು! 
( ಏಕಲವ್ಯನಿಗೆ)ನೋಡು.. . ಧನುಷ್ಯವನ್ನು ಸಜ್ಜುಗೊಳಿಸಿ ನಿನ್ನೆ ದುರು ನಿಲ್ಲಲು 
ನನಗೆ ಭಯವಿಲ್ಲ . ಆದರೆ ದ್ರೋಣಾಚಾರ್ಯರು ನಿನ್ನ ಗುರುವೆಂಬ ನಿನ್ನ 
ಮಾತು ಸತ್ಯವಿದ್ದರೆ, ತಾವು ನಿನ್ನ ಗುರು ಅಲ್ಲ , ಎಂಬ ದ್ರೋಣಾಚಾರ್ಯರೇ 
ಸುಳ್ಳುಗಾರರು ! ತಿಳಿಯತೆ ? 

ವ್ಯ (ಮೈಮರೆತು ರೋಷದಿಂದ) ನನ್ನ ನ್ನು ಸುಳ್ಳುಗಾರನೆನ್ನು 
ವುದಕ್ಕಿಂತ ನನ್ನ ಗುರುವನ್ನು ಸುಳ್ಳಾಡಿದವರೆಂದರೆ... ಅದಕ್ಕಿಂತ ಮಹಾ 
ಪಾಪವಿಲ್ಲ. ಈ ಕ್ಷಣಕ್ಕೆ ನಿನ್ನನ್ನು ಕೊಲ್ಲುತ್ತೇನೆ! ಇಕೋ ...( ಬಿಲ್ಲೆತ್ತುವನು) 

ಅರ್ಜುನ _ ಇಲ್ಲಿ ಪ್ರತ್ಯಕ್ಷವಾಗಿದ್ರೋಣಾಚಾರ್ಯರೇ ಹೇಳುತ್ತಿದ್ದಾರೆ, 
ನಿನಗೆ ಬಿಲ್ವಿದ್ಯೆ ಕಲಿಸಲೇ ಇಲ್ಲವೆಂದು ? 

ಏಕಲವ್ಯ ( ಅಚ್ಚರಿಯಿಂದ) ನನ್ನ ಗುರು ಹೇಳಿದರೆ ? ನಿನಗೆ ? 
ಯಾವಾಗ ? ಎಲ್ಲಿ ? 

ಅರ್ಜುನ - ( ಗೆದ್ದಂತೆ) ಇಲ್ಲಿ.. ಈಗ... ನಿನ್ನ ಕಣ್ಣು ಮುಂದೆಯೇ .... 
ಕೇಳವರನ್ನ ! 

ಏಕಲವ್ಯ ( ಚಕಿತನಾಗಿ) ಯಾರನ್ನು ? ಅವರನ್ನು ? ಅವರನ್ನೇನು 
ಕೇಳುವುದು ? ಯಾರೋ ತಿಳಿಯದವರನ್ನು ? 

ಅರ್ಜುನ - ಹಾಂ , ಗೊತ್ತು ನನಗೆ ನಿನಗೆ ಅವರು ತಿಳಿಯದವರೆಂದು 
ಆದರೂ , ನೀನು ಈಗ ಇಲ್ಲಿಯೇ ಕೊಚ್ಚಿಕೊಂಡೆಯಲ್ಲಿ ಇವರು ನಿನಗೆ ತುಂಬ 

ದಿನದಿಂದ ಗೊತ್ತು... ಚೆನ್ನಾಗಿಯೂ ಗೊತ್ತು . ಅದರಿಂದಾಗಿ ಇವರಿಂದಲೇ 
ನಿನ್ನ ಅಸ್ತ್ರವಿದ್ಯೆ ಕಲಿತೆಯೆಂದು ? ಅದು ಸತ್ಯ ಎಂದು ಹಟ ತೊಟ್ಟೆಯಲ್ಲ ? 


ಏಕಲವ್ಯ - ( ಏನೂ ತೋಚದೆ) ಇವರಿಂದ ನಾನು ಕಲಿತೆನೆ .. ? ಈ 
ಅಪರಿಚಿತರಿಂದ . ? ( ಹತ್ತಿರ ಬಂದು ಪರಿಷ್ಕಾರವಾಗಿ ನೋಡಿ ಅಪರಾಧಿ 
ಯಂತೆ) ಅಯ್ಯೋ ! ಹೌದೆ ! ಕ್ಷಮಿಸು ನನ್ನ ಉರುಬನ್ನು ... ಹೌದು... ಇವರೇ 
... ನನ್ನ ನೆಚ್ಚಿನ ಗುರುಗಳು ! (ಕಾಲಿಗೆ ಬಿದ್ದು ) ಗುರುವೆ, ಗುರುವೆ, ಇಷ್ಟು 
ವರ್ಷಗಳು ನಿಮ್ಮ ದರ್ಶನಕ್ಕಾಗಿ ಹೇಗೆ ಕಾತರಿಸುತ್ತ ನೊಂದಿದ್ದೇನೆಂದು ನಿಮಗೆ 
ತಿಳಿಯದು ಗುರುವೆ; ನಿಮ್ಮನ್ನು ಕಾಣಬೇಕು. ನನಗೆ ಕಲಿಸಿದ್ದಕ್ಕಾಗಿ ಕೃತಜ್ಞತೆ 
ಅರ್ಪಿಸಬೇಕು ನಿಮಗೆ, ಎಂದು ಎಷ್ಟು ಹಂಬಲಿಸಿದೆ ಎಂಬುದು. (ಎದ್ದು 
ದ್ರೋಣರ ಕೈ ಹಿಡಿದು ಸವರುತ್ತ ) ಓ ! ನಿಮಗೆ ತಿಳಿಯದು... ! 
ತಾಯಿಗೆಷ್ಟು ಸಂತೋಷವಾಗುವುದು, ನನ್ನ ನೆಚ್ಚಿನ ಮಾನ್ಯ ಗುರುಗಳು ನಮ್ಮ 
ಕಾಡಿಗೇ ದಯಮಾಡಿಸಿರುವರೆಂದುಕೇಳಿದೊಡನೆ ! ನನ್ನ ನೋಡಿದಿರಲ್ಲ ನೀವೀಗ 
... ಬಿಲ್ಲು ಬಾಣ ಕೈಲಿದ್ದಾಗ ? ಈ ಬಡಪಾಯಿಗೆ ನೀವು ಕಲಿಸಿದ್ದು , ನೀವು 
ಅನುಗ್ರಹಿಸಿ ಪಾಠ ಹೇಳಿದ್ದು .... ಒಳ್ಳೆಯದಾಯಿತೆನಿಸುತ್ತದೆ . ಗುರುವರ್ಯ ? 
ಇನ್ನೇನು, ಇನ್ನೊಂದೇ ತೋಳ, ಈ ಕಾಡಿನಲ್ಲಿ ಉಳಿದಿದೆ. ಅದನ್ನೂ ಸಂಹರಿ 
ಸಿದರೆ ಈ ಕಾಡುಕ್ರೂರ ಮೃಗಗಳಿಂದ ಮುಕ್ತವಾಗಿಬಿಡುವುದೆಂದು ನಾನೆಂದರೆ 
... ನೀವು ಅನುಗ್ರಹಿಸಿ ಹೇಳಿಕೊಟ್ಟ ಶಿಕ್ಷಣಕ್ಕೆ ಅರ್ಹನಾಗಲೂ ಎಷ್ಟು ಹೆಣ 
ಗಿದ್ದೇನೆಂದು ನಿಮಗೆ ಗೋಚರವಾದೀತು ಗುರುವರ್ಯ ! ( ಅರ್ಜುನನ ತೋರಿ) 
ಈ ಯುವಕ ನನ್ನನ್ನು ಆಶ್ಚರ್ಯಕಾರಕ ಬಿಲ್ವಿದ್ಯೆಗಾರ ಎಂದ. ಒಂದು 
ಸಾಮಾನ್ಯ ಬಿಲ್ ಚಳಕ ಇವನಿಂದ ಇಷ್ಟು ಆಶ್ಚರ್ಯ ಸೆಳೆದ ಮೇಲೆ ಏಕೆ, 
ನನ್ನ ಬಿಲ್ಲು ಬಾಣ ಹಿಡಿದು ನಾನು ಕ್ರುದ್ದವಾಗಿ ನಿಂತೆನೆಂದರೆ ಉಸಿರು ಹಿಡಿ 
ಯುವಷ್ಟು ಆಶ್ಚರ್ಯವಾಗಬಹುದು ಇವನಿಗೆ ! ನಿಮ್ಮ ಪರಿಚಯ ಈತನಿಗೆ 
ಚೆನ್ನಾಗಿರುವಂತಿದೆ . ಆದರೆ... ನಾನು ತೋರಿಸುವಂಥ ಬಿಲ್ವಿದ್ಯೆ ಕಲಿಸಿಕೊಡಲು 
ಈ ಜಗತ್ತಿನಲ್ಲಿ ಒಬ್ಬರಿಗೆ ಸಾಧ್ಯ ; ಅದು ನೀವು, ಎಂಬಷ್ಟು ಪರಿಚಯ 
ಇವನಿಗಿದ್ದಂತಿಲ್ಲ. ನನ್ನ ಬಿಲ್ವಿದ್ಯೆಯೆಲ್ಲ ನಿಮ್ಮ ಅನುಗ್ರಹ... ಸತ್ಯವಾಗಿ .. 

ಎಂದು, ನಾನೆಂದರೆ, ಅದು ಸುಳ್ಳೆಂದು ಹುಡುಗಾಟ ಮಾಡಿದ. ಮತ್ತೆ.... 
ನಿಮ್ಮನ್ನೇ ಆವೃತವಾದಿಗಳೆಂದ...( ಥಟ್ಟನೆ ಅರ್ಜುನನ ಕಡೆ ಗುರಿಯಿಟ್ಟು 
ಬಿಲ್ಲೆ ರೋಷದಿಂದ) ನಿನಗೆ ತಾಯಿ ಇರಲಿ , ಇಲ್ಲದಿರಲಿ ; ನೀನಿಲ್ಲಿ ಅತಿಥಿ 
ಯಾಗಿರು, ಆಗದಿರು, ಯಾವುದರ ಹಂಗೂ ನನಗಿಲ್ಲ, ನನ್ನ ಗುರು ನೋಡು 
ತಿರುವಂತೆಯೇ ನನ್ನ ಗುರುವರ್ಯನನ್ನು ನಿಂದಿಸಿದ ಆ ನಾಲಗೆಯನ್ನು ನನ್ನ 
ಬಾಣಗಳಿಂದ ಸೀಳಿಯೇ ಬಿಡುತ್ತೇನೆ ! ತೆಗೆ ನಿನ್ನ ಬಿಲ್ಲನ್ನು ... ಬಾಣ ಹೂಡ 
ಬಲ್ಲೆಯಾದರೆ ...! 
* ಅರ್ಜುನ - ( ಅರೆಮನಸ್ಸಿನಿಂದ ಆದರೂ ಸಿದ್ದನಾಗಿ) ಕದನಕ್ಕೆ ನೀ 
ಕಾಲೆರೆದು ಬಂದೆಯಾದರೆ ನಾನೂ ನಿನಗೆ ತೃಪ್ತಿಯಾಗುವಷ್ಟು ಕಾಳಗ 
ಮಾಡಬಲ್ಲೆ . ಆದರೆ ನೆನಪಿಡು ನಿನ್ನ ಗುರುವೆಂದು ಕರೆದೆಯಲ್ಲಾ . ಅವರೇ 
....ನಿನಗೆ ಬಿಲ್ವಿದ್ಯೆ ಕಲಿಸಲೇ ಇಲ್ಲ, ಎಂದಿದ್ದಾರೆ. ತಿಳಿ ! 

* ಏಕಲವ್ಯ ಅವರು ಹಾಗೆನ್ನಲಿಲ್ಲ , ಹಾಗೆನ್ನಲೂ ಸಾಧ್ಯವೂ ಇಲ್ಲ 
ಅವರಿಗೆ ! ಇಷ್ಟೊಂದು ವಿದ್ಯೆಯನೆಲ್ಲ ನನಗೆ ಕರುಣಿಸಿ ನಾನವರ ಶಿಷ್ಯನಲ್ಲ 
ವೆಂದು ಹೇಗೆ ಹೇಳುವರು ? ಅದೂ .. ನನ್ನ ಸಾನ್ನಿಧ್ಯವನ್ನೇ ಅನುಭವಿಸದೆ ? 

- ದ್ರೋಣ- ತಾಳು ಮಗು... ನಿನ್ನ ಸಾನ್ನಿಧ್ಯವನ್ನು ಅನುಭವಿಸದೆಯೆ 
ನಿನಗೆ ಕಲಿಸಿದೆನೆ ನಾನು ? ನನಗಿದು ಅರ್ಥವಾಗದು, ಮಗು. 

ಏಕಲವ್ಯ ( ನಗು ) ಹೇಗರ್ಥವಾದೀತು ಗುರುವರ್ಯ ?... ಇದು 
ವರೆಗೆ ಆಗುವಂತೆಯೂ ಇರಲಿಲ್ಲ. ಆದರೆ, ಇಷ್ಟರಲ್ಲೇ . ಅಂದರೆ ನಾಲ್ಕು 
ಹೆಜ್ಜೆ ಈ ಕಡೆ ತಾವು ದಯಮಾಡಿದರೆ ( ಹತ್ತಿರದ ಜಗುಲಿಯನ್ನು ಸೇರಿ ಅದರ 
ಮೇಲಿದ್ದ ಮೃಣರ್ತಿಗೆ ಹೊದಿಸಿದ್ದ ಮರದೆಲೆಗಳನ್ನು ಮೆಲ್ಲಗೆ ಸರಿಸಿ 
ದ್ರೋಣರಂತೆಯೇ ಇರುವ ಮೂರ್ತಿಯನ್ನು ತೋರುತ್ತ) ಈಗ ಗುರುವರ್ಯ 
... ಅರ್ಥವಾಯಿತೆ ಈಗ ? 

ದ್ರೋಣ- (ಮೂರ್ತಿ ದಿಟ್ಟಿಸಿ ನೋಡಿ ತಿಳಿದು) ಹೌದಪ್ಪ . ಈಗ 
ಅರ್ಥವಾಯಿತು ನನಗೆ. . 

ಅರ್ಜುನ - (ತಿಳಿಯದೆ, ರೇಗಿ) ಆದರೆ ನನಗರ್ಥವಾಗುತ್ತಿಲ್ಲ ಗುರುಗಳೆ !! 

- ಜಂಭಗಾದ 
ನಿಮ್ಮ 


ಧೂತ 


ಏಕಲವ್ಯ - ನಿನ್ನ ಧ್ವನಿಯನ್ನೆಲ್ಲೋ ಕೇಳಿದ ಹಾಗಿದೆ ಹಿಂದೆ... ನನ್ನ 
ಗುರುವನ್ನು ನೀನೂ ಗುರು, ಎನ್ನುವೆ ನೀನು ? ( ಹೊಳೆದು ಕಿರುನಗುತ್ತ ) 
ಓ ! ಈಗ ತಿಳಿಯಿತು ! ನೀನಾ ಜಂಭಗಾರ ಆರ್ಯ ಬಾಲಕ ಪಾರ್ಥ ! ನಿನ್ನನ್ನು 
ಮಾರಿದ ಬಿಲ್ಲಾರ ನಾನಾಗುತ್ತೇನೆಂಬ ಭಯದಿಂದ ನಿಮ್ಮ ಕಲಿಯುವ ಜಾಗೆಯ 
ಹತ್ತಿರ ಸುಳಿಯಲೂ ನನ್ನನ್ನು ಬಿಡಲೊಲ್ಲದ ಅಸೂಯೆಯ ಧೂರ್ತ ! 
( ಅರ್ಜುನ ಅಳಕಲು ) ಈಗ ನೆನಪಿಗೆ ಬಂತೇ ..? ನೋಡು ನೀವು ಕಲಿಯು 
ವುದನ್ನು ನೋಡಲು ಕೂಡ ನನ್ನನ್ನು ಬಿಡದಿದ್ದರೂ ನನ್ನ ನೆಚ್ಚಿನ ಮಾನ್ಯ 
ಗುರುವರ್ಯರ ಅನುಗ್ರಹದಿಂದ ನೀನೇ ನೋಡಿದೆಯಲ್ಲ, ( ಬಿಲ್ಲುಬಾಣ 
ಮುಟ್ಟುತ್ತ) ಅದ್ಭುತ ಎಂದು ನೀನಂದದ್ದನ್ನೇ ! 

ಅರ್ಜುನ - (ದೂರುವ ದನಿಯಲ್ಲಿ ಗುರುವೆ ; ನಿಮಗಾದರೂ ಈ 
ಇದರ ಅರ್ಥ ಏನು ಎಂದು ಹೊಳೆಯುತ್ತಿದೆಯೆ ? 

ದ್ರೋಣ- ಈ ಮೂರ್ತಿಯನ್ನು ನೋಡಿದೊಡನೆ ನನಗೆ ಹೊಳೆಯಿತು 
ಪಾರ್ಥ. ಹಸ್ತಿನಾವತಿಯನ್ನು ಬಿಡದೆಯೇ ಇವನು ತಿಳಿದಿರುವ ಬಿಲ್ವಿದ್ಯೆ 
ಯನ್ನೆಲ್ಲ ಹೇಗೆ ಹೇಳಿಕೊಟ್ಟೆನೆಂದು . 
- ಅರ್ಜುನ ಇನ್ನೂ ನನಗೆ ಅರ್ಥವಾಗಿಲ್ಲ ಗುರುವೆ... ಅಲ್ಲ, ವರ್ಷಾನು 
ವರ್ಷ ನಮ್ಮ ಕಣ್ಣು ಮುಂದೆಯೇ ಇದ್ದು ... ಇವನಿಗೆ ಹೇಗೆ ಕಲಿಸಿದಿರಿ ...? 
( ಏಕಲವ್ಯ ನಗುವ) 

- ದ್ರೋಣ- (ನೀರಸ - ಗಂಭೀರ) ಅವನನ್ನೇ ಕೇಳು ಪಾರ್ಥ.. ಕೇಳು, 
ಅವನನ್ನು , 

- ಏಕಲವ್ಯ (ಒಡನೆಯೆ ) ಓ...! ನನ್ನನ್ನು ಕೇಳುವ ಅಗತ್ಯವೇ ಇಲ್ಲ 
... ಗುರುವರ್ಯರ ಅನುಗ್ರಹ ಕುರಿತು ಹೇಳಲು ನನಗೆ ತುಂಬ ಸಂತೋಷ.... 
ಕಾತರ . (ಮೂರ್ತಿಯನ್ನು ಭಕ್ತಿಯಿಂದ ಆಲಂಗಿಸಿ) ಗುರುಗಳು ಇಷ್ಟು 
ವರ್ಷವೂ ನಿಮ್ಮ ಕಣ್ಣು ಮುಂದೆಯೇ ಇದ್ದಿರಬಹುದೇನೋ ... ಆದರೆ .. 
ಅಷ್ಟೂ ಕಾಲ ಅವರಿಲ್ಲೇ ಇದ್ದಿದಾರೆ. ಇಷ್ಟು ವರ್ಷಗಳಲ್ಲಿ ಪ್ರತಿಕ್ಷಣವೂ ಇಲ್ಲೇ 
ಇದ್ದಿದ್ದಾರೆ. ಬಿಲ್ವಿದ್ಯೆಯ ಒಂದೊಂದು ಅಂಶವನ್ನೂ ನನಗೆ ಕಲಿಸುತ್ತ ! 

ಅರ್ಜುನ ( ನಂಬದೆ) ಅಲ್ಲ ? ಈ ಈ ಮಣ್ಣು ಬೊಂಬೆ ನಿನಗೆ 
ಬಿಲ್ವಿದ್ಯೆ ಕಲಿಸಿತೆಂದು ನಾನು ನಂಬಬೇಕೇ ? 

ಏಕಲವ್ಯ - ( ಗಡಸಾಗಿ) ನನ್ನ ಗುರುಗಳ ವಿಷಯ ಮಾತನಾಡುವಾಗ 
ಶಬ್ದಗಳ ತೂಕವಿರಲಿ ! ಎಚ್ಚರ ! ನಿನಗೆ ಅದು ಮಣ್ಣು ಬೊಂಬೆ ! ಗುರುವನ್ನು 
ನನ್ನಂತೆ ಪೂಜ್ಯಭಾವದಿಂದ ನೋಡದ ನಿನಗೆ ಅವರು ಮಣ್ಣು ಬೊಂಬೆಯೇ 
ಸರಿ. ಆದರೆ ನನ್ನ ದೆಲ್ಲವೂ ಅವರ ಕರುಣೆಯೆಂದು ನೋಡುವ ನನ್ನ ಕಣ್ಣಳಿಗೆ 
ಅದೇ ಗುರು ಸ್ವರೂಪವಾಗಿದೆ ; ಸಾಕ್ಷಾತ್ ನನ್ನ ಗುರುವೇ ಆಗಿದೆ . ನನ್ನ 
ಧನುರ್ವಿದ್ಯೆಗಾಗಿ ನಿನಗೆ ಆಶ್ಚರ್ಯ, ಆದರ , ಅಸೂಯೆಯಿದ್ದರೂ ಸರಿ .. ಆಗ 
ನನ್ನ ಗುರುವಿನ ಬಗ್ಗೆಯೂ ನಿನಗೆ ಆದರವಿರಬೇಕಾಗಿದೆ. ಬಾಣ ಬಿಲ್ಲುಗಳಿಂದ 
ನಾನು ಮಾಡಬಹುದಾದ ಎಲ್ಲವನ್ನೂ ನನಗೆ ಕಲಿಸಿದ ಈ ಗುರುವಿನ ಬಗ್ಗೆ ! 


ಅರ್ಜುನ - ( ನಂಬುತ್ತ , ಕುತೂಹಲದಿಂದ) ಆದರೆ ನನಗಿನ್ನೂ ಅರ್ಥ 
ವಾಗಿಲ್ಲ . ಆ ಮಣ್ಣು ಮುದ್ದೆ ... ಅಲ್ಲ... ಅಂದರೆ ಈ ನಿನ್ನ ಗುರು... ಇದು 
ಅಲ್ಲಲ್ಲ. ಇವರು ನಿನಗೆ ಹೇಗೆ ಕಲಿಸಿತು . ಅಲ್ಲ... ಕಲಿಸಿದರು ಎಂಬುದು .... 
ಅಂದರೆ... ತನ್ನ ತುಟಿಗಳನ್ನೆ ಬಿಚ್ಚಲು ಬಾರದ ಇದು. . ಅಲ್ಲ... ಇವರು 
ಹೇಗೆ ಅಂದರೆ ...? 

ಏಕಲವ್ಯ ( ಆನಂದದಿಂದುಬ್ಬು ) ಹೌದು, ನನಗೂ ಅದೇ ಆಶ್ವರ 
ತಿಳಿಯಿತೆ ? ಗುರುಗಳು ಒಂದು ಮಾತನ್ನೂ ಆಡುತ್ತಿರಲಿಲ್ಲ, ನಾನು ಮಾತ್ರ 
ಬೇಗ ಬೇಗ ಕಲಿಯುತ್ತಲೇ ಇದ್ದೆ , ತಿಳಿಯಿತೆ ?... ಆದರೆ ನಮ್ಮ ತಾಯಿಗೆ 
ಮಾತ್ರ ಆಶ್ವರವೂ ಇಲ್ಲ, ಏನೂ ಇಲ್ಲ . ಒಮ್ಮೆ ಕೂಡ, ತಪ್ಪಿ ಕೂಡ ಇಲ್ಲ, 
ಅ೦ದೆ, ಆಕೆ ಏನೆಂದಳು ಗೊತ್ತೋ ? “ ಗುರುವಿನಲ್ಲಿ ನಿನಗಿರುವ ಗಾಢಪ್ರೇಮ, 
ನಿನಗೆ ಕಲಿಸುವುದರಲ್ಲಿ ಅವರಿಗಿರುವ ಅಪಾರ ಪ್ರೇಮ, ಇವೆರಡೂ ಮಾತ 
ನಾಡದೆ, ಮುಗುಳ್ಳಗೆಯ ಆ ತುಟಿಗಳಲ್ಲಿ ನಿಂತು ನೀನು ಕಲಿಯುವಂತೆ ಸಹಾಯ 
ಮಾಡಿವೆ ” ಎಂದು. 

ಅರ್ಜುನ ಉಹುಂ... ಇಲ್ಲ. .. ನೀನಿಷ್ಟು ವಿವರಿಸಿದರೂ ನನಗಿನ್ನೂ 
ಅರ್ಥವಾಗಿಲ್ಲ. 

ಏಕಲವ್ಯ - ಇಲ್ಲವೆ ? ಹಾಗಾದರೆ ಮುಂದೆ ಕೇಳು (ಪೀಠದಡಿ 
ಕೈಯಾಡಿಸಿ) ಈ ಪೀಠದಲ್ಲಿ ಒಂದು ತಗ್ಗು ಬಿದ್ದಿದೆ, ಕಾಣುತ್ತದೆಯೆ ? ಬರೀ 
ನನ್ನ ಹಣೆ ಚಚ್ಚಿ ಚಚ್ಚಿ ಈ ತಗ್ಗ ನ್ನು ಇನ್ನಿ ಷ್ಟು ಆಳ ಮಾಡಿದುದೊಂದೇ 
ಗುರುವಿನಿಂದ ಅಸ್ತ್ರವಿದ್ಯೆಯನ್ನು ಕಲಿಯುವಾಗ ನಾನು ಪಟ್ಟ ಶ್ರಮವೆನ್ನ 
ಬಹುದು. ಮುಂದೆ ನಡೆದುದೆಲ್ಲ ಬಹು ಸುಲಭ ! ಏನಾಯಿತು ಗೊತ್ತೋ ! 
... ಯಾವುದಾದರೂ ಗುರಿಗೆ ಲಕ್ಷವಿಟ್ಟು ಬಾಣಬಿಡುವುದು .... ಗುರಿತಪ್ಪಿದಾಗ, 
ಗುರುವಿನ ಬಳಿ ಸಾರಿ , ಬೇಡುವುದು ... ಕರುಣಿಸೆಂದು, ಮತ್ತೆ ಯತ್ನಿಸುವುದು ; 
ಪುನಃ ಗುರಿತಪ್ಪಿದರೆ, ಕಣ್ಣೀರಿಡುತ್ತ , ಗುರುವಿನ ಪೀಠಕ್ಕೆ ಹಣೆ ಚಚ್ಚಿಕೊಳ್ಳು 
ವುದು ಕಾಡುವುದು, ಬೇಡುವುದು ಮತ್ತೆ ಅನುಗ್ರಹಿಸಿಯೆಂದು ! ಅನಂತರ 
ಬಿಟ್ಟ ಬಾಣ , ನೇರ ಗುರಿಗೇ ತಾಕುತ್ತಿತ್ತು ... ತಪ್ಪುತ್ತಿರಲೇ ಇಲ್ಲ ! ಆಮೇಲೆ 
ಇನ್ನೂ ಕಷ್ಟದ ಶರ ಸಂಧಾನಗಳಲ್ಲಿ ಯತ್ನ ! ಪ್ರತಿ ಸಲ ಸೋತಾಗಲೂ . .. 
ಅಳುತ್ತಳುತ್ತ ಹೆಚ್ಚು ಕಾಡುತ್ತ ಹೆಚ್ಚು ಬೇಡುತ್ತ . ಈ ತಗ್ಗು ಇನ್ನೂ 
ಆಳವಾಗುತ್ತಿತ್ತು ... ತಲೆ ಚಚ್ಚಿಕೊಂಡು ! ಆ ತೋಳಹೊಡೆದದ್ದು ಅತ್ಯಾಶ್ಚರ 
ಕರವೆಂದೆಯೆಲ್ಲ ನೀನು....? ನನ್ನ ನಿಜವಾದ ಶರ ಕೌಶಲ್ಯವನ್ನಿ ನ್ಯೂ ನೀನು 
ನೋಡಬೇಕು. ಕಗ್ಗತ್ತಲಿನಲ್ಲಿ ಬಾಣ ಬಿಟ್ಟು ಗುರಿ ಭೇದಿಸಬಲ್ಲೆ . ಕಾಳರಾತ್ರಿ 
ಗಳಲ್ಲಿ ಇಲ್ಲವೆ ನಡು ಹಗಲಿನಲ್ಲಿ ನನ್ನ ಕಣ್ಣು ಮುಚ್ಚಿ , ಬಾಣ ಬಿಡಬಲ್ಲೆ 
ಕಣ್ಣಿಟ್ಟು ಹೊಡೆಯುವುದು ಮಾತ್ರವಲ್ಲ... ಕೇವಲ ಶಬ್ದದ ಜಾಡು ಹಿಡಿದು 
ಕಾಣದ ಗುರಿಯನ್ನೂ ಭೇದಿಸಬಲ್ಲೆ .. ಮತ್ತೆ ..... 

ಅರ್ಜುನ - ( ಅಡ್ಡಮಾತಾಡಿ) ಓ... ನೀನೇನೇನು ಮಾಡಬಲ್ಲೆ 
ಮಾಡಲೋ ... ಇವೆಲ್ಲ ಬೇಕಾಗಿಲ್ಲ ನನಗೆ ( ಸರನೆ ದ್ರೋಣರೆಡೆ ತಿರುಗಿ) 
ಗುರುಗಳೇ , ನಿಮ್ಮ ವಚನವೇನಾಯಿತು ? 

ದ್ರೋಣ ( ಕನಸಿನಿಂದ ಎಚ್ಚೆತ್ತವರಂತೆ) ವ ವ ... ಚನ ಏನು 
ವಚನ ಪಾರ್ಥ ? 

ಅರ್ಜುನ - ಅಕೋ ! ಮರೆತಿರುವಿರಾಗಲೇ ? ಈ ಅರಣ್ಯವಾಸಿಯ 
ಅಸ್ತ್ರ ವಿದ್ಯಾ ಕೌಶಲ್ಯ , ನೀವದನ್ನವನಿಗೆ ಕಲಿಸಿದ ವಿಚಿತ್ರ ವಿಧಾನ, ಇವುಗಳಲ್ಲಿ 
ಮಗ್ನರಾಗಿ, ಸ್ವಲ್ಪ ಹೊತ್ತಿನ ಮುನ್ನವೇ ನನಗಿತ್ತ ಆಶ್ವಾಸನೆಯನ್ನು ಮರೆತು 

ನಿಂತಿದ್ದೀರಲ್ಲ ... ಗುರುಗಳೇ ? .. ನಾನಂದುದರ್ಥವಾಯಿತೆ ಗುರುಗಳೆ . ನೀವು 
ನನಗಿತ್ತ ವಚನ... ಅಪ್ರತಿಮನನ್ನಾಗಿಸುವೆನೆಂದು ...? 

ದೊಣ_ ಆದರೆ ಪಾರ್ಥ, ನಡೆದುದನ್ನು ನೋಡಿರುವಿ , ಹೇಳಿದು 
ದನ್ನು ಕೇಳಿರುವಿ. ಇಷ್ಟಾಗಿಯೂ ನಿನಗೆ ಹೊಳೆಯಬಾರದೆ ? 

ಅರ್ಜುನ ( ಮೊಂಡನಂತೆ ಹೊಳೆದಿಲ , ಹೊಳೆಯಲಾರದು !.... 
ಹೊಳೆಯುವುದಂತೆ ? ಏನದು ? ನನಗೆ ಹೊಳೆದುದು ಇಷ್ಟೆ , ನೀವುನನ್ನನ್ನು 
ಅಪ್ರತಿಮ ಧನುರ್ಧಾರಿಯಾಗಿಸುವ ವಚನ ಕೊಟ್ಟಿರಿ,. ಅದನ್ನು ಪಾಲಿಸಲಿಲ್ಲ ! 
ಅಷ್ಟೇ ಅಲ್ಲ , ವಚನ ಪಾಲಿಸದಿದ್ದಾಗೆಯೂ ಪಾಲಿಸಿದ್ದೇನೆ ಎಂಬ ಆಶ್ವಾಸನ 
ವನ್ನು , ಇಲ್ಲಿಯೇ , ಕೆಲವೇ ಕ್ಷಣ ಮುಂದೆ,ಕೊಟ್ಟಿರಲ್ಲ ! ಇದಕ್ಕೂ ಸುಳ್ಳಿಗೂ 
ಏನು ವ್ಯತ್ಯಾಸ ? 
* ಏಕಲವ್ಯ ( ಸಿಡಿದೆದ್ದು ) ಹಾಂ , ಹಿಂದೆಳೆದುಕೋ ಉದ್ದವಾದ ನಿನ್ನ 
ನಾಲಗೆಯನ್ನು . ಇಲ್ಲವಾದರೆ ನಿನ್ನ ವಧೆ ಆಯ್ಕೆಂದೇ ತಿಳಿ . 

ಅರ್ಜುನ - ನಿನ್ನನ್ನು ತಡೆಯದೆ ನಾನು ಸುಮ್ಮನಿದ್ದರೆ ತಾನೆ ? ಇಗೊ ! 

ದ್ರೋಣ - ( ಇಬ್ಬರ ಮಧ್ಯೆ ಬಂದು ಬಿಡಿಸಿ ದೂರ ನಿಲ್ಲಿಸಿ) ಏನಿದು 
ಹುಚ್ಚಾಟ... ಪಾರ್ಥ ?. . ಮಗು, ನೀನೂ ಸ್ವಲ್ಪ ಸೈರಿಸಪ್ಪ , 

ಅರ್ಜುನನನ್ನ ನ್ನು ಜಗತ್ತಿನಲ್ಲೆಲ್ಲ ಅನುತ್ತರ ಧನುರ್ಧರನಾಗಿ 
ಮಾಡುವೆನೆಂದು ನನಗೆ ಮಾತು ಕೊಟ್ಟಿರೋ ಇಲ್ಲವೋ ಹೇಳಿ ಗುರುಗಳೆ. 
- ದ್ರೋಣ - ಹೌದಪ್ಪ ... ವಚನವಿತ್ತೆ.....ನಿಜ ! 

ಏಕಲವ್ಯ - ಹೌದೇ ಹೌದು... ವರ್ಷಗಳ ಹಿಂದೆ ಆವರು ವಚನ 
ವಿತರು ; ಅಂದು ನಾನೂ ಅಲ್ಲೇ ಇದ್ದೆ . ಅಂದ ಮಾತ್ರಕ್ಕೆ ಅವರು ಪಾಲಿಸುವ 
ದಿಲ್ಲವೆಂದೇನೂ ಅಲ್ಲವಲ್ಲ 

ಅರ್ಜುನ _ ಗುರುಗಳೆ , ಈಗ ಕೇಳಿ... ಈ ನಿಷಾದನ ಅಸ್ತ್ರ ವಿದ್ಯಾ 
ಕೌಶಲ ನೀವು ನೋಡಿಯಾಯಿತು... ಈಗಲೂ ಹೇಳಬಲ್ಲಿರಾ, ವಚನವನ್ನು 
ಪಾಲಿಸಿರುವಿರಿ , ಇಲ್ಲವೇ ಪಾಲಿಸಬಲ್ಲಿರಿ , ಎಂದು ? 


ಏಕಲವ್ಯ 
ದ್ರೋಣ- (ಮೇಲೇರಿಬರುತ್ತಿರುವ ಏಕಲವ್ಯನನ್ನು ತಡೆದು ನಿಲ್ಲಿಸಿ) 
ಪಾರ್ಥ... ಪಾರ್ಥನಾ ವಚನವಿತ್ತಾಗ ಅದನ್ನು ಪಾಲಿಸಬೇಕೆಂದೇ ಇದ್ದೆ 
ಎಂಬುದು ನಿನ್ನ ಹೃದಯಾಂತರಾಳದಲ್ಲಿ ನಂಬುಗೆ ಇಲ್ಲವೆ ? ನಿನಗೆ ಭರವಸೆ 
ಇತ್ಯಾಗಂತೂ ನಾನು ನನ್ನ ವಚನವನ್ನು ಪಾಲಿಸಿರುವೆ ಎಂಬ ನಂಬಿಕೆಯಿಂದಲೇ 
ಹಾಗೆ ನುಡಿದೆ . ಆದರೆ ಅರಿಯದೆ, ಉದ್ದೇಶ ಲೇಶವೂ ಇಲ್ಲದೆ, ಆಡಿದ ಆ 
ಮಾತು, ಸುಳ್ಳಿನ ಹೊಣೆ ನನ್ನ ಮೇಲೆ ಹೊರಿಸಿ ಅಗೌರವ ತೋರುವಷ್ಟು 
ಅನೃತವಾಯಿತೇ ಅದು , ಪಾರ್ಥ ? 

ಅರ್ಜುನ (ದೂರುವ ಧ್ವನಿಯಲ್ಲೆ ) ಅರಿತೋ ಅರಿಯದೆಯೋ . 
ಆ ಗೊಡವೆ ನನಗಿಲ್ಲ . ನೀವಿ ವಚನ ಉಳಿಸಿಕೊಂಡಿಲ್ಲವೆಂಬುದಷ್ಟೇ ನನಗೆ 
ಗೊತ್ತು, ಅಷ್ಟೇ ಅಲ್ಲ ... ಗುರುಗಳೆ ! ಕ್ಷಣಕ್ಕೆ ಮುಂಚೆ ನೀವಂದಿರಿ .. ಅಸ್ತ್ರ 
ವಿದ್ಯೆಯಲ್ಲಿ ನನ್ನನ್ನೂ ನಿಮ್ಮನ್ನೂ ಹಿಮ್ಮೆಟ್ಟಿ ತೀರ ಮುಂದೆ ಹೋಗಿದ್ದಾನೆ 
ಇವನೆಂದು ?... ನೀವಿಬ್ಬರೂ ಹೇಳುವಂತೆ, ಅವನು ಕಲಿತಿರುವುದೆಲ್ಲ 
ನಿಮ್ಮಿಂದಲೇ ಆದರೆ.....ನಿಮಗಿಂತ ಹೆಚ್ಚಾಗಿ, ಅತಿಶಯವಾಗಿ ಅವನಾಗುವಷ್ಟು 
ಕಲಿಯಲು ಹೇಗೆ ಸಾಧ್ಯ ಗುರುಗಳೆ ? 

ದೊಣ ( ಯೋಚಿಸುತ್ತ ) ನನಗೂ ಅದು ಒಗಟಾಗಿದೆ, ಪಾರ್ಥ , 
ಅದನ್ನು ಬಿಡಿಸಲು ಯತ್ನಿಸುತ್ತಿರುವೆ. ಈ ಮಗುವಿಗೆ ಕಲಿಸಿದ್ದೆ . ನಾನೇ , 
ನನಗೆ ತಿಳಿಯದೆಯೆ ಕಲಿಸಿದೆ, ಎಂಬುದು ನನಗೀಗ ಮನವರಿಕೆಯಾಗಿದೆ. ಆದರೆ 
ನನ್ನ ನೂ ಮಾರಿಸುವ ಧನುರ್ಧರ ಇವನಾಗುವಂತೆ ನಾನು ಹೇಗೆ ಸಹಾಯ 
ಮಾಡಬಲ್ಲೆನಾದೆ, ಎಂಬುದೇ ಇನ್ನೂ ಬಿಡದ ಒಗಟಾಗಿದೆ. 

ಏಕಲವ್ಯ ( ಆನಂದದಿಂದ ನಗುತ್ತ ) ಹಾಂ ! ಗುರುವೆ ! ಪ್ರಾರಂಭದಲ್ಲಿ 
ನನಗೂ ಅದೇ ಆಶ್ಚರ್ಯಕಾರಕವಾಗಿತ್ತು . ತಾಯಿಯನ್ನು ಪದೇ ಪದೇ 
ಪ್ರಶ್ನಿಸುತ್ತಿದ್ದೆ . ನನಗೆ ಕಲಿಸುವ ಗುರುವೇ ಇನ್ನೂ ಧನುರ್ಧಾರಿಯಾಗಿ ಜೀವಿಸು 
ತಿರುವಾಗಲೇ ನಾನು ಧನುರ್ವಿದ್ಯೆಯಲ್ಲಿ ಅಪ್ರತಿಮನಾಗಬೇಕೆಂದಿರುವೆನಲ್ಲ ? 
ಅದು ಹೇಗೆ ಸಾಧ್ಯ ?... ಎಂದು. ಹಾಗೆ ಕೇಳಿದಾಗೆಲ್ಲ ನನ್ನ ತಾಯಿಯದೊಂದೆ 
ಉತ್ತರ " ಶಿಷ್ಯನು ಗುರುವಿಗಿಂತ ಹೆಚ್ಚಿನ ಕೌಶಲವನ್ನು ಗುರುವಿನಿಂದಲೆ 
ಕಲಿಯಬಲ್ಲನು, ಆ ಗುರುವು ತನ್ನ ಗುರುವಿನಿಂದ ಕಲಿಯುವಾಗಿಟ್ಟುಕೊಂಡ 

ಏಕಲವ್ಯ 
ಉದ್ದೇಶಕ್ಕಿಂತ, ಈ ಶಿಷ್ಯನ ಉದ್ದೇಶವು ಹೆಚ್ಚು ಉದಾತ್ತವಾಗಿದ್ದಾಗ, 
ಖಂಡಿತ ಹೆಚ್ಚು ಕಲಿಯಬಲ್ಲನು,” ಎಂದು. 

ದ್ರೋಣ- ಆಶ್ಚರ್ಯ.. ಪರಮಾಶ್ಚರ್ಯ.. 

ಅರ್ಜುನ - ( ಹಂಗಿಸುತ್ತ ) ಓಹೊ ! ಆಶ್ಚರ್ಯವೆ ? ಹುಂ - ನಿಮಗೆ 
ಇದೊಂದು ಆಶ್ಚರ್ಯ, ಪರಮಾಶ್ಚರ್ಯವಾಗಿರಬಹುದು, ಗುರುವೆ. ಈ 
ಅಚ್ಚರಿಗಿಚ್ಚರಿಯೆಲ್ಲ , ನಿಮಗೊದಗಿರುವ ಅಪಾಯವನ್ನು ದೂರ ಮಾಡಲಾರದು ! 

ಏಕಲವ್ಯ ( ನಂಬದೆ) ಅಪಾಯ ?. ನಮ್ಮ ಗುರುವಿಗೆ ಅಪಾಯ 
( ನಗು ) ಎಂಥದದು ? 

ಅರ್ಜುನ - ಎಂಥದೇ ? ಜಗತ್ತೆಲ್ಲ ಇವರನ್ನು ವಚನಭ್ರಷ್ಟರೆಂದು 
ಹೀಗಳೆಯುವುದು ! ಕಾಡಿನ ನಿಷಾದನಾದ ನಿನಗೆ ಇವೆಲ್ಲ ಅರ್ಥವಾಗದು..... 
ನಿನಗಿದರಿಂದೇನೂ ಆಗದು ! ಆದರೆ ಗುರುಗಳು , ಖ್ಯಾತಿವೆತ್ತ ಆರ್ಯ 
ಬ್ರಾಹ್ಮಣ ಶ್ರೇಷ್ಠ ರು ... ಅವರಿಗೀ ನೋವು.... ಊ ... ಸುಳ್ಳಾಡಿದರೆಂಬ ಅಪ 
ವಾದದ ನೋವು.... ಊ .... ಭರಿಸುವುದು ಕಷ್ಟ . 

- ಏಕಲವ್ಯ - ಮುಚ್ಚು ಬಾಯಿ ! ಇವನು ನುಡಿಯುವುದೆಲ್ಲ ನಿಜವೇ 
ಗುರುವೆ ? 

ದೊಣಹೌದು ಮಗು ಅಕ್ಷರಶಃ ನಿಜ . 

ಏಕಲವ್ಯ - ವ್ಯಥೆಯಿಂದ) ಆದರೆ ಹೀಗಾಗಬಾರದು ಗುರುಗಳೇ , 
ಹೀಗಾಗಲೇ ಬಾರದು ಹೇಗೆ ಎಂತೋ ನೀವುಕೊಟ್ಟ ಮಾತು ಉಳಿಸಿ 
ಕೊಳ್ಳಲೇಬೇಕು . ಗುರುಗಳೇ ! 

- ದೋಣ- ಅದು ಹೇಗಾದೀತು . ಮಗು ? ಅದಕ್ಕಾಗಿ ನಾನು ಏನು 
ಮಾಡಬಲ್ಲೆ ? ಅದು ಎಷ್ಟು ಕಠಿಣ ಎಂಬುದನ್ನರಿಯದೆ ಅವಿವೇಕದ , 
ಅಹಂಕಾರದ ಭರದಲ್ಲಿ ಮಾತನ್ನು ಕೊಟ್ಟುದಕ್ಕೆ ಅದು ನನಗೆ ಪ್ರಾಯಶ್ಚಿತ್ತ ; 
ನ್ಯಾಯ, ಧರ್ಮ ! 

ಏಕಲವ್ಯ ಆದರೂ ಗುರುಗಳೇ .... ಏನಾದರೂ ... ಅಂದರೆ ನೀವಿಷ್ಣು 
ದೊಡ್ಡವರು ತಿಳಿದವರು..... 


ಏಕಲವ್ಯ 


ದ್ರೋಣ (ಸುಯ್ಯು ) ತಿಳಿದವನೆ ? ಮಗೂ ? ಯಾವಾತನೂ 
ತನ್ನ ಜೀವನದ ಎಲ್ಲ ಗಳಿಗೆಗಳಲ್ಲ ತಿಳಿದವನಲ್ಲ ಎಲ್ಲೊ ಒಮ್ಮೆ ಪ್ರಮಾದ 
ವಶಾತ್ ನಾನು ಮೈ ಮರೆತೆ . ತಿಳಿಗೇಡಿತನಕ್ಕೆ ಎಡಹಿದ. ಅದರ ಫಲ 
ಅನುಭವಿಸಬೇಕು ಮಗು ! 

ಏಕಲವ್ಯ - ಹಾಗಲ್ಲ, ಗುರುಗಳೇ ! ಮನದಿಂದಿದ್ದ ಮೂರ್ತಿಯ 
ರೂಪದಲ್ಲೇ ನನಗೆ ಇಷ್ಟೊಂದು ಕಲಿಸಿದ ನೀವು, ಸಾಕ್ಷಾತ್ತಾಗಿ ಜೀವಂತ 
ಮೂರ್ತಿಯಾಗಿದ್ದಾಗ, ನನಗಿಂತ ಹೆಚ್ಚಿನದನ್ನು ಅವನಿಗೆ ಕಲಿಸಬಹುದಲ್ಲ ? 
ನಿಮ್ಮ ವಚನ ಉಳಿಸಿಕೊಳ್ಳಬಹುದಲ್ಲ ? 
- ದೊಣ - ವತ್ಪಾ ! ಕಲಿಸುವುದೂ ಕಲಿಯುವುದೂ ಎರಡೂ ಗುರುವಿನ 
ಕೈಯಲ್ಲೇ ಇದ್ದಿದ್ದರೆ... ಅವನನ್ನು ನಿನಗಿಂತ ಅಪ್ರತಿಮನನ್ನಾಗಿ ಮಾಡಬಲ್ಲೆ 
ನಾಗಿದ್ದೆ ! ಆದರೆ ನೀನೇ ತೋರಿಸಿಕೊಟ್ಟೆಯಲ್ಲ ? ಶಿಷ್ಯನೂ ತನ್ನ ಪಾಲಿನ 
ಕರ್ತವ್ಯವನ್ನು ನೆರವೇರಿಸಿಯೇ ತೀರಬೇಕೆಂದು ! 

- ಏಕಲವ್ಯ - ನೀವೆನ್ನುವುದರ ಅರ್ಥವಾಯಿತು ನನಗೆ, ಗುರುಗಳೇ ! 
ಅವನಲ್ಲಿ ನಿಮಗಾಗಿ ಇರಬೇಕಿದ್ದ ಗೌರವ ಪ್ರೇಮಗಳನ್ನು ಕುರಿತಲ್ಲವೆ 
ನೀವನ್ನು ವುದು ? ಧನುರ್ವಿದ್ಯೆಯಲ್ಲಿ ಹೆಚ್ಚಳ ಗಳಿಸಲು ಇಷ್ಟು ಕಾತರನಾಗಿ 
ದ್ದಾನೆ ಇವನು ? ಖಂಡಿತ ನಿಮ್ಮಲ್ಲಿ ತುಂಬ ಗೌರವವನ್ನಿ ಡಬಹುದಲ್ಲ ? 
- ದ್ರೋಣನಿನಗೆ ಪೂರ್ತಿ ತಿಳಿದಿಲ್ಲ ವ ! ಗುರುವಿಗಾಗಿ ಪ್ರೇಮ 
ಶ್ರದ್ದೆಗಳಷ್ಟರಿಂದಲೆ ಆಗದು, ಉದ್ದೇಶ, ಮುಖ್ಯವಾಗಿ ಕಲಿಯುವ ಶಿಷ್ಯನ 
ಉದ್ದೇಶ, ಅವನ ಯೋಗ್ಯತೆಯನ್ನು ನಿರ್ಣಯಿಸುವುದು , ನೀನೇ ಅದನ್ನು 
ಈ ಮುಂಚೆ ಹೇಳಿದ್ದೀಯೆ. ಕಲಿಕೆಯ ಅವನ ಉದ್ದೇಶ. ನಿನ್ನದಕ್ಕಿಂತ ತೀರ 
ಹೀನವಾಗಿರುವಾಗ ... ಅವನೆಲ್ಲ ಸಾಧನೆಯಾಗಲೀ ನನ್ನ ಪ್ರಯತ್ನವಾಗಲೀ ನಿನ್ನ 
ಸಮಕ್ಕೆ ಕೂಡ ಅವನನ್ನು ತರುವುದೂ ಅಸಾಧ್ಯವಪ್ಪ . ಅಸಾಧ್ಯ ! 
- ಏಕಲವ್ಯ ಅವನ ಉದ್ದೇಶವೇನೋ .. ಹಾಗಾದರೆ ! 

ದ್ರೋಣ- ಅವನ ಉದ್ದೇಶ' ಮೊದಲಿಂದ ಇಷ್ಟೆ .... ಧನುರ್ಧರನೆಂಬ 
ಕೀರ್ತಿ ಎಂದು ಸಂಪಾದಿಸಿಯೇನು... ಎಲ್ಲ ಕಾಲಕ್ಕೂ ಅಪ್ರತಿಮನೆಂದು ಎಂದು 

ಏಕಲವ್ಯ 


ಹೊಗಳಿಸಿಕೊಂಡೇನು.. .ಎಂದಿಷ್ಟೆ . ನೀನಾದರೋ ...ಕೂರ ಮೃಗಗಳ ಹಾವ 
ಲಿಯ ಭಯದಿಂದ ಸಾಧುಪ್ರಾಣಿಗಳನ್ನು ಸಂರಕ್ಷಿಸಲು ಮೈ , ಮನಸ್ಸು ಬುದ್ದಿ , 
ಆತ್ಮ ಇವೆಲ್ಲ ಲೀನ ಮಾಡಿಬಿಟ್ಟಿದ್ದೀಯೆ. ಹೀಗಿರುವಲ್ಲಿ ಅವನು ಎಷ್ಟೇ 
ಕಠೋರ ಯತ್ನಗಳನ್ನು ಮಾಡಿದರೂ ನಿನ್ನ ಸುತ್ತಲಿನ ಸಾವಿರಾರು ಯೋಜನೆ 
ಗಳಲ್ಲಿ ಅವನ ನೆರಳು ಕೂಡ ಬೀಳದು. ಅದರಿಂದಾಗಿ ಅವನಿಗೆ ಕೊಟ್ಟ ವಚನ 
ವನ್ನು ಪಾಲಿಸುವುದು ನನ್ನಿಂದಲೂ ಆಗದು ಆಗದು. 

ಏಕಲವ್ಯ ( ದುಃಖ ಸಂತಪ್ತನಾಗಿ ತಲೆ ತಗ್ಗಿಸಿ) ಇಷ್ಟೆಲ್ಲ ಆದುದು 
ನನ್ನ ನಿಮಿತ್ತವಾಗಿ ಅಲ್ಲವೆ ? ಗುರುಗಳೇ ? 
ದ್ರೋಣನಿನ್ನ ನಿಮಿತ್ತವಾಗೇ.. ಹೇಗೆ ಮಗು ? 

ಏಕಲವ್ಯ ಅಲ್ಲವೆ, ಗುರುಗಳೆ ? ನಾನು ನಿಮ್ಮಲ್ಲಿಗೆ ಬಾರದೆಯೆ 
ಇದ್ದಿದ್ದರೆ.. . ನಾನು ಧನುರ್ವಿದ್ಯೆಯ ಅಭ್ಯಾಸವನ್ನೇ ಮಾಡದಿದ್ದಿದ್ದರೆ... ಇವನು 
ಖಂಡಿತವಾಗಿ ಜಗತ್ತಿನಲ್ಲೆಲ್ಲ ಅಪ್ರತಿಮ ಧನುರ್ಧರನಾಗಬಹುದಿತ್ತು ಅಲ್ಲವೇ 
ಗುರುಗಳೇ ? 
ದೊಣಹೌದು... ಆದರೆ...! 

ಏಕಲವ್ಯಹಾಂ!... ನೋಡಿದಿರಲ್ಲವೆ ? ನಾನೇ , ನಾನೇ ಕಾರಣ..... 
ನೀವು ವಚನವನ್ನು ಪಾಲಿಸಲಾರದ್ದಕ್ಕೆ ! 

ದೊಣ 
... .( ಸಾಂತ್ವನ ದನಿಯಿಂದ) ಅಲ್ಲ , ಅಲ್ಲ ಮಗೂ , ಬುದ್ದಿ 
ಪೂರ್ವಕವಾಗಿ ನೀನು ಹಾಗೆ ಮಾಡಲಿಲ್ಲವಲ್ಲ ? ತಿಳಿದು ಮಾಡಿದ್ದಲ್ಲವಲ್ಲ ಅದು. 

- ಏಕಲವ್ಯ ( ಅರ್ಜುನನಿಗೆ) ಇಕೋ . .. ಇಲ್ಲಿಯೇ ನಿನಗೆ ವಚನಕೊಡು 
ತೇನೆ. ಸತ್ಯವಾಗಿ... ಇನ್ನೆಂದೆಂದಿಗೂ ನಾನು ಬದುಕಿರುವವರೆಗೆ ಬಿಲ್ಲು ಹಿಡಿ 
ಯುವುದಿಲ್ಲವೆಂದು ! ಇನ್ನಾದರೂ ಜಗತ್ತಿನಲ್ಲೆಲ್ಲ ನೀನೇ ಹೆಚ್ಚಿನ ಧನುರ್ಧರ 
ನಾದಂತಾಯಿತಲ್ಲ ? ನಮ್ಮ ಗುರುಗಳು ಕೊಟ್ಟ ವಚನ ಉಳಿದ ಹಾಗಾಯಿತಲ್ಲ ? 

ಅರ್ಜುನ ! ಎಂದಿಗೂ ಇಲ್ಲ ! ನೀನಿನ್ನ ಜೀವನದಲ್ಲಿ ಮುಂದೆ 
ಎಂದೆಂದೂ ಬಿಲ್ಲು ಹಿಡಿಯದೇ ಹೋದರೂ , ನಾನು ಎಲ್ಲಾದರೂ ಬಿಲ್ಲು 
ಹಿಡಿದಾಗೆಲ್ಲ.... ಎಲ್ಲಿಯೋ ಕಾಡಿನ ಒಂದು ಮೂಲೆಯಲ್ಲಿರುವ ನಿಷಾದನೊಬ್ಬ 


ಏಕಲವ್ಯ 

“ ತನಗೆ ಬೇಕೆಂದರೆ ನನಗಿಂತ ಉತ್ತಮವಾಗಿ ಬಿಲ್ಲು ಬಾಣ ಹಿಡಿಯಬಲ್ಲ' ಎಂಬ 
ಅಳುಕು ಕೊರೆದೇ ಕೊರೆಯುವುದು, ನನ್ನ ಅಂತರಾಳದಲ್ಲಿ ! ಅದು ನಿಜವಾದ 
ಅಪ್ರತಿಮತೆಯೆ ? ಆ ಅಳುಕು ಇರುವವರೆಗೆ ನಾನೆಂತು ಅಪ್ರತಿಮ ಧನುರ್ಧರ 
ನೆನಿಸಿಕೊಂಡೇನು ? ಅದರಿಂದ ಈ ನಿನ್ನ ವಚನ ಗುರುಗಳು ಸುಳ್ಳಾಡಿದರೆಂಬ 
ಅಪಕೀರ್ತಿಯನ್ನು ತೊಡೆಯದು. 

ಏಕಲವ್ಯ ( ಅಡ್ಡಮಾತಾಗಿ ) ತಡೆ, ಮುಚ್ಚು ಬಾಯಿ ! 

ಅರ್ಜುನ - ( ಹುಚ್ಚೆದ್ದು) ತಡೆ ಯಾಕೊ ? ನಾನು ಯಾಕೆ 
ಬಾಯನ್ನು ಮುಚ್ಚಲಿ ? ನಾನು ಹೇಳಿದ್ದು ಸತ್ಯವಾದ ಮಾತು. ಜಗತ್ತಿಗೆಲ್ಲ 
ತಿಳಿಯಲಿ ಈ ಸತ್ಯ ! ನಿಜವನ್ನಾಡಲು ನಿನಗೆ ಭಯವಿಲ್ಲವೆಂದೆಯಲ್ಲವೆ ನೀನು ? 
ಈಗೇಕೆ ಅದರ ಭಯ ನಿನಗೆ ? ನಾನೆಲ್ಲರಿಗೂ ಹೇಳುತ್ತೇನೆ. ಪ್ರತಿಯೊಬ್ಬನಿಗೆ 
ಸಾರಿ ಸಾರಿ ಹೇಳುತ್ತೇನೆ ! ಯಾರೂ ನನ್ನನ್ನು ತಡೆಯಲಾರರು ! 

ಏಕಲವ್ಯ ( ಹತಾಶನಾಗಿ ಕೈ ಮಸೆಯುತ್ತ ) ತಡೆಯುವರು 
ಯಾರಾದರೂ ಹೇಗಾದರೂ - ಇವನನ್ನು ತಡೆಯಲೇ ಬೇಕು ! 
- ಅರ್ಜುನ -( ಅಸೂಯೆಯಿಂದ ಮೈಮರೆತು) ನನ್ನ ತಡೆಯುವುದೆ ? 

ನನ್ನನ್ನ ? ಪ್ರಪಂಚಕ್ಕೇ ಈ ಸತ್ಯ ಬಿತ್ತರಿಸುವುದನ್ನ .... ಈ ಘನವಂತ 
ದ್ರೋಣಾಚಾರ್ಯರು ವಚನ ಭ್ರಷ್ಟರಾದರೆಂದು ?....ನೋಡುತ್ತೇನೆ... ಯಾರು 
ನನ್ನನ್ನು ತಡೆಯುತ್ತಾರೋ .... ಬರಲಿ ನೋಡುತ್ತೇನೆ ? 

ಏಕಲವ್ಯ ತಡೆಯುವರು , ತಡೆಯಬಲ್ಲರು : ಯಾರಾದರೊಬ್ಬರು 
ನಿನ್ನನ್ನು ತಡೆಯಲೇಬೇಕು ! ( ಭಾವಾವೇಶನಾಗಿ) ಗುರುಗಳೆ ! ಹೇಳಿರೀಗ ! 
ನಾನು ಧನುರ್ವಿದ್ಯೆಯನ್ನು ಕಲಿತಿರದಿದ್ದರೆ ಇವನು ಅಪ್ರತಿಮನಾಗಬಹುದಿತ್ತೆ ? 
ನಿಜವಾಗಿ ? 
ದ್ರೋಣಹೌದು ವತ್ಯ . ಆದರೇ .... 

ಏಕಲವ್ಯ - ಆಗ ನೀವುಕೊಟ್ಟ ಮಾತು ಉಳಿಸಿಕೊಳ್ಳುತ್ತಿದ್ದಿರಲ್ಲವೇ ? 
ದ್ರೋಣ 
.. ಹೌದು ಮಗೂ ... ಆದರೇ ... 

ಏಕಲವ್ಯ 
ಏಕಲವ್ಯ (ಕಿಡಿಗಾರುತ್ತ ಹಲ್ಲು ಕಚ್ಚಿ ನಿರ್ಧಾರ ಸ್ವರದಿಂದ) 
ಗುರುಗಳೇ ! ನೀವು ವಚನವನ್ನು ಪಾಲಿಸಿಯೇ ಪಾಲಿಸುವಿರಿ ! ಅವನ 
ಬಾಯನ್ನು ಎಂದೆಂದಿಗೂ ನಾನು ಮುಚ್ಚುವೆ ! 
(ಮೂರ್ತಿಯೆಡೆಗೆ ತೆರಳಿ ಬಲಗೈಯನ್ನು ಪಾದಗಳ ಬಳಿ ಪೀಠದ 
ಮೇಲಿಟ್ಟು , ಬತ್ತಳಿಕೆಗೆ ಎಡಗೈ ಚಾಚಿ ಅರ್ಧಚಂದ್ರಾಕಾರದ ಬಾಣ 
ವೊಂದಾರಿಸಿ ತೆಗೆದು, ಸೈರ್ಯದಿಂದ ಎಡಗೈಯ ಒಂದೇ ಪೆಟ್ಟಿಗೆ 
ಬಲಗೈ ಹೆಬ್ಬೆರಳು ಕತ್ತರಿಸುವನು. ಚಿಮ್ಮಿದ ರಕ್ತ ಲೆಕ್ಕಿಸದೆ, ಕೊಯ್ದ 
ಹೆಬ್ಬೆರಳನ್ನೆರಡು ಕೈಗಳಿಂದಲೂ ಎತ್ತಿ ತಂದು ಗುರುಗಳ ಪಾದಕ್ಕೆ 
ಸಮರ್ಪಿಸಿ ವನವಾಗಿ ನಿಲ್ಲುವನು . ಏಕಲವ್ಯನ ಈ ಚಲನವಲನಗಳು - 
ಮಿಂಚಿನಂತೆ ನಡೆದು, ಆ ಇಬ್ಬರೂ ಇವನನ್ನು ತಡೆಯಲು ಸಾಧ್ಯವಿಲ್ಲ 
ದಂತಿರುವುದು ) 

ದೊಣ (ದಿಮೆಗೊಂಡು ನೊಂದು) ಅಯ್ಯೋ ... ಏನು ಮಾಡಿದೆ 
ಮಗು ಏನು ಮಾಡಿದೆ. ಏನು ಮಾಡಿದೆ ? 

ಏಕಲವ್ಯ - ( ಉಕ್ಕಿ ಬರುತ್ತಿರುವ ಕಣ್ಣೀರನ್ನು ಕಷ್ಟದಿಂದ ತಡೆದು 
ಹೆಬ್ಬೆರಳ ಕಡೆ ಕೈ ತೋರಿ) ಏನು ಮಾಡಿದೆನೆ ಗುರುವರ್ಯ ! .. ಏನು 
ಮಾಡಿದೆನೆ ? ನಿಮ್ಮಲ್ಲಿ ನನಗಿರುವ ಭಕ್ತಿ ಪ್ರೇಮ ವಿಶ್ವಾಸಗಳ ಕುರುಹಾಗಿ 
ಹೆಚ್ಚೇನನ್ನೂ ಮಾಡಿಲ್ಲ ಗುರುವೆ ! ನನ್ನ ಗುರುದಕ್ಷಿಣೆ ಮಾತ್ರ ಅರ್ಪಿಸಿದ್ದೇನೆ 
ಅಷ್ಟೆ. .! ವರ್ಷಗಳ ಹಿಂದೆ ಗುರುಗಳೇ ! ನಾನು ನಿಮ್ಮಲ್ಲಿಗೆ ಬಂದಾಗ... 
ಈ ಘನವಂತ ಆರ್ಯ, ಅರಸುಕುಮಾರ, ನನ್ನೆಡೆಗೆ ಕೈ ತೋರಿ ಹೇಳಿದ .... 
“ನೀನೊಬ್ಬ ನಿಷಾದ .. ಗುರುದಕ್ಷಿಣೆ ಕೊಡಲಾಗದ ದರಿದ್ರ . . ” ಎಂದು. 
( ಅರ್ಜುನನಿಗೆ) ನಾನದೇ ದರಿದ್ರ ನಿಷಾದನೇ ಈಗಲೂ ! ಆದರೂ ಆದರೂ 
... ನನ್ನ ಗುರುದಕ್ಷಿಣೆ... ಅಷ್ಟೆಶ್ವರ್ಯವಲ್ಲದಿದ್ದರೂ ... ನೀನು ನಿನ್ನಂಥವರು 
ನಮ್ಮ ಗುರುಗಳ ಮಹಿಮೆಗೆ ಕಳಂಕ ತೊಡೆದವರು ಅವರ ಬಾಯಿ ಮುಚ್ಚಿಸು 
ವಷ್ಟು ಉಚಿತವಾಗಿದೆ. ನಮ್ಮ ಗುರು ಈಗ ತಮ್ಮ ಮಾತು ಉಳಿಸಿ 
ಕೊಂಡಿದ್ದಾರೆ. ಈಗ ನೀನು ನಿಸ್ಸಂದೇಹವಾಗಿ ಜಗತ್ತಿನಲ್ಲೆಲ್ಲ ಅಪ್ರತಿಮ 
ಧನುರ್ಧರ ನಿಶ್ಚಿಂತನಾಗಿರು...(ಕೊಯ್ದ ಕೈ ತೋರಿ) ನೋಡು (ಬಿಲ್ಲಿಗೆ 


ಏಕಲವ್ಯ 
ಬಾಣ ಹೂಡಲೆತ್ನಿಸಿ ವಿಫಲನಾಗಿ ಬಾಣವನ್ನು ಜಾರಿಬಿಟ್ಟು ಅಳುತ್ತ) ನಾನು 
ಬಿಲ್ಲು ಹಿಡಿದು ಬಾಣ ಹೂಡಬೇಕೆಂದರೂ ಆಗದು. ಈಗ ಆಗದು, ಗುರುಗಳೇ ! 
ಈಗ ಆಗದು ! ( ಅಳುವನ್ನು ಕಷ್ಟದಿಂದ ತಡೆಯುವನು . ದ್ರೋಣರಿಗಂತೂ 
ದುಃಖ ತಡೆಯದೆ ಬೇರೆಡೆ ಮೊಗದಿರುಹುವರು. ಅರ್ಜುನನಿಗೂ ದುಃಖ 
ತಟ್ಟಿ ಕರುಣಾಜನಕ ದನಿಯಿಂದ) 

ಅರ್ಜುನ - ಎಂಥ ಧೀರವಾದ ಕೆಲಸ ಮಾಡಿದೆ ? ಎಂಥ ಧೀರವಾದ 
ಕೆಲಸ ! ಇದಕ್ಕಾಗಿ.... ನಿನಗೆ ಪಶ್ಚಾತ್ತಾಪವಿಲ್ಲವಷ್ಟೆ ? 

ಏಕಲವ್ಯ - ಪಶ್ಚಾತ್ತಾಪ ?.. . ಯಾಕೆ ? ಯಾಕಿರಬೇಕು ಪಶ್ಚಾತ್ತಾಪ? 
ಗುರುಗಳ ಸತ್ಯಸಂಧತೆಯನ್ನು ಉಳಿಸಲು ಮಾಡಿದ ಒಂದು ಕ್ಷುಲ್ಲಕ ಕೃತಿಯಿದು ! 
.... ಅದಕ್ಕೆ ಪಶ್ಚಾತ್ತಾಪ ? ....( ಮಸಕಿದ್ದ ಮೊಬ್ಬು ಹರಿದು ಏನೋ ಕಂಡಂತೆ 
ಭೀತನಾಗಿ) ಅಯ್ಯೋ ... ನನ್ನ ಜಿಂಕೆಗಳನ್ನೇ ಮರೆತಿದ್ದೆನಲ್ಲ - ಪಶ್ಚಾತ್ತಾಪ ! 
ಈ ಹುಚ್ಚು ಕೆಲಸ ಮಾಡಿದ್ದಕ್ಕಾಗಿ ಯಾವಜೀವವೂ ಕ್ಷಣಕ್ಷಣಕ್ಕೂ , ನನಗೆ 
ಪಶ್ಚಾತ್ತಾಪ ! ಜಿಂಕೆ ನರಳಿದಾಗೊಮ್ಮೆ ಹುಲ್ಲೆ ಸಾವಿನ ಚೀತ್ಕಾರವನ್ನು 
ಕಿರಿಚಿದಾಗೊಮ್ಮೆ ನನ್ನ ಮರಣದ ಚೀತ್ಕಾರದಂತೆಯೆ ಪ್ರತಿಧ್ವನಿಸುವುದು ನನ್ನ 
ಪಶ್ಚಾತ್ತಾಪ ! ಹಿಂಸೆಗೊಳಗಾಗಿ ಗಾಯಗೊಂಡು ಭಿನ್ನ ಭಿನ್ನವಾಗಿ ಬಿದ್ದ ಹುಲ್ಲೆ 
ಜಿಂಕೆಗಳ ಅವೇಶವನ್ನು ನೋಡಿದಾಗೊಮ್ಮೆ ನನ್ನ ಶರೀರದಿಂದ ನನ್ನ 
ಹೃದಯವನ್ನೇ ಕೀಳುತ್ತಿರುವಂತೆ ವೇದನಾಮಯವಾಗಿ ನಿಲ್ಲುವುದು ನನ್ನ 
ಪಶ್ಚಾತ್ತಾಪ ? ಪಶ್ಚಾತ್ತಾಪ ? ಖಂಡಿತ ! ಎಂತಹ ತಿಳಿಗೇಡಿ ಕೆಲಸ ಮಾಡಿದೆ 
ನಲ್ಲಾ ಎಂದು ಸಾಯುವವರೆಗೆ ನನ್ನನ್ನು ಗೋಳಿಡಿಸುವುದು . ಈ ಪಶ್ಚಾತ್ತಾಪ. 

- ಅರ್ಜುನ ಇದಕ್ಕೆ ಕಾರಣನಾದುದಕ್ಕೆ ನನಗೆ ವ್ಯಥೆಯಾಗಿದೆ..... 
ನಿಜವಾಗಿ ! 

ಏಕಲವ್ಯ ಅಯ್ಯೋ ... ಸಾಕುಮಾಡಿ !... ದಯಮಾಡಿ ನನ್ನಷ್ಟಕ್ಕೆ 
ನನ್ನನ್ನು ಬಿಡಿ ! 

ದೊಣ ( ಅರ್ಜುನನನ್ನು ಹಿಂದೆಳೆದು ಬಲಗಡೆ ತೆರಳಲು ತಳ್ಳುತ್ತ 
ಹೊರಗೆ ಕಳಿಸಿ, ಏಕಲವ್ಯನ ಕಡೆ ತಿರುಗಿ ಅತ್ಯಂತ ದಯಾದ್ರ್ರದನಿಯಿಂದ) 
ದೇವರ ದಯೆ ಇರಲಿ, ವತ್ಸಾ , ಹೋಗಿ ಬರುವೆ. 

ಏಕಲವ್ಯ 
ಏಕಲವ್ಯ - ( ರಕ್ತ ಸಿಕ್ತ ಮೊಗವೆತ್ತಿ ತೀವ್ರ ನೋವುತೋರಿ, ಹೃದಯ 
ವಿದ್ರಾವಕ ದನಿಯಲ್ಲಿ ಗುರುವೆ, ನೀವೇ ಬಲ್ಲಿರಿ, ನಮ್ಮಿಬ್ಬರಲ್ಲಿ ಇನ್ನು 
ಹೋಗಿಬರುವ ಪ್ರಶ್ನೆಯೇ ಇಲ್ಲ.... ಬಿಟ್ಟು ಹೋಗುವಂತಲೇ ಇಲ್ಲದಾಗ, 
ಹೋಗುವುದು ಹೇಗೆ ? ಬರುವುದು ಎಲ್ಲಿಂದ ? 

(ದ್ರೋಣರು ಹೋಗುವರು. ಏಕಲವ್ಯ ಹೆಬ್ಬೆರಳನ್ನು , ಗಾಯವಾದ 
ಕೈಯನ್ನು ನೋಡಿ ಬಿಕ್ಕಿ ಬಿಕ್ಕಿ ಅಳುವನು. ಒಮ್ಮೆ ಹಾಗೆಯೇ ಸಾವರಿಸಿ 
ಹಲ್ಲು ಕಚ್ಚಿ ಬಾಣವೊಂದೆಳೆದು ಬಿಲ್ಲಿಗೆ ಹೂಡಿ ಎಳೆಯಲೆತ್ನಿಸುವನು. 
ಸಾಗದದು . ದುಃಖ ಉಮ್ಮಳಿಸಿ , ಎಡದ ಕೈಯಿಂದ ಬತ್ತಳಿಕೆಯ ಬಾಣ 
ಗಳನ್ನೆಲ್ಲ ಒಂದೊಂದಾಗಿ ಎಳೆದು ಈಚೆಗೆಸೆಯುವನು . 
ಹಠಾತ್ತನೆ ಅನೇಕ ಹುಲ್ಲೆಗಳ ಆಕ್ರಂದನ, ಹುಯಿಲು ಕೇಳುವುದು . 
ಭಯದಿಂದ ಹತಾಶನಾಗಿ) . 

ಅಯ್ಯೋ ! ದೇವರೆ ! ನನ್ನ ಹುಲ್ಲೆ - ಜಿಂಕೆಗಳು ವಿಪತ್ತಿನಲ್ಲಿ ಸಿಕ್ಕಿವೆ. 
ನಾನು . ನಾನು ಏನನ್ನೂ ಮಾಡಲಾರೆನಾಗಿದ್ದೇನೆ. ( ಗುರು ಹೋದ ಕಡೆ 
ನೋಡಿ) ಗುರುವೆ, ಗುರುವೆ, ಕೇಳಿಸಿತೆ, ನನ್ನ ಹುಲ್ಲೆ - ಜಿಂಕೆಗಳ ಆಕ್ರಂದ ? 
ಈಗಲಾದರೂ ತಿಳಿಯಿತೆ ನಾನು ಏನು ಮಾಡಿದೆನೆಂಬುದು ? ನಿಮ್ಮ 
ಗುರುದಕ್ಷಿಣೆಗೆ ಕೊಟ್ಟ ಬೆಲೆ ಯಾವುದೆಂದು, ಗುರುವೆ ? ವಿಶ್ವಾಸ ಭಂಗ ! 
ಅವುಗಳ ಮೊಗ ಹೇಗೆ, ಹೇಗೆ ನೋಡಲೀಗ ಗುರುವೆ ? ಆ ದೀನ ಕಣ ಳು 
ನನ ನು ನೋಡುತ್ತಿರುವಾಗ ನಾನು ಹೇಗೆ ಎದುರಿಸಲಿ ? (ಕೆಲವೊಂದು ಹುಲೆ 
ಮರಿಗಳು ಸಮೀಪಕ್ಕೆ ಬರಲು) ಹಾಂ - ನನ್ನನ್ನು ಮುಟ್ಟಬೇಡಿ. ನಾನು 
ದೂಷಿತ . ನನ್ನ ಮನಸ್ಸು ದೂಷಿತ, ನನ್ನ ಶರೀರ ದೂಷಿತ, ನಿಮ್ಮನ್ನು 
ಕೈಯಿಂದ ಮುಟ್ಟುವ, ಕಣ್ಣಳಿಂದನೋಡುವ ಯೋಗ್ಯತೆ ನನಗಿಲ್ಲ... ಈ ವಿಶ್ವಾಸ 
ಘಾತಕನಿಗೆ ಇಲ್ಲ. ಒಂದೇ ಒಂದು ಕ್ಷಣ ನಿಮ್ಮನ್ನು ಮರೆತುಬಿಟ್ಟೆನಲ್ಲ ! 
ಅದೊಂದು ಕ್ಷಣ , ನಿಮ್ಮನ್ನು ಪೂರ್ತಿಯಾಗಿ ನನ್ನ ಹೃದಯದಿಂದ ಹೊರ 
ದೂಡಿದೆನಲ್ಲ ? ಹುಚ್ಚೆದ್ದು ನಿಂತ ಗುರುಭಕ್ತಿಯ ಆವೇಶದಲ್ಲಿ ಅವರಿಗೆ ದಕ್ಷಿಣೆ 
ಯಾಗಿ ಕೊಟ್ಟೆನಲ್ಲ !.... ಏನನ್ನು ಕೊಟ್ಟೆ ಬಲ್ಲಿರಾ ? ನನ್ನದಲ್ಲದುದನ್ನು ನಿಮ್ಮ 
ಸೊತ್ತಾದುದನ್ನು , ಏನನ್ನು ಕೊಟ್ಟೆ ಬಲ್ಲಿರಾ ?... . ನನ್ನ ಧನುರ್ವಿದ್ಯೆಯ ಉದ್ದೇಶ 

.... ಪುರುಷಾರ್ಥ, ಅದನ್ನೇ ಕೊಟ್ಟುಬಿಟ್ಟೆ ! ಗುರುಭಕ್ತಿಯಿಂದ ಉನ್ಮತ್ತನಾಗಿ 
ನಿಮ್ಮನ್ನು ಮರೆತುಬಿಟ್ಟೆ ! ನಾನು ಮಾಡುತ್ತಿರುವುದು ನನಗೆ ತಿಳಿಯಲಿಲ್ಲ. 
ತಿಳಿದಿರಲೇ ಇಲ್ಲ.....( ಗುರು ಹೊರಟ ಕಡೆನೋಡಿ) ಆದರೆ ಅವರಿಗೆ ಗೊತ್ತಿತ್ತು , 
ನನ್ನ ಗುರುವಿಗೆ ಗೊತ್ತಿತ್ತು . ಗೊತ್ತಿರಲೇಬೇಕಿತ್ತು . ಗೊತ್ತಿತ್ತು ಅವರಿಗೆ , 
(ಕೋಪವೇರುತ್ತ ) ಅವರು ತಡಿಯಬೇಕಿತ್ತು ನನ್ನನ್ನು ! ತಡೆಯಬೇಕಿತ್ತು .... 
ಅವರು ನನ್ನ ನ್ನು ... ಹಾಂ ? 


( ಹುಚ್ಚೆದ್ದ ರೋಷದಿಂದ ಮೃಣೋರ್ತಿಯ ಹತ್ತಿರ ಹೋಗಿ ಎದುರಿಗೆ 
ಸೆಟೆದು ನಿಂತು, ಮುಷ್ಟಿಗಳನ್ನು ಬಿಗಿದು ಮೇಲೆತ್ತಿ , ಔಡುಗಚ್ಚಿ ಕಿಡಿ 
ಕಾರುತ್ತ ಮೂರ್ತಿಯನ್ನು ಜಜ್ಜಿ ಬಿಡುವಂತೆ ಘರ್ಜಿಸುತ್ತ ) 


ಗುರುವೆ, ಗುರುವೆ ! ನಿಮ್ಮೊಬ್ಬಕೊಬ್ಬಿದ ಶಿಷ್ಯನ ಸ್ವಾರ್ಥದ ದುರಾಸೆಯ 
ಚಿತೆಗೆ ಜಗತ್ತಿನ ಎಲ್ಲ ಸಾಧುಪ್ರಾಣಿಗಳ ಸುರಕ್ಷಿತತೆಯನ್ನು ಹೇಗೆ ಆಹುತಿ 
ಮಾಡಿಸಿದಿರಿ ನನ್ನಿಂದ ? ನಾನು ಹಾಗೆ ಮಾಡುವಾಗ ನೀವು, ನೀವು ನಿಷ್ಕ್ರಿಯ 
ರಾಗಿ ನೋಡುತ್ತ ಹೇಗೆ ನಿಂತಿದ್ದಿರಿ ? ಇಂತಹ ಕೆಲಸಕ್ಕೆ ನಿಮಗೆ ಧೈರ್ಯ 
ವಾದರೂ ಹೇಗೆ ಬಂದಿತು, ಗುರುವೆ ! ಹೇಗೆ, ಹೇಗೆ ಬಂದಿತೂ ...........? 
( ಇನ್ನೇನು, ಮೂರ್ತಿಯನ್ನು ಕುಟ್ಟಬೇಕೆಂದಿರುವಷ್ಟರಲ್ಲಿ ಮೂರ್ತಿಯ 
ಮಂದಸ್ಮಿತ ವದನದ ಏನೋ ಒಂದು ಅನಿರ್ವಚನೀಯ ಇವನನ್ನು ತಡೆ 
ದಂತಾಗಿ , ಮರುಗಳಿಗೆಯಲ್ಲೇ ತಾನೆಸಗಬಹುದಾಗಿದ್ದ ರಾಕ್ಷಸ ಕೃತ್ಯದ 
ಅರಿವಾಗಿ, ಭಯಭ್ರಾಂತನಾಗಿ) 


ಅಯ್ಯೋ .... ದೇವರೆ... ಏನು ಮಾಡುತ್ತಿದ್ದೇನೆ ನಾನು ? 


( ಶರೀರಾದ್ಯಂತ ಸಿಡಿಲೆರಗಿದಂತೆ ನಿಶ್ಲೇಷ್ಟನಾಗಿ ಕಾಲ್ಗಳು ಕುಸಿದು 
ಮೂರ್ತಿಯ ಪಾದದಲ್ಲಿ ಬೀಳುವನು. ಹಾಗೇ ಮೆಲ್ಲನೆ ಎದ್ದು ಮೂರ್ತಿ 
ಯನ್ನು ನಿಧಾನವಾಗಿ ತಬ್ಬಿ , ಹಣೆಯನ್ನು ಜಗುಲಿಯ ತಗ್ಗಿನಲ್ಲಿ ಹೊರಳಿ 
ಸುತ್ತ ತನ್ನಲ್ಲಿ ತಾನೇ ಅಳುವಿನ ಮಧ್ಯೆ ನುಡಿಯುವನು.) 

ಕ್ಷಮಿಸು ನನ್ನ ಗುರುವೆ, ನನ್ನ ಎಚ್ಚರ ನನಗಿರಲಿಲ್ಲ.... ಇರಲಿಲ್ಲ ! ಆದರೆ 
ನಿಮಗೆ ಏನಾಗಿತ್ತು , ಗುರುವೆ ? ನಿಮ್ಮ ಮನಸ್ಸಾದರೂ ಹೇಗೆ ಒಪ್ಪಿತು ? 
ಹೇಗೆ ಒಪ್ಪಿತು ಗುರುವೆ ? ಹೇಗೆ ? ಹೇಗೆ ? ( ಸುಯು ಕುಸಿದು) ಹೇ ಗೆ...? 


- ನಿ ಧಾ ನ ವಾ ಗಿ 


ತೆ ರೆ 


ಮುಗಿಯಿತು 


“ TO EACH his suffering ! 


S 


All are men condemn' d alike to groan ! 


The TENDER FOR ANOTHER ' S PAIN ; 


Th ' UNFEELING for HIS OWN'' 


- GRAY 


ಅನುಬಂಧ 

ಜಿ , ಎಸ , ಅವರ 
ಕೈಲಾಸಂರ ಇಂಗ್ಲೀಷ್ ನಾಟಕಗಳು 

( ಪುನರ್ವಿಮರ್ಶೆ) 


ದಿ|| ಟಿ . ಪಿ . ಕೈಲಾಸಂ ಅವರು ಆಧುನಿಕ ಕನ್ನಡ ನಾಟಕದ ಜನಕರೆಂದೇ 
ಸದಾಕಾಲ ಸ್ಮರಿಸಲ್ಪಡುವರು. ಕನ್ನಡ ರಂಗಭೂಮಿಯನ್ನು ಆಕ್ರಮಿಸಿದ್ದ 
ಅವಾಸ್ತವಗಳಿಂದ ಅದನ್ನು ಮುಕ್ತಗೊಳಿಸಿ, ವಾಸ್ತವವಾದ ಹಾಗೂ ಆಧುನಿಕತೆ 
ಗಳ ಮೂಲಕ ತಮ್ಮ ನಾಟಕಗಳಿಂದ ಒಂದು ಸಾಹಿತ್ಯ - ಕ್ರಾಂತಿಯನ್ನೇ ಉಂಟು 
ಮಾಡಿದ ಪ್ರತಿಭಾವಂತರು ಅವರು. “ಟೊಳ್ಳುಗಟ್ಟಿ ”, “ ಹುತ್ತದಲ್ಲಿ ಹುತ್ತ , 
“ಸೂಳೆ” ಮುಂತಾದ ನಾಟಕಗಳಲ್ಲಿ ಸಾಮಾಜಿಕ ಸಮಸ್ಯೆಗಳ ಮೇಲೆ ಸಂಪ್ರ 
ದಾಯದ ಬೆಳಕನ್ನು ಚೆಲ್ಲುವಲ್ಲಿ, ಮಾನವನ ಹೋರಾಟದ ಬಗೆಗಿನ ಅಂತಃಕರಣ 
ಪೂರಿತ ದೃಷ್ಟಿಯಲ್ಲಿ, ಹೆಚ್ಚು ಕಡಿಮೆ ಷೇಕ್ಸ್ಪಿಯರ್‌ನಂತೆ ಸಹಾನುಭೂತಿ 
ಯುತ ನಗೆಯನ್ನು ಉಕ್ಕಿಸುವಲ್ಲಿ, ಜನರಾಡುವ ಜೀವಂತ ಭಾಷೆಯ ಮೇಲಿನ 
ಅಚ್ಚರಿಗೊಳಿಸುವ ಪ್ರಭುತ್ವದಲ್ಲಿ ಹಾಗೂ ನಾಟಕದ ಉದ್ದೇಶಗಳಿಗೆ ಅದನ್ನು 
ಕಲಾತ್ಮಕವಾಗಿ ಉಪಯೋಗಿಸಿಕೊಳ್ಳುವಲ್ಲಿ ಕೈಲಾಸಂ ಅಸಾಮಾನ್ಯವಾದ 
ಶಕ್ತಿಯನ್ನು ತೋರಿಸಿದ್ದಾರೆ. ಆದರೂ ಕೈಲಾಸಂರ ಪ್ರತಿಭೆ ಕನ್ನಡದಲ್ಲಿ ತನ್ನ 
ಸಂಪೂರ್ಣ ಅಭಿವ್ಯಕ್ತಿಯನ್ನು ಪಡೆಯಲಿಲ್ಲ. ಅವರ ಕೆಲವು ಉತ್ಕೃಷ್ಟ ಕೃತಿ 
ಗಳು ಇಂಗ್ಲೀಷಿನಲ್ಲಿವೆ ಹಾಗೂ ಆ ಬಗೆಯ ಕೃತಿಗಳನ್ನು ಅವರು ಕನ್ನಡದಲ್ಲಿ 
ಬರೆಯಲಿಲ್ಲ. ಈಗ ಪ್ರಕಟವಾಗಿರುವ ಅವರ ಇಂಗ್ಲೀಷ್ ನಾಟಕಗಳು ಐದು : 
The Burden ( 1933 ), Fulfilment (1933) , The Purpose 
( 1944), Karna ( 1946) ಮತ್ತು Keechaka ( 1949) 1 ಅವರು 
1) ಇವುಗಳಲ್ಲಿ The Purpose ನಾಟಕವನ್ನು ಏಕಲವ್ಯ '' ಎಂಬ ಹೆಸರಿನಲ್ಲಿ 

ಬಿ , ಎಸ್ . ರಾಮರಾಯರೂ , Keechaka ವನ್ನು ಅದೇ ಹೆಸರಿನಲ್ಲಿ ಜಿ, ಪಿ. 
ರಾಜರತ್ನಂ ಅವರೂ ಕನ್ನಡಕ್ಕೆ ರೂಪಾಂತರಿಸಿದ್ದಾರೆ, 
11 ] 

ಇನ್ನೂ ಅನೇಕ ನಾಟಕಗಳನ್ನು ರಚಿಸಿದ್ದಾಗಿಯೂ , ಕೈಲಾಸಂರ ಸ್ನೇಹಿತರು 
ಅವರ ಬಾಯಿಂದ ಅವನ್ನು ಕೇಳಿದ್ದಾಗಿಯೂ ತಿಳಿದುಬರುತ್ತದೆ. ಆದರೆ 
ಈಗ ಆ ನಾಟಕಗಳು ನಮ್ಮ ಪಾಲಿಗೆ ಇಲ್ಲವೆಂದೇ ನಂಬಬಹುದು. ಕೈಲಾಸಂರ 
ಈ ಇಂಗ್ಲಿಷ್ ನಾಟಕಗಳ ಮಹತ್ವ ಮೂರು ರೀತಿಯದಾಗಿದೆ. ಮೊದಲ 
ನೆಯದಾಗಿ , ಶ್ರೀ ಅರವಿಂದ, ಟಾಗೋರ್, ಭಾರತಿ ಸಾರಾಭಾಯಿ ಮತ್ತು 
ಹರೀಂದ್ರನಾಥ ಚಟ್ಟೋಪಾಧ್ಯಾಯ ಮೊದಲಾದವರ ನಾಟಕಗಳಂತೆ 
ಕೈಲಾಸಂರ ಇಂಗ್ಲೀಷ್ ನಾಟಕಗಳು ಇಂಗ್ಲೀಷಿನಲ್ಲಿ ರಚಿತವಾದ ಭಾರತೀಯ 
ನಾಟಕಕ್ಕೆ ತುಂಬ ಬೆಲೆಯುಳ್ಳ ಕಾಣಿಕೆಯಾಗಿವೆ. ಎರಡನೆಯದಾಗಿ, ಕೈಲಾಸಂರ 
ಜನಪ್ರಿಯ ಕನ್ನಡ ನಾಟಕಗಳಲ್ಲಿ ಕಾಣದ ವಸ್ತುಗಳೂ ಆಸಕ್ತಿಗಳೂ ಇಲ್ಲಿ ಅಭಿ 
ವ್ಯಕ್ತಿ ಪಡೆದಿರುವುದರಿಂದ ಅವರ ಒಟ್ಟು ಸಾಹಿತ್ಯ ಕೃಷಿ ಹಾಗೂ ಜೀವನದರ್ಶನ 
ಗಳ ದೃಷ್ಟಿಯಿಂದ ಇವು ಬಹಳ ಮಹತ್ವದವಾಗಿವೆ. ಮೂರನೆಯದಾಗಿ, ಭಾಸ 
ಮೊದಲಾದವರಲ್ಲಿಯಂತೆ ಭಾರತೀಯ ಪುರಾಣ ಕಥೆಗಳ ಸ್ವತಂತ್ರ ಪುನರಚ 
ನೆಯ ದೃಷ್ಟಿಯಿಂದಲೂ ಇವು ಗಮನಾರ್ಹವಾಗಿವೆ. 

ಕೈಲಾಸಂ ಇಂಗ್ಲೀಷಿನಲ್ಲಿ ಬರೆದ ಕಾರಣವೇನು ? ಹಾಗೂ ಅವರು ತಮ್ಮ 
ಕನ್ನಡ ನಾಟಕಗಳಿಗೆಲ್ಲ ಸಮಕಾಲೀನ ಸಾಮಾಜಿಕ ಜೀವನದಿಂದ ವಸ್ತುಗಳನ್ನು 
ಆರಿಸಿಕೊಂಡಿದ್ದರೆ, ಇಂಗ್ಲೀಷ್ ನಾಟಕಗಳಿಗೆ ಪುರಾಣಕಾವ್ಯಗಳನ್ನು ಆಶ್ರಯಿ 
ಸಿದ್ದೇಕೆ ? ಈ ಸಂಬಂಧದಲ್ಲಿ ಕಂದಾಡೆ ಕೃಷ್ಣ ಅಯ್ಯಂಗಾರರು, ಇಂಗ್ಲೀಷಿನಲ್ಲಿ 
ಬರೆದಷ್ಟು ಚೆನ್ನಾಗಿ ಹಾಗೂ ಸುಂದರವಾಗಿ ಕನ್ನಡದಲ್ಲಿ ತಮಗೆ ಬರೆಯಲಿಕ್ಕಾ 
ಗುವದಿಲ್ಲ ಎಂಬ ಭಾವನೆ ಕೈಲಾಸಂ ಅವರಿಗಿತ್ತು , ಎಂದಿದ್ದಾರೆ.2 “ ಪೂರ್ತಿಯಾಗಿ 
ಇಂಗ್ಲೀಷಿನಲ್ಲಿ ನಾಟಕಗಳನ್ನು ಬರೆದ ಈ ಕನ್ನಡ ನಾಟಕಕಾರರು ಪೂರ್ತಿಯಾಗಿ 
ಕನ್ನಡದಲ್ಲಿ ಮಾತ್ರ ಒಂದೂ ನಾಟಕ ಬರೆಯಲಿಲ್ಲ, ಎಷ್ಟೋ ಸಲ (ಉದಾ : 
awfully simple - simply awfu1) ಕನ್ನಡ ನಾಟಕಗಳಲ್ಲಿ ಕೇವಲ ಇಲಗಿ 
ಷಿಗೆ ಹೊಂದಿಕೊಳ್ಳುವ ಮಾತುಗಳನ್ನು ಹೇಳಿದ್ದಾರೆ” ಎಂದು ಶ್ರೀರಂಗರೂ 
ಒಂದೆಡೆ ಇದೇ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ.3 ಕೈಲಾಸಂ ತಮ್ಮ 
ಕನ್ನಡ ನಾಟಕಗಳಿಗೆ ಉಪಯೋಗಿಸಿದ ಭಾಷೆಯನ್ನು 'ಕನ್ನ ಡಾಂಗೆ ' ಎಂದು 
2 ) “ ನಾನು ಕಂಡ ಕೈಲಾಸಂ'” ಪುಟ : ೮೦ 
3) ಬಿ, ಎಸ್ , ರಾಮರಾಯರ ಏಕಲವ್ಯ ” ನಾಟಕದ ಮುನ್ನುಡಿ 


ಏಕಲವ್ಯ 


83 


ಕರೆದರು ; ಮತ್ತು ಅದು ಸುಧಾರಿಸಿದ ಮಧ್ಯಮ ವರ್ಗದವರಾಡುವ ಸಹಜ 
ಭಾಷೆ ಎಂದು ಸಮರ್ಥಿಸಿಕೊಂಡರು ಎನ್ನುವುದು ನಿಜ . ಆದರೆ ನಾಗತ್ತೆ , ಸಾತು 
ಮೊದಲಾದ ಕೆಲವು ವಿಶಿಷ್ಟ ಪಾತ್ರಗಳ ಬಾಯಲ್ಲಿ ಕೈಲಾಸಂ ಆಡಿಸಿರುವ ಕನ್ನಡ 
ವನ್ನು ಸರಿಯಾಗಿ ನೋಡಿದವರಿಗೆ, ಅವರ ಭಾಷೆಯನ್ನು ಕುರಿತು ಮಾಡ 
ಲಾಗಿರುವ ಟೀಕೆಗಳು ಅತಿರಂಜಿತವಾದುವೂ ಅನ್ಯಾಯದವೂ ಆಗಿವೆಯೆಂಬುದು 
ಮೇಲೆಯೇ ಕಾಣುತ್ತದೆ. ನಿಜವಾದ ಸಂಗತಿಯೆಂದರೆ, ತಾವು ಚಿತ್ರಿಸಿದ 
ಸಾಮಾಜಿಕ ವಸ್ತುಗಳಿಗೆ ಆ ಬಗೆಯ ಕಲಸುಮೇಲೋಗರದ ಭಾಷೆಯೇ ಸರಿ 
ಯೆಂದು ಕೈಲಾಸಂ ಭಾವಿಸಿದ್ದರೆ , ಪುರಾಣ ಕಾವ್ಯಗಳ ಮಹಾನ್ ವಸ್ತುಗಳಿಗೆ 
ಇಂಗ್ಲೀಷಿನ ಮೂಲಕ ಮಾತ್ರವೇ ನ್ಯಾಯ ಬಗೆಯುವದು ಸಾಧ್ಯವೆಂದು ಅವರು 
ಯೋಚಿಸಿದ್ದರು. ಕೈಲಾಸಂ ಆರು ವರ್ಷ ಕಾಲ ಇಂಗ್ಲೆಂಡಿನಲ್ಲಿ ಇದ್ದವರು ; 
ಹಾಗೂ ಇಂಗ್ಲೀಷಿನಲ್ಲಿಯ ವೈವಿಧ್ಯಪೂರ್ಣವಾದ ನಾಟಕಗಳ ಪರಿಚಯ ಹೊಂದಿ 
ದವರು ಎಂಬುದನ್ನು ಈ ಸಂದರ್ಭದಲ್ಲಿ ಗಮನಿಸಬಹುದು. ಇನ್ನೂ ಒಂದು 
ಸಂಗತಿಯೆಂದರೆ ತಾತ್ಕಾಲೀನ ಸಾಮಾಜಿಕ ಸಮಸ್ಯೆಗಳಿಗೆ ಸಂಬಂಧಿಸಿದ ಹಾಗೂ 
ಎಷ್ಟೋ ಸಲ ಒಡೆದು ಕಾಣುವಷ್ಟು ನೀತಿಬೋಧಕವಾಗಿದ್ದ ಕನ್ನಡ ನಾಟಕಗಳು 
ಕನ್ನಡಪ್ರೇಕ್ಷಕರಿಗಷ್ಟೇ ಸಾಕು ; ಆದರೆ ಸರ್ವಕಾಲೀನ ಹಾಗೂ ವಿಶ್ವವ್ಯಾಪಿ ಪರಿ 
ಣಾಮವನ್ನು ಭಾರತೀಯ ಮಹಾಪುರಾಣ ಕಥೆಗಳ ತಮ್ಮ ಪುನಃಸೃಷ್ಟಿ ಹೆಚ್ಚು 
ವಿಶಾಲವಾದ ಪ್ರೇಕ್ಷಕವರ್ಗಕ್ಕೆ ಮುಟ್ಟಬೇಕು ಎಂಬುದೂ ಅವರ ಆಶಯವಾಗಿರ 
ಬಹುದು. 

ಕೈಲಾಸಂ ಚಿಕ್ಕಂದಿನಿಂದಲೂ “ ರಾಮಾಯಣ ”, “ ಮಹಾಭಾರತಗಳ 
ವಾತಾವರಣದಲ್ಲಿ ಬೆಳೆದವರು. ಅವುಗಳ ಜೀವಂತ ಅಸ್ತಿತ್ವ ಅವರ ಕಣ್ಣಿಗೆ ಕಟ್ಟಿ 
ದಂತಿತ್ತು : 

“ These scenes and words you ' ll see and hear 
I've seen and heard before ; 
As king or priest poltroon or peer , 

Somewhere ....Somewhen of yore 24 - 
ವಿ . ಕೃ .ಗೋಕಾಕರು ಕೈಲಾಸಂ ಜೊತೆಗಿನ ತಮ್ಮದೊಂದು ಭೇಟಿಯ 

ಬಗೆಗೆ ಹೇಳುತ್ತ , ಅಲ್ಲಿ ನೋಡಿ!' ಎಂದು ಕೈಲಾಸಂ ಒಮ್ಮೆಲೆ ಕುಳಿತ ಕುರ್ಚಿ 
ಯಿಂದೆದ್ದು ಭರತನು ಕೈಕೇಯಿಗೆ ಭೆಟ್ಟಿಯಾದ ದೃಶ್ಯವನ್ನು ಆಡಿ ತೋರಿಸಿದ 
ಪ್ರಸಂಗವನ್ನು ಸ್ಮರಿಸಿದ್ದಾರೆ. ಒಂದು ಸಲ ಕೈಲಾಸಂ ತಮ್ಮ ಗೆಳೆಯರಿಗೆ 
ಹೇಳಿದರಂತೆ : “ ಅವರು ( ಪುರಾಣ ಕಾವ್ಯಗಳ ಕರ್ತೃಗಳು ) ಹೇಗೆ ರಚಿಸಿದ 
ರೆಂಬುದು ನನಗೆ ತಿಳಿಯದು. ನನ್ನ ಕಣ್ಣಿಗೆ ಕಟ್ಟಿದ್ದನ್ನು ಹಾಗೆಯೇ ಹೇಳುತ್ತಿ 
ದ್ದೇನೆ. ನನ್ನ ಸ್ವಂತರಚನೆ ಮಾಡುವಷ್ಟು ನನಗೆ ಬುದ್ದಿಯೂ ಇಲ್ಲ , ಶಕ್ತಿಯೂ 
ಇಲ್ಲ. ಅವು ನಡೆದಂತೆ ಇತರರಿಗೆ ಹೇಳುವ ಶಕ್ತಿಯನ್ನು ಮಾತ್ರ ನನ್ನ ಈ ಜನ್ಮ 
ಸಂಪಾದಿಸಿಕೊಂಡಂತಿದೆ.”6 ಕೈಲಾಸಂರಿಗೆ ಪುರಾಣ ಕಾವ್ಯಗಳಲ್ಲಿ ಆಸಕ್ತಿಗೆ 
ಮಾನವ ಜಗತ್ತಿನಲ್ಲಿ ಮಹತ್ವವನ್ನು ಹುಡುಕಲು ಅವರು ಜೀವಮಾನದುದ್ದಕ್ಕೂ 
ನಡೆಸಿದ ಪ್ರಯತ್ನವೇ ಕಾರಣವಾಗಿತ್ತು . “ ಮನುಷ್ಯ ಸ್ವಭಾವದಲ್ಲಿ ಮಹಾಗುಣ 
ವನ್ನರಸುವ ಪ್ರವೃತ್ತಿ ಕೈಲಾಸಮಿಗೆ ಸಹಜವಾಗಿತ್ತು ....ಭೀಷ್ಮ , ದ್ರೋಣ, 
ಏಕಲವ್ಯ , ಕರ್ಣ ಇಂಥ ಮಹಾವೀರರ ಅಂತಃಸ್ಸತ್ಯವನ್ನು ಕಂಡುಕೊಳ್ಳಬೇಕೆಂ 
ಬುದು ಆತನಿಗಿದ್ದ ಹಂಬಲ, ಹಾಗೆಯೇ ' ತಾವರೆಕೆರೆಯ ' ಕಥಾವಳಿಯಲ್ಲಿ ಆತನು 
ಸಾಮಾನ್ಯ ಬಡಜನದಲ್ಲಡಗಿರುವ ದೊಡ್ಡತನಗಳನ್ನು ಕಂಡುಕೊಂಡಿದ್ದಾರೆ ” 
ಎಂದಿದ್ದಾರೆ ಡಿ. ವಿ. ಗುಂಡಪ್ಪನವರು. ಶುದ್ಧವಾದುದನ್ನು , ಚೆಲುವಾದು 
ದನ್ನು ಹೆಚ್ಚು ಚೆನ್ನಾಗಿ ನೋಡಲೆಂದೇ ಕೈಲಾಸಂ ಅನೇಕಸಲ ಬೇಕಂತಲೇ ತಮ್ಮ 
ಸುತ್ತ ಹೊಲಸಾದ, ಅಸಹ್ಯವಾದ ವಾತಾವರಣವನ್ನು ನಿರ್ಮಿಸಿಕೊಳ್ಳುತ್ತಿದ್ದರು. 
“ ಮನುಷ್ಯ , ಗಟಾರದ ದಂಡೆಯಗುಂಟ ಓಡಾಡುವ ಜೀವಿಯಾಗಬೇಕು. ಅಲ್ಲೇ 
ಕುಳಿತು ಆಕಾಶವನ್ನು , ಸೂರನನ್ನು , ಸುತ್ತಲಿನ ಜಗತ್ತನ್ನು ಕಣ್ಣು ತೆರೆದು 
ನೋಡಬೇಕು ” ಎಂಬುದು ಅವರ ಅಭಿಪ್ರಾಯವಾಗಿತ್ತು , 
ಕೈಲಾಸಂ ಅವರಿಗೆ “ ಮಹಾಭಾರತ ” ದಷ್ಟೇ “ ರಾಮಾಯಣ' ದ ಆತ್ಮೀಯ 
ಪರಿಚಯವಿತ್ತು . ಆದರೆ ಅವರ ಪ್ರಕಟಿತ ನಾಟಕಗಳೆಲ್ಲ - The Burden 


೨೨ 


A 


5) 'ಕೈಲಾಸಂ ದರ್ಶನ, ಸಂ : ಕೆ. ವಿ. ಸುಬ್ಬಣ್ಣ , ೧೯೯೦, ಪುಟ : ೧೦೭, 
ಸು . ರಂ . ಎಕ್ಕುಂಡಿಯವರು ಉಲ್ಲೇಖಿಸಿದ್ದು , 

6) ಅದೇ , ಪುಟ: ೨೨ , ಬಿ, ಎಸ್ , ರಾಮರಾಯರಿಂದ ಉಲ್ಲೇಖಿತ , 
1) ಶ್ರೀ ಕೈಲಾಸಂ ಅವರ ಸ್ಮರಣೆ'', ಕ, ವಿ. ಅಯ್ಯರ, ೧೯೫೨, ಪುಟ: XII 
8) ಅದೆ, ಪುಟ: ೭೨. 


ಏಕಲವ್ಯ 


85 


ಒಂದನ್ನು ಬಿಟ್ಟು ಮಹಾಭಾರತದಿಂದಲೇ ಸ್ಫೂರ್ತವಾಗಿವೆ. ಈ ವಿಶೇಷ 
ಪಾಶಸ್ತ್ರಕ್ಕೆ ಕೈಲಾಸಂರೇ ಒಂದೆಡೆ ವಿವರಣೆ ಕೊಟ್ಟಿದ್ದಾರೆ: “ ಮಹಾಭಾರತದ 
ವ್ಯಕ್ತಿಗಳೆಲ್ಲಾ ಮಾನವ ವ್ಯಕ್ತಿಗಳು . ನಮ್ಮ ರಾಗ, ದ್ವೇಷ, ಗುಣ ಇವೆಲ್ಲವೂ 
ಅವರಲ್ಲ ಇವೆ. ಆದುದರಿಂದ ಅವರನ್ನು ರೇಖಿಸುವುದು ಸಾಧ್ಯ . ಆದರೆ 
ರಾಮಾಯಣದ ವ್ಯಕ್ತಿಗಳೆಲ್ಲಾ ಆಧ್ಯಾತ್ಮಿಕ ರೂಪಿಗಳು, ಎಲ್ಲರೂ ಆತ್ಮಜ್ಞಾನ 
ವನ್ನು ಸಾಧಿಸಿರುವವರು , ಶಬರಿ , ರಾವಣ, ವಾಲಿ , ಇಂದ್ರಜಿತ್ , ರಾಮ , 
ಲಕ್ಷಣ, ಕೈಕೇಯಿ: ಇವರೆಲ್ಲರೂ ಆತ್ಮಜ್ಞಾನಿಗಳು , ಹಾಗಾಗಿ ಅಲ್ಲಿ ಇಲ್ಲಿ ಕನಸು 
ಕಂಡ ಒಂದು ಶಬರಿ, ಒಂದು ಭರತನ ದೃಶ್ಯವನ್ನು ಚಿತ್ರಿಸಬಲ್ಲೆ . ನಾನಿನ್ನೂ 
ಪರಿಶುದ್ದನಾಗಿ ಆತ್ಮಜ್ಞಾನವನ್ನು ಸಂಪಾದಿಸಿದಾಗ, ಈ ವ್ಯಕ್ತಿಗಳನ್ನು ಮುಟ್ಟ 
ಬಹುದು. ಅಲ್ಲಿ ತನಕ ರಾಮಾಯಣ ನನ್ನ ಬಾಲ್ಕು ಅಲ್ಲ. 9 


- ಎಷ್ಟರಮಟ್ಟಿಗೆ ಕಲಾವಿದ ಅಪ್ರತಿಮ ವ್ಯಕ್ತಿಗಳನ್ನು ಸೃಷ್ಟಿಸುತ್ತಾನೆಂಬು 
ದರ ಮೇಲೆಕಲೆಯ ಮಹತ್ತು ಅವಲಂಬಿಸಿದೆ ಎಂದಿದ್ದಾರೆಕೈಲಾಸಂ ,10 ಅವರ 
ಪ್ರತಿಯೊಂದು ಇಂಗ್ಲೀಷ್ ನಾಟಕದ ಕೇಂದ್ರವಾಗಿ ಒಬ್ಬೊಬ್ಬ ಪೌರಾಣಿಕ 
ಧೀಮಂತ ನಾಯಕನಿದ್ದಾನೆ. ಈ ನಾಯಕರು ಮೂಲ ಪುರಾಣ ಕಲ್ಪನೆಗಿಂತಲೂ 
ಹೆಚ್ಚು ಪರಿಶುದ್ದ ರಾಗಿ , ಹೆಚ್ಚು ಶ್ರೇಷ್ಠರಾಗಿ ಮಾರ್ಪಟ್ಟಿದ್ದಾರೆ. The Purpose 
ಏಕಲವ್ಯನನ್ನು ಕುರಿತ ಎರಡಂಕಗಳ ನಾಟಕ. ಉದಾತ್ತನಾದ ನಿಷಾದ ಯುವಕ 
ನೊಬ್ಬನ ಕಥೆಯಿದು. ಏಕಲವ್ಯನಿಗೆ ತನ್ನ ಗುರುವಾದ ದ್ರೋಣನ ಬಗ್ಗೆ 
ಇರುವ ಗುರುಭಕ್ತಿ ಎಷ್ಟು ಗಾಢವಾದುದೊ , ತೋಳಗಳಿಂದ ಭಯವಿಹ್ವಲ 
ವಾಗಿರುವ ಕಾಡಿನಲ್ಲಿ ಜಿಂಕೆಗಳನ್ನು ಕಾಪಾಡಬೇಕೆಂಬ ಕರುಣೆಯೂ ಅಷ್ಟೇ ಗಾಢ 
ವಾಗಿದೆ. ಏಕಲವ್ಯನ ದುರಂತವಿರುವದು ಈ ಎರಡು ವಿಧೇಯತೆಗಳ ನಡುವೆ 
ನಡೆಯುವ ದ್ವಂದ್ವದಲ್ಲಿ , ತನ್ನ ಗುರುವಿನ ಗೌರವವನ್ನುಳಿಸಲು ಏಕಲವ್ಯ ತನ್ನ 
ಕೈಬೆರಳನ್ನೇ ಬಲಿಗೊಡಬೇಕಾಗುತ್ತದೆ. ಈ ಮಹಾತ್ಯಾಗದಿಂದಾಗಿ ಕಾಡು 
ಪ್ರಾಣಿಗಳ ಮುಂದೆ ಅವನು ನಿರ್ಬಲನಾಗಿ ತೋಳಗಳ ನಿರ್ಮೂಲನ ಮಾಡ 

9) 'ಕೈಲಾಸಂ ದರ್ಶನ ”, ಪುಟ : ೧೦ , ಡಾ . ಶಿವರಾಮರಿಂದ ಉಲ್ಲೇಖಿತ. 
10) ೧೯೪೫ರಲ್ಲಿ ಮದ್ರಾಸಿನಲ್ಲಿ ನಡೆದ ಕನ್ನಡ ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷ ಭಾಷಣ 

ಬೇಕೆಂಬ ತನ್ನ ಜೀವನದ ಉದ್ದೇಶ'( Purpose ಕ್ಕೆ ತಾನೇ ದೊಹಬಗೆಯ 
ತಾನೆ. ಇದಕ್ಕಿಂತಲೂ ಹೆಚ್ಚು ಮಹತ್ವಾಕಾಂಕ್ಷೆಯ ಐದಂಕಿನ ನಾಟಕ Karna 
ಮಹಾಭಾರತದ ಅತ್ಯಂತ ದುರಂತ ಪಾತ್ರವನ್ನು ನಮ್ಮೆದುರು ಇಡುತ್ತದೆ. ಈ 
ನಾಟಕ ಪರಶುರಾಮನ ಉಗ್ರಶಾಪದಿಂದ ಆರಂಭವಾಗಿ , ಕರ್ಣನು ಮಹತ್ವದ 
ಪಾತ್ರವಹಿಸುವ ಮಹಾಭಾರತದ ಮುಖ್ಯ ಘಟನೆಗಳ ಮೂಲಕ ಹಾಯ್ದು , 
ಅರ್ಜುನ- ಕೃಷ್ಣರ ಕೈಯಲ್ಲಿ ಕರುಣಾಜನಕ ರೀತಿಯಲ್ಲಿ ಕೊನೆಗೊಳ್ಳುವವರೆಗಿನ 
ಕರ್ಣನ ಕಥೆ ಹೇಳುತ್ತದೆ. ಕರ್ಣನದು ದೈವದ ಜೊತೆಗಿನ ಸೆಣಸಾಟದ ಸ್ವಂತದ 
ಅಂತಸ್ಸತ್ವ ಯಾವ ಉಪಯೋಗಕ್ಕೂ ಬಾರದೇ ಹೋದಮನುಷ್ಯನ ದುರಂತ. 
The Burdenರಾಮಾಯಣದಿಂದ ಎತ್ತಿಕೊಂಡ ಶಕ್ತಿಪೂರ್ಣವಾದಮನಕರಗಿ 
ಸುವ ಒಂದು ದೃಶ್ಯ . (ಬಹುಶಃ ಭಾಸನ ಸುಪ್ರಸಿದ್ದ “ ಪ್ರತಿಮಾ ” ನಾಟಕದ 
ನಾಲ್ಕನೆಯ ಅಂಕದಿಂದ ಸ್ಫೂರ್ತವಾದುದು) ರಾಮನ ವನವಾಸ ನಿರ್ಗಮನ 
ಹಾಗೂ ದಶರಥನ ಸಾವಿನ ನಂತರ ಭರತ ಅಯೋಧ್ಯೆಗೆ ಹಿಂದಿರುಗಿದ ಮೇಲೆ 
ಆರಂಭವಾಗುವ ಈ ಕಥೆ ಭರತ ನಿಧಾನವಾಗಿ ತನ್ನ ಮೇಲಿನ ಹೊಣೆಯನ್ನರಿತು 
ಕೊಳ್ಳುವುದನ್ನು ನಾಟೀಕರಿಸುತ್ತದೆ. Fulfilment ಒಂದು ಸಣ್ಣ ನಾಟಕ , 
ಇದು ಏಕಲವ್ಯನ ಸಾವಿನ ವಿಷಯವನ್ನು ಕುರಿತದ್ದಾದರೂ , ನಿಜವಾಗಿ ಕೃಷ್ಣನೇ 
ಇಲ್ಲಿನ ಮುಖ್ಯ ಪಾತ್ರ , ಏಕಲವ್ಯನನ್ನು ಕೊಲ್ಲುವಾಗ , ಅವನ ಸಾವಿನ ಸುದ್ದಿ 
ಯಿಂದ ಏಕಲವ್ಯನ ತಾಯಿಗೆ ಒಂದು ಕ್ಷಣವೂ ನೋವಾಗದಂತೆ ನೋಡಿ 
ಕೊಳ್ಳುವುದಾಗಿ ಕೃಷ್ಣ ಕೊಟ್ಟಿದ್ದ ಆಶ್ವಾಸನೆ ನೆರವೇರಿದ ಘೋರಕಥೆ ಇದು. 
ಈ ನಾಟಕದ ವಸ್ತು ಯುಗಗಳಷ್ಟು ಹಳೆಯದಾದ ಗುರಿ ಹಾಗೂ ಗಮ್ಮಗಳ 
ನಡುವಿನ ಸಂಬಂಧವನ್ನು ವಿವೇಚಿಸುತ್ತದೆ. ಹೆಚ್ಚಿನ ಅರ್ಥದಲ್ಲಿ , ಎಂದರೆ 
ದೈವೇಚ್ಛೆ ಕೆಲಸ ಮಾಡುವ ಮಟ್ಟದಲ್ಲಿ, ಗಮ್ಯಕ್ಕಿಂತಲೂ ಗುರಿಯೇ ಮುಖ್ಯ 
ವಾದುದು, ನಾಟಕ ಒತ್ತಿ ಹೇಳುತ್ತದೆ. Keechaka ಮೊದಲು ಚಿತ್ರ ನಾಟಕ 
ವಾಗಿ ರೂಪಿತವಾದ ಕೃತಿ. ಇದು ಮಹಾಭಾರತದ ವಿರಾಟಪರ್ವದಲ್ಲಿ ಬರುವ, 
ಕೀಚಕ ಸೈರಂಧಿಯ ಮೇಲೆ ಆಶೆಪಟ್ಟು ಭೀಮನ ಕೈಯಲ್ಲಿ ಹತನಾದ ಕಥೆಯ 
ಅತ್ಯಂತ ಸ್ವತಂತ್ರವಾದ ಕಲ್ಪನೆಯ ಪ್ರತಿಸೃಷ್ಟಿ ; ಪ್ರೇಮದ ಮಹತ್ತನ್ನು 
ಕುರಿತಾದ ಕೈಲಾಸಂರವರ ಕೊನೆಯ ಮಾತು. 

ಈ ಎಲ್ಲ ಕೃತಿಗಳ ಹಿಂದೆಯೂ ಸಾಮಾನ್ಯವಾಗಿ ಇರುವ ಸ್ಫೂರ್ತಿ -- 

ಮನುಷ್ಯನ ದೊಡ್ಡತನ, ಏಕಲವ್ಯ , ಕರ್ಣ, ಕೃಷ್ಣ , ಭರತ, ಕಿ: ಚಕ ಎಲ್ಲರೂ 
ಈ ಹಿರಿಮೆಯ ನಿದರ್ಶನಗಳು , ಕೈಲಾಸಂರ ಕಲ್ಪಕತೆ ಹಾಗೂ ಪರಿಪೂರ್ಣತೆಯ 
ಒತ್ತಾಸೆಯಿಂದಾಗಿ ಇವರಲ್ಲಿ ಕೆಲವರು ನಾಯಕರು ಮೂಲ ಪುರಾಣ ಕಾವ್ಯಗಳಲ್ಲಿ 
ಗಿಂತಲೂ ಹೆಚ್ಚು ಉದಾತ್ತವಾಗಿ ಕಾಣುತ್ತಾರೆ. ನಾಟಕಕಾರ ತಾನು ಅತ್ಯಂತ 
ಗೌರವದಿಂದ ಒಪ್ಪಿಕೊಳ್ಳುವ ತತ್ವ ಹಾಗೂ ಮಲ್ಯಗಳನ್ನು ಈ ನಾಯಕರಿಗೆ 
ಅನ್ವಯಿಸಿದ್ದರಿಂದಾಗಿ ಏಕಲವ್ಯ , ಕರ್ಣ , ಕೀಚಕರಂತೂ ಸಂಪೂರ್ಣವಾಗಿ ಹೊಸ 
ಕಲ್ಪನೆಗಳಾಗಿ ಪರಿಣಮಿಸಿದ್ದಾರೆ. ಏಕಲವ್ಯನ “ ಇಡಿಯ ಜಗತ್ತಿನ ಎಲ್ಲ ಅರಣ್ಯ 
ಗಳನ್ನೂ ಹಿಂಸ್ರ ತೋಳಗಳಿಂದ ಮುಕ್ತಿಗೊಳಿಸಬೇಕೆಂಬ ನಿರ್ಧಾರ” , ಕೆಲವು ಸಲ 
ಇಂಥ ತೋಳಗಳ ಬಗೆಗೂ ಉಕ್ಕುವ ಅವನ ಅಪಾರ ಕರುಣೆ ( “ಬಹುಶಃ 
ನಿನಗೂ ಮನೆಯಲ್ಲಿ ದಾರಿ ಕಾಯುವ ಪುಟ್ಟ ಮರಿಗಳಿದ್ದಿರಬಹುದು ”), ಅವನು 
ಗುರುವಿಗಾಗಿ ಮಾಡುವ ಮಹಾ ತ್ಯಾಗವನ್ನೂ ಪಾಪವನ್ನಾಗಿ ಪರಿವರ್ತಿಸುವ 
ಅವನ ಉದ್ದೇಶ', ತಾಯಿಯ ಬಗ್ಗೆ ಅವನಿಗಿರುವ ಗಾಢವಾದ ಪ್ರೇಮ - ಇವೆ 
ಲ್ಲವೂ ಅವನ ಪಾತ್ರಕ್ಕೆ ವೈಶಿಷ್ಟ್ಯವನ್ನೂ ವೈಯಕ್ತಿಕತೆಯನ್ನೂ ತಂದುಕೊಟ್ಟಿವೆ. 
ಈ ವಿವರಗಳಿಗೆಲ್ಲ ಮೂಲಕಾವ್ಯದಲ್ಲಿ ಹೆಚ್ಚಾದರೆ ಕೆಲವು ಅಸ್ಪಷ್ಟ ಸೂಚನೆಗಳು 
ಮಾತ್ರ ಸಿಗಬಹುದು. ಕರ್ಣನ ಪಾತ್ರದಲ್ಲಿ ಕೈಲಾಸಂ ಮಾಡಿಕೊಂಡಿರುವ 
ಬದಲಾವಣೆ ಇದಕ್ಕೂ ಹೆಚ್ಚು ಒಡೆದು ಕಾಣುವಂತಿವೆ, ಕರ್ಣ ಇಲ್ಲಿ “ ಅಕಳಂಕಿತ 
ಪೌರುಷ” ದ ಮೂರ್ತರೂಪವಾಗಿದ್ದಾನೆ. ತಮ್ಮ ನಾಯಕನ ನಿಷ್ಕಳಂಕ 
ಮೂರ್ತಿಯನ್ನು ನಿರ್ಮಿಸುವದಕ್ಕಾಗಿ ಕೈಲಾಸಂ ಮೂಲದ ಕೆಲವು ಸಂಗತಿಗಳನ್ನು 
ಹತ್ತಿಕ್ಕಿದ್ದಾರೆ ; ಜೊತೆಗೆ ಹೊಸ ಸಂಗತಿಗಳನ್ನು ಹುಟ್ಟಿಸಿಕೊಂಡಿದ್ದಾರೆ. ಮಹಾ 
ಭಾರತದಲ್ಲಿ ದುರ್ಯೋಧನ ಪಾಂಡವರ ಜೊತೆಗಿನ ತನ್ನ ಜಗಳದಲ್ಲಿ ಕರ್ಣನ 
ಸಾಮರ್ಥ್ಯದ ಮೇಲೆ ನೆಚ್ಚಿಕೊಂಡಿದ್ದಾನೆ. ನಕುಲ ಹೇಳುವಂತೆ “ಎಲ್ಲ ವೈರ 
ಯುದ್ಧಗಳಿಗೆ ಕರ್ಣನೇ ಮೂಲವಾಗಿದ್ದಾನೆ. ಸಭೆಯಲ್ಲಿ ದೌಪದಿಯ 
ಮಾನಭಂಗದ ಕಾಲಕ್ಕೆ ಕರ್ಣನೇ ಎಲ್ಲರಿಗಿಂತಲೂ ಕಠೋರ ಮಾತುಗಳನ್ನಾಡು 
ತಾನೆ. ( ಧಿಕ್ ಪಾಂಡವಾನ್ , ಅಪತಿಂ ಹಿ ಕೃಷ್ಣ , “ ದಾಸಭಾರಾಸಿ”, 
“ಸ್ವಯಂ ದಾಸೀ ” ಇತ್ಯಾದಿ) ಇ೦ಥ ಸಂಗತಿಗಳನ್ನು ಕೈಲಾಸಂರ ಕರ್ಣನಲ್ಲಿ 
ನಾವು ಕಾಣುವದಿಲ್ಲ. ಬದಲಾಗಿ ಕರ್ಣನ ಪ್ರತಿಯೊಂದು ಕೃತಿಯಲ್ಲಿ ಪೌರು 
ಪದ ಲೇಪವಿದೆ. ಬ್ರೌಪದಿಯ ಮಾನಭಂಗದ ಕಾಲಕ್ಕೆ ಸಭೆಯಲ್ಲಿ ನೆರೆದಿದ್ದ 


88 


ಏಕಲವ್ಯ 


ಪ್ರಮುಖರಲ್ಲಿ ಅರಸನಿಗೆ ವಿರುದ್ಧವಾಗಿ ನಿಂತು ದೌಪದಿಯ ಮಾನರಕ್ಷಣೆಗೆ 
ಮುಂದೆ ಬಂದವರು ಕರ್ಣ ಮತ್ತು ಇನ್ನೂ ಚಿಕ್ಕವನಾದ ಯುಯುತ್ಸು : 
“... ಯಾರೇ ಆಗಲಿ, - ವಿಧಿಯೇ ಗಂಡಿನ ವೇಷತೊಟ್ಟು ಬಂದರೂ - ಅಸಹಾಯ 
ಳಾದ ದ್ರುಪದನಂದಿನಿಯ ಮೈಗೆ ಕೈಹಚ್ಚುವ ಸಾಹಸ ಮಾಡಿದರೆ , ನಾನು 
ಭಾರ್ಗವನ ಉಗ್ರಾಸ್ತ್ರವನ್ನು ಎತ್ತಲೂ ಹಿಂಜರಿಯುವುದಿಲ್ಲ'ಎನ್ನುತ್ತಾನೆ ಕರ್ಣ. 

ಕೈಲಾಸಂರ ಕೀಚಕ ಅತ್ಯಂತ ಯಶಸ್ವಿಯಾಗಿ ಮೂರ್ತವಾಗಿ ಹೊಮ್ಮಿದ 
ಪಾತ್ರ ; ಅವರ ಸ್ವತಂತ್ರ ಕಲ್ಪನೆಯ ನಿರ್ಮಾಣಗಳಲ್ಲೆಲ್ಲ ಅತ್ಯಂತ ಹೆಚ್ಚಿನದು. 
ಭಾಸನ " ಪಂಚರಾತ್ರ ” ದ ಸೃಷ್ಟಿಯೊಂದಿಗೆ ತಮ್ಮ ಕೀಚಕ ಸರಿಯಾಗಿ ಹೊಂದಿ 
ಕೊಳ್ಳುತ್ತದೆಂದು ಕೈಲಾಸಂ ಸ್ವತಃ ನಂಬಿದ್ದರು. ಮೂಲದಲ್ಲಿದ್ದ ಸಂಗತಿಗಳ 
ಬಾಹ್ಯ ರಚನೆಯನ್ನು ಕೈಲಾಸಂ ಇಲ್ಲಿ ಉಳಿಸಿಕೊಂಡಿದ್ದಾರೆ. ಆದರೆ ಅದರ 
ಮೂಲಕ ವ್ಯಕ್ತವಾಗಿರುವ ಅರ್ಥದ ಬಂಧ ಮಾತ್ರ ಸಂಪೂರ್ಣವಾಗಿ ಅವರ 
ಸ್ವಂತದ್ದು; ಮಹಾಭಾರತದ ಕೀಚಕ ತನ್ನ ಕಾಮುಕತೆಗೆ ತಾನೇ ಬಲಿಯಾದವನು . 
ಆದರೆ ಕೈಲಾಸಂರ ನಾಯಕ ಪೌರುಷಶಾಲಿ, ಆತ್ಮಸಂಯಮಿ, ತಾನು 
ಪ್ರಾಮಾಣಿಕವಾಗಿ ನಂಬಿದಂತೆ ತನ್ನ ದೇಶದ ಘನತೆ - ಗೌರವಗಳ ಸಲುವಾಗಿ 
ಹೋರಾಡಿ ಸತ್ತ ಧೀರ, ತನ್ನ ಅವಿಚ್ಛಿನ್ನ ವಿಜಯಗಳಿಗೆ ಬೇಸತ್ತು , ದೌಪದಿಯ 
ಮೇಲಿನ ಪ್ರೇಮದಲ್ಲಿ ಭವನದಲ್ಲಿಯೇ ಹತಾಶನಾಗಿ ಕೀಚಕ ಮರಣಕ್ಕಾಗಿ 
ಹಾತೊರೆಯುತ್ತಾನೆ. ಭೀಮನಂಥ ಸಮಾನಸ್ಕಂಧ ವೀರನಿಂದ ಮರಣ ಬಂದಾಗ 
ಅದನ್ನು ಸ್ವಾಗತಿಸುತ್ತಾನೆ. ಕೀಚಕನ ದೊಡ್ಡತನವಿರುವದು ಅವನ ಗೌರವ 
ಪ್ರಜ್ಞೆಯಲ್ಲಲ್ಲ, ದೌಪದಿಯ ಮೇಲಿನ ಅವಿಚಲಿತ ಪ್ರೇಮದಲ್ಲಿ , 

ಮಾನವ ಜೀವನದಲ್ಲಿ ದೊಡ್ಡತನವನ್ನು ಹುಡುಕುವ ಕೈಲಾಸಂರ ಯತ್ನ 
ಕೇವಲ ಕೇಂದ್ರ ಪಾತ್ರಗಳಿಗಷ್ಟೇ ಸೀಮಿತವಾಗಿಲ್ಲ. The Purposeದ ಭೀಷ್ಮ , 
Karnaದ ದುರ್ಯೋಧನ, The Burdenದ ಅಂಗ ಮೊದಲಾದವರಂತೆ 
ಮಹಾನುಭಾವರಾದ ಉನ್ನತ ಪಾತ್ರಗಳು ಅವರ ನಾಟಕಗಳ ತುಂಬಾ ಇವೆ . 
ಅವರ ಅತ್ಯಂತ ಸ್ಮರಣೀಯವಾದ ಕೆಲವು ಪಾತ್ರಗಳು ಸ್ತ್ರೀಯರವು. ಉದಾ 
ಹರಣೆಗೆKarnaದಲ್ಲಿಯ ದೌಪದಿ- ರಾಧೆಯರ ಪಾತ್ರಗಳನ್ನು ನೋಡಬಹುದು. 


11 ) ಕೀಚಕ'', ಜಿ, ಸಿ , ರಾಜರತ್ನಂರ ಕನ್ನಡ ಅನುವಾದ, ಪುಟ: ೧೧೮ 

ಅದರಲ್ಲೂ ವಿಶೇಷವಾಗಿ ದೌಪದಿಯ ಪಾತ್ರದ ಅಭ್ಯಾಸವಂತೂ ಗಹನಮನೋ 
ವೈಜ್ಞಾನಿಕ ಅಂತರ್ದೃಷ್ಟಿಯ ಫಲವಾಗಿದೆ. ಪಾಂಡವರ ಹೆಮ್ಮೆಯ ರಾಣಿ 
ಯಾದ ದೌಪದಿ ಕರ್ಣನೊಬ್ಬನೇ ತನ್ನ ಮಾನವುಳಿಸಲು ಮುಂದೆ ಬರಬೇಕಾದ 
ಪ್ರಸಂಗದ ವ್ಯಂಗ್ಯದಿಂದ ಸಿಡಿದೇಳುತ್ತಾಳೆ. “ ಹಿಂದೊಮ್ಮೆ ಹೆಣ್ಣಾಗಿದ್ದ ನಾನು 
ಈಗ ಹೆಣ್ಣಲ್ಲ. ಎಚ್ಚರ ! ನಾನೀಗ ಅಗ್ನಿ ಜ್ವಾಲೆ! ” ಎನ್ನುವ ಅವಳ ಸಿಡಿಲಿನ 
ನುಡಿಗಳಲ್ಲಿ ಒಂದು ಬಗೆಯ ಸೊಫೋಕ್ಲೀಸನ ನಾಟಕಗಳಲ್ಲಿಯ ಆವೇಶವಿದೆ, 
ಕಿವಿಯಲ್ಲಿ ಗುಂಯಿಗುಡುವ ಶಕ್ತಿಯಿದೆ (Karna ನಾಟಕವನ್ನು ಕೈಲಾಸಂ 
an impression of Sophocles ” ಎಂದು ಕರೆದಿರುವದನ್ನು ಇಲ್ಲಿ 
ಗಮನಿಸಬಹುದು). ನಾಟಕದಲ್ಲಿ ರಾಧೆ ಕಾಣಿಸುವದು ಕೇವಲ ಸ್ವಲ್ಪ ಹೊತ್ತು 
ಮಾತ್ರ . ಕೊನೆಯ ಅಂಕದ ಕೊನೆಯ ದೃಶ್ಯದಲ್ಲಿ, ತಾನು ಸೂತಕುಲ ಸಂಜಾತ 
ನೆಂಬ ಅಪಕೀರ್ತಿಯಿಂದ ಪಾರಾಗುವ ಸ್ವಾರ್ಥದ ಆತುರದಲ್ಲಿ ತನ್ನ ದೊರೆಗೆ 
ದ್ರೋಹಬಗೆದ ತನ್ನ ' ಮಗ' ಕರ್ಣನನ್ನು ಬಯ್ಯುವದಕ್ಕಾಗಿ, ಆದರೂ ಈ 
ಸಣ್ಣ ಅವಕಾಶದಲ್ಲೇ ಅವಳ ಮನಸ್ಸಿನ ದೊಡ್ಡತನವನ್ನು ತೋರಿಸುವಲ್ಲಿ 
ಕೈಲಾಸಂ ಸಂಪೂರ್ಣ ಯಶಸ್ವಿಯಾಗಿದ್ದಾರೆ. 

" thy mind and heart made numb . inert 
By fetters forged of thine unmanly shame 

Of lowly birth and vanity of bowmanship " 
ಎಂದು ನಿಷ್ಟುರವಾಗಿ ಕರ್ಣನ ದೌರ್ಬಲ್ಯವನ್ನು ಎತ್ತಿ ಆಡುವ ರೀತಿ ಅತ್ಯಂತ 
ಘನವಂತ ಆರ್ಯ ಸ್ತ್ರೀಗೂ ಕೀರ್ತಿ ತರುವಂಥದು . 

ತಮ್ಮ ನಾಯಕರು ಜೀವನದ ಮರ್ಹಾ ಮೌಲ್ಯಗಳನ್ನು ಪ್ರತಿನಿಧಿಸುವಂತೆ 
ಮಾಡಿರುವ ಕೈಲಾಸಂರ ವಿಧಾನ ( ಇದು ಮನುಷ್ಯನ ದೊಡ್ಡತನವನ್ನು ಎತ್ತಿ 
ತೋರಿಸುವ ಅವರ ನಿರಂತರ ಯತ್ನದಿಂದ ಪ್ರೇರಿತವಾದದ್ದು ) ಏಕಲವ್ಯನಪಾತ್ರ 
ಚಿತ್ರಣದಲ್ಲಿ ಕೆಲವು ಉತ್ಕೃಷ್ಟ ಫಲಗಳನ್ನು ಕೊಟ್ಟಿದೆ. ಮೂಲದಿಂದ 
ಬದಲಾವಣೆಗಳನ್ನು ಕಲ್ಪಿಸಿಕೊಂಡು ಅವುಗಳನ್ನು ಮೂರ್ತರೂಪಕ್ಕೆ ತರುವದ 
ರಲ್ಲಿ ಕೈಲಾಸಂ ತಮ್ಮ ಅಸಾಮಾನ್ಯ ಕಲ್ಪಕತೆಯನ್ನು ಮೆರೆದಿದ್ದಾರೆ. ಮೂಲದಲ್ಲಿ 
ದ್ರೋಣಏಕಲವ್ಯನ ಬೆರಳನ್ನು ಗುರುದಕ್ಷಿಣೆಯಾಗಿ ಕೊಡಬೇಕೆಂದು ಆಜ್ಞಾಪಿ 
ಸುವ ಉಪಾಯಕ್ಕಿಂತ , ಏಕಲವ್ಯ ಗುರುವಿನ ಗೌರವವನ್ನು ಕಾಯಲು 

ತಾನಾಗಿಯೇ ಬೆರಳನ್ನು ಅರ್ಪಿಸುತ್ತಾನೆಂದು ಕಲ್ಪಿಸಿರುವದು ಹೆಚ್ಚು 
ಸಂಭಾವ್ಯವೂ , ಒಪ್ಪತಕ್ಕಂಥದೂ ಆಗಿದೆ. ಆದರೆ ಕರ್ಣ ಹಾಗೂ ಕೀಚಕರ 
ವಿಷಯದಲ್ಲಿ ಇದೇ ಮಾತನ್ನು ನಿಸ್ಸಂದೇಹವಾಗಿ ಹೇಳಲಿಕ್ಕಾಗುವುದಿಲ್ಲ. ಈ 
ಪಾತ್ರಗಳ ಸಂಪೂರ್ಣ ಆದರ್ಶಕರಣ ಅವುಗಳ ಮನುಷ್ಯ ಸಹಜತೆಯನ್ನೇ 
ತೊಡೆದುಹಾಕಿ ಕೇವಲ ಗುಣ - ಕಲ್ಪನೆಗಳ ಅಮೂರ್ತರೂಪವಾಗಿ ಪರಿಣಮಿಸಿ 
ರುವಂತೆ ಕಾಣುತ್ತದೆ. ಕೈಲಾಸಂ ಮಹಾಭಾರತದ ಪಾತ್ರಗಳ ಕಡೆಗೆ ಆಕರ್ಷಿತ 
ರಾದದ್ದು ಅವುಗಳ ಮೂಲಭೂತ ಮನುಷ್ಯ ಸಹಜತೆಗಾಗಿ , ಆದರೆ ಸ್ವತಃ 
ಅವುಗಳ ಪುನರ್ನಿಮಾಣದಲ್ಲಿ ತೊಡಗಿದಾಗ ಅವುಗಳ ಸ್ವಭಾವ ಹಾಗೂ 
ಸನ್ನಿವೇಶಗಳಲ್ಲಿ ಆಳವಾಗಿ ನೆಲೆಸಿದ್ದ ದೌರ್ಬಲ್ಯ -ದೋಷಗಳನ್ನು ಸೋಸಿ ತೆಗೆದು 
ಹೆಚ್ಚು ಕಡಿಮೆ ದೇವತ್ವಕ್ಕೇ ಏರಿಸಿಬಿಟ್ಟರು. ಕೈಲಾಸಂ ಹೀಗೆ ಬದಲಾವಣೆ 
ಮಾಡಿಕೊಂಡಾಗಲೆಲ್ಲ ಅವರ ಕಲ್ಪಕತೆಯ ಗುಣ ಹಾಗೂ ಸಾಮರ್ಥ್ಯಗಳ ಬಗ್ಗೆ 
ನಮಗೆ ಗೌರವ ಹುಟ್ಟುವದು ನಿಜ, ಆದರೆ ಮಹಾಭಾರತದ ಪಾತ್ರಗಳು 
ಆಳವಾಗಿ ಮನುಷ್ಯ ಸಹಜತೆಯನ್ನು ಅಳವಡಿಸಿಕೊಂಡಂಥವು ; ಮೂಲಭೂತ 
ವಾಗಿ ಸ್ಥಳ- ಕಾಲಗಳಿಂದ ನಿರ್ಮಿಸಲ್ಪಟ್ಟವು; ಹೀಗಾಗಿ, ಅವುಗಳಲ್ಲಿ ದೌರ್ಬಲ್ಯ 
ಸಾಮರ್ಥ್ಯಗಳೆರಡನ್ನೂ ಕಾಣಬಹುದು. ಆದರೆ , ಕೈಲಾಸಂ ಅವುಗಳನ್ನು 
ಬದಲಾಯಿಸಿಕೊಂಡು ಬೇರೆರೂಪದಲ್ಲಿ ಮುಂದುವರಿಸಿದಾಗ ಏನೋ ಬೆಲೆಯುಳ್ಳ 
ದ್ದನ್ನು ಕಳೆದುಕೊಂಡ ಅನುಭವವಾಗಿ, ಓದುಗ ಮತ್ತೆ ಮತ್ತೆ ಮಹಾಭಾರತದ 
ಮೂಲ ಪಾತ್ರಗಳ ಕಡೆಗೆ ಹೊರಳಿ ನೋಡುವಂತಾಗುತ್ತದೆ. ಉದಾಹರಣೆಗೆ, 
ಮಹಾಭಾರತದ ಕರ್ಣ ಕೈಲಾಸಂರ ಕರ್ಣನಷ್ಟೇ ಮಹಾ ಪರಾಕ್ರಮಿ ; ಆದರೆ 
ಭೀಮ ದುಶ್ಯಾಸನನನ್ನು ಕೊಂದು ರಕ್ತ ಹೀರುವ ಭೀಕರ ದೃಶ್ಯವನ್ನು ಕಂಡು 
ಬೆದರುವಷ್ಟು , ಯುದ್ಧರಂಗದ ಮೇಲೆ ನಿಂತು ಹೋರಾಡುವಂತೆ ಅವನಲ್ಲಿ 
ಉತ್ಸಾಹ ತುಂಬಲು ಶಲ್ಯ ತನ್ನ ಸಾಮರ್ಥ್ಯವನ್ನೆಲ್ಲ ಉಪಯೋಗಿಸಬೇಕಾದ 
ಸಂದರ್ಭ ಒದಗುವಷ್ಟು ಮನುಷ್ಯ ಸಹಜತೆ ಅವನಿಗಿದೆ. ಹಾಗೆಯೇ ಮಹಾ 
ಭಾರತದ ಕೀಚಕನೂ ಮಹಾ ವಿಜಯಶಾಲಿ ; ' ಪುಣ್ಯಕರ್ಮಾ', ' ನೀತಿಮಾನ್ ' 
ಎಂಬ ಕೀರ್ತಿಯುಳ್ಳವನು ; ಆದರೆ ತನ್ನ ಆಶೆ ಕೈಗೂಡದಾಗ ಅಸಹಾಯ 
ಪಾಂಚಾಲಿಯನ್ನು ವಿರಾಟನ ಸಭೆಯವರೆಗೂ ಬೆನ್ನಟ್ಟಿ ಬಂದು ಹೊಡೆದು 
ಉರುಳಿಸುವಷ್ಟು ಅಸಭ್ಯನೂ ಹೌದು, 

- ಕೈಲಾಸಂರ ಈ ವಿಧಾನದಲ್ಲಿ, ಇಷ್ಟೇ ಗಂಭೀರವಾದ ಇನ್ನೊಂದು ಆಂತ 
ರಿಕ ಪರಿಮಿತಿಯಿದೆ. ಕರ್ಣ, ಕೀಚಕರಂಥ ಕೇಂದ್ರ ಪಾತ್ರಗಳು ಪಡೆದುಕೊಂಡಿ 
ರುವ ಪರಿಶುದ್ಧತೆಯ ತೀವ್ರತೆ, ತುಂಬುತನಗಳ ಪ್ರಮಾಣದಲ್ಲಿ , ಅವರ ಎದು. 
ರಾಳಿಗಳಾದ ಅರ್ಜುನ, ಭೀಮರು ತಮ್ಮ ಮೂಲದ ಪರಂಪರಾಗತ ಪರಿಣಾಮ 
ವನ್ನು ಕಳೆದುಕೊಂಡು ಗಾತ್ರದಲ್ಲೂ ಬಡಕಲಾಗಿದ್ದಾರೆ. ಕೀಚಕನ ಪರಾಕ್ರಮ 
ಕ್ಯಾಗಲಿ, ಆತ್ರೋನ್ನತಿಗಾಗಲಿ ಸಮಾನವಾಗದೆ ಮಂಕಾಗಿ ಪರಿಣಮಿಸಿರುವ 
Keechaka ನಾಟಕದ ಭೀಮ ಇದಕ್ಕೊಂದು ಒಳ್ಳೆಯ ಉದಾಹರಣೆ. 


“ಕಲೆ ವ್ಯಾವಹಾರಿಕವಾದುದನ್ನು ವಾದಿಸಿ ಸಾಧಿಸಲು ಕಂಕಣ ಕಟ್ಟುವುದಿಲ್ಲ . 
ಉಪದೇಶ, ಸಮಾಜ ಸುಧಾರಣೆ, ರಾಜಕೀಯ ಪ್ರಚಾರ - ಯಾವುದೂ ಅದರ 
ನಿಮಿತ್ತವಲ್ಲ. ಅಂತಃಕರಣವನ್ನು ಅಲುಗಾಡಿಸುವದು, ಇದೇ ಕಲೆಯ ಕೆಲಸ ” 
ಎಂದಿದ್ದಾರೆಕೈಲಾಸ೦12 ಆದರೂ ಅವರು ತಮ್ಮ ನಾಟಕಗಳಲ್ಲಿ ನೈತಿಕ ಸಮಸ್ಯೆ 
ಗಳಿಗೆ ಬಹಳ ಮಹತ್ವ ಕೊಟ್ಟಿದ್ದಾರೆ. ಈ ಸಮಸ್ಯೆಗಳು ಕೇವಲ ಪೌರಾಣಿಕ 
ವ್ಯಕ್ತಿಗಳಿಗೆ ಸಂಬಂಧಿಸಿದುವಾಗಿರದೆ ಇಂದಿನ ಜೀವನಕ್ಕೂ ಅನ್ವಯಿಸುವಂಥವು. 
ಇವುಗಳ ಮೂಲಕ ಕೈಲಾಸಂರ ವೈಯಕ್ತಿಕ ವಲ್ಯಗಳ ತಕ್ಕಡಿಯನ್ನೂ ನಾವು 
ಕಾಣಬಹುದು. ಅವರ ನಾಟಕಗಳಲ್ಲಿ ಪುನಃ ಪುನಃ ಬರುವ ಸಮಸ್ಯೆಯೆಂದರೆ 
ಗುರಿಗೂ ಗಮ್ಯಗಳಿಗೂ ಇರುವ ಸಂಬಂಧ. ಈ ಸಂದರ್ಭದಲ್ಲಿಯೇ ಕೈಲಾಸಂ 
“ಉದ್ದೇಶ' ( Purpose ) ಎಂಬ ಶಬ್ದವನ್ನು ಬಳಸುತ್ತಾರೆ. ಉದ್ದೇಶ ಮತ್ತು 
ಉದ್ದೇಶದ ಸರಿಯಾದ ಕಲ್ಪನೆ ಕೈಲಾಸಂರಿಗೆ ಆತ್ಯಂತಿಕ ಮಹತ್ವದವು, ಏಕೆಂದರೆ 
ಜ್ಞಾನಿಯಾದ ಭೀಷ್ಮ ಹೇಳುವಂತೆ “ ಆತನ ( ಪರಮಾತ್ಮನ) ಉದ್ದಿಶ್ಯ ತಿಳಿದರೆ 
ಆತನನ್ನೇ ತಿಳಿದಂತೆ. ” ಹೀಗೆThe Purpose ನಾಟಕದ ಶಿಲ್ಪದಕೇಂದ್ರ ತತ್ವ 
ಎರಡು ಬಗೆಯ ಉದ್ದೇಶಗಳ ಹೋಲಿಕೆಯಾಗಿದೆ. ಏಕಲವ್ಯ ಸಾತ್ವಿಕಉದ್ದೇಶದ 
ಸಂಕೇತವಾಗಿದ್ದರೆ ( ಕರ್ಮಣಾ ಪರಾರ್ಥ ) , ಪಾರ್ಥ ವೈಯಕ್ತಿಕ ಮಹಾತ್ಸಾ 
ಕಾಂಕ್ಷೆಯ ಸಂಕೇತವಾಗಿದ್ದಾನೆ(ಕಾರ್ಮಿ - ಅಧಮಾರ್ಥದಲ್ಲಿ). ಉದ್ದೇಶದ ಪ್ರಶ್ನೆ 
Karnaದಲ್ಲಿ ದೊಡ್ಡದಾಗಿ ನಿಲ್ಲುತ್ತದೆ. ನಾಟಕದ ಮೊದಲ ದೃಶ್ಯದಲ್ಲಿಯೇ , 
ಪರಶುರಾಮ ಮುಂದೆ ಕರ್ಣನ ಜೀವಿತಕ್ಕೆ ಮಾರ್ಗದರ್ಶಕವಾಗಬೇಕಾದ, ಜಗತ್ತಿನ 

12 ) ಸಾಹಿತ್ಯ ಸಮ್ಮೇಳನದ ಅಧ್ಯಕ್ಷ ಭಾಷಣ, 

ದುಃಖಜೀವಿಗಳಿಗೆ ನೆರವಾಗುವ ಪವಿತ್ರ ಉದ್ದೇಶವನ್ನು ವಿಧಿಸುವದನ್ನು 
ಕಾಣುತ್ತೇವೆ. ಸ್ವತಃ ಕರ್ಣನೇ ತನ್ನ ದೊರೆಗೆ ತಾನು ಸಲ್ಲಿಸಬೇಕಾದ ಕರ್ತವ್ಯ 
ಹಾಗೂ ವಿಧೇಯತೆಗಳನ್ನು ಎಲ್ಲಕ್ಕೂ ಹೆಚ್ಚೆಂದು ಗಣಿಸುತ್ತಾನೆ ; ಆದರೆ ತಾನು 
ಹೋರಾಡುತ್ತಿರುವ ಯುದ್ದ 'ನಿಷ್ಕಾರಣ , ನಿರುಪಯೋಗಿ' ಎಂಬುದನ್ನು 
ಅವನೂ ಬಲ್ಲ, ಕರ್ಣನ ಈ ಬೌದ್ದಿಕ ದೌರ್ಬಲ್ಯಕ್ಕೆ ಪರಶುರಾಮನ ಶಾಪ 
ಎಷ್ಟು ಕಾರಣವೋ ಅವನ ಬದುಕಿಗೆ ಮಹತ್ತರ ಉದ್ದೇಶವಿಲ್ಲದಿದ್ದರೂ ಅಷ್ಟೇ 
ಕಾರಣವಾಗಿದೆ. ಆರ್ತಳಾದ ದೌಪದಿಯ ರಕ್ಷಣೆಗೆ ಕರ್ಣ ಪೌರುಷದಿಂದ 
ಮುಂದೆ ಬಂದುದು ನಾಟಕದ ಒಂದು ಮಹತ್ತರ ಕ್ಷಣ ; ಯಾಕಂದರೆ ಒಮ್ಮೆ 
ಯಾದರೂ ಕರ್ಣ ತನ್ನ ಗುರು ವಿಧಿಸಿದಂತೆ, ಜೀವನದ ಮಹತ್ತರ ಉದ್ದೇಶ 
ವನ್ನು ಕಂಡುಕೊಳ್ಳುತ್ತಾನೆ. ನಾಟಕದಕೊನೆಗೆ ಅರ್ಜುನ ನಿರಸ್ತನಾದವನನ್ನು 
ಕೊಲ್ಲುವದು ' ` ಮಹಾ ಅನ್ಯಾಯ ' ಎಂದು ಪ್ರತಿಭಟಿಸಿದಾಗ ಈ ಸಮಸ್ಯೆ ಮತ್ತೆ 
ಏಳುತ್ತದೆ. “ಕೊಲ್ಲುವದರ ಉದ್ದೇಶವೇ ಅದರ ನ್ಯಾಯನ್ಯಾಯಗಳನ್ನು 
ನಿರ್ಣಯಿಸುತ್ತದೆಯೇ ಹೊರತು, ಅದರ ರೀತಿಯಲ್ಲ” - ಎನ್ನುತ್ತಾನೆ ಕೃಷ್ಣ . 
- ಈ ತತ್ವಗಳು ಸ್ವತಃ ಕೃಷ್ಣನ ನಡವಳಿಕೆಗೆ ಸಂಪೂರ್ಣವಾಗಿ ಹೊಂದಿ 
ಕೊಳ್ಳುತ್ತವೆ. Fulfilment ದಲ್ಲಿ ಕೃಷ್ಣ ತನ್ನ ಉದ್ದೇಶಪೂರ್ತಿಗಾಗಿ ತೋಳ 
ಗಳನ್ನು ಕೊಲ್ಲುವವನು ತಾನೇ ತೋಳವಾಗಿಬಿಟ್ಟುದರಿಂದ ಏಕಲವ್ಯನನ್ನೂ , 
ಮರಣೋನ್ಮುಖನಾಗಿದ್ದ ಏಕಲವ್ಯನಿಗೆ ಕೊಟ್ಟ ಮಾತನ್ನು ನಡೆಸಿಕೊಡಲು ಅವನ 
ತಾಯಿಯನ್ನೂ ವಿಶ್ವಾಸಘಾತದಿಂದ ಕೊಲ್ಲುವದನ್ನು ನೋಡಬಹುದು ಕೃಷ್ಣನ 
ಅಭಿಪ್ರಾಯದಲ್ಲಿ , ನಿಸ್ವಾರ್ಥ ಕರ್ಮ', ಅದನ್ನು ಸಾಧಿಸಲು ಬಳಸಿಕೊಂಡ 
ಗಮ್ಯಗಳ ಜವಾಬ್ದಾರಿಯಿಂದ ಕರ್ಮಿಯನ್ನು ಮುಕ್ತಗೊಳಿಸುತ್ತದೆ. ಇದು 
ಕೈಲಾಸಂರ ನಂಬಿಕೆಯೂ ಆಗಿದ್ದಂತೆ ತೋರುತ್ತದೆ. ಯಾಕಂದರೆ ಪರಶುರಾಮನೂ 
ಕೂಡ ಈ ದೃಷ್ಟಿಯಿಂದ ' ಹಿಂಸೆ' ಯನ್ನು ಸಮರ್ಥಿಸುವದನ್ನು ನಾವು ನೋಡು 
ತೇವೆ : “ ಅಹಿಂಸೆ ವಿಶ್ವಮಾನ್ಯ ಸತ್ಯವನ್ನು ಸಾರುತ್ತದೆ. ಆದರೂ ದ್ವಂದ್ವ 
ಮಯವಾದ ಈ ಜಗತ್ತಿನಲ್ಲಿ , ಸ್ವತ್ವವನ್ನುಳಿಸಿಕೊಳ್ಳಲು ನಡೆಸಬೇಕಾದ ಅದರ 
ವಿಚಿತ್ರಹೋರಾಟಗಳಲ್ಲಿ , ಅಹಿಂಸೆಯಲ್ಲಿ ಹಿಂಸೆಯಿದೆ, ಹಿಂಸೆಯಲ್ಲಿ ಅಹಿಂಸೆಯಿದೆ.” 

ಕೈಲಾಸಂ ಅತ್ಯಂತ ಗೌರವದಿಂದ ಕಾಣುವ ಉಚ್ಚ ಮೌಲ್ಯಗಳಲ್ಲಿ 
' ಪೌರುಷ' ಒಂದಾಗಿದೆ. ಕರ್ಣನನ್ನು ಬೀಳ್ಕೊಡುತ್ತ , ಪರಶುರಾಮ ಹರಸುತ್ತಾನೆ: 

“ ಈ ಬ್ರಾಹ್ಮಣನ ಶಾಪ ನಿನ್ನನ್ನು ಸುತ್ತಿಕೊಂಡಿದ್ದರೂ , ಪರಮಾತ್ಮ ನಿನ್ನ 
ಮುಂದಿನ ಉಗ್ರ ಜೀವನವನ್ನು ಎದುರಿಸಿ ಗೆಲ್ಲುವ ಮನೋಬಲವನ್ನೂ ಆತ್ಮ 
ಬಲವನ್ನೂ ಅಕಳ೦ಕಿತ ಪೌರುಷವನ ನಿನಗೆ ಕರುಣಿಸಲಿ. ” ಸಭೆಯಲ್ಲಿ ವಿದುರ 
ಎಲ್ಲಕ್ಕಿಂತ ಹೆಚ್ಚಾಗಿ ಸುಯೋಧನನ ಪೌರುಷವನ್ನು ತಾಕಿ ಮಾತಾಡುತ್ತಾನೆ : 
“ಸುಯೋಧನ, ನಿನ್ನ ಸರಸ್ವ ಹೋದರೂ ಹೋಗಲಿ ! ರಾಜ್ಯ , ಸಿಂಹಾಸನ, 
ಅಧಿಕಾರ, ಸಂಪತ್ತು , ತಂದೆ - ತಾಯಿ , ಬಂಧು - ಬಳಗ ಏನು ಹೋದರೂ 
ಹೋಗಲಿ ; ನೀನು ಕಳೆದುಕೊಂಡದ್ದು ಯಃಕಶ್ಚಿತವೆಂದು ಪರಿಗಣಿಸಿ ಮರೆತು 
ಬಿಡು. ಆದರೆ, ನಿನ್ನ ಅನ್ನವನ್ನು ಂಡು ತಿರುಗುತ್ತಿರುವ ನಿನ್ನ ಹೊಗಳು ಭಟರು 
ನಿನ್ನಲ್ಲಿ ಇನ್ನೂ ಬಿಟ್ಟಿರುವ ಅಲ್ಪ ಸ್ವಲ್ಪವಾದರೂ ಅಮೂಲ್ಯವಾದ ಪೌರುಷದ 
ತುಣುಕುಗಳನ್ನು ಒಟ್ಟುಗೂಡಿಸಿಕೋ .” ಕೈಲಾಸಂ ಭಾವಿಸಿಕೊಂಡಂತೆ, ಪೌರುಷ 
ಒಂದು ವ್ಯಾಪಕ ಆದರ್ಶ ; ಆದರೆ ಅದರ ಮೂಲಸತ್ವ ಕರುಣೆ , ಕರ್ಣ 
ಯುಯುತ್ಸುವಿಗೆ ಹೇಳುವಂತೆ, “ ಪವಿತ್ರ ಕರುಣೆಯ ಕೆಲವು ಹನಿಗಳನ್ನು ದುರಿ 
ಸುವದೇ ಪೌರುಷದ ನಿಜವಾದ ಲಕ್ಷಣ .” ಇನ್ನೊಂದು ಸಂದರ್ಭದಲ್ಲಿ ಪವಿತ್ರ 
ಕರುಣೆಗಾಗಿ ಹೆಣ್ಣಿನಂತೆ ವರ್ತಿಸಬೇಕಾಗಿ ಬಂದಾಗ ಹಾಗೆ ಮಾಡಲು ಅಂಜಬೇಡ, 
ಅಂದರೆ ಗಂಡಿನಂತೆ ವರ್ತಿಸಲೂ ನೀನು ಅಂಜುವದಿಲ್ಲ” ಎನ್ನುತ್ತಾನೆ ಕರ್ಣ 
ಭೀಮನಿಗೆ. 

ಅನೇಕ ರೀತಿಯಿಂದ ಕೈಲಾಸಂ ಸಂಪ್ರದಾಯವಾದಿಗಳಾಗಿದ್ದರು. ಆದರೆ 
ವರ್ಗ - ವರ್ಣಗಳ ಮೇಲೆಉತ್ತಮಿಕೆಯನ್ನು ನಿರ್ಣಯಿಸುವದನ್ನು ಸಂಪೂರ್ಣ 
ವಾಗಿ ನಿರಾಕರಿಸುವಲ್ಲಿ ಅವರು ನಿಶ್ಚಿತವಾಗಿ ಆಧುನಿಕರಾಗಿದ್ದರು. ನಿಷಾದನಾದ 
ಏಕಲವ್ಯ , ಸೂತಪುತ್ರನೆಂದು ಭಾವಿಸಲ್ಪಟ್ಟಿದ್ದ ಕರ್ಣ ಇವರಲ್ಲಿ ಅವರಿಗಿದ್ದ 
ಪಕ್ಷಪಾತದಲ್ಲಿ ಈ ಮಾತಿನ ನಿದರ್ಶನವನ್ನು ನೋಡಬಹುದು. ಒಳಿತನ್ನು 
ಮಾಡುವ ಶಕ್ತಿಗಿಂತ ಜಾತಿಯ ಮೇಲೆ ಅಭಿಮಾನಪಟ್ಟುಕೊಳ್ಳುವದನ್ನು 
ಏಕಲವ್ಯ ಖಂಡಿಸುತ್ತಾನೆ ; ' ಆಂತರಿಕ ಯೋಗ್ಯತೆ' ಯ ಮೇಲೆ ಕರ್ಣ ತನ್ನೆಲ್ಲ 
ನಂಬಿಕೆಯನ್ನು ಕೇಂದ್ರೀಕರಿಸುತ್ತಾನೆ. “ಭೂಮಿತಾಯಿಗೆ ತಕ್ಕವನಾಗಿ ಬಾಳುವ 
ಮನುಷ್ಯನ ಯೋಗ್ಯತೆಯನ್ನಳೆಯುವದು ಆಕಸ್ಮಿಕ ಜನನವಲ್ಲ, ಆಂತರಿಕ 
ಯೋಗ್ಯತೆ” ಎನ್ನುತ್ತಾನೆ ಕರ್ಣ , Karna ನಾಟಕದಲ್ಲಿ ಕೈಲಾಸಂರ ಆಶಯ 
ವನ್ನು ಸಂಪೂರ್ಣ ತಪ್ಪಾಗಿ ಅರ್ಥಮಾಡಿಕೊಂಡಿರುವ ಅ. ನ. ಕೃಷ್ಣರಾಯರು 

ಈ ನಾಟಕ ' ಬ್ರಾಹ್ಮಣ್ಯದ ಹಿರಿಮೆಯನ್ನು ಎತ್ತಿ ಹಿಡಿಯುತ್ತದೆಂದು ಪ್ರತಿ 
ಪಾದಿಸಿದ್ದಾರೆ.13 ಕೈಲಾಸಂ ಎತ್ತಿ ಹಿಡಿಯಬೇಕೆಂದಿರುವುದು ಬ್ರಾಹ್ಮಣ್ಯದ 
ಹಿರಿಮೆಯನ್ನಲ್ಲ, ದೈವಶಕ್ತಿಯನ್ನು ; ಈ ದೈವಶಕ್ತಿಯ ಕೈಯಲ್ಲಿ ಬ್ರಾಹ್ಮಣ 
ನಾದ ಪರಶುರಾಮ ಒಂದು ಸಾಧನ ಮಾತ್ರ . ಪರಶುರಾಮನಿಗೂ ಅದರ 
ತಿಳುವಳಿಕೆಯಿದೆ. “ ದೈವ ನಿನ್ನ ಜೀವನ - ಮರಣಗಳನ್ನು ದುರಂತದ ಎಳೆಗಳಿಂದ 
ನೆಯ್ಲಿ ದೆ ” ಎನ್ನುತ್ತಾನೆ ಕರ್ಣನಿಗೆ, ಕಾಳಿದಾಸನ ಶಾಕುಂತಲದಲ್ಲಿಯಂತೆ 
ಇಲ್ಲಿಯ ಹಿಂತೆಗೆದುಕೊಳ್ಳಲಾಗದ ಶಾಪ , ಹಿಂತೆಗೆದುಕೊಳ್ಳಲಾಗದ ದೈವೇಚ್ಛೆ 
ಯನ್ನು ಸೂಚಿಸುತ್ತದೆ. ಭೀಷ್ಮೆ ಸುಯೋಧನನಿಗೆ ನೀಡುವ ಉಪದೇಶದಲ್ಲಿ 
ಸೂಚಿಸುವಂತೆ, ದೈವವನ್ನು ಎದುರಿಸಿ ನಿಲ್ಲಲು ಒಪ್ಪದಿರುವುದೇ ಜಾಣತನದ 
ಲಕ್ಷಣ, ಭೀಷ್ಮ ಹೇಳುತ್ತಾನೆ : “ ಮುಕುಟ , ರಾಜ್ಯಭಾರ, ಅಧಿಕಾರ, ಸಂಪತ್ತು 
ಮೊದಲಾದುವೆಲ್ಲ ದೈವ ಮನುಷ್ಯನ ಮಾನವೀಯತೆಯನ್ನು ಪರೀಕ್ಷಿಸಲು 
ಒಡ್ಡಿದ ಆಮಿಷಗಳು ; ಈಗ ನೀನೊಬ್ಬನೇ ದೈವದ ಕೂಡ ನಿನ್ನ ಲೆಕ್ಕವನ್ನು 
ಬಗೆಹರಿಸಿಕೊಳ್ಳಬೇಕು ಮಗು ” ಎಂದು 

ಆದಾಗ್ಯೂ , ಕೈಲಾಸಂ ಜಾತಿ ಮತ್ತು ಜನನಗಳನ್ನು ಚಿತ್ರಿಸಿರುವ ರೀತಿ 
ಅಸ್ಪಷ್ಟತೆಯಿಂದ ಸಂಪೂರ್ಣ ಮುಕ್ತವಾಗಿದೆಯೆಂದು ಹೇಳಲಿಕ್ಕಾಗುವುದಿಲ್ಲ. 
ಯಾಕೆಂದರೆ ಇವುಗಳ ಬಗೆಗೆ ಇಪ್ಪತ್ತನೆಯ ಶತಮಾನದ ಲೇಖಕ ಸಂಪೂರ್ಣ 
ವಾಗಿ ಆಧುನಿಕವಾದ ದೃಷ್ಟಿಕೋನವನ್ನು ತಳೆಯುವುದು ಸಾಧ್ಯವಾದರೂ , 
ಪುರಾಣ ಕಾವ್ಯದ ಪಾತ್ರ ಹಾಗೆ ಮಾಡುವುದು ಸಾಧ್ಯವಿಲ್ಲ. ಆರ್ಯರಿಗೆ ವಿಶಿಷ್ಟ 
ವಾದ “ಕೀಳು ಕುಲದಲ್ಲಿ ಹುಟ್ಟಿದ ನೈಶ್ಯಾನುಭಾವ ” ಕರ್ಣನಲ್ಲ ಇದೆ. 
“ ಈ ಸಂದೇಹ ಜೀವಮಾನದುದ್ದಕ್ಕೂ ನನ್ನ ಆತ್ಮವನ್ನು ಹುಳುವಿನಂತೆ ಕೊರೆ 
ಯುತ್ತಿದೆ, ಕಿತ್ತು ತಿನ್ನುತ್ತಿದೆ” ಎಂದು ಕರ್ಣ ಚಡಪಡಿಸುತ್ತಾನೆ. ಹಾಗೆಯೇ 
ಕೀಚಕನ ಸಾವಿಗಂಜುವುದಿಲ್ಲ ; ಆದರೆ ಕಡಿಮೆ ಕುಲದವನ ಕೈಯಲ್ಲಿ 
ಸೋಲೊಪ್ಪಲು ಅಂಜುತ್ತಾನೆ. ಕೊನೆಗೆ ತನ್ನನ್ನು ಕೊಂದವನು ಹುಟ್ಟಿನಲ್ಲಿ 
ತನಗೆ ಸರಿಸಮಾನನಾದ ಭೀಮನೆಂದು ತಿಳಿದಾಗ ಶಾಂತಿಯಿಂದ ಸಾಯುತ್ತಾನೆ. 

ಇವಕ್ಕಿಂತ ಹೆಚ್ಚು ವ್ಯಾವಹಾರಿಕವಾದ ಕೈಲಾಸಂರ ಆಸಕ್ತಿಗಳಲ್ಲಿ 
* ಶಿಕ್ಷಣ' ವೂ ಒಂದು. ಹೆಚ್ಚು ಜನಪ್ರಿಯವಾಗಿರುವ ತಮ್ಮ “ ಟೊಳ್ಳುಗಟ್ಟಿ ” 
13) "ಕೈಲಾಸಂ ', ಪುಟ ೧೫೭ , 

ಮತ್ತು “ಪೋಲಿಕಿಟ್ಟಿ ” ಗಳಲ್ಲಿ ಶಿಕ್ಷಣಕ್ಕೆ ಸಂಬಂಧಿಸಿದ ಕೆಲವು ಸಮಸ್ಯೆಗಳನ್ನು 
ಅವರು ಚಿತ್ರಿಸಿದ್ದಾರೆ. ಈ ವಿಷಯದಲ್ಲಿ ಅವರಿಗಿದ್ದ ನಿರಂತರ ಆಸಕ್ತಿಯನ್ನು 
ಅವರ ಇಂಗ್ಲೀಷ್ ನಾಟಕಗಳಲ್ಲೂ ಕಾಣಬಹುದು. The Purpose ದಲ್ಲಿ 
ಶಿಕ್ಷಣ ಕ್ರಮದಲ್ಲಿ ಅಗತ್ಯವಾದ ಐದು ಸೂತ್ರಗಳನ್ನು ಕೈಲಾಸಂ ಕ್ರೋಢೀಕರಿ 
ಸಿದ್ದಾರೆ : (1) ಏಕಾಗ್ರಚಿತ್ತ ( “ ಏಕಾಗ್ರಚಿತ್ತವನ್ನು ಸಾಧಿಸುವುದು ಹೇಗೆಂದು 
ನಿನಗೆ ಕಲಿಸಿದ್ದೇನೆ. ಪರಶುರಾಮ ) ; ( 2 ) ಅಗಾಧವಾದ, ಶ್ರದ್ಧಾನ್ವಿತ 
ವಾದ ಗುರುಭಕ್ತಿ (ಕೀಚಕನ ಕೈಯಲ್ಲಿ ನಿಶ್ಚಿತವಾಗಿ ಸೋಲನ್ನೊಪ್ಪಿಕೊಳ್ಳುವ 
ಸ್ಥಿತಿಯಲ್ಲಿ ಭೀಮ ಗುರುವನ್ನು ಸ್ಮರಿಸಿಕೊಂಡು ತನ್ನ ಸಾಮರ್ಥ್ಯವನ್ನು ಮತ್ತೆ 
ಹುರಿದುಂಬಿಸಿಕೊಳ್ಳುತ್ತಾನೆ. ಕೀಚಕ ತನಗೆ ತಿಳಿಯದೆ ತನ್ನ ಗುರುವನ್ನು ನಿಂದಿ 
ಸಿದ್ದೇ ತನ್ನ ಸೋಲಿಗೆ ಕಾರಣವೆಂದು ಭಾವಿಸುತ್ತಾನೆ) ; ( 3 ) ಶಿಷ್ಯನಿಗೆ ವಿದ್ಯಾ 
ದಾನ ಮಾಡಲು ಗುರುವಿನಲ್ಲಿ ಮನಃಪೂರ್ವಕವಾದ ಸಂಕಲ್ಪ ( 

ದ್ರೋಣ 
ತನ್ನನ್ನು ಶಿಷ್ಯನೆಂದು ಸ್ವೀಕರಿಸದಿದ್ದರೂ ತನಗೆ ವಿದ್ಯಾದಾನ ಮಾಡಲು ಅವನಿ 
ಗಿದ್ದ ಮನಃಪೂರ್ವಕ ಸಂಕಲ್ಪವನ್ನು ಏಕಲವ್ಯ ಖಾತ್ರಿ ಮಾಡಿಕೊಳ್ಳುತ್ತಾನೆ) ; 
( 4) ವಿದ್ಯೆಯ ಮೂಲತತ್ವಗಳ ಜ್ಞಾನ ; ಹಾಗೂ ( 5) ಸತತಾಭ್ಯಾಸ ಇವೇ 
ಆ ಐದು ಸೂತ್ರಗಳು, ಇದರ ಜೊತೆಗೆ, ಕಲಿಯುವ ಉದ್ದೇಶ' ದ ಮೇಲೂ 
ಕೈಲಾಸಂ ಒತ್ತು ಕೊಟ್ಟಿದ್ದಾರೆ. The Purposeದ ದ್ರೋಣ “ ಗುರು 
ತಾನು ಕಲಿಯುವಾಗ ಯಾವ ಉದ್ದೇಶದಿಂದ ಕಲಿತನೋ , ಅದಕ್ಕಿಂತ ಶಿಷ್ಯನ 
ಉದ್ದೇಶ ಹೆಚ್ಚು ಉದಾತ್ತವಾಗಿದ್ದರೆ, ಶಿಷ್ಯ ಗುರುವನ್ನೂ ಮೀರಿಸಬಲ್ಲ ” 
ಎನ್ನುತ್ತಾನೆ. ಹಾಗೆಯೇ ವ್ಯಕ್ತಿತ್ವ ನಿರ್ಮಾಣದಲ್ಲಿ ತಾಯಿಯ ಸಂಸ್ಕಾರದ 
ಪ್ರಭಾವ ಹೇಗೆ ಮಹತ್ವದ್ದಾಗಬಲ್ಲದೆಂಬುದನ್ನು ಕೈಲಾಸಂ ಏಕಲವ್ಯ ಹಾಗೂ 
ಕರ್ಣರ ವಿಷಯದಲ್ಲಿ ತೋರಿಸಿದ್ದಾರೆ. 


- ಕೈಲಾಸಂ ಅವರಿಗೆ ನಿಜವಾದ ನಾಟ್ಯ ಪ್ರತಿಭೆಯಿತ್ತು ; ನಾಟಕದಲ್ಲಿ ಪ್ರೀತಿ 
ಯಿತ್ತು . ಇಂಗ್ಲೆಂಡಿನಲ್ಲಿ ಅಭ್ಯಾಸ ಮಾಡಿ ಬಂದ ಮೇಲೆ ಭೂಗರ್ಭಶಾಸ್ತ್ರ 
ಇಲಾಖೆಯಲ್ಲಿ ದೊರೆತಿದ್ದ ದೊಡ್ಡ ಹುದ್ದೆಯನ್ನು ಅದಕ್ಕಾಗಿಯೇ ಅವರು 
ಬಿಟ್ಟುಕೊಟ್ಟರು. ವಿಲಾಸಿ ಹಾಗೂ ವೃತ್ತಿ ರಂಗಭೂಮಿಯ ಮೇಲೆ ಉತ್ತಮ 

ನಟರಾಗಿ ಅಭಿನಯಿಸಿದ ಕೈಲಾಸಂ ನಾಟಕದ ಬರವಣಿಗೆಯಲ್ಲಿ ರಂಗಭೂಮಿಯ 
ಬಗೆಗೆ ತಮಗಿದ್ದ ಆತ್ಮೀಯ ಜ್ಞಾನವನ್ನು ಬಳಸಿಕೊಂಡರು. ಅದಕ್ಕಾಗಿಯೇ 
ಅವರ ಕನ್ನಡ ಹಾಗೂ ಇಂಗ್ಲೀಷ್ ನಾಟಕಗಳಲ್ಲಿ ಒಂದೇ ಮಟ್ಟದ ತಾಂತ್ರಿಕ 
ಪರಿಣತಿಯನ್ನು ಕಾಣಬಹುದು. ಸರ್ ಸಿ. ಆರ್ . ರೆಡ್ಡಿಯವರು “ ನನಗೆ 
ಗೊತ್ತಿರುವ ಯಾವುದೇ ನಾಟಕಕಾರನಿಗಿಂತಲೂ ನಾಟಕ ತಂತ್ರದಲ್ಲಿ ಕೈಲಾಸಂ 
ಬಲ್ಲಿದರು ” ಎಂದಿದ್ದಾರೆ. 14 ಅವರ ಈ ಪ್ರಶಂಸೆಯನ್ನು ಅನೇಕ ಜನ ಒಪ್ಪು 
ತಾರೆ. ಪಾತ್ರ ಹಾಗೂ ಸನ್ನಿವೇಶಗಳ ನಾಟ್ಯಾಯಮಾನತೆಯನ್ನು ಅವರು 
ಸುಲಭವಾಗಿ ಗ್ರಹಿಸಬಲ್ಲವರಾಗಿದ್ದರು. ಅವರ “ ಸ್ವಿ ಅವಧಿಯಲ್ಲಿ ಕಣ್ಣು 
ಕಟ್ಟುವಂತಹ ಚಿತ್ರವನ್ನು ವಾಚಕರ ಪ್ರೇಕ್ಷಕರ ಎದುರು ನಿಲ್ಲಿಸುವಂತ ಭಾಷಾ 
ಪ್ರಭುತ್ವ , ಕುಶಲ ಕೈಗಾರಿಕೆಗಳನ್ನು ಶ್ರೀರಂಗರು ಒಂದೆಡೆ ಎತ್ತಿ ತೋರಿ 
ಸಿದ್ದಾರೆ. 15 The Purpose ಕೆಲವು ಸಲ ಅದರಲ್ಲೂ ವಿಶೇಷವಾಗಿ 
ಮೊದಲನೆಯ ಅಂಕದಲ್ಲಿ ತೀರಾ ಚರ್ಚೆಯ ಮಟ್ಟಕ್ಕಿಳಿಯುತ್ತದೆ. ಅವರ 
ನಾಟಕಗಳಲ್ಲೇ ಇದು ಅತ್ಯಂತ ಕಡಿಮೆ ನಾಟ್ಯಾಯಮಾನವಾದುದು. ಆದರೆ 
ಉದ್ದೇಶ ಹಾಗೂ ವೈಯಕ್ತಿಕ ಮಹತ್ವಾಕಾಂಕ್ಷೆಗಳ ಯಾಂತ್ರಿಕ ದೃಶ್ಯವನ್ನು 
ಮುರಿದು ಏಕಲವ್ಯನ ದುರಂತವನ್ನು ಸಂಪೂರ್ಣವಾಗಿ ನಾಟೀಕರಿಸುವ ಈ 
ನಾಟಕದ ಮುಕ್ತಾಯ ಕೈಲಾಸಂ ರಚಿಸಿದ ಅತ್ಯಂತ ಪರಿಣಾಮಕಾರಿ ದೃಶ್ಯಗಳಲ್ಲಿ 
ಒಂದಾಗಿದೆ. ಕೈಲಾಸಂ " an impression of Sophocles ” ಎಂದು 
ವರ್ಣಿಸಿರುವ Karnaದಲ್ಲಿ ಸೊಫೋಕ್ಲಿಸ್‌ನ ಮೇರುಕೃತಿಗಳಲ್ಲಿ ಕಂಡು 
ಬರುವ ಆಂತರಿಕ ಅನಿವಾರ್ಯತೆಯಾಗಲೀ ಐಕ್ಯತೆಯಾಗಲೀ ಎಷ್ಟೂ ಇಲ್ಲ . 
ಆದರೆ ಈ ನಾಟಕದಲ್ಲಿ ಸವಿವರವಾಗಿ ರಚಿತವಾಗಿರುವ ಸನ್ನಿವೇಶಗಳು - ಸಭಾ 
ದೃಶ್ಯದಲ್ಲಿಯಂತೆ ವೈವಿಧ್ಯಪೂರ್ಣವಾದ ಪಾತ್ರ , ಧ್ವನಿಭೇದ, ಭಾವ ಮೊದ 
ಲಾದವುಗಳ ಕಲ್ಪನಾ ಸೌಂದರ್ಯದಿಂದ ಕುಣ್ಣು ಕುಕ್ಕಿಸುತ್ತವೆ. Keechaka 
ಮತ್ತು The Burden ಈ ಎರಡೂ ನಾಟಕಗಳು ನಾಟ್ಯವ್ಯಂಗ್ಯವನ್ನು 
ಪರಿಣಾಮಕಾರಿಯಾಗಿ ಉಪಯೋಗಿಸಿಕೊಂಡಿವೆ . ಡಾ || ಕೆ. ಆರ್ . 
ಎಸ್ . ಅಯ್ಯಂಗಾರರು “ಕೈಲಾಸಂರ ನಾಟ್ಯಕಲೆಯ ಕಿರೀಟ” ಎಂದು 
14) " ಟೊಳ್ಳು ಗಟ್ಟಿಗೆ ಬರೆದ ಇಂಗ್ಲೀಷ್ ಮುನ್ನುಡಿ, 
15) ಏಕಲವ್ಯ ' ದ ಮುನ್ನುಡಿ 

ವರ್ಣಿಸಿರುವ16 The Fulftment ನಾಟ್ಯ ಶಿಲ್ಪದ ದೃಷ್ಟಿಯಿಂದ - ಗಾತ್ರ 
ದಲ್ಲಿ ಸಣ್ಣದಾದರೂ ಒಂದು ಶ್ರೇಷ್ಠ ಕೃತಿ, 

ಸರಳರಗಳೆಯಲ್ಲಿ ಬರೆದಿರುವ Karna ಒಂದನ್ನು ಬಿಟ್ಟರೆ, ತಮ್ಮ ಉಳಿದ 
ನಾಟಕಗಳಿಗೆ ಕೈಲಾಸಂ ಗದ್ಯವನ್ನೇ ಉಪಯೋಗಿಸಿಕೊಂಡಿದ್ದಾರೆ. ದುರಂತ 
ನಾಟಕಗಳಲ್ಲಿ ಅದರಲ್ಲೂ The BurdenಹಾಗೂFulfilmentಗಳಲ್ಲಿ ಗದ್ಯ 
ವನ್ನು ದುರಂತ ವಸ್ತು ವಿನ್ಯಾಸಕ್ಕೆ ಹದವಾದ ಮಾಧ್ಯಮವಾಗಿ ಮಾಡಿಕೊಳ್ಳು 
ವಲ್ಲಿ ಕೈಲಾಸಂ ಬಹುಮಟ್ಟಿಗೆ ಯಶಸ್ವಿಯಾಗಿದ್ದಾರೆಂದು ಡಾ . ಅಯ್ಯಂಗಾರರ 
ಅಭಿಪ್ರಾಯ. ಆದರೆ ಕೈಲಾಸಂ ತಮ್ಮ ಭಾಷೆಯ ಸಮಸ್ಯೆಗಳನ್ನು ಇಂಗ್ಲೀಷಿನ 
ಮಟ್ಟಿಗೆ ಸರಿಯಾಗಿ ಬಿಡಿಸಲಿಲ್ಲವೆಂದೇ ಹೇಳಬೇಕಾಗುತ್ತದೆ. Karnaದಲ್ಲಿ 
ಕೈಲಾಸಂ ಬಳಸಿರುವ ಭಾಷೆಯ ಪರಿಮಿತಿಗಳನ್ನು ಸುಲಭವಾಗಿ ಗುರುತಿಸ 
ಬಹುದು. ಇಲ್ಲಿಯ ಸರಳರಗಳೆಯ ಭಾಷೆ ಅನೇಕ ಸಲ ಆರ್ಷ ಪ್ರಯೋಗ 
ಗಳನ್ನು ಬಳಸಿಕೊಂಡಿದೆ (( Erga , Karna , stop now ) ”; ಒಟ್ಟಿನಲ್ಲಿ 
ಸಾಮಾನ್ಯವಾಗಿದೆ. ಕೈಲಾಸಂ ತಮ್ಮ ಕನ್ನಡ ನಾಟಕಗಳಲ್ಲಿ ಜನಸಾಮಾನ್ಯರ 
ಆಡುಮಾತಿನ ಕನ್ನಡಾಂಗೊ ' ಶೈಲಿಯನ್ನು ಬಳಸಿಕೊಂಡು, ವಾಸ್ತವತೆಯ 
ಕಾರಣಗಳಿಗಾಗಿ ಅದನ್ನು ಸಮರ್ಥಿಸಿಕೊಂಡರು . ಆದರೆ ಅವರೇ ತಮ್ಮ 
ಇಂಗ್ಲೀಷ್ ನಾಟಕಗಳಲ್ಲಿ Karnaದಲ್ಲಿಯಂತೆ ಆಧುನಿಕ ಬಳಕೆಯ ಮಾತಿಗೆ 
ದೂರವಾದ ಭಾಷೆಯನ್ನು ಉಪಯೋಗಿಸಿದ್ದು ಸೋಜಿಗವಾಗಿದೆ. ಕೈಲಾಸಂರಿಗೆ 
ಷೇಕ್ಸ್ಪಿ ಯರ್‌ನ ನಾಟಕಗಳ ಬಗ್ಗೆ ಇನ್ನಿಲ್ಲದ ಗೌರವವಿತ್ತು , ಪ್ರೀತಿಯಿತ್ತು . 
ಬಹುಶಃ ಅದಕ್ಕಾಗಿಯೇ ಅವರ ಇಂಗ್ಲಿಷ್ ನಾಟಕಗಳ ಭಾಷೆ ಷೇಕ್ಸ್ಪಿಯರ್ 
ನಿಂದ ಪ್ರಭಾವಿತವಾದಂತೆ ತೋರುತ್ತದೆ. ಅವರ ನಾಟಕಗಳ ತುಂಬ ಷೇಕ್ಸ್ 
ಪಿಯರ್‌ನಪ್ರತಿಧ್ವನಿಗಳನ್ನು ಕೇಳಬಹುದು. TheBurden “I' ve heard 
tell brother '.... ಎಂದು ಆರಂಭವಾಗುವ ಮಾತುಗಳ ಮೇಲೆ ( ಪುಟ 53 ) 
Hamlet, ಸಭೆಯಲ್ಲಿ ಕರ್ಣ ಆಡುವ ಮಾತುಗಳ ಮೇಲೆJulius Caesar 
ನಾಟಕಗಳ ಪ್ರಭಾವ ಸ್ಪಷ್ಟವಾಗಿದೆ. ಪ್ರಾಚೀನ ಪುರಾಣಗಳನ್ನು ಆಧುನಿಕ 
ದರ್ಶನ - ಭಾಷೆಗಳ ಮೂಲಕ ಪುನರ್ನಿಮಿ್ರಸುವ ರಹಸ್ಯವನ್ನು ತೋರಬಹು 

16) Indian Writing in English .೯೬.೨ , ಪುಟ : ೧೯೭, 
13 ] 

ದಾಗಿದ್ದ ಆನ್ವಯ Antigone ಯಂಥ ನಾಟಕಗಳು ಕೈಲಾಸಂರ ಎದುರಿಗಿ 
ದ್ದರೆ ಎಷ್ಟು ಚೆನ್ನಾಗಿರುತ್ತಿತ್ತು ಎನಿಸುತ್ತದೆ. 
- ಕೈಲಾಸಂರ ಭಾಷೆಯ ಅಸಹಜತೆ ಅವರ ಶೈಲಿಯ ಕೆಲವು ವೈಶಿಷ್ಟ್ಯ 
ಗಳಿಂದಾಗಿ ಇನ್ನೂ ಎದ್ದು ಕಾಣುವಂತಾಗಿದೆ. ಉದಾಹರಣೆಗೆ - ಶ್ವೇಷೆಗಳು 
ಹಾಗೂ ಹಿಡಿತವಿಲ್ಲದೆ ನುಗ್ಗುವ ಪ್ರಾಸಪ್ರಿಯತೆ. ತಮ್ಮ ಕನ್ನಡ ಸಾಮಾಜಿಕ 
ನಾಟಕಗಳಲ್ಲಿ ವಿಡಂಬನೆಗೆ ಹಾಗೂ ಹಾಸ್ಯಕ್ಕೆ ಕೈಲಾಸಂ ಇವನ್ನು ಪರಿಣಾಮಕಾರಿ 
ಯಾಗಿ ಉಪಯೋಗಿಸಿಕೊಂಡಿದ್ದಾರೆ. ಆದರೆ ಗಂಭೀರವಾಗಿರುವ ಇಂಗ್ಲೀಷ್ 
ನಾಟಕಗಳಲ್ಲಿ ಇವುಗಳ ಪರಿಣಾಮ ಅನಿಷ್ಟಕರವಾಗಿದೆ. Purposeದ ಭೀಷ್ಮ 
ಅರ್ಜುನನಿಗೆ ಹೇಳುವ ಈ ಮಾತುಗಳನ್ನು ನೋಡಿ: “ Blessings, my 
budding bowman , But you will never bloom into 
a better until you better the bearing of your body 
whilst at bowcraft .” . 

- ಇಷ್ಟೆಲ್ಲ ಪರಿಮಿತಿಗಳಿದ್ದಾಗ್ಯೂ , ಕೈಲಾಸಂರ ನಾಟಕಗಳಲ್ಲಿ ಭಾಷೆಯ 
ಉತ್ತಮ ಉಪಯೋಗಕ್ಕೂ ನಿದರ್ಶನಗಳನ್ನು ಕಾಣಬಹುದಾಗಿದೆ. “ You're 
not my mother, Yet you are ” ಎಂದು ಕರ್ಣ ರಾಧೆಗೆ ಹೇಳುವ 
ಮಾತುಗಳ ಸರಳ ಸೌಂದರ್ಯ , “ One never attains perfection . 
One becomes perfection itself ” ಎಂದು ಅರ್ಜುನನಿಗೆ ಭೀಷ್ಮ 
ನೀಡುವ ಉಪದೇಶದಲ್ಲಿ ಕಾಣುವ ಅಭಿವ್ಯಕ್ತಿಯ ನಾಜೂಕು. “ A strong 
Sun - beam to light our gloomy cot ” ಎಂದು ರಾಧೆ ಕರ್ಣನನ್ನು 
ಬಣ್ಣಿಸುವ ಔಚಿತ್ಯ - ಮೆಚ್ಚಿಸಲಸಾಧ್ಯವಾದ ಅಭಿರುಚಿಯ ಜನರನ್ನೂ ತಣಿಸ 
ಬಲ್ಲವು. ಕೈಲಾಸಂರ ಶೈಲಿ ಶ್ರೀ ಅರವಿಂದರ ಶೈಲಿಯಂತೆ ಕಾವ್ಯಮಯವಾದ 
ದಲ್ಲ. ಅದಕ್ಕೆ ಪ್ರತಿಮಾ ಸೌಂದರ್ಯದ ಉಜ್ವಲತೆಯಿಲ್ಲ. ಆದರೂ ಆಗಾಗ 
ಅವರು ಅಲಂಕಾರವನ್ನು ಸೊಗಸಾಗಿ ಬಳಸಬಲ್ಲರು. ಧನುರ್ಧಾರಿಯ ಹೆದೆ 
ಯೇರಿಸುವ ಕ್ರಮವನ್ನು ಸರೋವರದ ಮೇಲಿಂದ ಬಿಸುಸುಯ್ಯುವ ಗಾಳಿಯ 
ಪ್ರತಿಯುಸಿರಿಗೂ ಸಹಾನುಭೂತಿಯಿಂದ ತಲೆಯಾಡಿಸುವ ಕಮಲಕ್ಕೆ ಹೋಲಿಸ 
ಲಾಗಿದೆ. ಮಧ್ಯ ರಾತ್ರಿಯಲ್ಲಿ ಕುಂತಿಯ ಭೆಟ್ಟಿ ಮುದಿಯ ಎರಳೆಯೊಂದು ತನ್ನ 
ದುರ್ಬಲ ಕಣ್ಣುಗಳಿಂದ ಮೋಸಹೋಗಿ ಬೇಟೆಗಾರನ ಗುಡಿಸಲಲ್ಲೇ ಸುಳಿದಾಡಿ 

ದಂತಾಯಿತಂತೆ. ಪ್ರತಿಮೆಯನ್ನು ಬಳಸಿಕೊಂಡಾಗ ಕೈಲಾಸಂ ಔಚಿತ್ಯಪೂರ್ಣ 
ವಾಗಿ, ಅರ್ಥಪೂರ್ಣವಾಗಿ ಬಳಸಿಕೊಳ್ಳಬಲ್ಲರು . ಸುಯೋಧನನಿಗೆ ಗಾಂಧಾರ 
ನೀಡುವ ಉಪದೇಶವನ್ನು ನೋಡಿ: 


“ Strength of jaw , it is my liege, doth mark 
All kings , be they the kings of men or beasts 
It is but braying donkey guis ' d in lion ' s hide 
- Insulted or derided – puts out , not 
Its gnashing , crunching jaw and teeth , but 
Iis ugly , long , long ears to glean and garner all 
The senile quibblings ” 


ಈ ಸಾಲುಗಳಲ್ಲಿಯ ಪ್ರತಿಮಾ ಸಂವಿಧಾನ ಅವುಗಳನ್ನಾಡುವವನ ಗ್ರಾಮ್ಯ 
ತೆಯನ್ನೂ ಸಣ್ಣತನವನ್ನೂ ಸಂಪೂರ್ಣವಾಗಿ ಪ್ರತಿಬಿಂಬಿಸುತ್ತದೆ. ಗದಾಖಡ್ಡ , 
ವ್ಯಾಯಾಮಶಾಲಾ, ಚತುರ್ಥಿ , ಪೂರ್ಣಿಮಾ, ಘಟಿಕಾ , ಪರೀಕ್ಷಾ, ಯೋಜನ 

ಮುಂತಾದ ಸಂಸ್ಕೃತ ಶಬ್ದಗಳನ್ನು ಧೈರವಾಗಿ ಬಳಸಿಕೊಂಡಿರುವ ರೀತಿ 
ಯಂತ ತುಂಬಾ ಸಮರ್ಥವಾಗಿದೆ, ಔಚಿತ್ಯಪೂರ್ಣವಾಗಿದೆ. ಇಂಥ ಶಬ್ದಗಳಿಂದ 
ಪರಕೀಯ ಭಾಷೆಯ ಮಾಧ್ಯಮದಮೂಲಕ ಪುರಾಣಕಾವ್ಯಗಳ ನೈಜ ವಾತಾ 
ವರಣವನ್ನು ನಿರ್ಮಿಸುವ ಗುರುತರ ಕೆಲಸದಲ್ಲಿ ಬಹಳಷ್ಟು ಸಹಾಯವಾಗಿದೆ. 


ಶ್ರೇಷ್ಠ ದರ್ಜೆಯ ಕಲ್ಪಕತೆ, ಪಾತ್ರ - ಸನ್ನಿವೇಶಗಳ ನಾಟ್ಯಾಯಮಾನ 
ತೆಯ ಗ್ರಹಣಶಕ್ತಿ , ರಂಗಭೂಮಿಯ ಆತ್ಮೀಯ ತಿಳುವಳಿಕೆ , ಅಭಿಜಾತವಾಗಿ 
ದ್ದರೂ ಅತ್ಯಂತ ವೈಯಕ್ತಿಕವಾಗಿದ್ದ ಜಾಗತಿಕ ದರ್ಶನ - ಮೊದಲಾದ ಶ್ರೇಷ್ಠ 
ನಾಟಕಕಾರನಿಗಿರಬೇಕಾದ ಎಲ್ಲ ಗುಣಗಳೂ ಕೈಲಾಸಂರಲ್ಲಿ ನಿಸ್ಸಂದೇಹವಾಗಿ 
ಇದ್ದವು. ಡಾ . ಅಯ್ಯಂಗಾರರು “... ತಮ್ಮ ಬರವಣಿಗೆಯಲ್ಲಿ ನಿರ್ದಿಷ್ಟವಾಗಿ 
ಏನು ಹೇಳಬಯಸುತ್ತಾರೆಂಬುದರ ಬಗ್ಗೆ ಕೈಲಾಸಂ ಏನೂ ತಿಳಿಸುವದಿಲ್ಲ. 
ಕೈಲಾಸಂರ ನಾಟಕಗಳಿಂದ ಓದುಗರೂ , ಪ್ರೇಕ್ಷಕರೂ ತಾವೇ ತಮಗೆ ತಿಳಿದಂತೆ 

ಅರ್ಥಮಾಡಿಕೊಳ್ಳಬೇಕು” ಎಂದಿದ್ದಾರೆ. 17 ಅಯ್ಯಂಗಾರರ ಈ ಮಾತಿನ ಅರ್ಥ 
ಮಾಡಿಕೊಳ್ಳುವದೇ ಕಠಿಣವಾಗಿದೆ. ಯಾಕೆಂದರೆ ಕೈಲಾಸಂರ ನಾಟಕಗಳು 
ಅರ್ಥನಿವೇದನೆಯ ಅಭಾವದಿಂದ ಬಳಲುವದಿಲ್ಲ. ಆದರೂ , ಕೈಲಾಸಂ ತಮ್ಮ 
ಕಲೆಯನ್ನು ಸಂಪೂರ್ಣವಾಗಿ ಕರಗತಮಾಡಿಕೊಳ್ಳಲಿಲ್ಲ. ಅವರ ನಾಟಕಗಳನ್ನು 
ಭಾರತೀಯ ಇಂಗ್ಲೀಷ್ ಸಾಹಿತ್ಯದ ಉತ್ತಮ ಕೃತಿಗಳಲ್ಲಿ ಗಣಿಸಬಹುದಾದರೂ 
ಅವುಶ್ರೇಷ್ಠ ದರ್ಜೆಯ ನಾಟಕಗಳಾಗಿಲ್ಲ . ತಮ್ಮ ವಸ್ತು - ಸಂವೇದನೆಗಳಿಗೆ 
ಸೂಕ್ತವಾದ ಬರವಣಿಗೆಯ ಶೈಲಿಯನ್ನು ರೂಪಿಸಿಕೊಳ್ಳಲು ಕೈಲಾಸಂ ಅಸ 
ಮರ್ಥರಾದದ್ದೇ ಇದಕ್ಕೆ ಕಾರಣ . ಈ ನಾಟಕಗಳನ್ನು ನಿಜವಾದ ವಿಮರ್ಶೆಯ 
ಪರೀಕ್ಷೆಗೊಡ್ಡಿ ತೋರಿಸಬಹುದಾಗಿದ್ದ ಜೀವಂತ ರಂಗಭೂಮಿ ಅಭಾವ 
ದಿಂದಾಗಿ ತಮ್ಮ ನ್ಯೂನತೆಗಳನ್ನು ಅರ್ಥಮಾಡಿಕೊಳ್ಳುವದು ಅವರಿಗೆ ಸಾಧ್ಯ 
ವಾಗಲಿಲ್ಲ. ಬಹುಶಃ ಕೈಲಾಸಂ ತಮ್ಮ ಇಂಗ್ಲೀಷ್ ನಾಟಕಗಳು ಸಾಹಿತ್ಯ 
ಕ್ಷೇತ್ರಕ್ಕೆ ತಾವು ಸಲ್ಲಿಸಿದ ಬಹುಕಾಲ ಬಾಳುವ ಕಾಣಿಕೆಯೆಂದು ಭಾವಿಸಿದ್ದರು. 
ಈ ಅಭಿಪ್ರಾಯವನ್ನೊಪ್ಪುವ ಕೆಲವು ವಿಮರ್ಶಕರೂ ಇದ್ದಾರೆ.18 ಆದರೆ ಅವರು 
ನಿಸ್ಸಂದೇಹವಾಗಿ ತಮ್ಮ ಕನ್ನಡ ನಾಟಕಗಳಲ್ಲೇ ಸೋಪಜ್ಞತೆಯನ್ನೂ ಶ್ರೇಷ್ಟತೆ 
ಯನ್ನೂ ಸಾಧಿಸಿದ್ದು , ಯುಗನಿರ್ಮಾಣ ಮಾಡಿದ ಈ ಕನ್ನಡ ನಾಟಕಗಳಿಂದಲೇ 
ಅವರ ಹೆಸರು ಚಿರಕಾಲ ಉಳಿಯಬಲ್ಲದು. ಇದರಲ್ಲಿ , ಇಂಗ್ಲೀಷಿನಲ್ಲಿ ಸೃಜನ 
ಶೀಲ ಅಭಿವ್ಯಕ್ತಿಗೆ ಹೆಣಗುತ್ತಿರುವ ಭಾರತೀಯ ಲೇಖಕರಿಗೆ ಒಂದು ಪಾಠವಿದೆ, 
ಎನ್ನುವದಾದರೆ, ಇದು ನಿಜವಾಗಿಯೂ ಬೆಲೆಯುಳ್ಳ ಪಾಠ ಎನ್ನಬಹುದು. 


17) The Indian Contribution to English Literature, 

೧೯೪೫, ಪುಟ : ೧೬೮. 
18) ಕೈಲಾಸ ದರ್ಶನ ” , ತ. ಸು . ಶಾಮರಾವ್ , ಪುಟ : ೮೩ . 


ಸ್ನೇಹ ದ ಕಾ ಣಿ ಕೆ . 


ದಿವಂಗತ ಟಿ. ಪಿ .ಕೈಲಾಸಂ ಅವರು ಇಂಗ್ಲಿಷದಲ್ಲಿ “ Purpose” 
ನಾಟಕವನ್ನು ಬರೆದರು ; ಅವರ ಸಹಚರ ಶ್ರೇಷ್ಟರಲ್ಲಿ ಒಬ್ಬರಾದ ಶ್ರೀ ಬಿ . ಎಸ್ . 
ರಾಮರಾವ ಅವರು ಅದನ್ನು ಕನ್ನಡಿಸಿದರು . ಈ ಸಂದರ್ಭದಲ್ಲಿ ನಡುವೆ ನುಗ್ಗಿ 
ನಾಲ್ಕು ಮಾತುಗಳನ್ನು ಬರೆಯಲು ನನಗೆ ಯಾವ ಅಧಿಕಾರವಿದೆ ಎಂದು 
ಕೆಲವರು ಕೇಳಬಹುದಾಗಿದೆ. ಅದಕ್ಕಾಗಿ ಮುಂಚೆ ಸಮಾಧಾನವನ್ನು ಹೇಳುವುದು 
ಅಗತ್ಯ . 

ಕೈಲಾಸಂ ಮತ್ತು ನಾನು 1931ರಿಂದ ಪರಸ್ಪಸ ಪರಿಚಿತರಾಗಿ ಸಲುಗೆಯ 
ಸ್ನೇಹಿತರಾಗಿ ಇದ್ದೆವು. ಎಷ್ಟೋ ಸಲ ಅವರು ನನ್ನ ಅತಿಥಿಗಳಾಗಿ ಧಾರವಾಡ 
ದಲ್ಲಿ ಕಾಲವನ್ನು ಕಳೆದರು, ನಾವಿಬ್ಬರೆ ಕುಳಿತಾಗ ತಾಸು- ತಾಸು ಗಟ್ಟಲೆ - ನಗೆಯ 
ಇಲ್ಲವೆ ನಗಿಸುವ ಒಂದೂ ಮಾತಿಲ್ಲದೆ - ನಾಟಕ , ರಂಗಭೂಮಿ, ತತ್ವಜ್ಞಾನ, 
ಸಮಾಜದ ಟೀಕೆ ಇವನ್ನೆಲ್ಲ ಹರಟುತ್ತಿದ್ದೆವು. ಈ ಹರಟೆಯಲ್ಲಿ ಅವರ ನಾಟಕ 
ಗಳೂ ನನ್ನ ನಾಟಕಗಳೂ ಪರಸ್ಪರ ( ಹೆಚ್ಚಾಗಿ) ಟೀಕೆ, ( ಆಗಾಗ) ಪ್ರಶಂಸೆಯ 
ವಿಷಯಗಳಾಗುತ್ತಿದ್ದವು. Purposeಊ ಎಷ್ಟೋ ಸಲ ಆ ವಿಷಯಗಳಲ್ಲಿ 
ಒಂದಾದುದು. ನನಗೆ ಅವರು Kai ” ( ಕೈ ), ಅವರಿಗೆ ನಾನು €J ' ( ಜೆ) ; 
ಅದಕ್ಕಾಗಿ, ಒಂದು ತರದ ಆತ್ಮೀಯತೆಯ ಅಧಿಕಾರದಿಂದಲೇ ಈ ಮಾತು 
ಗಳನ್ನು ಬರೆಯುತ್ತಲಿದ್ದೇನೆ. . 

ಎರಡನೆಯದಾಗಿ, ಶ್ರೀ ಬಿ . ಎಸ್ . ರಾಮರಾವ ಅವರು ( ಇಂಗ್ಲಿಷ 
ಮೂಲವನ್ನು ದೇಶದ ತುಂಬ ಓದಿ ತೋರಿಸಿ ಕನ್ನಡ ನಾಟಕಕಾರನ ಕೀರ್ತಿ 
ಪಸರಿಸಿದವರಾದ್ದರಿಂದ) ರಾಷ್ಟ್ರೀಯ ನಾಟಕ ಪ್ರಸಾರದ ಸಂದರ್ಭದಲ್ಲಿ ಇಲ್ಲವೆ 
ನಿಮಿತ್ತವಾಗಿ ಇದನ್ನು ಕನ್ನಡಿಸಬೇಕೆಂದು ಹಟತೊಟ್ಟವನು ನಾನು. ಅವರು 
ಅಷ್ಟೆ ಹಟದಿಂದ ನಿರಾಕರಿಸಿದರು. ಕೊನೆಗೆ, ಅವರ ಅನುವಾದಕ್ಕೆ ನಾನೂ ಕೈ 
ಹಚ್ಚಲು ಒಪ್ಪಿದರೆ ತಾವು ಮಾಡುವುದಾಗಿ ಹೇಳಿದರು . ಕೈ ಹಚ್ಚಿದ್ದೇನೆ; ಗುರು 
ಶಿಷ್ಯರ ಸಂಬಂಧ ಎಂಬುದನ್ನರಿತು ಕೈಯನ್ನು ಹೆಚ್ಚಾಗಿ ಬಿಗಿಹಿಡಿದಿದ್ದೇನೆ. 

ಮೂರನೆಯದಾಗಿ , ಈ ನಾಟಕದ ಅನುವಾದವು ಮರಾಠಿಯಲ್ಲಿ ಈ 
ಮೊದಲೆ ಪ್ರಕಟವಾಗಿದೆ. ಅದರ ಶೈಲಿ ಮೊದಲಾದುವುಗಳನ್ನು ತಿಳಿದುಕೊಳ್ಳಲು 
ನನಗೆ ಸುಲಭವಾಗಿತ್ತು , ಆ ಭಾಷೆಯ ಪರಿಚಯದಿಂದ, ಆ ಕಾರಣಕ್ಕಾಗಿಯೂ 
ಈ ಕೆಲಸಕ್ಕೆ ನನ್ನ ಸಂಬಂಧವಿದೆ. 

ಕೊನೆಯದಾಗಿ, ಈ ನಾಟಕದ ರೇಡಿಯೋ ಪ್ರಸಾರಕ್ಕೆ ನನ್ನ ಸಂಬಂಧ 
ಬಂದುದರಿಂದ ನಾನೂ ಇದನ್ನು ಪೂರ್ತಿಯಾಗಿ ಓದಬೇಕಾಯಿತು (ರೇಡಿಯೊ 
ಕ್ಕಾಗಿ ಕೆಲವು ವ್ಯತ್ಯಾಸಗಳನ್ನು ಮಾಡಿಕೊಂಡುದು ಅನೇಕರಿಗೆ ತಿಳಿಯಬಹುದಾ 
ಗಿದೆ) ಹೀಗಾಗಿ ಕೆಲಮಟ್ಟಿಗೆ ಪರಸ್ಪರ ಸಹಕಾರವೂ ಅನಿವಾರ್ಯವಾಯಿತು. 

ನನ್ನ ಅಧಿಕಾರವನ್ನು ಸಾಧಿಸಿಕೊಳ್ಳುವುದೆ ಇಲ್ಲಿ ಬರೆಯುವುದರ ಉದ್ದೇಶ 
ವಾಗಿಲ್ಲ . ಈ ನಾಟಕದ ಬಗ್ಗೆ ನಾನೂ Kai ಅವರೂ ಅನೇಕ ಸಲ ಮಾತಾಡಿ 
ದ್ದರಿಂದ ಕೆಲವು ಮಾತುಗಳನ್ನು ಇಲ್ಲಿ ಬರೆಯಲೇಬೇಕೆಂದು ನನಗೆನ್ನಿಸಿ ನಾನು 
ಬರೆಯುತ್ತಿದ್ದೇನೆ. 

ಕೈಲಾಸಂ ಅವರು ಕನ್ನಡದಲ್ಲಿ ಮತ್ತು ಇಂಗ್ಲಿಷದಲ್ಲಿ ನಾಟಕಗಳನ್ನು 
ಬರೆದರು. ಕನ್ನಡ ನಾಟಕಗಳಲ್ಲಿ ತೀರ ಹೆಚ್ಚಾಗಿ ನಾಟಕಗಳು ವಿಷಯದಲ್ಲಿ 
ಸಾಮಾಜಿಕ, ತರಹದಲ್ಲಿ ಪ್ರಹಸನಾತ್ಮಕ, ಇಂಗ್ಲಿಷ್ ನಾಟಕಗಳಲ್ಲಿ ಸಾಮಾನ್ಯ 
ಎಲ್ಲವೂ ವಿಷಯಗಳಲ್ಲಿ ರಾಮಾಯಣ- ಮಹಾಭಾರತಗಳ ಕತೆ, ಶೈಲಿಯಲ್ಲಿ 
ಪದ್ಯಾತ್ಮಕ ( ಗದ್ಯವಂತೂ ಅಲ್ಲವೇ ಅಲ್ಲ.). ಈ ವೈಶಿಷ್ಟ್ಯಕ್ಕೆ ಕಾರಣವಿದೆಯೆ , 
ಇಲ್ಲವೆ , ಇದೊಂದು ಆಕಸ್ಮಿಕ ಸಂಗತಿಯೇ ? ನನ್ನ ಅಭಿಪ್ರಾಯದಲ್ಲಿ ಈ 
ವೈಶಿಷ್ಟ್ಯಕ್ಕೆ ಒಂದು ನಿಶ್ಚಿತ ಕಾರಣವಿದೆ. ಕನ್ನಡ ನಾಟಕಗಳಲ್ಲಿ ಇವರು ಮಾನವ 
ಪ್ರಾಣಿಯನ್ನು ದಯಾದ್ರ್ರದೃಷ್ಟಿಯಿಂದಲೆ ನೋಡುತ್ತಾರೆ; ಇಂಗ್ಲಿಷ್ ನಾಟಕ 
ಗಳಲ್ಲಿ ಮಾನವನನ್ನು ಭಯ - ಭಕ್ತಿ - ಗೌರವಗಳಿಂದ ಕಾಣುತ್ತಾರೆ. “ Kai , ನೀವು 
ಗೋಡು conservative , ನಿಮಗೆ ಹಿಂದಿನದಷ್ಟೆ ಒಳ್ಳೆಯದಾಗಿ ಕಾಣುತ್ತದೆ” 
ಎಂದು ನಾನೂ ಹೇಳಿದರೆ , “ ಮಗೂ , J, ಇಂದಿನದನ್ನು ಕಂಡು ನಾನು ಅಳು 
ತೇನೆ; ನೀನು ಆರ್ಭಟಿಸುತ್ತೀಯೆ. ಇಷ್ಟೆ ವ್ಯತ್ಯಾಸ ” ಎನ್ನುತ್ತಿದ್ದರು. “ ನಾಯಕ 
ರೆಂದರೆ ರಾಮಾಯಣ- ಮಹಾಭಾರತಗಳಲ್ಲಿಯೇ ಇದ್ದಾರೆಯೆ ? ” ಎಂದು ನಾನೂ 
ಕೇಳಿದಾಗ," ತಾಳು J' ನಿನ್ನ ನಾಯಕ ಹರಿಜನ್ವಾರದಲ್ಲಿಯೊ ಪುಲಿಕೇಶಿಯಲ್ಲಿಯೋ ? ” 
( ನಾನೂ ಅದೇ ಆ ನಾಟಕವನ್ನು ಮುಗಿಸುತ್ತಲಿದ್ದೆ ) ಎಂದು ನನ್ನನ್ನು ನಿರುತ್ತರ 

ನನ್ನಾಗಿ ಮಾಡಿದರು. ಆದರೆ ಅದೇ ಪ್ರಶ್ನೆಯನ್ನು ಈಗಲೂ ನಾನೂ ಕೇಳುತ್ತಿ 
ದೇನೆ. ಕೈಲಾಸಂ ಅವರಿಗೆ ರಾಮಾಯಾಣ- ಮಹಾಭಾರತಗಳಲ್ಲಿ ಕಾಣುವ 
ಗಂಡಸು ಸುತ್ತಲಿನ ಸಮಾಜದಲ್ಲಿ ಕಾಣುತ್ತಿದ್ದಿಲ್ಲ. ಯಾಕೆ ? ಅದರ ಅರ್ಥ 
ವೇನು ? ಇಲ್ಲವೆ ಅದರ ಮೂಲಕಾರಣವೇನು ? 
- ಮೂಲಕಾರಣ ಅವರ ವ್ಯಕ್ತಿತ್ವದಲ್ಲಿಯೇ ಅಡಕವಾಗಿತ್ತು , ಎಂದು ಹೇಳ 
ಬಹುದು. ಅವರ ಪ್ರತಿಭೆ, ಅವರ ಬುದ್ದಿವಂತಿಕೆ , ಅವರ ತೀವ್ರ ಸಹೃದಯತೆ 
ಈ ಸಂಪತ್ತನ್ನು ಕಟ್ಟಿಕೊಂಡು ಅವರು ಸಮಾಜಬಾಹಿರರಾದರು. ತಮ್ಮ 
ಸುತ್ತಲಿನವರನ್ನು ನೋಡಿದಾಗ ಹಿರಿಯನೊಬ್ಬನು ಚಿಕ್ಕ ಮಕ್ಕಳನ್ನು ನೋಡಿ 
ದಂತಾಗುತ್ತಿತ್ತು (ಪ್ರತಿಭಾವಂತನಿಗೆ ಅನಿವಾರ್ಯವಾದ ಅನುಭವ ಇದು). 
ಮಕ್ಕಳನ್ನು ರಂಜಿಸಿ , ಸುಲಭ ಮಾತಿನಲ್ಲಿ ಕತೆಯನ್ನು ಹೇಳುವ ಅಜ್ಜನಂತೆ 
ಕನ್ನಡ ನಾಟಕಗಳನ್ನು ಬರೆದರು. ಅಷ್ಟೊಂದು ವಿವಿಧವಾದ, ವಿಶಾಲವಾದ, 
ಆಳವಾದ ಅನುಭವದ ಅಜ್ಜನಿಗೆ ತನ್ನ ಸರಿ ಜೋಡಿಯವರೊಡನೆ ಜೀವನದ 
ಸಮಸ್ಯೆಗಳನ್ನು ಕುರಿತು ಚರ್ಚಿಸಬೇಕೆಂದು ಒಮ್ಮೊಮ್ಮೆ ಎನಿಸಿದರೆ ಆಶ್ಚರ್ಯ . 
ವೇನು ? ಆ ಚರ್ಚೆಗಳೆ ಇಂಗ್ಲಿಷ ನಾಟಕಗಳು , ಬರೆಯುವ ಅವಸರದಲ್ಲಿ 
ಅಜ್ಜ ' ಎಂದು ಹೇಳಿದೆನಲ್ಲವೆ ? ಹೊರದೃಷ್ಟಿಯಿಂದ ಅವಸರವೆನ್ನಿಸಿದ್ದು 
ಅಂತರಂಗದಲ್ಲಿ ಅಷ್ಟೋ ವರ್ಷಗಳ ಸಾಹಚರ್ಯದ ಅನುಭವದ ಅನಿವಾರ್ಯ 
ಸಾರವೆ ಹೊರಹೊಮ್ಮಿದೆ ಏನೋ ? ಅವರು ತಮ್ಮನ್ನು ತಾವೇ “ ಕರ್ನಾಟಕ 
ಪ್ರಹಸನ- ಪ್ರಪಿತಾಮಹ" ಎಂದೇ ಹೇಳಿಕೊಂಡಿದ್ದಾರಲ್ಲ ? ಇದಕ್ಕಾಗಿ ನನ್ನ 
ಊಹೆ ಎಷ್ಟು ಸ್ವಯಂ- ಸ್ಸುರಿತ , ಅಪ್ಪ ತರ್ಕಬದ್ಧವೂ ಆಗಿದೆ ಎಂದು 
ಹೆಮ್ಮೆ ಪಡಲೆ ? 

- ಕನ್ನಡವಾಗಲಿ ಇಂಗ್ಲಿಷವಾಗಲಿ ಕೈಲಾಸಂ ಅವರ ನಾಟಕ ತಂತ್ರದಲ್ಲಿ 
ಒಂದು ಸಂಗತಿ ಮೆಚ್ಚುವಂತಿದೆ. ಅದೆಂದರೆ, ಸ್ವಲ್ಪ ಅವಧಿಯಲ್ಲಿ ಕಣ್ಣು 
ಕಟ್ಟುವಂತಹ ಚಿತ್ರವನ್ನು ವಾಚಕರ ( ಮತ್ತು ಪ್ರೇಕ್ಷಕರ) ಎದುರು ನಿಲ್ಲಿಸುವಂತಹ 
ಭಾಷಾಪ್ರಭುತ್ವ , ಕುಶಲ ಕಲೆಗಾರಿಕೆ . ಅವರ ನಾಟಕಗಳಲ್ಲಿ ಒಂದೊಂದು 
ವ್ಯಕ್ತಿಯ ಮಾತುಗಳನ್ನು ಕೇಳುತ್ತ ಹೋದಂತೆ ಒಂದು ಕಾಲ್ಪನಿಕ ಮೂರ್ತಿ 
ನಮ್ಮೆದುರು ಮೂಡಿ ನಿಲ್ಲುವುದು . ಇದರಂತೆ ಇನ್ನೊಂದು ವೈಶಿಷ್ಟ್ಯವಿದೆ 
ಅವರ ತಂತ್ರದಲ್ಲಿ. ಅದೆಂದರೆ, ಪರಸ್ಪರ ವಿರುದ್ಧ ಶಕ್ತಿಗಳನ್ನಾಗಲಿ ವ್ಯಕ್ತಿ 

ಗಳನ್ನಾಗಲಿ ಆಯ್ದುಕೊಳ್ಳುವುದು : ಟೊಳ್ಳು , ಗಟ್ಟಿ ; ಅತ್ತೆ , ಸೊಸೆ; 
ಅರ್ಜುನ, ಏಕಲವ್ಯ - ಹೀಗೆ ಅವರ ಉತ್ತಮ ನಾಟಕಗಳಿಂದ ದೃಷ್ಟಾಂತಗಳನ್ನು 
ತೋರಿಸಬಹುದು. ಮೂರನೆಯದಾಗಿ, ಅವರ ಪ್ರಾಸ-ಪ್ರಿಯತೆ ( ಅವರ 
ತರುವಾಯ ಹದಗೆಡಿಸುವಂತೆ ಇದನ್ನು ಅನುಕರಿಸಿದವರು ಅವರಿಗೆ ಅನಿಷ್ಟವನ್ನು 
ಮಾಡಿದ್ದಾರೆನ್ನಬಹುದು . ಇನ್ನೊಬ್ಬ ಲೇಖಕನಲ್ಲಿ ಅದೇ ಅದೇ ಅದೇ ' ಎಂದು 
ತಲೆ ಕೀಸರಾಗಬಹುದಾದ ಪ್ರಾಸಪ್ರಿಯತೆ ಇವರ ಲೇಖನದಲ್ಲಿ ಮನಮುಟ್ಟು 
ವಂತಹ ವಾಗೈಖರಿ ಎನ್ನಿಸುವುದು ಹೆಚ್ಚು ಸಂದರ್ಭಗಳಲ್ಲಿ, ಅದಕ್ಕೊಂದು 
ಕಾರಣವಿದೆ. ಅನ್ಯರಿಗೆ ಸುಲಭವಲ್ಲದ, ಪ್ರೇಕ್ಷಕರಿಗೆ ಹೊಳೆಯುವ ಶಬ್ದಗಳು 
ಇವರ ಪ್ರತಿಭೆಯಿಂದ ಬೆಳಗಿ ನಿಲ್ಲುತ್ತಿದ್ದುವು, ಕೊನೆಯದಾಗಿ, ಒಂದು ಸಂಗತಿ 
ಸೋಜಿಗದ್ದೆನಿಸುವುದು. ಪೂರ್ತಿಯಾಗಿ ಇಂಗ್ಲಿಷದಲ್ಲಿ ನಾಟಕಗಳನ್ನು ಬರೆದ 
ಈ ಕನ್ನಡ ನಾಟಕಕಾರರು ಪೂರ್ತಿಯಾಗಿ ಕನ್ನಡದಲ್ಲಿ ಮಾತ್ರ ಒಂದೂ ನಾಟಕ 
ವನ್ನು ಬರೆಯಲಿಲ್ಲ ! ಎಷ್ಟೋ ಸಲ ( ಉದಾ: awfully simple ; 
Simply awful ) ಕನ್ನಡ ನಾಟಕಗಳಲ್ಲಿ ಕೇವಲ ಇಂಗ್ಲಿಷಕ್ಕೆ ಹೊಂದಿ 
ಕೊಳ್ಳುವ ಮಾತುಗಳನ್ನು ಹೇಳಿದ್ದಾರೆ. ಇದು ಸೋಜಿಗವೂ ಅಹುದು. 
* ಅನ್ಯರಿಗೆ ಅರ್ಥವಾಗದಂತೆ ಬರೆದರು ಏಕೆ - ಎಂಬುದು ಸೋಜಿಗ : ಬರೆಯು 
ವಾಗ - ಅನ್ಯರಿಗಾಗಿ ' ಎಂಬುದರ ಎಚ್ಚರವಿಲ್ಲದಿರುವುದು, ಸಹಜ, ಈ ಸಹಜತೆ 
ಇಲ್ಲಿ ಇದ್ದುದರಿಂದಲೇ ಕೈಲಾಸಂ ಇವರು ಶ್ರೇಷ್ಠ ನಾಟಕಕಾರರಾಗಿದ್ದಾರೆ. 
ಇದುವರೆಗೆ ಕನ್ನಡ ನಾಟಕಕಾರ ಎಂದು ಖಾತ್ತಿವೆತ್ತವರು ಈಗ ಶ್ರೇಷ್ಠ ಭಾರ 
ತೀಯ ನಾಟಕಕಾರರೆನ್ನಿಸಿಕೊಳ್ಳುತ್ತಲಿದ್ದಾರೆ, ಇಂದಿಲ್ಲ ನಾಳೆ ಜಗತ್ತಿನ ಶ್ರೇಷ್ಠ 
ನಾಟಕಕಾರರಲ್ಲಿ ಒಬ್ಬರಾಗುತ್ತಾರೆ. 


ಬೆಂಗಳೂರು 
೧ - ೯ - ೧೯೫೬ 

ಸುಮಾರು 35 ವರ್ಷಗಳ ( ಈಗ 60) ಹಿಂದಿನ ಮಾತು. ಇಂಗ್ಲೆಂಡ್ 
ರಿಟರ್ನ್ಡ್ ( with thanks ಅಲ್ಲ !) ಕೈಲಾಸಂ , ತಮಗಂಟಿಕೊಂಡಿದ್ದ 
ಬಿ . ಎ . ಎ . ಆರ್ . ಸಿ. ಎಸ್ . ಸಿ. ( ಲಂಡನ್ ), ಎಫ್‌ . ಆರ್‌ . ಜಿ . ಎಸ್ . ( ಇಂಗ್ಲೆಂಡ್ ) 
ಪದವಿಗಳನ್ನು ಸುಲಿದೊಗೆದು, ಆ ಪದವಿಗಳಿಂದಾಗಿ 'ಪ್ರೊಬೇಷನರೀ ಜಿಯಾ 
ಲಜಿಸ್ಟ್ ' ಆಗಿ ಐದು ವರ್ಷ ಸರ್ಕಾರೀ ಕೆಲಸ ನಡೆಸಿ ಅದನ್ನೂ ಕಿತ್ತೆಸೆದು, 
“ಕರ್ನಾಟಕ ಪ್ರಹಸನ ಪ್ರಪಿತಾಮಹ ರುಂಡಮುಂಡೋತ್ಪನ್ನ ಗುಂಡೂ ” ಆಗಿ 
ಅವತರಿಸಿದ್ದರು. ಜೊಚ್ಚಲ ಸಾಮಾಜಿಕ 'ಟೊಳ್ಳುಗಟ್ಟಿ ' ಯ ಪ್ರಸವವೂ 
ಆಗಿ, ಆಗ ಉಬ್ರಾಯ ಸ್ಥಿತಿಯಲ್ಲಿದ್ದ ಅಮೆಚೂರು ನಾಟಕ ಸಂಘದ ಸದಸ್ಯ 
ರಿಂದ ಆದರ ಪ್ರದರ್ಶನವೂ ಆಗಿ, ಕೈಲಾಸಂ ಹೆಸರು, 'ಜೋಕುಗಳು' - ಮನೆ 
ಮಾತಾಗಿತ್ತು . ಕೈಲಾಸಂ ಅದೇ ಸಮಯಕ್ಕೆ ಹುಟ್ಟಿ ಬೆಳೆದ ಮನೆ ಬಿಟ್ಟು , 
ನಾಟಕದ ಬಯಲಿಗಿಳಿದು, ವಿಶ್ವ ಕುಟುಂಬಿಯಾಗಿದ್ದರು. ನಾಲ್ಕು ಜನ 
ನಾನು ಹೇಳಿದಂತೆ ಕೇಳುವ ನಾಟಕೋಪಜೀವಿಗಳು ಕೈಗೆ ಸಿಕ್ಕರೆ ಒಂದು ' ಕೈ ' 
ತೋರಿಸಬಲ್ಲೆ ಎಂದು “ಕೈ ” ಅಂದುಕೊಳ್ಳುತ್ತಿದ್ದ ಸಮಯಕ್ಕೆ ಸರಿಯಾಗಿ 
ನಾಟಕ ಶಿರೋಮಣಿ ಎ . ವಿ . ವರದಾಚಾರ್ಯರೇ ಸ್ವಯಂ ಕೈಲಾಸಂರನ್ನು 
ಕರೆದು ತಮ್ಮ ರತ್ನಾವಳಿ ಥಿಯೇಟ್ರಿಕಲ್ ಕಂಪೆನಿಯನ್ನು ಕೈರವರ ಕೈಗಿಟು 
ನಡೆಸೆಂದರು. ಬಯಸಿದ್ದು ಹಾಗ, ಒದಗಿದ್ದು ಮುಪ್ಪಾಗವಾಗಿ ಕಂಪೆನಿಯವರು 
ಆಡುತ್ತಿದ್ದ ಬಹುಪಾಲು ಪೌರಾಣಿಕ, ಕೆಲವು ಐತಿಹಾಸಿಕ, ಒಂದೋ ಎರಡೋ 
ಸಾಮಾಜಿಕ ನಾಟಕಗಳ ಜೊತೆಗೆ ಟೊಳ್ಳುಗಟ್ಟಿ , ಹೋಂರೂಲು, ವಿವಿಧ 
ವಿನೋದ್ದಾವಳಿಗಳು ಆರಂಭವಾಗಿ ಕೈಲಾಸಂ ಬೀದಿ ಮಾತಿಗೂ ವಸ್ತುವಾದರು 

. ಸುಮಾರು 1922ರಲ್ಲಿ ' ಅಮಾವ್ರ ಗಂಡ' ಅವತರಿಸಿತು. ಇದರಲ್ಲಿ 
ಕಾಲು ಕನ್ನಡ, ಮುಕ್ಕಾಲು ಇಂಗ್ಲೀಷು, ಹಸ್ತಪ್ರತಿಗಿಳಿಸಿದವರು ಇಬ್ಬರು : 
“ ಅಮ್ಮಾವ್ರ ' ಪಾತ್ರವನ್ನು ಇನ್ನಿಂತಿಲ್ಲ 'ವೆಂದು ಅಭಿನಯಿಸಿದ ಶ್ರೀ ಆರ್. 
ನಾಗೇಂದ್ರರಾಯರು ; 'ಕಮಲ ' ಪಾತ್ರದಿಂದ ನಾಟಕದಲ್ಲಿ ಮೆಚ್ಚಿಗೆಯೆಲ್ಲ 

ಸೂರೆಗೊಂಡ ಶ್ರೀ ಎಂ . ಜಿ , ಮರಿರಾಯರು. ಒಬ್ಬರು ಮಿಡಲ್ ಸ್ಕೂಲು 
ಗ್ರಾಜುಯೇಟು, ಇನ್ನೊಬ್ಬರು ಪ್ರೈಮರಿ ಸ್ಕೂಲು ಗ್ರಾಜುಯೇಟು. ಜೊತೆಗೇ 
“ ಬೆಂಡೋಲೆಫಂಡು' ಎಂಬ ಮತ್ತೊಂದು ನಾಟಕವೂ ಹಸ್ತಪ್ರತಿಗಿಳಿಯಿತು. 
ಎರಡೂ ಹಸರು ಶಾಯಿಯಲ್ಲಿ, ಎರಡೂ ಮುದ್ದಾದ ಅಕ್ಷರಗಳಲ್ಲಿ , ಎರಡೂ 
ಎಕ್ಸರ್ಸೈಸ್ ಬುಕ್ಕುಗಳಲ್ಲಿ, ಎರಡೂ ಇಂಗ್ಲಿಷ್ ಬಾರದವರಿಂದ ! ಈ ಇಬ್ಬರೂ 
ಒಂದು ದಿನ ಹೋಟಲಿಗೆ ಹೋಗಿದ್ದು ಕಾಫಿ ಕುಡಿದರು. ಹೊರಬಿದ್ದಾಗ ಅಲ್ಲೇ 
ಮರೆತು ಬಂದರು. ಆ ಪ್ರತಿಗಳು ಪುನಃ ಸಿಗಲಿಲ್ಲ. ( ನಾಟಕ ನೋಡಿದು 
ಜ್ಞಾಪಕವಿದ್ದು ಬರೆಯಲಾಯಿತು) , ಬರೆಯುವುದಕ್ಕೆ ಒಬ್ಬಿಬ್ಬರು ಸಿಕ್ಕಲೆಂದೇ 
ಕಾದಿದ್ದರು ಕೈಲಾಸಂ, ಅದರಲ್ಲ ಕಲಿಯದಿದ್ದ ಇಂಗ್ಲೀಷಿನಲ್ಲಿ ! ಆಗಿನ 
ಪೌರಾಣಿಕ ನಾಟಕಗಳನ್ನು ನೋಡಿನೋಡಿ “ ಇದು ಹೀಗಲ್ಲ - ಬೇರೆ ರೀತಿಯಿದೆ, 
ಅದನ್ನು ಎಂದು ಚಿತ್ರಿಸಿಯೇನು, ” ಎಂದು ಹಾತೊರೆಯುತ್ತಿದ್ದ ಕೈಲಾಸಂಗೆ 
ಹೀಗೆ ಬರೆಯುವವರು ಸಿಕ್ಕರೆ ಬಿಟ್ಟಾರೆ ? ಕೂರಿಸಿಕೊಂಡರು . ಅವರ 
ಹೈಸ್ಕೂಲಿನಿಂದ ಅವರ ಗುರುಗಳಾಗಿದ್ದ ಕೀರ್ತಿಶೇಷ (ರೈಟ್ ಆನರಬಲ್) 
ವಿ . ಎಸ್ . ಶ್ರೀನಿವಾಸಶಾಸ್ತ್ರಿಗಳಂಥ ಇಂಗ್ಲೀಷ್ ಭಾಷಾಪಂಡಿತವರ್ಯ 
ರಿಂದಲೂ , “ ಭಲೆ ' ಎನ್ನಿಸಿಕೊಂಡ ಕೃತಿರತ್ನ “ ಪರ್ಪಸ್ ” ನಾಟಕವನ್ನು ಅಂದು 
ಮೊದಲು ಆ ಇಬ್ಬರ ಕೈಯಿಂದ ಹಸರು ಶಾಯಿಯಲ್ಲಿ ಬರೆಸಿದರು ( ಜಪ್ಪಯ್ಯ 
ಎಂದರೂ ತಾನು ಬರೆಯುತ್ತಿರಲಿಲ್ಲ ! ) ಅನಂತರ ತಾವೇ ಒಂದು ಟೈಪ್ 
ರೈಟರ್‌ ಹುಡುಕಿ ತಂದಿಟ್ಟುಕೊಂಡು “see and touch system ” 
ಎಂಬ ತಮ್ಮದೇ ಆದ ವಿಚಿತ್ರ ಪದ್ದತಿಯ ರೀತ್ಯಾ ಒಂದೊಂದೇ ಹಾಳೆಯಾಗಿ 
ಒಂದು ವರ್ಷಕಾಲ ಟೈಪು ಮಾಡಿದರು - ತಾವೇ ! ಇದು ಮಾತ್ರ ತಾವೇ 
ಮಾಡುತ್ತಿದ್ದರು - ಇತರರಿಗೆ ಕೊಟ್ಟರೆ ತಪ್ಪು ಹೊಡೆದಾರೆಂದು ! ( ಕನ್ನಡ 
ದಲ್ಲಿಯೂ ಟೈಪ್ರೈಟರ್ ಇದ್ದಿದ್ದರೆ ಅವರು ರಚಿಸಿದ ಐವತ್ತಾರು ನಾಟಕಗಳೂ 
ನಮಗೆ ದೊರೆಯುತ್ತಿದ್ದು ವೇನೋ ! ಆ ಭಾಗ್ಯವಿಲ್ಲವಾಯಿತು . ಹೀಗೆ ಟೈಪು' 
ಆದುದೂ ಒಂದನೆಯ ಅಂಕ ಮಾತ್ರ . ಅನಂತರ , ಸಿಕ್ಕಿದ ಸ್ನೇಹಿತರನ್ನು ಸಿಕ್ಕ 
ಸಿಕ್ಕಿದ ಕಡೆ ನಿಲ್ಲಿಸಿಕೊಂಡು ಅವರಿಗೆ ಅದನ್ನು ಅಲ್ಲಲ್ಲೇ ಸುಲಾಯಿಸುತ್ತಿದ್ದರು. 

ಮೊದಲ ಸತ್ಯಾಗ್ರಹದ ಸಮರ ಮುಗಿಸಿ ಶಸ್ತ್ರ ಚಿಕಿತ್ಸೆ ಮಾಡಿಸಿಕೊಂಡಿದ್ದ 
ಗಾಂಧೀಜಿ ಬೆಂಗಳೂರಿನ ಕುಮಾರಾಪಾರ್ಕಿಗೆ ಬಂದಿದ್ದಾಗ ಅವರ ಸಮಕಮ 

“ ಪರ್ಪಸ್‌ ' ವಾಚನ ಏರ್ಪಾಡಾಗಿತ್ತು . ಮಹಡಿಯ ಮೇಲಿನ ವೆರಾಂಡಾದಲ್ಲಿ 
ಗಾಂಧೀಜಿನೂಲುತ್ತ ಕುಳಿತಿದ್ದರು. ಪೋಲೆಂಡಿನ ಬೂನೋ ಸೋದರಿಯರು 
ಅವರ ವರ್ಣ ಚಿತ್ರವನ್ನು ಒಂದು ಕಡೆ ಬರೆಯುತ್ತಿದ್ದರು. ಕೈಲಾಸಂ ಮೆಟ್ಟ 
ಲೇರಿದರು . 

ಇನ್ನೆರಡು ಮೆಟ್ಟಲಿರುವಾಗಲೇ ಗಾಂಧೀಜಿ ಒಂದು ಸಲ ತಲೆ ಎತ್ತಿ 
ಎಂದಿನಂತೆ ಸ್ವಾಗತವನ್ನು ವನವಾಗಿ ಸೂಚಿಸಿ ತಲೆ ಬಗ್ಗಿಸಿದ್ದರು. ಆಗಿನ 
ಅವರ ಮುಖಭಾವದಲ್ಲಿ ಏನು ಕಂಡರೋ ಕೈಲಾಸಂ ! ಥಟ್ಟನೆ ಹಿಂತಿರುಗಿ 
ದಡದಡನೆ ಮೆಟ್ಟಲಿಳಿದು ಬಂದು ಹೊರಬಾಗಿಲು ದಾಟಿ ಹೊರ ಅಂಗಳದಲ್ಲಿ 
ಒಂದು ದೂರದ ಮೂಲೆಯ ಕಡೆ ಸಾಗಿ ಕಣ್ಣಲ್ಲೆರಡು ಹನಿಹನಿಸುತ್ತ ನಿಂತರು. 
“ ಜಗತ್ತಿನ ಜನತೆಯ ನೋವನ್ನು ಮೈವೆತ್ತು ಅದಕ್ಕೆ ಪರಿಹಾರ ಅರಸುತ್ತಿರುವ 
ಈ ಜಗದರಸನ ಮುಂದೆ ಈ ಜೊಳ್ಳು ವ್ಯಕ್ತಿ ರಚಿಸಿದ ಜಡ ನಾಟಕ ವಾಚಿಸಿ 
ಅವರ ಅಮೂಲ್ಯ ಕಾಲ ವ್ಯರ್ಥ ಮಾಡಲೇ ನಾನು ? ” ಎಂದರು. ಕರೆದೊಯ್ದು 
ವರ ಬಲವಂತಕ್ಕೆ ಮಹದೇವ ದೇಸಾಯಿ , ಗಂಗಾಧರರಾವ್ ದೇಶಪಾಂಡೆ, 
ಪ್ರೊ . ಮಲ್ಕಾನಿ, ದೇವದಾಸ್ ಗಾಂಧಿ, ಸಿ. ರಾಜಗೋಪಾಲಾಚಾರಿ ಇವರೆದುರಿಗೆ 
ಓದಿದ ಮಾಘಸ್ನಾನ ಮಾಡಿದರು. 

ಅಂದಿನ ದಿನಗಳಲ್ಲಿ ಡಾ || ( ಸರ್ ) ರಾಧಾಕೃಷ್ಣನ್ ಇವರ ತಂದೆಯವ 
ರನ್ನು ನೋಡಲು ಬರುತ್ತಿದ್ದರು. ಒಮ್ಮೆ ಕೈಲಾಸಂ ಅವರಿಗೆ ಭೆಟ್ಟಿಯಾಗಿ 
ಅವರನ್ನೂ ಒಂದು ಕಡೆ ಕೂರಿಸಿ “ ಪರ್ಪಸ್ ” ಸುಲಾಯಿಸಿದರು ಅವರಿಗೆ . 
ಅನಂತರ ಈಗ ಕೀರ್ತಿಶೇಷ ಡಾ || ( ಸ‌ ) ಸಿ. ಆರ್ . ರೆಡ್ಡಿಯವರಿಗೂ ಸುಲಾ 
ವಣೆ ಆಯಿತು. ಅದಾದ 20 ವರ್ಷಗಳಿಗೆ ರೆಡ್ಡಿಯವರು ಪರ್ಪಸ್‌ ' ಮತ್ತು 
ಕರ್ಣ ' ಎರಡಕ್ಕೂ ಬೇರೆ ಬೇರೆಯಾಗಿ “ ಪರಿಚಯ ” ಬರೆದುಕೊಟ್ಟರು ಅಕ್ಕರೆ 
ಯಿಂದ. ಇದಕ್ಕಾಗಿ ಕೈಲಾಸಂರನ್ನು ಸ್ವಂತ ಊರಾದ ಚಿತ್ತೂರಿಗೇ ಕರೆಸಿ 
ಕೊಂಡಿದ್ದರು. ಆ ಮುನ್ನುಡಿಯಲ್ಲೊಂದು ಮಾತ್ರ ಇನ್ನೂ ಉಳಿದಿದೆ. 

1931ರ ಸುಮಾರಿಗೆ ಇಂಗ್ಲೆಂಡ್ ರಿಟರ್ನ್ಡ ” ( ಇವರೂ with 
thanks ಅಲ್ಲ) ಪ್ರೊ . ಆರ್ . ವಿ . ಜಾಗೀರ್‌ದಾರ್‌ , ಎಂ . ಎ ., ( ಲಂರ್ಡ) 
( ಈಗ ಆದ್ಯರಂಗಾಚಾರ್ಯ ; ಕಾವ್ಯನಾಮ -ಶ್ರೀರಂಗ) , ಇವರ ಭೇಟಿ 
ಯಾಯಿತು, ಭೆಟ್ಟಿಯಾದ ಕೆಲವು ಗಳಿಗೆಗಳಲ್ಲೇ ಜನ್ಮ ಜನ್ಮಾಂತರದಿಂದ ಪರಸ್ಪರ 

ಬಾಂಧವ್ಯವಿದ್ದವರಂತೆ ಮಾತುಕತೆಗಳಲ್ಲಿ ತೊಡಗಿದರು. ಅನಂತರ ಪ್ರಸಿದ್ದ 
ದಾರ್ಶನಿಕ ಕೀರ್ತಿಶೇಷ ಪಂಡಿತ ತಾರಾನಾಥರಾಯರ ಪ್ರೇಮಾಯತನದಲ್ಲಿ, 
ಇವರ ಮೈತ್ರಿಯ ಬೆಸುಗೆಯಾಗಿ ಕೈಲಾಸಂರ ಪ್ರತಿಭೆಗೆ ಪ್ರಚೋದನೆಯಂ 
ಮತ್ತಷ್ಟಾಯಿತು. ಆ ಸವಿನೆನಪುಗಳನ್ನು ಇನ್ನೂ ಮೆಲಕು ಹಾಕುತ್ತ , ಕೈಲಾಸಂ 
ಬಗ್ಗೆ ಇನ್ನೂ ಮೈತ್ರಿ ವಿಶ್ವಾಸಗಳನ್ನಿಟ್ಟಿರುವ ಕೇವಲ ಕೆಲವೇ ಗಣ್ಯ ವ್ಯಕ್ತಿಗಳಲ್ಲಿ 
ಶ್ರೀರಂಗರೊಬ್ಬರು. ಅವರ ವಿಶ್ವಾಸದ ಕರೆಯೇ ಮೊದಲಾಗಿ ನನ್ನಂಥ ಅಲ್ಪಜ್ಞ 
ನೊಬ್ಬನನ್ನು ಈ “ಪರ್ಪಸ್ ” ನಾಟಕವನ್ನು ಕನ್ನಡಿಸುವಂತೆ ಮಾಡಿದ್ದು , 
ಇದನ್ನು ತಿದ್ದಿ ಅಚ್ಚು ಹಾಕಿಸಲೇಬೇಕೆಂಬ ಒತ್ತಾಯ ಅವರದೇ . ಇದರಲ್ಲಿನ 
ಕೆಟ್ಟ ಕನ್ನಡ, ತಪ್ಪುಗಳು , ಪೂರ್ಣ ನನ್ನ ವು, ಒಪ್ಪುಗಳು ಅವರವು. 

- “ ಪರ್ಪಸ ” ನ ಉತ್ತಮ ಭಾಷಾಂತರಗಳೆರಡು, ಹಸ್ತಪ್ರತಿಗಳಲ್ಲಿವೆ. 
ಒಂದು ಮಂಗಳೂರಿನ ಶ್ರೀಯುತ ಉಲ್ಲಾಳ ಮಂಗೇಶರಾಯರದು ; 
ಇನ್ನೊಂದು ದಿವಂಗತ ಶ್ರೀ ಕಂದಾಡೆ ಕೃಷ್ಣಯ್ಯಂಗಾರ್ಯರದು. ಎರಡೂ 
ಕೈಲಾಸಂ ಕಿವಿಗೆ ಬಿದ್ದಿತ್ತು - ಆಗಬಹುದೆಂದಿದ್ದರು. ಏಕೋ ಏನೋ ಅವು 
ಅಚ್ಚಾಗಲಿಲ್ಲ. ಕಂದಾಡೆಯವರದು ಅಚ್ಚಾಗಿದೆ, ಹೊರಬಿದ್ದಿಲ್ಲ. ಶ್ರೀ ತಿರುಮಲೆ 
ತಾತಾಚಾರ್ಯಶರ್ಮರ ಪುತ್ರ ಚಿ||ಶ್ರೀರಂಗ ಇದನ್ನು ಇಷ್ಟರಲ್ಲೇ ಹೊರತರ 
ಲಿದ್ದಾರೆ. ಅದು ಗ್ರಾಂಥಿಕ ಭಾಷೆಯಲ್ಲಿ ಕಂಗೊಳಿಸುತ್ತಿದೆ, 

ಲಾಸಂ ನಿಧನವಾಗಿ ಇಂದಿಗೆ ಹತ್ತು ವರ್ಷವಾಯಿತು. ನವೆಂಬರ್ 
23 - 24ಕ್ಕೆ ಅವರ ಹತ್ತನೆಯ ತಿಥಿ, ಅಷ್ಟರೊಳಗೆ ಈ 6 - 7 ವರ್ಷಗಳ 
ಉತ್ತರ ಭಾರತ ಯಾತ್ರೆಯಲ್ಲಿ ಅಲ್ಲಲ್ಲಿ ಸಹೃದಯರನ್ನು ಕೂಡಿಸಿ ವಾಚನ 
ಕೊಟ್ಟುದರಿಂದಾಗಿ, “ ಪರ್ಪಸ್ ” ಮರಾಠಿಯಲ್ಲಿ ಶ್ರೀ ಕೆ. ನಾರಾಯಣ ಕಾಳೆ 
ಯವರಿಂದ ಅನುವಾದಿತವಾಗಿ ಪುಸ್ತಕ ರೂಪದಲ್ಲಿ ಬಂದಿದೆ. ಬಂಗಾಳಿಯಲ್ಲಿ 
ಶ್ರೀ ರಮಣಾಶ್ರಮದ ಧರ್ಮದರ್ಶಿಗಳಲ್ಲೊಬ್ಬರಾದ ಶ್ರೀ ಅರವಿಂದ ಬೋಸ 
ರಿಂದ ಅನುವಾದಿತವಾಗಿ ಅಚ್ಚಿಗೆ ಸಿದ್ದವಾಗಿದೆ. 

ಈಗ ಆಲ್ ಇಂಡಿಯಾ ರೇಡಿಯೋ ಡೈರೆಕ್ಟರ್ ಜನರಲ್ ಶ್ರೀಯುತ 
ಜಗದೀಶಚಂದ್ರಮಾಥ್‌ ಅವರ ಕೃಪೆಯಿಂದ ಈ ಸಲ 6ನೆಯ ತಾರೀಖು 
ಸೆಪ್ಟೆಂಬರ್‌ ಅಂದು, ಅಖಿಲ ಭಾರತ ರೇಡಿಯೋ ವಿವಿಧ ಶಾಖೆಗಳಿಂದ 14 
ಭಾಷೆಗಳಲ್ಲೂ ಅನುವಾದವಾಗಿ ರಾಷ್ಟ್ರೀಯ ನಾಟಕ' ವಾಗಿ ರಾತ್ರಿ 9 - 30 

ರಿಂದ 11ರ ವರೆಗೆ ಪ್ರಸಾರವಾಗಲಿದೆ. ಅದಕ್ಕಾಗಿ ಬೇಗನೆ ಕನ್ನಡಿಸಬೇಕಾಗಿ 
ಬಂದು , ನಾನೇ ಇದನ್ನೊಪ್ಪಿಕೊಂಡುದಕ್ಕೆ ಇದು ಎರಡನೆಯ ಕಾರಣ . 

ಎಲ್ಲಕ್ಕಿಂತ ಹೆಚ್ಚಾಗಿ ಕೈಲಾಸಂ " old man of the seaಿಯಂತೆ 
ನನ್ನ ಹೆಗಲ ಮೇಲೇರಿ ಈ ಕೆಲಸಗಳೆಲ್ಲ ಮಾಡಿಸಿಕೊಳ್ಳುತ್ತಿದ್ದಾನೇಕೆ ? ಕಾರಣ 
ಹೇಳಲಾರದವನಾಗಿದ್ದೇನೆ . ಹಾಗೆ ಪ್ರಚೋದಿತನಾಗಿ ಈ ಕೆಲಸವನ್ನೂ 
ಇನ್ನಷ್ಟನ್ನೂ ಮಾಡಿದ್ದೇನೆ, ಮಾಡುತ್ತಲಿದ್ದೇನೆ . ಇನ್ನೂ ಮಾಡುತ್ತೇನೆ. 

- ಹೀಗೆ ನಾನು ಮಾಡುತ್ತಿರುವುದು ಅನೇಕರಿಗೆ, - ನನ್ನ ಹಿತಚಿಂತಕರಿಗೇ 
ಹಿತವಿಲ್ಲ. ಗೊತ್ತು ನನಗದು ! ಆದರೆ ಅದರ ಪರಿಹಾರವೆಂದರೆ , ಕೈಲಾಸಂ 
ನನ್ನ ಹೆಗಲಿಳಿದು ಅವರಿಗಿಂತ ಪ್ರತಿಭಾಶಾಲಿಗಳು ನನ್ನ ಹೆಗಲೇರಿದಾಗ, ಯಾರಾ 
ದರೂ ಆ ಕೆಲಸ ಮಾಡಲಿ ! ಸಿದ್ದವಾಗಿರುವೆ, ಆಗ, ಕೈಲಾಸಂ ಕೈಬಿಡಲು ... 
ಅದುವರೆಗೆ ' ಕೈ ' ಅನ್ನುತ್ತಿದ್ದಂತೆ, “ Please bear with me”! 
- ಕೈಲಾಸಂ ಕೀಚಕ ' ವನ್ನು ಕೈಲಾಸಂ ಪ್ರೇಮಿ ಶ್ರೀ ಜಿ. ಪಿ. ರಾಜರತ್ನಂ 
ಅಕ್ಕರೆಯಿಂದ ಅನುವಾದಿಸಿ ಕನ್ನಡದಲ್ಲಿ ಅನರ್ಥ್ಯ ರತ್ನವೊಂದನ್ನಿತ್ತರು 
ಕನ್ನಡಿಗರಿಗೆ, ಈ ಪರ್ಪಸ್‌ ' ಕೂಡ ಅವರಿಂದಲೇ ಅನುವಾದವಾಗಿದ್ದಿದ್ದರೆ ? 
ಇಂತಹ ರತ್ನ ಬೇರೊಂದಿಲ್ಲ ಎನ್ನುತ್ತಿದ್ದರು ಜನ, ಕೀರ್ತಿವೆತ್ತ ಶ್ರೀ ದತ್ತರಾಯ 
ಬೇಂದ್ರೆಯವರೂ ಅನುವಾದ ಮಾಡುವೆನೆಂದಿದ್ದಾರೆ. ಎರಡರಲ್ಲಿ ಯಾವುದು 
ಬಂದರೂ ರತ್ನವೇ ! ಒಂದು ಪದ್ಯದಲ್ಲಿರುತ್ತದೆ, ಇನ್ನೊಂದು ಹಳೆಗನ್ನಡ 
ವಚನದಲ್ಲಿರಬಹುದು. ಇಬ್ಬರೂ ಕೈಲಾಸಂ ನಿಲುವನ್ನು ಕಂಡವರು. ನಾನು 
ಕೊರೆದ ಈ ಏಕಲವ್ಯ ' ವನ್ನು ಅಚ್ಚಿನಲ್ಲಿ ನೋಡಿರೋಷವೆದ್ದಾದರೂ ಈ 
ಇಬ್ಬರ ಕನ್ನಡ ಏಕಲವ್ಯ ' ಗಳು ಬರಲಿ , ಎಂದು ಉದ್ದಟತನದಿಂದ, ತುಂಟ 
ತನದಿಂದ, ಇದನ್ನು ಮುದ್ರಿಸುವ ಸಾಹಸ ಮಾಡಿದ್ದೇನೆ. ಇದು ಕೊನೆಯ 
ಕಾರಣ , ಇದನ್ನೊದುವವರಿಗೆ ಆಗುವ ವೇದನೆಗಾಗಿ ಕ್ಷಮೆ ಕೋರುತ್ತೇನೆ. 


ಬಿ . ಎಸ್ . ರಾಮರಾವ್ 


c / o ಪ್ರಜಾವಾಣಿ, 
ಬೆಂಗಳೂರು- ೧ , 
೧ - ೯ - ೧೯೫೬ 


ಕೃತಜ್ಞತೆ 
“ ಏಕಲವ್ಯ ' ದ ಈ ಎರಡನೆಯ ಅವೃತ್ತಿ , ಮೊದಲದರಲ್ಲಿದ್ದ ತಪ್ಪುಗಳು 
ಕೆಲವನ್ನು ಒಳಗೊಂಡೇ ಹೊರಬೀಳುತ್ತಿರುವುದು ಅಕ್ಷಮ್ಯವೇ ಸರಿ , ಆದರೆ 
ಯೋಗ್ಯ ಅನುವಾದಕರ ಕೈ ಬಿಡುವಿಲ್ಲವಾಗಿ ಇದು ಹೀಗೆಯೇ ಬರುತ್ತಿದೆ. 
ಮುಂದಿನ ಮುದ್ರಣ ಉತ್ತಮ ಅನುವಾದವಾಗಿ ಪರಿಣಮಿಸಬಹುದೆಂಬ 
ಆಸೆ ಇದೆ. 

ಈ ಎರಡನೆಯ ಆವೃತ್ತಿಗೆ ನೆರವಾದವರು ಸ್ಮರಣೀಯರು. ಕೈಲಾಸಂ 
ಕೃತಿಗಳು ಹೊಸ ಹೊದಿಕೆ ಹೊತ್ತು ಬರುವುದಕ್ಕೆ ಕಾರಣರಾದ ಅನೇಕ ಮಹ 
ನೀಯರು, ಸಂಸ್ಥೆಗಳು , ಇವರ ಹೆಸರನ್ನು ಹಿಂದಿನ ಕೃತಿಗಳಲ್ಲಿ ಸ್ಮರಿಸಿದ್ದಾಗಿದೆ, 
ಕೃತಜ್ಞತಾಪೂರ್ವಕ - 

- ಈಚಿನ ಸಾಲಿನಲ್ಲಿ ಕರ್ಣ, ತಾಳಿಕಟ್ನಕ್ಕೂಲೀನೇ , ನಮ್ಮ ಬ್ರಾಹ್ಮಣಿಕೆ 
ಗಳಿಗೆ ನೆರವಾದವರು : ಮಾಗಡಿ ರಸ್ತೆ ಕೆಂಪಾಪುರದ ಕೆ . ರಾಮಸ್ವಾಮಿ 20 
ರೂಪಾಯಿ ; ಅಲ್ಲಿನ ಶಂಕರ ಇನ್‌ಸ್ಟಿಟ್ಯೂಟ್ ಆಫ್ ಕಾಮರ್ಸ್ನ ಪ್ರಿನ್ಸಿಪಲ್ 
ಎಂ . ಕೃಷ್ಣ 40 ರೂಪಾಯಿ ; ಚಾಮರಾಜಪೇಟೆಯ ಮಾಧವ ಕೃಷ್ಣಯ್ಯ 
ಗರ್ಲ್ಸ್ ಹೈ ಸ್ಕೂಲಿನವರು , ಬಸವನಗುಡಿ ನಾರ್ತ್ ರೋಡಿನ ಮಹಾರಾಷ್ಟ್ರ 
ಮಹಿಳಾ ಮಂಡಲದ ಹೈಸ್ಕೂಲು, ಇಬ್ಬರೂ ತಲಾ 60 ರೂಪಾಯಿ ; ಇದೇ 
ಹೈಸ್ಕೂಲಿನ ಉಪಾಧ್ಯಾಯಿನಿಯರು 25 ರೂಪಾಯಿ ; ಬೆಂಗಳೂರು ರಾಜಾಜಿ 
ನಗರದ ಸರ್ವೊದಯ ಹೈಸ್ಕೂಲಿನವರು ಮಾನ್ಯ ಶ್ರೀ ಕೆ. ದೇವಯ್ಯ ನವರ 
ಅಧ್ಯಕ್ಷತೆಯಲ್ಲಿ ವಾಚನ ಏರ್ಪಡಿಸಿ ಕೊಟ್ಟ 40 ರೂಪಾಯಿ ; ಶೃಂಗೇರಿಯ 
ಕಾಲೇಜಿನ ಪ್ರಿನ್ಸಿಪಲ್ ರಾಮಕೃಷ್ಣರಾವ್ ಮತ್ತು ಅಲ್ಲಿನ ಪೋಸ್ಟ್ ಮಾಸ್ಟರ್ 
ನರಸಿಂಹಮೂರ್ತಿ ಇವರಿಬ್ಬರಿಂದ ಬಂದದ್ದು 38 ರೂಪಾಯಿ ; ಚಿತ್ರ ನಿರ್ಮಾಕ 
ಪಟ್ಟಾಭಿರಾಮರೆಡ್ಡಿ ಅವರ ' ಸಂಸ್ಕಾರ' ಚಿತ್ರದಲ್ಲಿ ಕೇವಲ ಕೆಲವು ಕ್ಷಣದ ಪಾತ್ರ 
ವನ್ನು ನಾನು ವಹಿಸಿದ್ದಕ್ಕಾಗಿ ಬಂದ 116 ರೂಪಾಯಿ ; ಮತ್ತೆ ಮೈಕೋ 
ಸಂಸ್ಥೆಯ ಪರ್ಸೊನೆಲ್ ಮ್ಯಾನೇಜರ್ ಗೋಪಿನಾಥ್‌ರಿಂದ ಮೈಕೋ ಫೈನ್ 
ಆರ್ಟ್ಸ್ ಸೊಸೈಟಿ ಪರವಾಗಿ 100 ರೂಪಾಯಿ ಮತ್ತು ಕೊನೆಯದಾಗಿ ಬಸವನ 
ಗುಡಿಯ 'ಕುರುಸೋಲ್' ಔಷಧಿ ನಿರ್ಮಾಪಕರಾದ ದಿ ಇಂಟರ್‌ನ್ಯಾಷನಲ್ 

ಎಂಡ್ ಬಯಲಾಜಿಕಲ್ ಇನ್ಸ್ಟಿಟ್ಯೂಟ್‌ನ ಮ್ಯಾನೇಜಿಂಗ್ ಡೈರೆಕ್ಟರ್ 
ವೈ . ಎಂ . ನರಸಿಂಹಮೂರ್ತಿ ಅವರು ತಮ್ಮ ಸಂಸ್ಥೆಯ ಪರವಾಗಿ ದಾನ 
ವಾಗಿ ಕೊಟ್ಟ 100 ರೂಪಾಯಿ , ಮತ್ತಿತರ ಮಿತ್ರರು, ಕೈಲಾಸಂ ಅಭಿಮಾನಿ 
ಗಳು ಕೊಡ ಮಾಡಿದ ಈ ಮೊತ್ತದಿಂದ ಮೇಲೆಸೂಚಿಸಿದ ಮೂರು ಪುಸ್ತಕಗಳ 
ಭಾಗಶಃ ಮುದ್ರಣ ಮುಂತಾದುದರ ಖರ್ಚು ಮತ್ತು ಉಳಿದ ಸೂಳೆ, ಹುತ್ತ 
ದಲ್ಲಿ ಹುತ್ತ ಮುಂತಾದ ಇನ್ನೂ 3 - 4 ಕೃತಿಗಳ ಮುದ್ರಣ ಪೂರೈಸಲು ಆಗುವ 
ಖರ್ಚಿನ ಸ್ವಲ್ಪ ಪಾಲು ಅಳವಡುತ್ತದೆ. ಆಯಾ ದಾನಿಗಳು ಕೃತಜ್ಞಾರ್ಹರು . 
ಉಳಿದ ಹೊತ್ತಿಗೆಗಳನ್ನು ಇದೇ ನವೆಂಬರ್ 24ರ ಒಳಗೆ ಹೊರತರಬಹುದೆಂಬ 
ಭರವಸೆಯೂ ಇದರಿಂದ ಮೂಡಿದೆ- ಅಲ್ಲಿಗೆ ಕೈಲಾಸಂ ಎಲ್ಲ ಕೃತಿಗಳ ಪುನರ್ 
ಮುದ್ರಣ ಕಾರ್ಯ ಮುಗಿಯುವ ಘಟ್ಟ ಬರುತ್ತದೆ. 
- ಈ ಪುಸ್ತಕಗಳನ್ನು ಗೋಖಲೆ ಇನ್ಸ್ಟಿಟ್ಯೂಟ್ ಆಫ್ ಪಬ್ಲಿಕ್ 
ಅಫೇರ್ , ದಿ ಇನ್ಸ್ಟಿಟ್ಯೂಟ್ ಆಫ್ ವರ್ಲ್ಡ್ ಕಲ್ಟರ್‌, ಬಳೇಪೇಟೆಯ ಗೀತಾ 
ಏಜನ್ಸಿಸ್ , ಮೈಸೂರಿನ ಗೀತಾ ಬುಕ್ ಹೌಸ್ , ಗಾಂಧಿನಗರದ ಬೆಂಗಳೂರು 
ಬುಕ್ ಬ್ಯೂರೋ , ಜಯದೇವ ಹಾಸ್ಟಲ್ ಕಟ್ಟಡದಲ್ಲಿರುವ ಇಂಡಿಯಾ 
ಬುಕ್ ಹೌಸ್ ( ಐ. ಬಿ . ಹೆಚ್ .) ಮತ್ತು ಜಿ . ಪಿ . ರಾಜರತ್ನ೦ ಮೂಲಕ ಗಾಂಧಿ 
ಸಾಹಿತ್ಯ ಸಂಘ ಸಂಸ್ಥೆಗಳು ಮಾತ್ರ ಮಾರುತ್ತವೆ. ಬಂದ ಹಣದಲ್ಲಿ ಕೈಲಾಸಂ 
ಹೆಸರಿನಲ್ಲಿ ಒಂದು ' ಫಂಡ್ ' ಅನ್ನು ಅವರವರೇ ರೂಢಿಸಿಕೊಂಡು ಅವರವರಿಗೆ 
ತೋಚಿದ ಯೋಗ್ಯ ರೀತಿಯಲ್ಲಿ ಅದರ ವಿನಿಯೋಗಮಾಡುತ್ತಾರೆ. 

ಈ ಸಂಸ್ಥೆಗಳಿಗೆ ಒಂದಿಷ್ಟು ಸಾವಿರ ರೂಪಾಯಿನಷ್ಟು ಅಚ್ಚಾದ ಪುಸ್ತಕ 
ಗಳನ್ನು ಉಚಿತವಾಗಿ ಅಂದರೆ “ gift ” ಆಗಿ ಕೊಟ್ಟು ಬಿಟ್ಟಿದ್ದೇನೆ. ಅವರು 
ಮಾರಿ ಬಂದ ಹಣದ ಮೇಲೆ ನನಗೆ ಯಾವ ಹಕ್ಕೂ ಇಲ್ಲ. ಆ ಹಣವೆಲ್ಲ 
ಅವರವೇ . ಅಚ್ಚು ಮಾಡಿದ ಕೃತಿಗಳನ್ನು ಈ ಸಂಸ್ಥೆಗಳಿಗೂ ಶಾಲಾ ಕಾಲೇಜು 
ಸಂಘಗಳಿಗೂ ' gift ' ಆಗಿ ಹಂಚುವುದಷ್ಟೇ ನನ್ನ ಕೆಲಸ, ಈ ಕೆಲಸ 
ಸಮರ್ಪಕವಾಗಿ ನೆರವೇರಲು ನನಗೆ ನೆರವು ನೀಡುತ್ತಿರುವ ಸಾರ್ವಜನಿಕ 
ಸಹೃದಯರ ಕ್ಷೇಮ ಕೋರಿಕೆಯೇ ನನ್ನ ಪ್ರಾರ್ಥನೆ, 
ಬೆಂಗಳೂರು- 11 

ಬಿ. ಎಸ್ . ರಾಮರಾವ್ 
1 - 11 - 1969 
12 - 11 - 1975 


ಅನುಬಂಧ ವಿಭಾಗದ ಮೊದಲಲ್ಲಿ ಅಚ್ಚಾಗಿರುವ ಕೈಲಾಸಂ ಇಂಗ್ಲೀಷ್ 
ನಾಟಕಗಳ ವಿಮರ್ಶೆಯು ಧಾರವಾಡದಲ್ಲಿನ ' ಸಂಕ್ರಮಣ' ಪತ್ರಿಕೆಯಲ್ಲಿ ಪ್ರಕಟ 
ವಾದುದು. ಧಾರವಾಡದ ಆಲ್ ಇಂಡಿಯಾ ರೇಡಿಯೋ ಟ್ರಾನ್ಸ್ಮಿರ್ಷ 
ಅಧಿಕಾರಿ ಶ್ರೀ ಶ್ರೀನಿವಾಸ ಕುಲಕರ್ಣಿಯವರು ' ಸಂಕ್ರಮಣ' ದ ಸಂಪಾದಕ 
ಶ್ರೀ ಸಿದ್ದಲಿಂಗಪಟ್ಟಣಶೆಟ್ಟಿಯವರಿಗೂ , ಲೇಖಕ ಕರ್ತೃ ಡಾ|| ಜಿ. ಎಸ್ . 
ಆಮೂರ್ ಅವರಿಗೂ ಪತ್ರ ಬರೆದು ಇದನ್ನು ತರಿಸಿಕೊಟ್ಟರು. | 

ಡಾ || ಆಮೂರ್, ಎಂ . ಎ ., ಪಿಎಚ್ . ಡಿ . ಅವರು ಔರಂಗಾಬಾದಿನಲ್ಲಿ 
ಮರಾಠವಾಡ ಯೂನಿವರ್ಸಿಟಿಯ ರೀಡರ್ ಇನ್ ಇಂಗ್ಲೀಷ್' ಆಗಿದ್ದಾರೆ. 
* “ ನನ್ನ ಲೇಖನ ' ಏಕಲವ್ಯ 'ದೊಡನೆ ಪುನರ್ಮುದ್ರಿತವಾಗುತ್ತಿರುವುದು 
ನನಗೆ ಸಂತೋಷವನ್ನುಂಟುಮಾಡಿದೆ. ಕೈಲಾಸಂ ನಾಟಕಗಳ ಪುನರ್ವಿಮರ್ಶೆ 
ಇಂದು ಅತ್ಯಗತ್ಯವಾಗಿ ನಡೆಯಬೇಕಾದ ಕಾರ್ಯಗಳಲ್ಲೊಂದು . ಈ ದಿಕ್ಕಿನಲ್ಲಿ 
ನನ್ನ ಲೇಖನ ಒಂದು ಹೆಜ್ಜೆ ಮಾತ್ರ ” ಎಂದು ನನಗೆ ಸೌಜನ್ಯಪೂರ್ವಕ ಪತ್ರ 
ಬರೆದು ಪ್ರಕಟಿಸಲು ಅನುಮತಿ ಇತ್ತರು. 

- ' ಸಂಕ್ರಮಣ' ದ ಸಂಪಾದಕ ಶ್ರೀ ಸಿದ್ದಲಿಂಗಪಟ್ಟಣಶೆಟ್ಟಿಯವರು , ಡಾ || 
ಆಮೂರ್‌ರವರಿಗೆ ಪತ್ರ ಬರೆಯಲು ಸೂಚಿಸಿ “ ಸಂಕ್ರಮಣದಲ್ಲಿ ಪ್ರಕಟವಾದ 
ಡಾ || ಜಿ. ಎಸ್ . ಆಮೂರ್‌ರವರ "ಕೈಲಾಸಂ, ಬಗೆಗಿನ ಲೇಖನವನ್ನು ನಿಮ್ಮ 
ಸಂಕಲನ- ಗ್ರಂಥದಲ್ಲಿ ಪ್ರಕಟಿಸಬಹುದು” ಎಂದು ತಮ್ಮ ಸೌಜನ್ಯಸೂಚಕ ಪತ್ರ 
ದಲ್ಲಿ ಒಪ್ಪಿಗೆಯಿತ್ತರು. 

ಈ ಮೂವರು ಮಹನೀಯರಿಗೂ ಕೃತಜ್ಞತಾಪೂರ್ವಕ ವಂದನೆ 
ಸಲ್ಲಬೇಕಾದುದು. 


ಪುರಾಣಕ್ಕೆ ಪೂರಕ : ಪರ್ಪಸ್ ” 
ವಯೋವೃದ್ದ, ಜ್ಞಾನವೃದ್ದ , ಕರ್ಮವೃದ್ದ : ಭೀಷ್ಮ ! 

ಏಕಲವ್ಯ ಅನುಭವಿಸಿದಂತಹ ಯಾತನೆಯನ್ನು ಅನುಭವಿಸಿ, ಆದರೂ 
ಸೈರ್ಯದಿಂದ ಕರ್ಮಮಾರ್ಗದಲ್ಲಿ ಉತ್ತಮೋತ್ತಮನಾಗಿ ನಡೆದ ವಯೋ 
ವೃದ್ದ , ಜ್ಞಾನವೃದ್ದ ಭೀಷ್ಮ , ಅರ್ಜುನ ಅಧಮಕಾರ್ಮಿಯಾದರೂ ತನ್ನ 
ಸ್ವಾರ್ಥ ಸಾಧನೆಯಾಯಿತೆಂದು ಅವನಿಗೆ ಸಂತೋಷ, ದೊಣ ಮಧ್ಯಮ 
ಕಾರ್ಮಿಯಾಗಿ , ತನ್ನ ಕರ್ಮದ ಫಲ ಸಿಹಿಯೋ ಕಹಿಯೋ ಎಂಬ ಗೋಜಿಗೆ 
ಹೋಗದೆ ಉದಾಸೀನ, ಏಕಲವ್ಯ ಉತ್ತಮಕಾರ್ಮಿಯಾಗಿ, ತನ್ನ ಕರ್ಮ 
ದಿಂದ ಆಗುವ ಪರೋಪಕಾರವನ್ನು ಕೆಲವು ಕಾಲವಾದರೂ ಕಂಡು ಉಂಡವನು. 
ಆದರೆ ಇವರು ಮವರನ್ನೂ ಮೀರಿ, ತಾನು ಕಟ್ಟುವುದಕ್ಕೆಂದು 
ಮಾಡಿದ ಕರ್ಮದಿಂದಲೇ ಕಟ್ಟಡಕ್ಕೆ ಕೇಡಾಗುವುದನ್ನು ಕಂಡು 
ಕೂಡ ಕರ್ಮಚ್ಯುತನಾಗದೆ, “ ಆತನಲ್ಲಿ ಭರನ್ಯಾಸಮಾಡಿ, ಸೈರ 
ದಿಂದ ಯಾವಜೀವವೂ ದುಡಿದ ಕರ್ಮಯೋಗಿಭೀಷ್ಯ : 

ಏಕಲವ್ಯ ವಿದ್ಯಾದಾನವನ್ನು ಬೇಡಿ ದ್ರೋಣನ ಬಳಿ ಬಂದ ಕಾಲಕ್ಕೆ 
ಭೀಷ್ಟ ಮುತ್ತಮುದುಕ. ಚಿಕ್ಕಂದಿನಿಂದಲೂ ಆತನ ಜೀವನವೆಲ್ಲ ದುಡಿತವೇ . 
ದುಡಿಮೆಗೆ, ಕಷ್ಟಕರವಾದ ದುಡಿಮೆಗೆ ಆತನೇನೂ ಅಪರಿಚಿತನಲ್ಲ. ಆದರಿಂದ 
ಆತನಿಗೆ ಏನೂ ಸ್ವಂತ ಪ್ರಯೋಜನವಿಲ್ಲ. ಏನೂ ಸ್ವಂತ ಆನಂದವಿಲ್ಲ. ಆ 
ದುಡಿಮೆಯೆಲ್ಲ ಕೇವಲ ಕುರುವಂಶದ ಉಪಕೃತಿಗಾಗಿ, ಆ ವಂಶವನ್ನು ಒಂದು 
ಶಾಶ್ವತವಾದ ಪೀಠದ ಮೇಲೆ ನಿಲ್ಲಿಸಬೇಕೆಂದು . ಆದರೆ ಆ ಪೀಠವನ್ನು ಬಲ 
ಗೊಳಿಸುವುದಕ್ಕೆಂದು ತಾನು ಹೊಸದಾಗಿ ಇಟ್ಟ ಒಂದೊಂದು ಇಟ್ಟಿಗೆಯ 
ಆ ಮೊದಲೇ ಇಟ್ಟ ಹಲವಾರು ಇಟ್ಟಿಗೆಗಳನ್ನು ಕಳಚುತ್ತಿದ್ದರೂ , ಹಿಡಿದ 
ಕೆಲಸದಿಂದ ಹಿಂದೆಗೆಯದೆ ದುಡಿದವನು ಭೀಷ್ಮ , ತನ್ನ ದುಡಿಮೆಯ ಕಾರಣ 
ವಾಗಿ ಆ ದುಡಿಮೆಯ ಫಲ ಕಹಿಯಾಗುತ್ತದೆಂಬುದನ್ನು ಕಂಡೂ ಕಂಡೂ 
ದುಡಿಯುವುದು ಬಲು ಕಠಿನ. ಅಂಥ ಕಠಿನವಾದುದನ್ನು ನಡೆಸಿದಾತ ಭೀಷ್ಮ. 

“ಜ್ಞಾತಿಶ್ವೇತ ಅನಲೇನ ಕಿ೦ ? ” ಜಾತಿಗಳಿರುವಾಗ ಬೆಂಕಿಯಿಂದೇನು? 
15 ] 

ಎಂಬ ಸೂಕ್ತಿ ಪ್ರತಿವಂಶದ ಹಣೆಯಬರಹವನ್ನು ಹೇಳುತ್ತದೆಂದು ಭೀಷ್ಮ 
ಬಲ್ಲ . ತನ್ನ ಈ ಮುಮ್ಮಕ್ಕಳು ತೊಟ್ಟಿಲಿನಿಂದಲೂ ಜ್ಞಾತಿವೈರದ ಶಾಪ ತಟ್ಟಿ 
' ದವರು . ಅವರ ಬಂಧುಗಳು ಬಾಂಧವರು ಈ ನಾಶದ ಕಲಹದಲ್ಲಿ ಪಕ್ಷ ವಹಿ 
ಸುವವರು . ಸಭೆಯೊ ರಕ್ತಬಂಧುಗಳನ್ನು ಒಟ್ಟುಗೂಡಿಸುವ ಬದಲು , ಬೇರ್ಪಡಿ 
ಸುತ್ತಿದೆ; ಪರಸ್ಪರ ಅಸೂಯೆಯ ಕಿಡಿಗಳನ್ನು ಆರಿಸುವ ಬದಲು ಏರಿಸುತ್ತಿದೆ. 
ಇದೆಲ್ಲಕ್ಕೂ ಮೇಲೆ,ದ್ರೋಣನಿಂದ ಅವರು ಪಡೆಯುತ್ತಿರುವ ಕ್ಷತ್ರಿಯೋಚಿತ 
ವಾದ ವಿದ್ಯೆ ಅವರು ಹಾತೊರೆಯುತ್ತಿರುವ ಸರ್ವನಾಶಕ್ಕೆ ಸಾಮರ್ಥ್ಯ ತುಂಬು 
ತಿದೆ. ಈ ಎಲ್ಲದರ ಫಲವಾಗಿ ಕುರುವಂಶ ತನ್ನ ವಂಶೀಯರ 
ಕೈಯಿಂದಲೇ ಹೇಳಹೆಸರಿಲ್ಲವಾಗುತ್ತದೆಂದು ಆತನಿಗೆ ಸುತ್ತಿದೆ. ಕುರುವಂಶ ಈ 
ರೀತಿ ಕೊನೆಗಂಡೀತೆಂದು ಹೆದರಿ, ಹಗಲೂ ರಾತ್ರಿ ಅದನ್ನೇ ಕುರಿತು ಚಿಂತಿಸಿ, 
ವಂಶದ ಸಂರಕ್ಷಣೆಗಾಗಿಯೂ ವಂಶದ ಅಭಿವೃದ್ದಿಗಾಗಿಯೂ ತಾನು ಮಾಡುವ 
ಯತ್ನಗಳಿಂದಲೇ ಆ ವಂಶದ ಸರ್ವನಾಶಕ್ಕೆ ಸಹಾಯವಾಗುತ್ತಿದೆಯೆಂದು 
ತಿಳಿದೂ ಕೆಲಸದಿಂದ ವಿರಮಿಸಲಾರದೆ ಯಮಯಾತನೆ ಪಟ್ಟಾತ ಭೀಷ್ಮ ; 

ಈ ಯಮಯಾತನೆಯನ್ನು ಇನ್ನೂ ಹೆಚ್ಚಿಸಿದುದು, ಆ ಸರ್ವನಾಶದ 
ಅನಿಶ್ವಯತೆ, ಈ ಅನಿಶ್ವಯತೆಯಿಂದ ಮೈಕೈಗಳ ಬಲ ಉಡುಗಿಹೋಗುತ್ತದೆ. 
ಖಂಡಿತಾ ನದ ನಡುಹಗಲಿನಲ್ಲಿ ಎಂಥದೇ ಅಪಾಯ ಎದುರು ನಿಂತರೂ 
ಅದರ ಭಯ ಕಾಳಗದ ಬೆಂಕಿಯಲ್ಲಿ ಭಸ್ಮವಾಗುತ್ತದೆ. ನಿಶ್ಚಿತವಾದ ರೂಪ 
ವನ್ನು ಕಂಡು, ತಿಳಿದು, ಅರಿತುಕೊಂಡರೆ, ಅದಕ್ಕೆ ಹೆದರಬೇಕಾದ ಕಾರಣವಿಲ್ಲ. 
ಅಜ್ಞಾನದ ಗಾಢಾಂಧಕಾರದಲ್ಲಿ ಮುಂದೆ ಬರುವ ಅಪಾಯ ಕಾಣಿಸಿಕೊಳ್ಳದೆ, 
ತಿಳಿದುಬರದೆ ಹೋದಾಗಲೂ ಏನೋ ಒಂದು ಕುರುಡುನಂಬಿಕೆಯಿಂದ, ಪರಮ 
ನಿರಾಶೆಯ ನಡುವಣ ಆಶೆಯಿಂದ ಧೈರ್ಯವಾಗಿ ಹೋರಾಡಬಹುದು. ಆದರೆ 
ಈ ಅಸಂಪೂರ್ಣಜ್ಞಾನದ ಮುಸುಕು ಬೆಳಕಿನಲ್ಲಿ ಅಪಾಯ ತನ್ನ ಸ್ಪಷ್ಟವಾದ 
ರೂಪವನ್ನು ತೋರುವುದೂ ಇಲ್ಲ. ಸಂಪೂರ್ಣವಾಗಿ ಕಣ್ಮರೆಯಾಗುವುದೂ 
ಇಲ್ಲ , ನಮ್ಮ ಭಯ ಬೇಡಿಕೊಂಡ ರೂಪವನ್ನು ತಾನು ತಾಳಿ ನಿಲ್ಲುವುದೂ 
ಇಲ್ಲ . ಈ ಅಸಂಪೂರ್ಣ ಜ್ಞಾನದ ಮಸಕಿನಲ್ಲಿ ಅಸಹಾಯರಾಗಿ ದಾರಿಕಾಣದೆ 
ತೊಳಲುವುದರಿಂದಲೇ ಮೈಯಿನ ರಕ್ತ ಜುಮ್ಮೆನ್ನುತ್ತದೆ, ಕಾದಾಡುವ ಸಂಕಲ್ಪ 
ಸೋತುಬೀಳುತ್ತದೆ, 

ತನ್ನ ಕರ್ಮದಿಂದ ಆಗುವ ಉಪಯೋಗ ಏನೆಂದು ಭೀಷ್ ಬಲ್ಲ ; 
ಅದರ ಉಪಯೋಗಕುರುವಂಶ ನಿರ್ಮೂಲನೆ, ಆದರೆ ಆತ ಅದರ ಉದ್ದೇಶ 
ಅರಿಯ , ಅಸಂಪೂರ್ಣಜ್ಞಾನದ ಮಸಕುಬೆಳಕಿನಲ್ಲಿ ಈ ಉದ್ದೇಶ ಮುಚ್ಚಿ 
ಹೋಗಿದೆಯೆಂದು ಆತ ಬಲ್ಲ . ಆದರೂ , ಆಡುವ ನಾಟಕದ ಸಾರಾಂಶ 
ತಿಳಿಯದೆ, ಪ್ರತಿಪಂಕ್ತಿಯನ್ನು ಮಾತ್ರ ತಿಳಿದು ದೃಶ್ಯಗಳಲ್ಲಿ ಅಭಿನಯಿಸುವ 
ನಟನಂತೆ, ಬಿಡದೆ ನಡೆದಾತ ಭೀಷ್ಟ ಪ್ರಯಾಣದ ಉದ್ದೇಶ ಅರಿವೇ ಇಲ್ಲದೆ, 
ಇಡುವ ಪ್ರತಿಹೆಜ್ಜೆಯನ್ನೂ ತಿಳಿದು ತಿಳಿದು ಇಟ್ಟು ನಡೆದಾತ ಭೀಷ್ಮ . 
. ಆದರೂ , ತನ್ನ ಕರ್ಮದ ಜೊತೆಜೊತೆಯಲ್ಲೇ ಆತನ ಉದ್ದೇಶ 
ಕೂಡನಡೆದುಬರುತ್ತಿದೆ, ತನ್ನ ಕರ್ಮ ಫಲ ಕೊಡುವುದೂ ಕೂಡ 
ದಿರುವುದೂ ಆತನ ಚಿತ್ರ , ಆ ಫಲ ಕಹಿಯಾಗುವುದೂ ಸಿಹಿಯಾಗು 
ವುದೂ ಆತನ ಪ್ರಸಾದ ಎಂಬುದನ್ನು ತಿಳಿದು, ಫಲವನ್ನು ಕುರಿತ ತಾಪ 
ವನ್ನಾಗಲಿ ಭೀತಿಯನ್ನಾಗಲಿ ಅಡಗಿಸಿಡುವುದು ಕಠಿನ. 

ಆದರೂ “ ಆತನ ಉದ್ದೇಶ ತಿಳಿದರೆ ಆತನನ್ನೇ ತಿಳಿದಂತೆ ” ಎಂದು 
- ಭೀಷ್ ಬಲ್ಲ. ಅದರಿಂದಲೇ ಆತ ಒಮ್ಮೆ ಕೂಡ ಹಿಡಿದ ಕೆಲಸದಿಂದ ಕೈತೆಗೆ 
ಯಲಿಲ್ಲ . ಹಿಡಿದ ಕೆಲಸದಿಂದ ಹರ್ಷವಾಗದಿದ್ದರೂ ಆತನ ಕರ್ಮೊತ್ಸಾಹ 
ಕುಗ್ಗಲಿಲ್ಲ . ಕುರುವಂಶದ ನಾಶವನ್ನು ತಪ್ಪಿಸಲು ತಾನು ಮಾಡುವ ಪ್ರಯತ್ನ 
ಗಳೆಲ್ಲ ವಿಫಲವಾದುದನ್ನು ಕಂಡೂ ಕರ್ಮಮಾರ್ಗದಿಂದ ವಿಮುಖನಾಗಲಿಲ್ಲ . 
' ಕಾರ್ಯದಕೊನೆ ಏನೆಂಬುದಕ್ಕೆ ಕಣ್ಮುಚ್ಚಿ, ಕಾರ್ಯವಷ್ಟನ್ನೇ ಕಣ್ಣೆದುರಿಗಿಟ್ಟು 
ದುಡಿಯುವ ದುಸ್ಸಾಧ್ಯವನ್ನು ಸಾಧಿಸಿದಾತ ಭೀಷ್ಮ 

ಎಲ್ಲ ಕರ್ಮದ ಉದ್ದೇಶವನ್ನು ಬಲ್ಲವನು ' ಆತ' ! ಕಹಿಯಾಗಲಿ 
ಸಿಹಿಯಾಗಲಿ, ಕರ್ಮದ ಫಲವೆಲ್ಲ ಆತನದು. ತನ್ನದಲ್ಲ . ಇದುವರೆಗೆ 
ತನ್ನದಾದುದು, ಕಡೆಯವರೆಗೆ ತನ್ನದಾಗಿ ನಿಲ್ಲತಕ್ಕದ್ದು ಕೇವಲ ತನ್ನ 
ಕರ್ಮ ಮಾತ್ರ ! ಇದನ್ನು ಮರೆತು ಫಲ ತನ್ನ ದೆಂದು ಒಮ್ಮೊಮ್ಮೆ 
ಭ್ರಮಿಸಿದಾಗ ಸುಖದುಃಖಗಳೂ ಆಸೆಭಯಗಳೂ ಗರ್ವನಿರಾಶೆಗಳೂ ತಲೆ 
ದೋರುವುವು. ಉತ್ತು ಬಿತ್ತುವುದು ಮಾತ್ರ ತನ್ನ ಕಾರ , ಕುಯಿಲೆಲ್ಲ 
ಆತನೊಬ್ಬನದೇ ಎಂಬುದು ತಿಳಿದಾಗ ಈ ದ್ವಂದ್ವಗಳೆಲ್ಲ ಮರೆಯಾಗುವುವು. 

-- ಎಂಬ ಈ ಅನ್ಯಾದೃಶ ಜ್ಞಾನವನ್ನು ತಿಳಿದು, ಅದನ್ನು ಕರ್ಮಣಾ 
ಆಚರಿಸಿದ ಆದರ್ಶ ವಯೋವೃದ್ಧ ಭೀಷ್ಮ , 

ಮಹಾಭಾರತದ ಏಕಲವ್ಯನ ಪ್ರಕರಣದಲ್ಲಿ ಕಾಣಿಸಿಕೊಳ್ಳುವ ಮುಖ್ಯ 
ಪಾತ್ರಗಳು ಮೂರು: ಏಕಲವ್ಯ , ಅರ್ಜುನ ಮತ್ತು ದೋಣ 
. 

- ಈ ಕತೆಗೆ ಏಕಲವ್ಯನೇ ನಾಯಕ. ನಿಷಾದನಾದ ಏಕಲವ್ಯನ 
ಸತ್ಯನಿಷ್ಠೆಯನ್ನು ವ್ಯಾಸರು ಈ ಕತೆಯಲ್ಲಿ ಚಿತ್ರಿಸಿದ್ದಾರೆ. ಏಕಲವ್ಯನ ಬಳಿಗೆ 
ದೊಣಬಂದು , 

- ಯದಿ ಶಿಷ್ಯಸಿ ಮೇ ವೀರ ವೇತನಂ ವೀಯತಾಂ ಮಮ 
ಎಂದು ಕೇಳಿದಾಗ 

ಏಕಲವ್ಯಸ್ತು ತಚ್ಚುತ್ತಾ ಪ್ರೀಯವಾಣೇಬ್ರವೀದಿದವ 
ಕಿಂ ಪ್ರಯಚ್ಛಾಮಿ ಭಗವನ್ ಆಜ್ಞಾಪಯತು ಮಾಂ ಗುರುಃ 

ನ ಹಿ ಕಿಂಚಿದದೇಯಂ ಮೇ ಗುರವೇ ಬ್ರಹ್ಮವಿತ್ತಮ 
ಎಂದು ಸರ್ವಸ್ವವನ್ನೂ ಅರ್ಪಿಸಿದಾಗ, ದ್ರೋಣನೇನು ಮಾಡಿದ ? 

- ತಮಬ್ರವೀತ್ ತ್ವಯಾಂಗುಷೋ ದಕ್ಷಿಣೋ ದೀಯತಾಮಿತಿ 
ಅದು ಕೇಳಿ ಏಕಲವ್ಯ ಬೆಚ್ಚಿದನೆ ? ಬೆದರಿದನೆ ? 

ಏಕಲವ್ಯಸ್ತು ತಚ್ಚು ತ್ವಾ ವಜೋ ದೊಣಸ್ಯ ದಾರುಣಮ್ 
ಪ್ರತಿಜ್ಞಾಮಾತ್ಮನೇ ರಕ್ಷನ್ ಸತ್ಯೇ ಚ ನಿಯತಃ ಸದಾ 
ತಥೈವ ಹೃಷ್ಟವದನಃ ತಥೈವಾದೀನ ಮಾನಸಃ 

ಛತ್ತಾsವಿಚಾರ ತಂ ಪ್ರಾದಾತ್ ದೊಣಯಾಂಗುಷ್ಠ ಮಾನಃ 
ಈ ಅದ್ಭುತವನ್ನು ಕಂಡೇ ಶ್ರೀ ಕೃಷ್ಣನು ಏಕಲವ್ಯನನ್ನು “ ಸತ್ಯ ವಿಕ್ರಮ 
* ಅತಿಮಾನಿ ” ಎಂದು ಕೀರ್ತಿಸಿದ್ದು , 

ಈ ಮೂಲದಲ್ಲಿ ಕಾಣುವ ಗುರುಭಕ್ತಿಗೆ, ಸತ್ಯ ವಿಕ್ರಮಕ್ಕೆ ಅತಿಮಾನಿತ್ವಕ್ಕೆ 
ಇನ್ನೂ ಸ್ಪಷ್ಟತೆ ಬರುವಂತೆ ಕೈಲಾಸಂ ಅವರ ಏಕಲವ್ಯ ಬೆಳೆದಿದ್ದಾನೆ. ಈ 
ಮೂರರಲ್ಲಿ ಯಾವುದೂ ಹೀನವಾಗದೆ ಇನ್ನೂ ಹಲವಾರು ಮನಮೋಹಕ 
ವಾದ ಗುಣಗಳನ್ನು ಪಡೆದು ಪರಿಪುಷ್ಟನಾಗಿದ್ದಾನೆ. ಮೂಲದಲ್ಲಿ ದೊಣನ 
ಮಾತು ವ್ಯಾಸರಿಗೆ ದಾರುಣವೆಂಬಂತೆ ಕಂಡುಬಂದರೂ ಏಕಲವ್ಯ ಸ್ವಸ್ಥ ಚಿತ್ರ 
ನಾಗಿದ್ದಂತೆ ಚಿತ್ರಿತವಾಗಿದೆ. ಏಕಲವ್ಯ ಬೆರಳು ಕಳೆದುಕೊಂಡುದಕ್ಕಿಂತ, ಆವನು 

ಬಿಲ್ವಿದ್ಯೆ ಏಕೆ ಕಲಿತನೋ ಆ ಉದ್ದೇಶಭಂಗವಾದುದೇ ದಾರುಣವೆಂದು 
ನಮಗನ್ನಿಸಬಹುದು. ಆದರೆ ಕೈಲಾಸಂ ಇನ್ನೂ ಮುಂದೆ ನೋಡಿ, ಅವನ 
ಜೀವನದ ದಾರುಣತೆಯನ್ನು ಕರುಣೆ ಹುಟ್ಟುವಂತೆ ಹೆಜ್ಜೆ ಹೆಜ್ಜೆಯಾಗಿ ಬಿಡಿಸಿ 
ತೋರಿಸಿದ್ದಾರೆ. ದ್ರೋಣನ ಮುಖದಲ್ಲಿ ಏನೋ ಒಂದು ಅಸ್ಪಷ್ಟವಾದದ್ದು 
ಕಾಣಿಸಿಕೊಂಡು ತನ್ನ ಕೈ ತಡೆಯುತ್ತಿದ್ದುದು ಏನು ? ಏಕೆ ? ಎಂದು ಆರೆ 
ಜ್ಞಾನದ ಮಸಕು ಬೆಳಕಿನಲ್ಲಿ ತೊಳಲುವ ಆ ಜೀವದ ಯಾತನೆಯನ್ನು 
ಚಿತ್ರಿಸಿದ್ದಾರೆ. 
- ಕೈಲಾಸಂ ಅವರ ಏಕಲವ್ಯನಿಗೆ ಪ್ರತಿನಾಯಕನಾದ ಅರ್ಜುನ ಕ್ಷತ್ರಿಯ 
ವೀರ, ಗುರುಹಿರಿಯರಲ್ಲಿ ಭಕ್ತಿಯುಳ್ಳವ, ಏಕಲವ್ಯನ ಶರಕೌಶಲವನ್ನು 
ಮೆಚ್ಚುವ ಮಿತವಾದ ಔದಾರ ಅವನಿಗುಂಟು, ತನ್ನಿ ಂದಾಗಿ ಏಕಲವ್ಯನ ಬೆರಳು 
ಕಳೆದುಕೊಂಡಾಗ ತನ್ನ ನಡತೆಗೆ ತುಸು ಪಶ್ಚಾತ್ತಾಪಪಟ್ಟ , ಪೂರ ' ಪಾಷಾಣ 
ವಲ್ಲ ಅವನ ಹೃದಯ . ಈ ಎಲ್ಲ ಸಣ್ಣ ಪುಟ್ಟ ಸುಗುಣಗಳನ್ನು ಬೆಳೆಯ 
ಗೊಡದಂತೆ ಬಂಧಿಸಿಬಿಟ್ಟಿತ್ತು ಅವನ ಸ್ವಾರ್ಥ, ಆ ಸ್ವಾರ್ಥದಿಂದ 
ಸ೦ಜನಿಸಿದ ಅಸಂ ತಾನೇ ತಾನಾಗಿ ಅವನ ಎಲ್ಲ ಚರೆಗಳನ್ನೂ ಆವರಿಸಿ 
ಕೊಂಡಿತು . 


- ಅರ್ಜುನನು ಅಸೂಯಾಪರನೆಂಬುದು ಏಕಲವ್ಯನನ್ನು ಏರಿಸುವುದಕ್ಕಾಗಿ 
ಕೈಲಾಸಂ ತಂದುಕೊಂಡ ಕಲ್ಪನೆಯಲ್ಲ, ಮೂಲದಲ್ಲಿಕೂಡ ಈ ಮಾತು ಇದೆ. 
ಏಕಲವ್ಯನ ಶರಲಾಘವವನ್ನು ಕಾಡಿನಲ್ಲಿ ಕಂಡಾಗ ಅರ್ಜುನನಿಗೂ ಇತರರಿಗೂ 
ನಾಚಿಕೆಯಾಯಿತಂತೆ. ಪ್ರೇಕ್ಷ ತಂ ವೀಡಿತಶ್ಚಾಸನ್ ' ಅವರೆಲ್ಲರೂ 
ಅಸೂಯಾಪೀಡಿತರಾದರಂತೆ. 

ನಿಷಾದು ಜೂಚಿ ಯಾ 
ರಾಜಕುಮಾರುಲಂದುರು ಪರಸ್ಪರವಕ್ಕೆ ವಿಲೋಕನಕ್ರಿಯಾ 

ವ್ಯಾಜಮನಂ ದದೀಕ್ಷಣನಿವಾರಿತುಲೈರತಿಮತ್ಸರಂಬುನನ್ 
ಎಂದು ತೆಲುಗು ಭಾರತದಲ್ಲಿ ವರ್ಣನೆಯಿದೆ. ಕಾಡಿನಿಂದ ಹಿಂದಿರುಗಿದವ 
ರೆಲ್ಲರೂ ತಾವು ಕಂಡ ಆ ನಿಷಾದನ ಅದ್ಭುತವನ್ನು ದ್ರೋಣನಿಗೆ ತಿಳಿಸಿ ಹೋದ 
ಮೇಲೆ ಅರ್ಜುನ ಒಬ್ಬನೇ ಗುಟ್ಟಾಗಿ ಬಂದನಂತೆ. 

ಏಕಲವ್ಯ 
ಕೌಂತೇಯಸ್ತ್ರರ್ಜುನೊ [ ರಾಜನ್ ] ಏಕಲವ್ಯ ಮನುಷ್ಯರನ್ 
ರಹೋ ದೊಣಂಸಮಾಸಾದ್ಯ ಪ್ರಣಯಾದಿದಮಬ್ರವೀತ್ 
ನನ್ವಹಂ ಪರಿರಭ್ಯಕಂ ಪ್ರೀತಿಪೂರ್ವಮಿದಂ ವಚಃ 
ಭವತೋಕ್ಕೊ ನ ಮೇ ಶಿಷ್ಯಃ ತ್ವದ್ವಿಶಿಷ್ಟೊ ಭವಿಷ್ಯತಿ 
ಅಥ ಕಸ್ಮಾದ್ವಿಶಿಷ್ಟೊ ಲೋಕಾದಪಿ ಚ ವೀರವಾನ್ 

ಅನ್ನೋ ಭವತಃ ಶಿಷ್ಯ ನಿಷಾದಾಧಿಪತೇಃ ಸುತಃ 
ನಿಜ, ಹಿಂದೆ ದೊಣ ಅರ್ಜುನನಿಗೆ' ಮಾತು ಕೊಟ್ಟಿದ್ದ , ಅವನಿಗೆ ಬಿಲ್ವಿದ್ಯೆ 
ಯನ್ನು ವಿಶೇಷವಾಗಿ ಕಲಿಸುವೆನೆಂದು . ಅದರಿಂದ ದೊಣನಿಗೂ ಸಾಧನೆ 
ಯಾಗಬೇಕಾಗಿದ್ದ ಸ್ವಾರ್ಥ ಇಷ್ಟಿತ್ತು . ಹಿಂದೆ ಪಾಂಚಾಲದಲ್ಲಿ ದುಪದನು 
ಬಾಲ್ಯಸ್ನೇಹಿತನಾದ ತನ್ನನ್ನು ಅಪಮಾನಗೊಳಿಸಿದಾಗ, ಮುಂದೆ ತನ್ನ ಶಿಷ್ಯ 
ರಿಂದ ಅವನನ್ನು ಅಪಮಾನಗೊಳಿಸುವುದಾಗಿ ಪ್ರತಿಜ್ಞೆ ಮಾಡಿ ಬಂದಿದ್ದ. 
ಅದಕ್ಕಾಗಿಯೇ ಶಿಷ್ಯರನ್ನು ಹುಡುಕಿಕೊಂಡು ಹಸ್ತಿನೆಗೆ ಬಂದ. 

ದ್ರುಪದೇನೈವಮುಕ್ಕೋsಹಂ ಮನ್ಯುನಾಭಿಪರಿಪ್ಪು ತಃ 

ಅಭ್ಯಾಗಚ್ಚನ್ ಕುರೂನ್ ಭೀಷ್ಮ ಶಿಷ್ಯರರ್ಥಿ ಗುಣಾನ್ವಿತೈಃ 
ಎಂದು ಮುಚ್ಚು ಮರೆ ಮಾಡದೆ ಹೇಳಿದ. ಅನಂತರ ಶಿಷ್ಯರನ್ನು ಕೇಳಿದ. 

ಕಾರ್ ಮೇ ಕಾಂಕ್ಷಿತಂ ಕಿಂಚಿತ್ ಹೃದಿ ಸಂಪರಿವರ್ತತೇ 

ಕೃತಾಃ ತತ್ಪ್ರದೇಯಂ ಮೇ ತದೇತತ್ ವದತಾನಘಾಃ 
ಎಲ್ಲರೂ ವನವಾಗಿದ್ದರು. ಅರ್ಜುನ ಒಬ್ಬ ಮಾತ್ರ ಗುರುವಿನ ಇಷ್ಟಾರ್ಥ 
ವನ್ನು ಈಡೇರಿಸುವುದಾಗಿ ಭಾಷೆ ಕೊಟ್ಟ. ಆಗ ದ್ರೋಣ ಅವನನ್ನು ತಬ್ಬಿ 
ಕೊಂಡು ಆನಂದದಿಂದ ಅತ್ಯ . 

ತಚ್ಚುತ್ತಾ ಕೌರವೇಯಾಸ್ತೆ ತೂಷ್ಟ್ರೀಮಾಸನ್ ವಿಶಾಂಪತೇ 
ಅರ್ಜುನಸ್ತು ತತಃ ಸರ್ವಂ ಪ್ರತಿಜಜ್ಜಿ ಪರಂತಪ | 
ತತೋರ್ಜುನಂ ತದಾ ಮರ್ಧಿಸಮಾಫ್ರಾಯ ಪುನಃಪುನಃ 

ಪ್ರೀತಿಪೂರ್ವಂ ಪರಿಷ್ಕಜ್ಯ ಪ್ರರುರೋದಮುದಾ ತದಾ 
ಆಗಲೇ ದ್ರೋಣಅರ್ಜುನನಿಗೆ ಭಾಷೆ ಕೊಟ್ಟದ್ದು, ಅವನನ್ನು ಬಿಲ್ವಿದ್ಯೆಯಲ್ಲಿ 
ಅಪ್ರತಿಮನಾಗಿಸುವೆನೆಂದು, ದ್ರೋಣ ಹೇಳಿದ : 

ಪ್ರಯತಿಷ್ಟೇ ತಥಾ ಕರ್ತುಂ ಯಥಾ ನಾನ್ನೊ ಧನುರ್ಧರಃ 

ತತ್ಸಮೋ ಭವಿತಾ ಲೋಕೇ ಸತ್ಯಮೇತತ್ ಬ್ರವೀಮಿ ತೇ 
ಈ ಕತೆಯನ್ನು ನೋಡಿದರೆ , ಅರ್ಜುನನ ಅಸೂಯೆಗೆ, ಬೀಜವಾದ ಈ 
ಅಪ್ರತಿನುತೆಯ ಆಸೆಯನ್ನು ಅವನಲ್ಲಿ ಬಿತ್ತಿದವನುದ್ರೋಣ; ತಾನು 
ದ್ರುಪದನ ಮೇಲೆ ಎಣಿಸಿದ ಪ್ರತೀಕಾರವನ್ನು ತೀರಿಸುವುದಕ್ಕೆ ಅದಕ್ಕಾಗಿಯೇ 
ಅರ್ಜುನ ರಹಸ್ಯವಾಗಿ ಬಂದು ಏಕಲವ್ಯನ ವಿಷಯ ತಿಳಿಸಿದಾಗ 

ನಾಕಂಟೆನು ಮೀಕಂಟೆನು 
ಲೋಕಮುಲೋ ನಧಿಕುಡತಿಬಲುಂಡು ಧನುರ್ವಿ 
ದ್ಯಾ ಕೌಶಲಮುನ ನಾಡು 

ಮೀಕು ಪ್ರಿಯಶಿಷ್ಟುಂಡಟ ಯಮಿಥ್ಯಾವಚನಾ 
ಎಂದು ಧ್ವನಿಪೂರ್ಣವಾಗಿ ಹಂಗಿಸಿದಾಗ, 

` ಮುಹೂರ್ತಮಿವ ತಂ ದ್ರೋಣಶ್ಚಿಂತಯಿತ್ವಾ ವಿನಿಶ್ಚಯಮ್ 

ಸವ್ಯಸಾಚಿನಮಾದಾಯ ನೈಷಾದಿಂ ಪ್ರತಿ ಜಗ್ಯವಾನ್ ! 
ಹೋದ, ಏಕಲವ್ಯನ ಬೆರಳು ಕೇಳಿದ, ಪಡೆದ , ತನ್ನ ಸ್ವಾರ್ಥವನ್ನು ಸಾಧಿ 
ಸುವುದಕ್ಕಾಗಿ, ಅರ್ಜುನನನ್ನು ತೃಪ್ತಿಪಡಿಸಲೋಸುಗ, ಏಕಲವ್ಯನ ಬೆರಳು 
ಪಡೆದ, ವ್ಯಾಸರು ಹೇಳುತ್ತಾರೆ : 

ತತೋರ್ಜುನಃ ಪ್ರೀತಮನಾ ಬಭೂವ ವಿಗತಜ್ವರಃ 

ದೊಣಶ್ವ ಸತ್ಯವಾಗಾಸೀತ್ ನಾನ್ನೋsಭಿಭವಿತಾರ್ಜುನಂ 
ಅದನ್ನೇ ತೆಲುಗು ಭಾರತಕಾರ “ ಪಾರ್ಥುನಕು ಮನೋರುಜಯುನು ಬಾಸೆ ” 
ಎಂದೂ “ ಪಲಿಕಿನ ಪಲುಕಪ್ಪು ಡು ಗುರುಡು ಸೇಸೆ ಪರಮಾರ್ಥಮುಗನ್ * 
ಎಂದೂ ಅರ್ಜುನದ್ರೋಣರನ್ನು ವರ್ಣಿಸಿದ್ದಾನೆ, 

- ಹೀಗೆ ವ್ಯಾಸರು ಮುಟಿ ಸೂಚಿಸಿದ ಅರ್ಜುನನ ಅಸೂಯೆ 
ಯನ್ನು ಕೈಲಾಸಂ ಬಿಚ್ಚಿ ವಿವರಿಸಿದ್ದಾರೆ. ಅರ್ಜುನನ ಅಸೂಯೆಯನ್ನು 
ಸೂಚಿಸಿದ್ದಷ್ಟೇ ಅಲ್ಲಿಗೆ ಯುಕ್ತ , “ಮಹಾಭಾರತದಲ್ಲಿ. ಅದೇ ಅಸೂಯೆಯನ್ನು 
ವಿವರಿಸಿದ್ದು ಇಲ್ಲಿಗೆ ಯುಕ್ತ , “ ಪರ್ಪಸ್ * ನಲ್ಲಿ. ಇಲ್ಲದಿದ್ದರೆ 'ಕುಮಾರ್ಗವಾರಿಣೀ 
ಯಸ್ಮಾತ್, ಯಸ್ಮಾತ್ ಸನ್ಮಾರ್ಗಧಾರಿಣೀ ' ಎಂಬುದು ಸ್ಪಷ್ಟವಾಗುತ್ತಿರಲಿಲ್ಲ. 

ಏಕಲವ್ಯ 
ಏಕಲವ್ಯನ ಉದ್ದೇಶದ ಉತ್ತಮಿಕೆಯೂ ಅರ್ಜುನನ ಉದ್ದೇಶದ ಅಧ 
ಮಿಕೆಯೂ ಒಡೆದು ಕಾಣುತ್ತಿರಲಿಲ್ಲ. . 

- ಹೀಗೆ ಏಕಲವ್ಯ ಅರ್ಜುನರು ವ್ಯಾಸರಲ್ಲಿದ್ದುದಕ್ಕಿಂತ ಸ್ಪಷ್ಟರಾಗಿ , 
ಪುಷ್ಟರಾಗಿ ಬಂದರೆ ದ್ರೋಣನಂತೂ ಕಾಳಿದಾಸನ ಕೈ ಹೊಕ್ಕು ಬಂದ 
ದುಷ್ಯಂತನಂತೆ ಕೈಲಾಸಂ ಅವರ ಸ್ವರ್ಶದಿಂದ ಇನ್ನಷ್ಟು ನಿರ್ಮಲನಾಗಿದ್ದಾನೆ. 
ಕೈಲಾಸಂ ಅವರ ದೊಣ ದ್ರುಪದನ ಮೇಲಿನ ಪ್ರತೀಕಾರಕ್ಕೆ ನಿಂತ 
ದ್ರೋಣನಲ್ಲ . ಎಂದರೆ ಆ ಪ್ರಸ್ತಾಪವನ್ನು ಕೈಲಾಸಂ ನಿರಾಕರಿಸಿರುವ 
ರೆಂದಲ್ಲ . ಇಲ್ಲಿ ಅದರ ಸುದ್ದಿಯನ್ನೇ ತಂದಿಲ್ಲ. ಆದರೂ ಜಾಣತನದಿಂದ, 
ಕತೆ ತಿಳಿದವರಿಗೆ ಅದು ಜ್ಞಾಪಕಕ್ಕೆ ಬರುವಂತೆ ಎರಡು ಕಡೆ ಸೂಚನೆ ನಿಲ್ಲಿಸಿ 
ದ್ದಾರೆ. ' ಪಾರ್ಥನೆ ನಿಮ್ಮ ಅತಿಮೆಚ್ಚಿನ ಶಿಷ್ಯನೆಂದು ಸುಯೋಧನನು ಹೇಳು 
ತ್ತಿದ್ದಾನೆ' ಎಂದು ಭೀಷ್ಟ ಹೇಳುವಾಗಲೂ ' ಈ ದೊಣ ತಾನು ಬಯಸಿದ 
ದಕ್ಷಿಣೆಯನ್ನು ತನ್ನ ಶಿಷ್ಯರ ಮೂಲಕ ಸಂಪಾದಿಸಬಲ್ಲ' ಎಂದು ಏಕಲವ್ಯ 
ಹೇಳಿದಾಗ ದೊಣ ಅರ್ಥಪೂರ್ಣವಾಗಿ ನಸುನಕ್ಕಾಗಲೂ ಆ ಹಿಂದಿನ ಕತೆ 
ನೆನಪಾಗುತ್ತದೆ, 
* ಕೈಲಾಸಂ ಕಂಡದೊಣಕೇವಲ ವಿದ್ಯಾದಾನದಲ್ಲಿ ನಿರತನಾದವ. 
ಆತನು ನಕುಲ ಸಹದೇವರನ್ನೂ ಅರ್ಜುನ ಏಕಲವ್ಯರನ್ನೂ ಕುರಿತು ನುಡಿದು 
ನಡೆದುದೇ ಸಾಕ್ಷಿ. ಆತನಿಗೆ ವೈಯಕ್ತಿಕವಾಗಿ ತಾನು ಸಾಧಿಸಬೇಕಾದ 
ಸ್ವಾರ್ಥವೇನೂ ಇಲ್ಲ . ಆತನು ಕರ್ಮಕ್ಕಾಗಿ ಕರ್ಮಮಾಡುವವನು. ತನ್ನ 
ಮಾತು ಉಳಿಸಿಕೊಳ್ಳುವುದಕ್ಕಾಗಿ ಏಕಲವ್ಯನ ಬೆರಳು ಬೇಡಿದವನೂ ಅಲ್ಲ , 
ಪಾರ್ಥನ ಅಸೂಯಾಜ್ವರದ ಶಮನಕ್ಕಾಗಿ ಆ ಬೆರಳು ಪಡೆದವನೂ ಅಲ್ಲ . 
ಆದರೂ ಏಕಲವ್ಯ ಬೆರಳು ಕಳೆದುಕೊಂಡದ್ದಕ್ಕೆ ಇಲ್ಲಿಯೂ ಆತನ ಹೊಣೆ 
ಗಾರಿಕೆ ತಪ್ಪಿಲ್ಲ. ಯಾವುದೋ ಗಳಿಗೆಯಲ್ಲಿ ಪ್ರಮಾದದಿಂದ ಆತನು 
ಅರ್ಜುನನಿಗೆ ಭಾಷೆಕೊಟ್ಟ ; ಅದರ ಫಲವಾಗಿ ಆತನಿಗೆ ಬಂದ ನಿಂದೆಯನ್ನು 
ಕಳೆಯಲೋಸುಗ ಏಕಲವ್ಯ ತನ್ನ ಬೆರಳನ್ನು ತಾನಾಗಿಯೇ ಕೊಟ್ಟ. ಏಕಲವ್ಯನಿಗೆ 
ಅದರಿಂದೇನೂ ಹಾನಿಬರಲಿಲ್ಲ. ದ್ರೋಣನಿಗೆ ಹೊಸದೊಂದು ಉನ್ನತಿ 
ಬಂತು. ಈ ದೊಣ ಆ ದ್ರೋಣನಂತೆ ದಾರುಣವಾಗಿ ಮಾತಾಡಲಿಲ್ಲ. 
ತನ್ನ ಪ್ರಮಾದದ ಫಲವನ್ನು ಕಂಡು ಮೌನವಾಗಿ ಪರಿತಪಿಸಿದ. ಆ ದೊಣ 

ತನ್ನ ಮಾತು ಉಳಿಯಲೆಂದು ಇತರರಿಗೆ ದುಃಖಕೊಟ್ಟು ತಾನು ಸಂತೋಷ 
ಪಟ್ಟ , ಈ ದೊಣ ತನ್ನ ಮಾತುಳಿದರೂ ಕೂಡ, ಇತರನಿಗೆ ಆದ ದುಃಖ 
ಕ್ಯಾಗಿ ಮರುಕಪಟ್ಟ , 

* ಈ ನವರ ನೋವಿನ ಮಹಿಮೆಗಳನ್ನು ಕಂಡು ಕಾಣಿಸಿದುದ 
ಕ್ಕಿಂತ ಹೆಚ್ಚಿನ ಕಾಣೆಯೆಂದರೆ - ಕೈಲಾಸಂ ಅವರು ಮಲ 
ಏಕಲವೋಪಾಖ್ಯಾನದಲ್ಲಿ ಬಾರದ ಭೀಷ್ಮನನ್ನು ಕಂಡದ್ದು . 

ವ್ಯಾಸರು ಇಡಿಯ ಮಹಾಭಾರತವನ್ನು ಬರೆದು, “ ಯಸ್ಕೃತಿಹಾಸೋ 
ದ್ಯುತಿಮಾನ್ ಮಹಾಭಾರತವುಚ್ಯತೇ ” ಎಂದರು. ಮಹಾಭಾರತ 
ವೆಂಬುದು ಮತ್ತೇನೂ ಅಲ್ಲ, ಭೀಷ್ಮನ ಪ್ರಕಾಶಮಾನವಾದ ಇತಿಹಾಸ, 
ಪಂಪ ಕವಿ ತಾನೂ ತನ್ನ ಭಾರತವನ್ನು ಮುಗಿಸುವಾಗ “ಇವರ್ಗಳಿನ್ ಈ 
ಭಾರತಂ ಲೋಕಪೂಜ್ಯಂ' ಎಂದು ಭಾರತದ ಮಹಾಮಹಿಮರನ್ನು ಹೆಸರಿ 
ಸುತ್ತಾ , “ ಅತ್ಯುನ್ನತಿಯೊಳ ಅನರಸಿಂಧವನ್ ಮಿಗಿಲ್ ೫ 
ಎಂದ. ನಿಜವೇ , ಪುರುಷೋತ್ತಮನಾದ ಶ್ರೀಕೃಷ್ಣನನ್ನು ಬಿಟ್ಟರೆ, ಭೀಷ್ಮನ 
ಎತ್ತರಕ್ಕೆ ಏರಿದ ವ್ಯಕ್ತಿ ಇನ್ನೊಬ್ಬನಿಲ್ಲ. ಕೈಲಾಸಂ ಕಂಡ ಭೀಷ್ಮ ಕೂಡ 
ಇದೇ ಅತ್ಯುನ್ನತಿ ಪಡೆದವನು . 
- ' ನ ಹಿ ಕಶ್ಚಿತ್ ಕ್ಷಣಮಪಿ ಜಾತು ತಿಷ್ಠತ್ಯಕರ್ಮಕೃತ ' ಎಂಬ ಭಗ 
ವಾಕ್ಯಕ್ಕೆ ಸಾಕ್ಷಿಯಾಗಿ ; 'ಕರ್ಮಣ್ಯವಾಧಿಕಾರೋ ಮೇ ಮಾ ಫಲೇಷು 
ಕದಾಚನ' ಎಂದು ಮನಗೊಂಡು , ನಂಬಿ ; ' ತ್ಯಕ್ಕಾ ಕರ್ಮಫಲಾಸಂಗಂ..... 
ನಿರಾಶೀ ನಿರ್ಮಮೋ ಭೂತ್ವಾ .... ಮಯಿ ಸಂನ್ಯಸ್ಯ.... ಯುಧ್ಯಸ್ವ ವಿಗತಜ್ವರಃ' 
ಎನ್ನು ವ ಸ್ವಾಂತಸ್ಥನಾದ ಈಶ್ವರನ ಪ್ರೇರಣೆಯಂತೆ ಕರ್ಮಯೋಗಿಯಾಗಿ ; 
ಮಹಾಭಾರತದ ಮಧ್ಯೆ ಮೇರುಕಲ್ಪನಾಗಿ ನಿಂತಾತ ಭೀಷ್ಮ , 

- ಇಲ್ಲಿ ಆತನ ದರ್ಶನಲಾಭವಾಗುವುದು, ನಾಟಕದ ಪ್ರಾರಂಭದಲ್ಲಿ, 
ಎರಡು ಕ್ಷಣ ಮಾತ್ರ ; ಕೌರವನ ಸಭೆಯಿಂದ ಬೇಸರಗೊಂಡು ಆತ ಮುಮ್ಮ 
ಕ್ಕಳ ವಿದ್ಯಾಭ್ಯಾಸವನ್ನು ನೋಡಿಕೊಂಡು ಹೋಗಲು ಬಂದಾಗ, ಆ ಎರಡು 
ಕ್ಷಣದಲ್ಲಿ, ಮುಂದೆ ಅರ್ಜುನನಿಗೆ ಶ್ರೀಕೃಷ್ಣನು ಬೋಧಿಸುವ ಗೀತೆಯ 
ಸಾರವನ್ನು , ಮುಂದೆ ತಾನೇ ಶರಶಯನದಲ್ಲಿ ಕರುಣಿಸುವ ಧರ್ಮದ ಸ್ವರೂಪ 

ವನ್ನು , ಸಪ್ತಸಮುದ್ರಗಳನ್ನು ಸಾಸಿವೆಯಲ್ಲಿ ಹೊಗಿಸಿದಂತೆ, ಸಂಕ್ಷೇಪವಾಗಿ 
ಸುಸ್ಪಷ್ಟವಾಗಿ ಸಾರುವನು. ಆತನ ಇಡಿಯ ಜೀವನವೇ ಅದಕ್ಕೆ ವ್ಯಾಖ್ಯಾನ. 
ಅನಂತರ ಬರುವ ಏಕಲವ್ಯನ ಕತೆಯಲ್ಲಿ ನಡೆಯುವ ಪ್ರತಿಯೊಂದು ಘಟನೆಗೂ 
ಸರಿಯಾದ ಬೆಲೆ ಕಟ್ಟಬೇಕಾದರೆ ಆರಂಭದಲ್ಲಿ ಕಾಣಿಸಿಕೊಳ್ಳುವ ಈ ಭೀಷ್ಕನ 
ಬೆಳಕಿನಲ್ಲಿಯೇ ನೋಡಿ ಕಟ್ಟಬೇಕು. 

ಪಾರಾಶರರೆನಿಸಿದ ವ್ಯಾಸರ ಮಾತುಗಳ ತಿಳಿಗೊಳದಲ್ಲಿ ಮಹಾಭಾರತ 
ವೆಂಬ ತಾವರೆ ಹುಟ್ಟಿತು, ಅದರೊಳಗಿನ ನಾನಾ ಆಖ್ಯಾನಗಳೇ ಈ ಕಮಲದ 
ನಾನಾ ಕೇಸರ, ಗೀತೆಯೇ ಈ ಪಂಕಜದ ಪರಿಮಳ ಎಂದು ಪೂರ್ವಿಕರು 
ಹೇಳಿದ್ದಾರೆ. 

ಆದರೆ ಇಲ್ಲಿ, ಮಲದ ಏಕಲವ್ಯನೆಂಬ ವಾವುನ ತ್ರಿವಿಕ್ರಮ 
ನಾಗಿ ಬೆಳೆದಿರುವ ಈ “PURPOSE” ರೂಪಕದಲ್ಲಿ ವ್ಯಾಸರ 
ಏಕಲವೋಪಾಖ್ಯಾನದ ಕೇಸರ ಕೈಲಾಸಂ ಕೈಯಲ್ಲಿ ಭಾರತದ 
ಕಮಲವಾಗಿದೆ. ಭೀಷ್ಮನ ಮುಖದಲ್ಲಿ ಭಗವದ್ಯಾಣಿಯ ಪರಿಮಳ 
ಸೂಸುತ್ತಿದೆ. ಕೈಲಾಸಂ ಅವರ “PURPOSE ” ರೂಪಕ 
ಪುರಾಣ ಪಥದಲ್ಲಿ ಕಾಲಕ್ಕೆ ತಕ್ಕಂತೆ ಕಾಣಿಸಿಕೊಂಡು ಮುಂದೆ ನಡೆದ 
ಹೊಸ ಹೆಜ್ಜೆಯಾಗಿ ಕಂಗೊಳಿಸುತ್ತಿದೆ. 


ಕೈಲಾಸಂ ಕಾಹೈಯ ಕಟ್ಟಡ 


ಸಂಪ್ರದಾಯದ ಕಾವ್ಯ ತತ್ವಗಳ ಪ್ರಕಾರ ಕೈಲಾಸಂ ಅವರ ' ಪರ್ಪಸ್‌ ) 
ನಾಟಕಕ್ಕೆ ಏಕಲವ್ಯನ ಕತೆ, ವಸ್ತು , ಏಕಲವ್ಯ ನಾಯಕ, ಅರ್ಜುನ ಪ್ರತಿ 
ನಾಯಕ, ಆದರೆ ಒಳಹೊಕ್ಕು ನೋಡಿದರೆ ಈ ನಾಟಕಕ್ಕೆ ಏಕಲವ್ಯ 
ಒಂದು ನೆಪ ಅಷ್ಟೆ , ' ನಿಮಿತ್ತ ಮಾತ್ರ೦ ಭವ ಸವ್ಯಸಾಚಿನ್ ' ಎಂದು 
ಶ್ರೀಕೃಷ್ಣ ಅರ್ಜುನನನ್ನು ತನ್ನ ಉದ್ದೇಶಸಾಧನೆಗೆ ಯೋಗ್ಯ ಉಪಕರಣವೆಂದು 

ಇಲ್ಲಿ 113 ನೆಯ ಪುಟದಿಂದ 124 ಪೂರ್ತಿ, ಕೀರ್ತಿಶೇಷ ಡಾ | ಜಿ. ಪಿ . ರಾಜರತ್ನಂ , 
ಕೈಲಾಸಂ ಅವರ ಏಕಲವ್ಯ ( ಪರ್ಪಸ್ ) ನಾಟಕದ ಸಾರ ವಿಸ್ತಾರದಿಂದ ಆರಿಸಿದುದು, 

ಕಂಡುಕೊಂಡಂತೆ, ಕೈಲಾಸಂ ಕೂಡ ಏಕಲವ್ಯನನ್ನು ತಮ್ಮ ಉದ್ದೇಶ 
ಸಾಧನೆಗೆ ಯೋಗ್ಯ ಉಪಕರಣವೆಂದು ಕಂಡುಕೊಂಡಿದ್ದಾರೆ, ಹಳೆಯ 
ಭಾರತದ ಕತೆಯೊಂದರಲ್ಲಿ ಅದಕ್ಕೂ ಹಳೆಯ ಭಾರತೀಯ ಉದ್ದೇಶಗಳ 
ಚಿತ್ರಣವನ್ನು ಕಂಡುಕೊಂಡಿದ್ದಾರೆ. 

ಪ್ರಗತಿಗಾಗಿ ಸರ್ವದಾ ಉದ್ಯಮಿಸುತ್ತಿದ್ದ ಆದ್ಯ ಪ್ರಾಚೀನರು 
“ಮೃತ್ಯೋರ್ಮಾ ಅಮೃತಂ ಗಮಯ ” ಎಂದು ಕಾಣದ ಕರುಣಾರ್ಣವಕ್ಕೆ 
ಮೊರೆಯಿಟ್ಟರು. ಮೃತ್ಯುವಿನಿಂದ ಅಮೃತಕ್ಕೆ ನಡೆಸು ಎಂದು ಬೇಡಿದರು. 
ಅನಂತರ " ವಿದ್ಯಯಾ ಅಮೃತಮಶ್ನುತೇ ” ಎಂದು ಕಂಡುಕೊಂಡರು; ಅಮೃತ 
ವನ್ನು ಪಡೆಯುವುದಕ್ಕೆ ವಿದ್ಯೆ ಸಾಧನ ಎಂದು ತಿಳಿದರು. ಆ ಬಳಿಕ “ ಮಾತೃ 
ದೇವೋ ಭವ , ಪಿತೃ ದೇವೋ ಭವ, ಆಚಾರದೇವೋ ಭವ, ಅತಿಥಿದೇವೋ 
ಭವ” ಎಂದು ಮುಂತಾಗಿ ವಿದ್ಯಾರ್ಥಿಯು ನಡೆಸಬೇಕಾದ ಸೇವೆಗಳನ್ನು ಉಪ 
ದೇಶಿಸಿದರು. ಮಗುವಿಗೆ ತಾಯೇ ಮೊದಲ ಗುರು : ಬಳಿಕ ತಂದೆ ಆತ 
ನನ್ನು ಯೋಗ್ಯ ಆಚಾರನಲ್ಲಿ ಯೋಜಿಸಬೇಕು; ಆಚಾರ್ಯನು ಬಂದ 
ಶಿಷ್ಯನನ್ನು ತಿದ್ದಿ ಬೆಳಸಬೇಕು; ಅನಂತರ, ಆ ಶಿಷ್ಯ ತಾನು ಪಡೆದು 
ದನ್ನು ಇತರರ ಸೇವೆಗಾಗಿ ಸವೆಸಬೇಕು; ಎಂಬ ಇದು ವಿದ್ಯಾಭ್ಯಾಸದ 
ರೀತಿ, ವಿದ್ಯಾಭ್ಯಾಸದ ಪ್ರಯೋಜನ ಎಂಬುದನ್ನು ಅಂದಿನ ಹಿರಿಯರು 
ಕಂಡು ಕಾಣಿಸಿದರು. ಮರೆತುಹೋದುದನ್ನು ನೆನಪುಮಾಡಿಕೊಡುವಂತೆ, 
ಎಟುಕದಿದ್ದು ದನ್ನು ಎಳೆದುಕೊಡುವಂತೆ, ದೂರ ತಳ್ಳಿದುದನ್ನು ಹತ್ತಿರ ತರು 
ವಂತೆ ಕೈಲಾಸಂ ಇದೇ ತತ್ಯಗಳನ್ನು ಈ ನಾಟಕದಲ್ಲಿ ಕಾವ್ಯಚ್ಚಲದಿಂದ ಕಾಣಿ 
ಸಿದ್ದಾರೆ; ಕತೆಯ ಕಣಕದೊಳಗೆ ವಿದ್ಯೆಯ ಅಭ್ಯಾಸದ ಹೂರಣವನ್ನು 
ಕಂಡಿದ್ದಾರೆ, 

“ಮಕ್ಕಳೇ ಇಸ್ಕೂಲ್ ಮನೇಲ್ ಅಲ್ವೆ ? ” ಎಂಬ ಮೊದಲ ಕೂಗಿನಿಂದ 
ಕನ್ನಡದಲ್ಲಿ ಕಾಣಿಸಿಕೊಂಡ ಕೈಲಾಸಂ ಅವರ ಈ ನಾಟಕದಲ್ಲಿ , ಏಕಲವ್ಯನನ್ನು 
ಆ ತತ್ಯದ ಸಾಕಾರಮೂರ್ತಿಯಾಗಿಯೂ ಏಕಲವ್ಯನ ತಾಯಿಯನ್ನು ಅದೇ 
ತತ್ಯದನಿರಾಕಾರಮೂರ್ತಿಯಾಗಿಯೂ ಕಾಣುತ್ತೇವೆ. ಹಿಂದೆ ಬಾವಿಯಲ್ಲಿ 
ಬಿದ್ದಿದ್ದ ಚೆಂಡು, ಉಂಗುರಗಳನ್ನು ಮಗನಾದ ಅಶ್ವತ್ಥಾಮನಿಂದ ಲೀಲಾಜಾಲ 
ವಾಗಿ ಹೊರತೆಗೆಸಿದಂತೆ ತನ್ನ ಶಿಷ್ಯರಲ್ಲಿ ಸುಪ್ತವಾಗಿರುವ ಗುಣಗಳನ್ನು 

ಪ್ರಬುದ್ಧಗೊಳಿಸಿ, ಪ್ರವರ್ಧನಗೊಳಿಸಿ, ತನ್ನ ಅಪ್ರತಿಮ ಆಚಾರತನದ ಪರಮಾ 
ದರ್ಶವನ್ನು ಪ್ರದರ್ಶಿಸುವ ಬಿಲ್ಗೊಜ ದ್ರೋಣನನ್ನು ಇಲ್ಲಿ ಕಾಣುತ್ತೇವೆ. 
ತನ್ನ ಸಂತಾನವನ್ನು ಉತ್ತಮ ಆಚಾರನ ಕೈಯೆಡೆ ಮಾಡಿದ ಅಪ್ಪರಲ್ಲಿಯೇ 
ತೃಪ್ತನಾಗದೆ, ಶಿಷ್ಯರು ತಮ್ಮ ಶಿಷ್ಯ ಧರ್ಮವನ್ನು ತಪ್ಪದೆ ಪರಿಪಾಲಿಸುವಂತೆ 
ಮೇಲ್ವಿಚಾರಿಸಿಕೊಳ್ಳುತ್ತಿದ್ದ ಆದರ್ಶ ಪಿತಾಮಹ ಭೀಷ್ಮನನ್ನು ಕಾಣುತ್ತೇವೆ. 
ಈ ಕಾಣ್ಯಗಳು ಮೂರನ್ನೂ ಆವರಿಸಿ, ಈ ಕಾಣ್ಯಗಳು 
ಕಾಣ್ಯಗಳು ಮೂರಕ್ಕೂ ಆಶ್ರಯ ಕೊಟ್ಟು ಉದ್ದೇಶದ ಉತ್ತಮಾಧವ 
ಮಧ್ಯಮಿಕೆಗಳ ತ್ರಿವಿಕ್ರಮರೂಪ ತಾನೇ ತಾನಾಗಿ ಬೆಳೆದು ಬಿದಿರಿ ಸರ್ವ 
ವ್ಯಾಪಿಯಾಗಿ , ನಾಟಕದ “ Purpose ” ಎಂಬ ಹೆಸರಿಗೆ ಸಾರ್ಥಕ್ಯ ಕೊಡು 
ವುದನ್ನು ಕಾಣುತ್ತೇವೆ. 

ಈ ಕಾಣ್ಯಗಳನ್ನು ಸಂದಿಗ್ಧತೆಗೆ ಎಡೆಯಿಲ್ಲದಂತೆ ನಿಖರವಾಗಿ ಕಾಣಿ 
ಸಲು ನಾಟಕಕಾರನ ಕೌಶಲ ಅಪ್ರಮವಾಗಿ , ಕಾರ್ಯೋನ್ಮುಖವಾಗಿ 
ರುವುದು ಇಲ್ಲಿ ಕಾಣುತ್ತದೆ. ಕತೆಯ ಗತಿಯಲ್ಲಿ ಒಂದು ತಪ್ಪು ಹೆಜ್ಜೆ ಇಲ್ಲ. 
ಪಾತ್ರಗಳ ನಡತೆಯಲ್ಲಿ ಹುಳುಕಿಲ್ಲ . ಸಂವಾದಗಳಲ್ಲಾಗಲಿ ರಂಗಸೂಚಿಕೆ 
ಗಳಲ್ಲಾಗಲಿ ವ್ಯರ್ಥವಾದ ಮಾತಿಲ್ಲ , ವರ್ಣನೆಯಿಲ್ಲ, ಕ್ರಿಯೆಯಿಲ್ಲ. ಈ 
ಪುಟ್ಟ ನಾಟಕದ ಪ್ರತಿಯೊಂದು ಅಂಗೋಪಾಂಗವೂ ನೇರವಾಗಿ , ತನ್ನ 
ಕರ್ತವ್ಯವನ್ನು ತಿಳಿದು, ತನ್ನ ಗುರಿಯ ಕಡೆಗೆ ನಡೆದು, ತನ್ನ ತನ್ನ ಉದ್ದೇಶ 
ಗಳನ್ನು ಪಡೆದು ಕುರಿತ ಆ ಪರನು ಉದ್ದೇಶವನ್ನು ಪೂರೈಸುತ್ತದೆ. 
ವಿಷಯದಿಂದ, ರೀತಿಯಿಂದ, ರಚನೆಯಿಂದ, ಏಕಮುಖವಾದ ಪರಾಕ್ರಮಣ 
ದಿಂದ ಇಷ್ಟು ಪರಿಪೂರ್ಣವಾದ, ತೃಪ್ತಿದಾಯಿಯಾದ ಬೋಧಪ್ರದವಾದ 
ನಾಟಕ ಇದುವರೆಗೆ ಕಂಡಿರುವ ಕೈಲಾಸಂ ಕೃತಿಗಳಲ್ಲೇ ಮತ್ತೊಂದಿಲ್ಲ. ಇದು 
ನಿಜವಾಗಿ ಕೈಲಾಸಂ ಕೃತಿಗಳಲ್ಲಿ ಕಳಸ , 


ಈ ಹೊತ್ತಿಗೆಯ ಮುದ್ರಣಕ್ಕೆ ಸಹಾಯ ಮಾಡಿದವರು : 
ಥಾಯ್‌ಲ್ಯಾಂಡಿನ ಬ್ಯಾಂಕಾಕ್‌ನಲ್ಲಿರುವ ನನ್ನ ಬಂಧು ಶ್ರೀ ಎನ್ . ವಿ . 
ನಾರಾಯಣ್ , ರೂ . ೬೦೦ ; ಬೊಂಬಾಯಿನಲ್ಲಿರುವ ಪ್ರೌಢಶಾಲಾಧ್ಯಾ 
ಪಕಿ ಸಿ. ಆರ್ . ಶ್ಯಾಮಲಾ ( ಈಕೆ ಕೈಲಾಸಂ ಕುರಿತು Thesis ಬರೆಯು 
ತಿದ್ದಾರೆ) ರೂ . ೧೧೧. ಮಂಡ್ಯದ ಲಯನ್ಸ್ ಕ್ಲಬ್ಬಿನ ಅಧಿಕಾರಿ ವರ್ಗ 
ದವರು ರೂ . ೨೦೧ ; ಮಂಡ್ಯದ ಶ್ರೀ ಜನಾರ್ಧನ ಹೆಣ್ಣು ಮಕ್ಕಳ 
ಪ್ರೌಢಶಾಲೆ ರೂ . ೧೨೪ ಮತ್ತೆ ಎಂದಿನಂತೆ ಇಂಡಿಯಾ ಬುಕ್ ಹೌಸ್ 
ಬೆಂಗಳೂರು, ಗೀತಾ ಬುಕ್ ಹೌಸ್ , ಮೈಸೂರು, ಇವರುಗಳು, ಮತ್ತೆ 
ಶ್ರೀಮತಿಶ್ರೀಲೇಖಾ ರೂ . ೨೦೦ . 


ಮೊನ್ನೆ ಪುನಃ ಮೈಕೊ ಫೈನ್ ಆರ್ಟ್ಸ್ ಸೊಸೈಟಿಯವರು 
ಕೈಲಾಸಂ ನಾಟಕ ಸ್ಪರ್ಧೆಯನ್ನು ನಡೆಸಿದ ಸಂದರ್ಭದಲ್ಲಿಕೊಡುಗೆಯಾಗಿ 
ಬಂದುದು ರೂ . ೨೦೧ . 


ಕೈಲಾಸಂ " ಟೊಳ್ಳುಗಟ್ಟಿ ” ಮತ್ತು “ ವೈದ್ಯನ ವ್ಯಾಧಿ” ನಾಟಕ 
ಗಳನ್ನು ಇಂಗ್ಲಿಷಿಗೆ ಅನುವಾದ ಮಾಡುತ್ತಿರುವ ಬೊಂಬಾಯಿನಲ್ಲಿ ನೆಲೆ 
ಸಿರುವ ಶ್ರೀ ಕೆ. ಎಸ್ . ಗೋಪಾಲ್ ಮತ್ತು ಅವರ ಪತ್ನಿ ಶ್ರೀಮತಿ 
ಅನಸೂಯಾಗೋಪಾಲ್ ಅವರುಗಳಿಂದ ಬಂದ ಕೊಡುಗೆ ರೂ . ೫೦. 

ಇವೆಲ್ಲ ಹಣ ಕೈಲಾಸಂ ಅವರ ನಮ್ಮ “ ಬ್ರಾಹ್ಮಣಿಕೆ ”, “ ನಮ್ 
ಕಂಪಿ ” ನಾಟಕಗಳ ಅಚ್ಚಿಗೆ ನೆರವಾಗಿದೆ. 


ಕೈಲಾಸಂ ಕೃತಿಗಳು 
ಟೊಳ್ಳು ಗಟ್ಟಿ ( ಭಾಗ ೧) + ವೈದ್ಯನ ವ್ಯಾಧಿ + ಹುತ್ತದಲ್ಲಿ ಹುತ್ತ 
ಪೋಲಿ ಕಿಟ್ಟಿ + ಬಂಡವಾಳವಿಲ್ಲದ ಬಡಾಯಿ + ಹೋಂ ರೂಲು 
ಅಮ್ಮಾವ್ರ ಗಂಡ * ಸತ್ತವನ ಸಂತಾಪ + ಅನುಕೂಲಕ್ಕೊಬ್ಬಣ್ಣ 
ತಾವರೆಕೆರೆ + ಸೀಕರ್ಣೆ ಸಾವಿತ್ರಿ + ತಾಳೀಕಟ್ಟೋಕ್ಕೂಲೀನೇ 
ನಮ್ ಬ್ರಾಹ್ಮಣಿಕೆ + ನಮ್ ಕಂಪೆನಿ + ಬಹಿಷ್ಕಾರ + ಸೂಳೆ 
* ಹೆಣ್ಣಿನ ಬಾಳು ಕಣ್ಣೀರೇನೇ | ಶಂಬರನ ಶೃಂಗಾರ * ನಮ್ಮಬ್ಬು 
* ಏಕಲವ್ಯ ( ಪರ್ಪಸ್ 'ನ ಕನ್ನಡ ಅನುವಾದ) + ಏಕಲವ್ಯ ವಧೆ 
(' ಫುಲ್ ಫಿಲ್ಮೆಂಟ್ ' ನ ಕನ್ನಡ ಅನುವಾದ) 
* ಮೊಮ್ಮಗಳ ಮುಯಿ + ಏಕಲವ್ಯ ವಧೆ ( ಕಥನ) 
ಇಂಗ್ಲೀಷಿನಲ್ಲಿ : ಪರ್ಪಸ್ + ಲಿಟಲ್ ಲೇಸ್ ಎಂಡ್ ಸ್ಪೇಸ್ • ಕರ್ಣ * ಕೀಚಕ 

* ಜಿ . ಪಿ . ರಾಜರತ್ನಂ ಅವರ 
* ಕೈಲಾಸಂ ನೆನಪು ಮತ್ತು ಕೈಲಾಸ ಕಥನ 
+ ಏಕಲವ್ಯ (ಕೈಲಾಸಂ ಅವರ ' ಪರ್ಪಸ್ ' ನಾಟಕದ ಸಾರವಿಸ್ಕಾರ) 
* ಕೈಲಾಸಂ ಅವರ ಕೀಚಕ ( ಕನ್ನಡದಲ್ಲಿ) 
+ ಕೈಲಾಸಂ ಬಾಲಬೋಧೆ - ಕೈಲಾಸಂ ವಚನಮಧು 

ಈ ಪರ್ವತವಾಣಿ ಅವರ 
* ಕೈಲಾಸಂ ಗಂಡಸ್ಕತ್ರಿ ( ದೃಷ್ಟಿ -ಸೃಷ್ಟಿ ) 
ಬೆಂಗಳೂರಿನಲ್ಲಿ 
+ ಇಂಡಿಯಾ ಬುಕ್ ಹೌಸ್ 

ಜಯದೇವ ಹಾಸ್ಟೆಲ್ ಕಟ್ಟಡ, ಗಾಂಧಿನಗರ 
+ ಇ೦ಡಿರ್ಯ ರ್ಇಸ್ಟಿಟ ೬ ಆಫ್ ವಲ್* ೯ ಕಲ p 

ಬಿ . ಪಿ . ವಾಡಿಯಾ ರಸ್ತೆ , ಬಸವನಗುಡಿ 
+ ಗೋಖಲೆ ಸಾರ್ವಜನಿಕ ವಿಚಾರ ಸಂಸ್ಥೆ ನರಸಿಂಹರಾಜಾ ಕಾಲೋನಿ. 
* ಗಾಂಧಿ ಸಾಹಿತ್ಯ ಸಂಘ , ಮಲ್ಲೇಶ್ವರ 

( ಡಾ || ಜಿ . ಪಿ . ರಾಜರತ್ನ೦ ಮೂಲಕ ) 
* ಬೆಂಗಳೂರು ಬುಕ್ ಬೂ ರೋ , ಗಾಂಧಿನಗರ | 
* ಗೀತಾ ಏಜನ್ಸಿಸ್ , ಬಳೇಪೇಟೆ| 
ಮೈಸೂರಿನಲ್ಲಿ 
+ ಗೀತಾ ಬುಕ್ ಹೌಸ್ ನ್ಯೂ ಸ್ನಾ ಚ ಸ ಈ 
ಈ ಸಂಸೆ ಗಳಿಂದ ಮಾತ್ರ ಮೇಲಿನ ಕತಿಗಳನ್ನು ಬೆಲೆಗೆ ಪಡೆಯಬಹುದು 


MAXIMUM RETAIL PRICE 
INSUSIVE AF ALL TAXES 


ಚೂ ಸಣ್ಣ ಕರ - 


